

माणिकचन्द्र-दि०-जैनग्रन्थमालायां खिंशतितमो ग्रन्थः ।

श्रीमद्रविषेणाचार्यकृतं पद्मचरितम् ।

(द्वितीयखण्डं ।)



न्यायतीर्थपण्डितदरवारीलालेन साहित्यरत्नेन संशोधितम् ।

✽

श्रीमद्रविषेणाचार्यकृतं पद्मचरितम्—माणिकचन्द्र-दिगम्बर-जैनग्रन्थमाला-समितिः ।

श्री महावीरजी... चैकः वीर नि० सं० २४५५, वि० सं० १९८५

मूल्यं रूप्यकद्वयम् ।

(६)

अष्टत्रिंशत्तमं पर्व—जितपद्मोपाख्यानं	१७४
एकोनचत्वारिंशत्तमं पर्व—देशकुलभूषणोपाख्यानं	१८६
चत्वारिंशत्तमं पर्व—रामगिर्युपाख्यानं	२०५
एकचत्वारिंशत्तमं पर्व—जटायुरुपाख्यानं	२०९
द्वाचत्वारिंशत्तमं पर्व—दंडकारण्यनिवासाभिधानं	२२२
त्रिचत्वारिंशत्तमं पर्व—शंक्कवधाख्यानं	२३४
चतुश्चत्वारिंशत्तमं पर्व—सीताहरणरामविलापाभिधानं	२४४
पञ्चचत्वारिंशत्तमं पर्व—सीतावियोगदाहाभिधानं	२५६
षट्चत्वारिंशत्तमं पर्व—मायाप्रसाराभिधानं	२६५
सप्तचत्वारिंशत्तमं पर्व—विटसुग्रीववधाख्यानं	२८३
अष्टचत्वारिंशत्तमं पर्व—कोटिशिलाक्षेपणाभिधानं	२९५
एकोनपञ्चाशत्तमं पर्व—हनूमत्प्रस्थानं	३१५
पंचाशत्तमं पर्व—महेन्द्रद्रुहितासमागमाभिधानं	३२४
एकपंचाशत्तमं पर्व—गन्धर्वकन्यालाभाभिधानं	३२९
द्विपंचाशत्तमं पर्व—हनूमत्सुन्दरीकन्यालाभाभिधानं	३३३

त्रिपंचाशत्तमं पर्व—हनूमत्प्राभिगमनं	३४०
चतुःपंचाशत्तमं पर्व—लंकाप्रस्थानं	३६२
पञ्चपञ्चाशत्तमं पर्व—विभीषणसमागमाभिधानं	३६९
षट्पञ्चाशत्तमं पर्व—उभयवलप्रमाणविधानं	३७६
सप्तपञ्चाशत्तमं पर्व—रावणवलनिर्गमनं	३८०
अष्टपञ्चाशत्तमं पर्व—हस्तप्रहस्तवधाभिधानं	३८६
एकोनपष्टितमं पर्व—हस्तप्रहस्तनलीलपूर्वभवानुकीर्तनं	३९०
पष्टितमं पर्व—विद्यालाभः	३९३
एकपष्टितमं पर्व—सुग्रीवभामंडलसमाश्वासनं	४०५
द्वापष्टितमं पर्व—शक्तिसंतापाभिधानं	४०७
त्रिपष्टितमं पर्व—शक्तिभेदरामविलापाभिधानं	४१६
चतुःपष्टितमं पर्व—विशल्यापूर्वभवाभिधानं	४१९
पञ्चपष्टितमं पर्व—विशल्यासमागमाभिधानं	४२८

षड्विंशतितमं पर्व ।

अतो जनकसंबंधं शृणु श्रेणिक ते परं । निवेदयामि यद्वृत्तं भवावहितमानस ॥ १ ॥
 भामिनी जनकस्यासीद्विदेहा नाम सुंदरी । गर्भनिवेदनं तस्याः प्रत्यैक्षित चिरं सुरः ॥ २ ॥
 जगाद श्रेणिको नाथ तं गर्भं केन हेतुना । देवो ररक्ष विज्ञातुमेतमिच्छामि शिष्यतां ॥ ३ ॥
 उवाच गौतमो राजा नाम्ना चक्रध्वजोऽभवत् । स्थाने चक्रपुराभिख्ये भार्या तस्य मनस्विनी ४
 तयोश्चित्तोत्सवापत्यं कन्या गुरुगृहे च सा । राज सितमृष्टेखैल्लेखनी कर्णपूरिका ॥ ५ ॥
 राज्ञां पुरोहितस्यास्य धूमकेशस्य पिंगलः । स्वाहाकुक्षिभवोधीते सुतस्तत्रैव पाठके ॥ ६ ॥
 विद्यालामस्तयोर्नासीदन्योन्यहृतचेतसोः । विद्याधर्मावगाहश्च जायतेवहितात्मनां ॥ ७ ॥
 पुरासंसर्गतः प्रीतिः प्राणिनामुपजायते । प्रीतितोभिरतिप्राप्तीरतेर्विसंभसंभवः ॥ ८ ॥
 सद्भावात्प्रणयोत्पत्तिः प्रेमैवं पंचहेतुकं । दुर्मैत्रिं वध्यते कर्म पातकैरिव पंचभिः ॥ ९ ॥
 अथासौ ज्ञातसद्भावा तेन चित्तोत्सवा रहः । न्हियतेस्म महारूपा कीर्तिदुर्ययसा यथा ॥ १० ॥
 दूरं देशं यथाऽनायि तदाज्ञायि सुबंधुभिः । हता प्रमाददोषेण मोहेन सुगतिर्यथा ॥ ११ ॥

कन्यया मुदितश्वौरः पिंगलो धनवर्जितः । न विभाति यथा लोभी तृष्णया धर्मवर्जितः ॥ १२ ॥
 विदग्धनगरं चापदुर्गमं परराष्ट्रिणां । वहिः कृत्वा कुटीं तत्र तस्थौ निस्वकपाटकः ॥ १३ ॥
 ज्ञानविज्ञानरहितस्तृणकाष्ठादिविक्रयात् । अनुरक्षति तां पत्नीं मग्नो दारिद्र्यसागरे ॥ १४ ॥
 पुत्रः प्रकाशासिंहस्य परराष्ट्रभयंकरः । जातोत्र प्रवरावल्यां राजा कुंडलमंडितः ॥ १५ ॥
 तेन दृष्टान्यदा बाला नियतेन कथंचन । हतश्च पंचभिर्वाणैर्मारस्याभूत्सुदुःखितः ॥ १६ ॥
 अच्छन्नं प्रेषिता दूती तथा रात्रौ नृपालयं । यथासीत्कमलामेला सुमुखस्य प्रवेशिता ॥ १७ ॥
 तथा सह सुखं रमे ग्रीतः कुंडलमंडितः । उर्वश्या सह संरक्तो यथासीन्नलकूवरः ॥ १८ ॥
 ततः स पिंगलाख्योऽपि श्रंतः स्वगृहमागमत् । तामपश्यद्विशालाक्षीं मग्नो वैद्युर्यसागरे ॥ १९ ॥
 विस्तीर्णेन किमुक्तेन सोयं विरहदुःखितः । न कचिच्छभते सौख्यं चक्रारुद् इवाकुलः ॥ २० ॥
 हृतभार्यो द्विजो दीनस्तं राजानमुपागमत् । ऊचे चान्विष्य मे राजन् पत्नी केनापि चोरिता २१
 भीपितानां दारिद्राणामार्तानां च विशेषतः । नारीणां पुरुषाणां च सर्वेषां शरणं नृपः ॥ २२ ॥
 अमात्यं धूर्तमाहूय समायं पार्थिवोऽब्रवीत् । चिराय मा कृथा माम जायाऽस्यान्विष्यतामिति २३
 जगादेति च तत्रैकः सविकारेण चक्षुषा । सा दृष्टा पार्थिकैर्देव पौदनस्थानवर्त्मनि ॥ २४ ॥

श्वांत्यार्याष्टिदमध्यस्थां तपःकर्तुं समुद्यतां । चिनिवर्तयतां क्षिप्रं किं विरौपि ब्रज द्विज ॥ २५ ॥
 कोवा प्राव्रज्यकालोस्या दधत्यास्तरुणीं तनुं । वरस्त्रीगुणपूर्णाया हरंत्यास्तरुणं जनं ॥ २६ ॥
 इत्युक्ते द्विज उत्थाय बद्धा परिकरं दृढं । दधाव रंहसा विद्धो भ्रष्टाश्चतरको यथा ॥ २७ ॥
 पौद्ने नगरेऽन्विष्य चैत्यैषूपवनेषु च । अदृष्ट्वा पुनरागच्छद्विदग्धनगरं द्रुतं ॥ २८ ॥
 नृपाज्ञया नरैः क्रूरैर्गलघातैः स तर्जनैः । यष्टिलोप्रहारैश्च दूरं निर्वासितो भृशं ॥ २९ ॥
 स्थानभ्रंशं परिक्लेशमवमानं वधं तथा । अनुभूय परं दीर्घमध्वानं स प्रपन्नवान् ॥ ३० ॥
 रतिं न लभते क्वापि रहितः प्रियया तथा । शुष्यत्यहनि रात्रौ च पतितोप्राविचोरगः ॥ ३१ ॥
 विशालपंकजवनं दावाग्निभिव पश्यति । सरोऽपि ग्राहमानोऽसौ दह्यते विरहाग्निना ॥ ३२ ॥
 एवं सुदुःखितमतिः पर्यटन् पृथिवीतले । नगरस्य स्थितं दूरं ददर्श गगनांशरं ॥ ३३ ॥
 आचार्यैर्मार्थगुप्तिं च समेत्य रचितांजलिः । प्रणम्य धिरसा हृष्टो धर्मं शुश्राव तच्चतः ॥ ३४ ॥
 श्रुत्वा धर्मं मुनेः प्राप्तः स वैराग्यमनुत्तमं । प्रशशंस जिनेन्द्राणां शासनं शांतमानसः ॥ ३५ ॥
 अहो परममाहात्म्यो मार्गोऽयं जिनदेशितः । ममांधकारयातस्य यो भास्कर इवोदितः ॥ ३६ ॥
 प्रपद्येहं जिनेन्द्राणां शासनं पापनाशनं । देहं निर्वापयाम्यद्य दग्धं विरहवह्निना ॥ ३७ ॥

ततः संवेगमापद्य गुरुणात्यनुमोदितः । कृत्वा परिग्रहत्यागं दीक्षां देगंघरीमितः ॥ ३८ ॥
 तथापि विहरन् क्षोणीं सर्वसंगविवर्जितः । चित्तोत्सवां सस्रुक्तं जातुचित्प्रतिपद्यत ॥ ३९ ॥
 सरित्पर्वतदुर्गेषु श्मसानेष्वटवीषु च । वसन् स परसं चक्रे तपो विग्रहशोषणं ॥ ४० ॥
 न यस्य जलधेर्ध्वान्ते काले खेदं गतं मनः । हेमन्ते हिमपकेन वपुर्यस्य न कंषितं ॥ ४१ ॥
 पूष्णोर्यस्य करैस्त्रैस्तापोऽणुरपि नो कृतः । स्मृत्वा सीदत्सतां जातु स्नेहस्य किमु दुष्करं ॥ ४२ ॥
 दह्यमानं तथाप्येव शरीरं विरहाग्निना । पुनर्विध्यापयज्जैनवचनोत्करसीकरैः ॥ ४३ ॥
 अर्धदग्धतरुच्छायं तत्तस्य वपुरागतं । रमणीस्मरणेनोन्नतपसा च निरंतरं ॥ ४४ ॥
 आस्तां तावदिदं वक्ष्ये मंडितस्याधुनेहितं । कथा हंतरयोगेन स्थिता रत्नावली यथा ॥ ४५ ॥
 अनरण्ये च राज्यस्थे वृत्तमेतन्नियुध्यतां । कथानुक्रमयोगेन कथ्यमानमतः शृणु ॥ ४६ ॥
 स्थानं दुर्गं समाश्रित्य मंडितेन वसुंधरा । विरोधितानरण्यस्य कुशीलेन यथास्थितेः ॥ ४७ ॥
 देशा उद्भासितास्तेन दुर्जनेन गुणा यथा । विरोधिताश्च सामंता कषाय इव योगिना ॥ ४८ ॥
 नाशक्रोदनरण्यस्तं गृहीतुं क्षुद्रमप्यलं । आखोर्गिरिविलस्थस्य किं करोति मृगाधिपः ॥ ४९ ॥
 नक्तं दिवमशुष्यत्स तत्परो जयचितया । अनादरेण शारीरमपि कर्म प्रपन्नवान् ॥ ५० ॥

ततोसौ बालचंद्रेण सेनान्या जात्वभाष्यत । उद्विग्न इव कस्मात्त्वं सततं नाथ लक्ष्यसे ॥ ५१ ॥
उद्वेगकारणं भद्र मम मंडितकः परं । इत्युक्ते बालचंद्रेण प्रतिज्ञेयं समाश्रिता ॥ ५२ ॥
राजन्न साधयित्वा तं पापं मंडितकं तव । सकाशं नागमिष्यामि त्रतमेतन्मया कृतं ॥ ५३ ॥
इति राज्ञः पुरः कृत्वा संगरं रोषमुद्ग्रहन् । बलेन चतुरंगेण सेनानी गंतुमुद्यतः ॥ ५४ ॥
चिचोत्सवासमायुक्तचित्तो मुक्तान्यचेष्टितः । प्रमादबहुलो भिन्नमूलभृत्पक्षतायतिः ॥ ५५ ॥
अज्ञातलोककृतृत्तांतो मंडितः खंडितोद्यमः । हेलया बालचंद्रेण गत्वा बद्धो मृगो यथा ॥ ५६ ॥
गृहीतबलराज्यं तं निर्वास्य विपयात्कृती । बालचंद्रोऽनरण्यस्य समीपं पुनरागमत् ॥ ५७ ॥
ततस्तेन सुभृत्येन कृतसुस्थवसुंधरः । परं प्रमोदमापन्नोऽनरण्यः सुखमन्वभूत् ॥ ५८ ॥
शरीरमात्रधारी तु मंडितः पादचारकः । पर्यटन् धरणीं दुःखी पश्चात्तापसमाहतः ॥ ५९ ॥
परिप्राप्याश्रमपदं श्रमणानां महात्मनां । नत्वा च शिरसाचार्यं धर्मं पप्रच्छ भावतः ॥ ६० ॥
दुःखितानां दरिद्राणां वज्रितानां च वांधवैः । व्याधिसंपीडितानां च प्रायो भवति धर्मधीः ६१
प्रात्रज्ये यस्य भगवन्, शक्तिर्जतोर्न विद्यते । परिग्रहपरस्यास्य धर्मः कश्चिन्न विद्यते ॥ ६२ ॥
कथं वा मुच्यते पापैश्चतुःसंज्ञापरायणः । एतदिच्छामि विज्ञातुं प्रसीद व्याकुरुष्व मे ॥ ६३ ॥

गुरुः प्रोवाच वचनं धर्मः प्राणिदया स्मृता । मुच्यंते देहिनः पापैरात्मनिदाविग्रहणैः ॥ ६४ ॥
 हिसायाः कारणं घोरं शुक्रशोणितसंभवं । पिशितं मा भक्षय त्वं शुद्धं चेद्धर्ममृच्छसि ॥ ६५ ॥
 प्राणिनां मृत्युभीरूणां मांसैश्चर्मप्रसेविकां । पूरयित्वा ध्रुवं याति नरकं पापमानवः ॥ ६६ ॥
 शिरसो मुंडनैः स्नानैर्विलिंगग्रहणादिभिः । नास्ति साधारणं जंतोर्मांसभक्षणकारिणः ॥ ६७ ॥
 तर्थास्नानानि दानानि सौपवासानि देहिनः । नरकान्न परित्राणं कुर्वति पिशिताशिनः ॥ ६८ ॥
 सर्वजातिगता जीवा बांधवाः पूर्वजन्मसु । स्थिरमी भक्षितास्तेन मांसभक्षणकारिणा ॥ ६९ ॥
 पक्षिमत्स्यमृगान् हन्ति परिपथं च तिष्ठति । यो नरोऽस्मादपि क्रूरान् मधुमांसाद्गतिं व्रजेत् ॥ ७० ॥
 न वृक्षाज्जायते मांसं नोद्भिद्य धरणीतलं । नांभसः पद्मवन्नापि सद्द्रव्योभ्यो यथौषधं ॥ ७१ ॥
 पक्षिमत्स्यमृगान् हत्वा वराकान् प्रियजीवितान् । क्रूरैरुत्पाद्यते मांसं तन्नाश्रंति दयापराः ॥ ७२ ॥
 शून्येन वर्धितं यस्यां शरीरं तां मृतां सतीं । महिषीं मातरं कष्टं भक्षयति नराधमाः ॥ ७३ ॥
 माता पिता च पुत्रश्च मित्राणि च सहोदराः । भक्षितास्तेन यो मांसं भक्षयत्यधमो नरः ॥ ७४ ॥
 इतः क्षमापटलं मेरोरधस्तात्सप्तमं स्मृतं । तत्र रत्नप्रभाभिख्ये देवा भवनवासिनः ॥ ७५ ॥
 सकपायं तपः कृत्वा जायंते तत्र देहिनः । देवानामधमास्ते तु दुष्टकर्मसमन्विताः ॥ ७६ ॥

अधस्तस्याः क्षितेरन्या दारुणाः पट्टच भूमयः । नारका यासु पापस्य भुञ्जते कर्मणः फलं ॥७७॥
 कुरूपा दारुणारावा दुःस्पर्शा ध्वांतपूरिताः । उपमोज्झितदुःखानां कारणीभूतविग्रहाः ॥ ७८ ॥
 कुंभीपाकाख्यमाख्यातं नरकं भीमदर्शनं । नदी वैतरणी घोरा शाल्मलीक्रूरकटकः ॥ ७९ ॥
 असिपत्रवनच्छन्नाः क्षुरधाराश्च पर्वताः । ज्वलदग्निनिभास्तीक्ष्णलोहकीला निरंतरा ॥ ८० ॥
 तेषु ते तीव्रदुःखानि प्राप्नुवंति निरंतरं । प्राणिनो मधुमांसादिघातकाश्चासुधारिणां ॥ ८१ ॥
 नास्त्यर्थाङ्गुलमात्रोऽपि प्रदेशस्तत्र दुःखितैः । क्रियते नारकैर्यत्र निमेषमपि विश्रमः ॥ ८२ ॥
 प्रच्छन्नमि तिष्ठाम इति ध्यात्वा पलायिताः । हन्यते निर्दयैर्यैर्नारकैरमरैश्च ते ॥ ८३ ॥
 ज्वलदंगारकुटिले दग्धा मत्स्या इवानिले । विरसं विहिताक्रंदा विनिश्चित्य कथंचन ॥ ८४ ॥
 नारकाशिमयग्रस्ताः प्राप्ता वैतरणीजलं । चंद्रक्षारोर्भीभिर्भूयो दह्यते वह्नितोऽधिक्रं ॥ ८५ ॥
 असिपत्रवनं याताऽख्यायाप्रत्याशया द्रुतं । पतद्भिस्तत्र दार्यते चक्रखड्गदादिभिः ॥ ८६ ॥
 विच्छिन्ननासिकाकर्णस्कंधजंघादिविग्रहाः । कुंभीपाके नियुज्यते चांतशोणितवर्षिणः ॥ ८७ ॥
 प्रपीड्यते च यंत्रेषु क्रूराशेषेषु विह्वला । पुनः शैलेषु भिद्यते तीक्ष्णेषु विरसस्वराः ॥ ८८ ॥
 उल्लंघ्यतेऽतितुंगेषु पादपेज्ज्वंधकारिषु । ताड्यते मुद्गराघातैर्हृद्भिर्मस्तके तथा ॥ ८९ ॥

जलं प्रार्थयमानानां तृष्णार्तानां प्रदीयते । ताम्नादिकललं तेन दग्धदेहाः सुदुःखिताः ॥ ९० ॥
 ब्रुवते नास्ति तृष्णा न इत्यतोऽपि बलादमी । पाय्यंते तदतिक्रूरैः संदंशव्यावृताननः ॥ ९१ ॥
 प्रयात्यभूतले भूयो वक्षस्याक्रम दीयते । तेषां निर्दग्धकंठानां दह्यते हृदयं पुनः ॥ ९२ ॥
 निष्क्रामंति परीतंति निर्भिद्य जठरं सह । ज्वलता कललेनाशु तेषां कलुषकर्मणां ॥ ९३ ॥
 परस्परकृतं दुःखं तथा भवनवासिभिः । नरका यत्प्रपद्यंते कस्तद्वर्णयितुं क्षमः ॥ ९४ ॥
 इति ज्ञात्वा महादुःखं नरके मांससंभवं । वर्जनीयं प्रयत्नेन विदुषा मांसभक्षणं ॥ ९५ ॥
 अत्रांतरे जगादैवं कुंडलस्त्रस्तमानसः । नाथाणुत्रतयुक्तानां का गतिर्दृश्यते वद ॥ ९६ ॥
 गुरुरूचे न यो मांसं खादत्यतिदृढव्रतः । तस्य वक्ष्यामि यत्पुण्यं सम्यग्दृष्टेर्विशेषतः ॥ ९७ ॥
 उपवासादिहीनस्य दरिद्रस्यापि धीमतः । मांसमुक्तेर्निवृत्तस्य सुगतिर्हस्तवर्तिनी ॥ ९८ ॥
 यः पुनः शीलसंपन्नो जिनशासनभाषितः । सोऽणुत्रतधरः प्राणी सौधर्मादिषु जायते ॥ ९९ ॥
 अहिंसा प्रवरं मूलं धर्मस्य परिकीर्तितं । सा च मांसांनिवृत्तस्य जायतेत्यंतनिर्मला ॥ १०० ॥
 दयावान् संगवान् योऽपि म्लेच्छश्रांडाल एव वा । मधुमांसांनिवृत्तः सन् सोऽपि पापेन मुच्यते १०१
 मुक्तमात्रः स पापेन पुण्यं गृह्णाति मानवः । जायते पुण्यबंधेन सुरः सन्मनुजो यथा ॥ १०२ ॥

सम्यग्दृष्टिः पुनर्जितुः कृत्वाणुव्रतधारणं । लभते परमान् भोगान् विभुः स्वर्गनिवासिनां ॥१०३॥
इत्याचार्यस्य वचनं श्रुत्वा कुंडलमंडितः । मंदभाग्यतया शक्त्या रहितोऽणुव्रतेष्वपि ॥ १०४ ॥
प्रणिपत्य गुरुं मूर्ध्ना मधुमांसविवर्जनं । जग्राह शरणोपेतं समीचीनं च दर्शनं ॥ १०५ ॥
कृत्वा चैत्ये नमस्कारं गुरोर्दिग्वाससां तथा । निष्क्रान्तः सततो देशादिति चिंतामुपागतः १०६
मालुः सहोदरो भ्राता कृतांतसमधिक्रमः । ध्रुवं मे सीदतः सोयं भविष्यत्यवलंबनं ॥ १०७ ॥
राजा भूत्वा पुनः शंभुं जेष्यामीति सुनिश्चितः । आशां वहन् प्रवृत्तोसावातुरो दक्षिणापथं १०८
श्रमादिदुःखपूर्णस्य व्रजतोऽस्य शनैः शनैः । उदीयुर्व्याधयो देहे पारैरन्यभवाजितैः ॥ १०९ ॥
संधिषु छिद्यमानेषु भिद्यमानेषु मर्मसु । सर्वस्य जगतो त्राणं मरणं तस्य ढौकितं ॥ ११० ॥
शुंचते समये तस्मिञ्जीवं कुण्डलमंडितः । तत्रैव च्यवते देवः शेषणुष्याद्दिवश्च्युतः ॥ १११ ॥
गर्भे चित्तौ विदेहाया विधिना परियोजितौ । यस्य कर्मानुभावस्य विचित्रमिति चेष्टितं ॥११२॥
एतस्मिन्नंतरे साधुकालं कृत्वा स पिंगलः । तपोवलान्महातेजा महाकालोऽसुरोभवत् ॥ ११३ ॥
भवनेऽवधिना स्मृत्वा धर्मस्य च फलोदयं । दध्यौ चित्तोत्सवा केति तावज्जज्ञे यथाविधि ११४
दुष्टया किं तथा कृत्यं कासौ कुंडलमंडितः । येनाहं प्रापितोऽवस्थां विधुरां विरहार्णवे ॥११५॥

पत्न्यां जनकराजस्य गर्भमाश्रित्य मंडितः । साकमन्येन जीवेन विवेद स्थित इत्यसौ ॥११६॥
 ह्यतां तावदियं देवी युगलं किममानया । गर्भद्विततयोगिन्या मृतयास्ति प्रयोजनं ॥ ११७ ॥
 ततो निर्लुठितं संतं पापं मंडितकं ध्रुवं । नेष्यामि यदहं दुःखं ततमेव दुरीहितं ॥ ११८ ॥
 इति संचितयन् क्रुद्धः पूर्वकर्मानुबंधतः । देवो रक्षति तं गर्भं सन्मृदन् पाणिना करं ॥११९॥
 इति ज्ञात्वा क्षमं कर्तुं दुःखं जंतोर्न कस्यचित् । कालव्यवहितं तद्धि कृतमात्मन एव हि ॥१२०॥
 कालेनाथ सुतं देवी प्रसूता युगलं शुभं । सुतं दुहितरं चांति जहार पुशुकं सुरः ॥ १२१ ॥
 आस्फाल्य मारयाम्येनं शिलायां पूर्वमंडितं । इति ध्यातं पुरा तेन पुनरेवमचितयत् ॥ १२२ ॥
 धिग्मया चिंतितं सर्वं संसारपरिवर्द्धनं । जायते कर्मणा येन तत्कुर्वीत कथं बुधः ॥ १२३ ॥
 तृणस्यापि पुरा दुःखं श्रामण्येन कृतं मया । सर्वारंभनिवृत्तेन तपो विविधवाहिना ॥ १२४ ॥
 गुरोस्तस्य प्रसादेन कृत्वा धर्मं सुनिर्मलं । ईदृशीं ह्युतिमाप्तोऽस्मि करोमि दुरितं कथं ॥१२५॥
 स्वल्पमप्यर्जितं पापं व्रजत्युपचयं परं । निमग्नो येन संसारे चिरं दुःखेन दह्यते ॥ १२६ ॥
 निर्दोषभावनो यस्तु दयावान् सुसमाहितः । स्थितं करतले तस्य रत्नं सुगतिसंज्ञकं ॥ १२७ ॥
 घृणावान् संप्रधार्येदं तमलंकृत्य बालकं । कुंडले कर्णयोरस्य चक्रे दीप्तांशुमंडले ॥ १२८ ॥

पर्णाल्ध्वीं ततो विद्यां संक्रमय्य शिशोः सुरः । सुखदेशे विमुच्यैनं गतो धाम मनीषितं ॥ १२९ ॥
 नक्तं शक्त्या स्थितेनासाबुधाने नमसः पतन् । विद्याभूतेंदुगतिना ददृशे सुखभाजनं ॥ १३० ॥
 उडुपातः किमेप स्याद्विद्वुत्खंडोऽथवा च्युतः । वितर्क्येति समुत्पत्य ददृशे पृथुकं शुभं ॥ १३१ ॥
 गृहीत्वा च प्रमोदेन देव्याः पुष्पवतीश्रुतेः । वरशय्याप्रसुप्तायां जंघादेशे चकार सः ॥ १३२ ॥
 ऊचे चैतां हुतस्थान उचिष्टोचिष्ट सुंदरि । किं शेषे बालकं पश्य संप्रसूतासि शोभिनं ॥ १३३ ॥
 ततः कांतकरस्पर्शसौख्यसंपत्प्रयोधिता । शय्यातः सहसोत्तस्थौ सा विधूर्णितलोचना ॥ १३४ ॥
 अर्भकं च ददर्शात्सुंदरं सुंदरानना । तस्यास्तदंशुजालेन निद्राशेषो निराकृतः ॥ १३५ ॥
 परं च विस्मयं प्राप्ता पप्रच्छ प्रियदर्शना । कयायं जनितो नाथ पुण्यवत्या स्त्रिया शिशुः १३६
 सोऽधोचद्द्वयिते जातस्तवायं प्रवरः सुतः । प्रतीहि संशयं मागास्त्वत्तो धन्या परा तु क्वा ॥ १३७ ॥
 साधोचत्प्रिय वंध्यास्मि कुतो मे सुतसंभवः । प्रतारितास्मि दैवेन किं मे भूप प्रतार्यते ॥ १३८ ॥
 सोधोचद्देवि मा शंकां कार्षीः कर्मनियोगतः । प्रच्छन्नोऽपि हि नारीणां जायते गर्भसंभवः १३९
 साधोचदस्तु नामेवं कुंडले त्वतिचारिणी । ईदृशी मर्त्यलोकेऽस्मिन् सुरत्ने भवतः कुतः ॥ १४० ॥
 सोऽधोचद्देवि नानेन विचारेण प्रयोजनं । शृणु तथ्यं पतन्नेप गगनादाहृतो मया ॥ १४१ ॥

मया तु मोदितस्तेऽयं सुतः सुकुलसंभवः । लक्षणानि वदंत्यस्य महापुरुषभूमिकं ॥ १४२ ॥
श्रमं कृत्वापि भूयांसं भारमूढ्वा च गर्भजं । फलं तनयलाभोऽत्र तत्रो जातं सुखं प्रिये ॥ १४३ ॥
क्षुक्षिजातोऽपि पुत्रस्य यः कृत्यं कुरुते न ना । अपुत्र एव कांतेऽसौ जायते रिपुरेव वा ॥ १४४ ॥
तव सोयमपुत्रायाः सति पुत्रो भविष्यति । अंतयानेन किं कृत्यमत्र वस्तुनि शोभने ॥ १४५ ॥
एवमस्त्विति संभाष्य देवी सूतिगृहं गता । प्रभाते सुतजन्मास्यास्तुष्ट्या लोकं प्रकाशितं १४६
ततो जन्मोत्सवस्तस्य पुरेऽस्मिन् रथनूपुरे । संप्रवृत्तः समागच्छद्विस्मितशेषबांधवः ॥ १४७ ॥
रत्नकुंडलभानूनां मंडले नयतो वृतः । प्रभामंडलनामास्य पितृभ्यां निर्मितं ततः ॥ १४८ ॥
अर्पितः पोषणायसौ धात्र्या लीलामनोहरः । सर्वातःपुरलोकस्य करपद्ममधुव्रतः ॥ १४९ ॥
विदेहा तु हते पुत्रे कुरीवत्कृतस्वना । बंधूनपातयत् सर्वान् गंभीरे शोकसागरे ॥ १५० ॥
परिदेवनमेवं च चक्रे चक्राहतेव सा । हा वत्स केन नीतोऽसि मम दुष्करकारिणा ॥ १५१ ॥
विघृणस्य कथं तस्य पापस्य प्रसृतौ करौ । अज्ञानं जातमात्रं त्वां गृहीतुं ग्रावचेतसः ॥ १५२ ॥
पश्चिमाया इवाशया संभ्येवेयं सुता मम । स्थिता स तु परिप्राप्तो मंदायाः ह्यर्यवत्सुतः ॥ १५३ ॥
ध्रुवं भवांतरे कोऽपि मया बालो वियोजितः । तदेव फलितं कर्म न कार्यं बीजवर्जितं ॥ १५४ ॥

मारितास्मि न किं तेन पुत्रचोरणकारिणा । पुरुषात्मास्मि यद्दुःखं समागत्यार्धवैशसं (?) ॥१५५॥
 इति तां कुर्वतीमुच्चैर्विब्वलां परिदेवनं । समाथासयदागत्य जनको निगदन्निदं ॥ १५६ ॥
 त्रिये मागाः परं शोकं जीवत्येव शरीरजे । हुतः केनाप्यसौ जीवन् द्रक्ष्यसे ध्रुवमेव हि ॥१५७॥
 दृश्यते नेक्ष्यते भूयः पुनर्जात्ववलोक्ष्यते । पूर्वकर्मानुभावेन जाये ! रोदिपि किं वृथा ॥ १५८ ॥
 ब्रज स्वास्थ्यमिमं लेखं सुहृदो नीययाम्यहं । वार्तां दशरथस्येमां परिवेदयितुं प्रिये ॥ १५९ ॥
 सचाहं च सुतस्याशु करिष्यावो गवेपणं । प्रच्छाद्य धरणीं सर्वां चरेः कुशलचेष्टितैः ॥ १६० ॥
 दयितां सांत्वयित्वैवं लेखं मित्राय दत्तवान् । तं प्रवाच्य सशोकेन पूरितोऽति गरीयसा ॥१६१॥
 मह्यमन्वेपितस्ताभ्यां नासौ दृष्टो यदार्भकः । मंदीकृत्य तदा शोकमस्थुः कृच्छ्रेण बांधवाः १६२
 नासावासीज्जनस्तत्र पुरूपः प्रमदाथवा । यो न वाष्पपरीताक्षस्तच्छोकेन वशीकृतः ॥ १६३ ॥
 शोकविस्मरणे हेतुर्नभूव सुमनोहरा । जानकी बंधुलोकस्य शुभशैशवचेष्टिता ॥ १६४ ॥

प्रमदमुपगतानां योपितामंकदेशे । पृथुतनुभवकांत्या लिंपती दिक्समूहं ॥

त्रिपुलकमलपाता श्रीरिवासौ सुकंठा । शुचिहसितसितास्यावर्धतांभोजनेत्रो ॥ १६५ ॥
 प्रभवति गुणसस्यं येन तस्यां समृद्धं । भजदखिलजनानां सौख्यसंभारदानं ॥

तदतिशयमनोज्ञा चारुलक्ष्मन्वितांगा । जगति निगदितासौ भूमिसाम्येन सीता ॥ १६६ ॥

वदनजितशशांका पल्लवच्छायपणिः । सितमणिसमतेजःकेशसंघातरम्या ॥

जितसमदनहंसस्त्रीगतिः सुंदरभ्रू-र्वकुल सुरभिवक्त्रा मोदद्भ्रालिवृंदा ॥ १६७ ॥

अतिमृदुभुजमाला शक्रशस्त्रानुमध्या । प्रवरसरसरंभास्तंभसाम्यस्थितोकः ॥

स्थलकमलसमानोचुंगपृष्ठोज्वलांघ्रिः । प्रभवदतिविशालच्छायवक्षोजयुग्मा ॥ १६८ ॥

प्रवरभवनकुक्षिज्वत्युदारेषु कांत्या । विविधविहितमार्गा लब्धवर्णा परं सा ॥

सततमुपगतांतः सप्तकन्याशताना-मतिशयरमणीयं शास्त्रमार्गेण रेमे ॥ १६९ ॥

अपि दिनकरदीप्तिः कौमुदी चंद्रकांतिः । सुरपतिमहिषी वा कापि वा सा सुमद्रा ॥

यदि भजति तदीयासंगशोभां कथंचि-न्नियतमतिमनोज्ञास्तास्ततो वेदनीयाः ॥ १७० ॥

विधिरिव रतिदेवीं कामदेवस्य बुद्ध्या । दशरथतनयस्याकल्पयत्पूर्वजस्य ॥

जनकनरपतिस्तां सर्वविज्ञानयुक्तां । ननु रविकरसंगस्योचिता पद्मलक्ष्मीः ॥ १७१ ॥

इत्यार्षे रविषेणाचार्यप्रोक्ते पद्मचरिते सीताभामंडलोत्पत्त्यभिधानं नाम षड्विंशतितमं पर्व ।

अथ सप्तविंशतितमं पर्व ।

ततो मगधराजेंद्रश्चारुवृचांतविस्मितः । पप्रच्छ गणिनामग्न्यं नूतनप्रश्रयान्वितः ॥ १ ॥
 किं पुनस्तस्य माहात्म्यं दृष्टं जनकभृता । रामस्य येन सा तस्मै तेन बुद्ध्या निरूपिता ॥ २ ॥
 ततः करतलासंगद्विगुणीभूतदंतभाः । जगौ गणधरो वाक्यं चित्तप्रह्लादनावहं ॥ ३ ॥
 शृणु राजन् प्रवक्ष्यामि रामस्याचिल्टकर्मणः । यतः प्रकल्पिता कन्या जनकेन सुबुद्धिना ॥ ४ ॥
 दक्षिणे विजयार्द्धस्य कैलाशाद्रेस्तथोचरे । अंतरत्यंतवहवः संति देशा सहांतराः ॥ ५ ॥
 तत्रार्धवर्षो देशो निःसंयमनमस्कृतिः । निविंदग्धजनो घोरम्लेच्छलोकसमाकुलः ॥ ६ ॥
 मयूरमालनगरे कृतांतनगरोपमे । आंतरंगतमो नामेत्यर्द्धवर्षचारिणां ॥ ७ ॥
 पूर्वोपरायतक्षोण्यां यावंतो म्लेच्छसंभवाः । कपोतशुककंथोजमांकनाद्याः सहस्रशः ॥ ८ ॥
 गुप्ता बहुविधैः सैन्यैर्भौषणैर्विधायुधैः । आंतरंगतमं धीत्या परिवार्य ससाधनाः ॥ ९ ॥
 आर्यानिताञ्जनपदान् प्रचंडांतरंरहसः । उद्धासयंत आजग्मुरिति कारुण्यवर्जिताः ॥ १० ॥
 देशं जनकराजस्य ततो व्याप्तुं समुद्यताः । शलभा इव निशेषमुपप्लवविधायिनः ॥ ११ ॥

जनकेन च साकेतां युवानः श्रेषिता द्रुतं । आंतरंगतमं प्राप्तमूर्च्छुर्दशरथस्य ते ॥ १२ ॥
 विज्ञापयति देव त्वां जनको जनवत्सलः । पौलिंशय परचक्रेण समाक्रांतं महीतलं ॥ १३ ॥
 आर्यदेशाः परिध्वस्ता म्लेच्छैरुद्धासितं जगत् । एकवर्णाः प्रजां सर्वा पापाः कर्तुं समुद्यताः ॥ १४ ॥
 प्रजासु विग्रनष्टासु जीवाभः किं प्रयोजनं । चित्यतामिति किं कुर्मो ब्रजामो वा कमाश्रयं ॥ १५ ॥
 किं वा दुर्गं समाश्रित्य तिष्ठामः समुहज्जनाः । नदीकीर्लीद्रभागान्वा गिरिं वा विपुलाह्वयं १६ ॥
 अथवा सर्वसैन्येन निकुंजगिरिमाश्रिताः । सन्निरुद्धाः समागच्छत्परसैन्यं भयानकं ॥ १७ ॥
 साधुगोश्रावकाकीर्णां प्रजामेतां सुविह्वलां । सम्यक्संधारयिष्यामस्त्यक्त्वा जीवं सुदुस्सहं ॥ १८ ॥
 अतो ब्रवीमि राजंस्त्वं यच्चया पाल्यते मही । तव राज्यं महाभाग त्वमेव हि जगत्पतिः ॥ १९ ॥
 यजंते भावतः संतो यावंतः श्रावकादयः । पंचयज्ञान् प्रधानेन द्रीह्याद्यैर्यवबीजकैः ॥ २० ॥
 युक्तिः क्षांतिगुणैर्युक्ता यच्च ध्यानपरायणाः । तप्यंते सुतपो मोक्षसाधनं गगनांबराः ॥ २१ ॥
 महांतश्च पुरस्कारा यच्चैत्यभवनादिषु । विधीयंतेऽभिपेकांश्च जिनानां क्षीणकर्मणां ॥ २२ ॥
 प्रजाः सुरक्षितास्त्वेतत्सर्वं भवति रक्षितं । ततश्च धर्मकामार्थाः प्रेत्य चेह च भूभृतां ॥ २३ ॥
 बहुकोपो नरेशो यः प्रीतः पालयति क्षितिं । परचक्राभिभूतश्च नावसादं समश्रुतं ॥ २४ ॥

हिंसा धर्मविहीनानां यच्छतां यागदक्षिणां । कुरुते पालनं यश्च तस्य भोगाः पुनर्भुवः ॥ २५ ॥
 धर्मार्थकाममोक्षणामधिकारा महीतले । जनानां राजगुप्तानां जायंते तेन्यथा कुतः ॥ २६ ॥
 नृपवाहुवल्छायां समाश्रित्य सुखं प्रजाः । ध्यायंत्यात्मानमव्यग्रास्तथैवाश्रमिणो बुधाः ॥ २७ ॥
 यस्य देशं समाश्रित्य साधवः कुर्वते तपः । पष्ठमंशं नृपस्तस्य लभते परिपालनात् ॥ २८ ॥
 अथैवमिति तत्सर्वमुपश्रित्य नराधिपः । द्रुतं रामं समाहूय दातुं राज्यं समुद्यतः ॥ २९ ॥
 मुदितैः किंकरैर्भरीयनानंदा समाहताः । आजगमुः सचिवाः सर्वे गजवाजिसमाकुलाः ॥ ३० ॥
 जात्रूनदमयान्कुंभान् गृहीत्वा वारिपूरितान् । बद्ध्वा परिकरं शूरा भासमानाः समागताः ॥ ३१ ॥
 चारुनूपुरनिस्वाना दधाना त्रेपमन्थितं । वस्त्रालंकारमादाय पटलेऽथागताः स्त्रियः ॥ ३२ ॥
 आटोपमीदृशं दृष्ट्वा किमेतदिति शब्दितं । रामं दशरथोऽवोचत्पालयेमां सुत क्षितिं ॥ ३३ ॥
 रिपुचक्रमिहायातं यद्दैवरपि दुर्जयं । विजेज्ये तदहं गत्वा प्रजानां हितकाम्यया ॥ ३४ ॥
 ततो राजीवनयनो राघवो नृपमब्रवीत् । किमर्थं तात संरंभमस्थाने प्रतिपद्यसे ॥ ३५ ॥
 किं कार्यं पशुसंक्षैस्तेरसंभापैर्दुरात्मभिः । येषामभिमुखीभावं प्रयासि रणकांक्षया ॥ ३६ ॥
 नह्याखूनां विरोधेन क्षुभ्यंति वरवारणाः । नचापि तूलदाहार्यं सन्नहति विभावसुः ॥ ३७ ॥

तत्र अयातुमस्माकं युज्यते यच्छ शासनं । इत्युक्ते हर्षितांगस्तं परिष्वज्य पिताब्रवीत् ॥ ३८ ॥
 त्वं बालः सुकुमारांगः पद्म पद्मनिभेक्षणः । कथं तां सहसे जेतुं न प्रत्येभ्यहर्मर्भकः ॥ ३९ ॥
 सोऽवोचत्सद्यमुत्पन्नो भृशमल्पोऽपि पावकः । कक्षं दहति विस्तीर्णं महद्भिः किं प्रयोजनं ॥ ४० ॥
 बालः सूर्यस्तमो घोरं द्युतिः ऋक्षगणस्य च । एको नाशयति क्षिप्रं भूतिभिः किम्प्रयोजनम् ॥ ४१ ॥
 ततः सहष्टरोमांगो नृपो दशरथः पुनः । प्रमोदं परमं प्राप्तो विपादं च सवाष्पदृक् ॥ ४२ ॥
 सत्त्वत्यागादिदृचीनां क्षत्रियाणामियं स्थितिः । उत्सहंते अयातुं यद्विहातुमपि जीवितं ॥ ४३ ॥
 अथवा क्षयमप्राप्ते जंतरायुषि नाश्नुते । मरणं गहनं प्राप्तः परं यद्यपि जायते ॥ ४४ ॥
 इति चितयतस्तस्य कुमारौ रामलक्ष्मणौ । पितुः पादाब्जयुगलं प्रणम्योपगतौ बहिः ॥ ४५ ॥
 ततः सर्वास्त्रकुशलौ सर्वशास्त्रविशारदौ । सर्वलक्षणसंपूर्णौ सर्वस्य प्रियदर्शनौ ॥ ४६ ॥
 चतुरंगबलोपेतौ पूर्यमाणौ विभूतिभिः । संप्रयातौ रथाखड्गौ दीप्यमानौ स्वतेजसां ॥ ४७ ॥
 पूर्वमेव तु निर्यातो जनकः सोदरान्वितः । अंतरं योजने द्वेच परसैन्यस्य तस्य च ॥ ४८ ॥
 शंशुशब्दमभृक्षंतो जनकस्य महारथाः । विविशुम्लेच्छसंघातं मेघदंडमिव ग्रहाः ॥ ४९ ॥
 प्रवृत्तश्च महाभीमः संग्रामो रोमहर्षणः । बृहत्प्रहरणाटोप आर्यम्लेच्छभटाकुलः ॥ ५० ॥

जनकः कनकं दृष्ट्वा परं गहनमागतं । अचोदयदतिकुद्धो दुर्वारकरिणां घटां ॥ ५१ ॥
वर्वरेस्तु महासैन्यभैरवैर्भैरवैः पुनः पुनः । भीमैर्जनकराजोऽपि दिक्षु सर्वासु वेष्टितः ॥ ५२ ॥
एतस्मिन्नन्तरे प्रापः पद्मः सौमित्रिणा सह । अपारं गहनं सैन्यमपश्यच्चारुलोचनः ॥ ५३ ॥
दृष्ट्वा तस्य सितच्छत्रं विशीर्णां शत्रुवाहिनी । तमसां संततिः स्फूर्ताः पौर्णमासीविद्युं यथा ५४
आश्वासितश्च वाणोधैर्जनको ध्वस्तकंकटः । तेन जंतुर्यथा दुःखी धर्मेण जगदायुषा ॥ ५५ ॥
राधवो रथमारूढो युक्तं चंपलवाजिभिः । कवचोद्योतितवपुः हारकुंडलमंडितः ॥ ५६ ॥
धनुराग्रतमास्थाय शरपाणिर्हारिध्वजः । प्रकीर्णकोल्वणच्छत्रो धरणीधीरमानसः ॥ ५७ ॥
प्रविशन् विपुलं सैन्यं लीलया लोकवत्सलः । सुभटैः पूर्यमाणः सन् भात्यर्क इव रश्मिभिः ५८
संरक्ष्य जनकं प्रीतः कनकं च यथाविधि । बलं विध्वंसयच्छत्रोरिभवत्कदलीवनं ॥ ५९ ॥
तथैव लक्ष्मणस्तत्र चाणानाकर्णसंहतान् । ववर्ष वायुना नुनः सागरे जलदो यथा ॥ ६० ॥
निशितानि च चक्राणि शर्त्तानि च । शूलं क्रकचनिर्घातान्येवमाद्यान्यचिक्षिपत् ॥ ६१ ॥
सौमित्रिभुजनिमुक्तस्तैः पतद्भिरितस्ततः । म्लेच्छदेहानि कृत्यंते द्रुमाः परशुभिर्यथा ॥ ६२ ॥
भटान् शवरसैन्येऽस्मिन्वाणैर्निभिन्नवक्षसः । केचिच्छन्नभुजग्रीवा निपतंति सहस्रशः ॥ ६३ ॥

ततः पराङ्मुखीभूता लोककंटकवाहिनी । तथापि लक्ष्मणस्तेषामनुधावति पृष्ठतः ॥ ६४ ॥
 अनिवार्यं समालोक्य तं सौमित्रिं मृगाधिपं । अपरे म्लेच्छशार्दूला समंतात्क्षोभमागताः ॥ ६५ ॥
 बृहद्वादित्रनिर्घोषैः कुर्वाणा भैरवं रवं । चापासिचक्रबहुला कृतसंधातपंक्तयः ॥ ६६ ॥
 रक्तवस्त्रिशिरस्त्राणाः केचिद्धर्वरधारिणः । असिधेनुकराः क्रूरा नानावर्णागधारिणः ॥ ६७ ॥
 केचिद्भिन्नांजनच्छाया शुष्कपत्रत्विवोऽपरे । केचित्कर्दमसंकाशाः केचिच्चाप्रासमत्विवः ॥ ६८ ॥
 कटिस्त्रयमणिप्रायाः पत्रचीवरधारिणः । नानाधातुविलिप्तांगा मंजरीकृतशेखराः ॥ ६९ ॥
 वराटकामदशना विशालपिठरोदराः । विरेजुः सैन्यमध्यं ते कुटजा इव पुष्पिताः ॥ ७० ॥
 अपरे शवरा रेजुभीषणायुधपाणयः । पीनजंघाभुजस्कंधा असुरा इव दर्पिताः ॥ ७१ ॥
 निर्दया पशुमांसादो मूढाः प्राणिवधोद्यताः । आरभ्य जन्मनः पापाः सहस्रारभ्यकारिणः ७२
 वराहमहिषव्याघ्रवृककंकादिकेतवः । नानायानच्छदच्छत्रास्तत्सामंता सुभीषणाः ॥ ७३ ॥
 नानायुद्धकृतध्वांता महावेगपदातयः । सागरोर्मिनिभाश्चंद्रा नानाभीषणनिस्वनाः ॥ ७४ ॥
 लक्ष्मणक्षमाधरं वहु क्षुब्धाः शरदनीरदाः । निजसामंतवातेन प्रेरिताः पुरुरंहसः ॥ ७५ ॥
 अधावल्लक्ष्मणस्तेषां निपाताय समुद्यतः । यथा नदत्समूहानां महावेगो गजधिपः ॥ ७६ ॥

मृद्यमाना निपेतुस्ते स्वैरधेव सुधातले । विदुडुदुरसंख्याश्च भीत्या विकृतमूर्तयः ॥ ७७ ॥
ततः साधरयन् सैन्यमातरंगतमो नृपः । समं सकलसैन्येन लक्ष्मणाभिमुखं स्थितः ॥ ७८ ॥
तेनाभ्यागतमात्रेण प्रवृत्ते भैरवे मृधे । लक्ष्मणस्य धनुश्छिन्नं वाणैः संततवर्षिभिः ॥ ७९ ॥
कृपाणं यावदादत्ते लक्ष्मणो विरथीकृतः । समीरणजवात्तावत्पद्मो रथमचोदयत् ॥ ८० ॥
लक्ष्मणस्योपनीतश्च रथोऽन्यः क्षेपवर्जितः । अपारमदहत्सैन्यं रामः कक्षमिवानलः ॥ ८१ ॥
कांश्चिच्छेद वाणोद्यैः कांश्चित्कनकतोमरैः । चक्रैः शिरांसि केषांचित्कुचितोष्ठान्यपातयत् ८२
ननाश भयपूर्णां च यथासंम्लेच्छवाहिनी । विध्वस्तचामरच्छत्रध्वजचापसमाकुला ॥ ८३ ॥
निमिपांतरमात्रेण रामेणाक्लिष्टकर्मणा । म्लेच्छा निराकृता सर्वे कपाया इव साधुना ॥ ८४ ॥
आगतो यश्च सैन्येन निष्पारेणोदधिर्यथा । भीतोश्चिर्दशभिः सोयं म्लेच्छराजो विनिस्मृतः ॥ ८५ ॥
पराङ्मुखीकृतैः क्लीबैः किमेभिनिहतैरिति । सौमित्रिणा समं रामः कृती निववृते सुखं ॥ ८६ ॥
अभी भयाकुला म्लेच्छा विहाय विजिगीषुतां । आश्रित्य सह्यविध्याद्रीन् समयेनावतस्थिरे ८७
कंदमूलफलाहारास्तत्यजू रौद्रकर्मतां । राघवाद्भयमापन्ना वैनतंयादिवोरगाः ॥ ८८ ॥
साजुजः साजुजं पद्मो विग्रहे शांतविग्रहः । विसर्ज्य जनकं हृष्टं जनकाभिमुखोगमत ॥ ८९ ॥

प्रजातपरमानंदा रोमविस्मितमानसा । रराज पृथिवी सर्वा भूत्या कृतयुगे यथा ॥ ९० ॥
 धर्मार्थकामसंसक्तैः पुरुषैर्भूषितं जगत् । व्यतीतहिमसरोर्धैर्नक्षत्रैरंबरं यथा ॥ ९१ ॥
 माहात्म्यादप्नुतो राजन् दुहिता लोकसुंदरी । जनकेन प्रसन्नेन राघवस्य प्रकल्पिता ॥ ९२ ॥

किं वात्रकृत्यं बहुभाषितेन । श्री श्रेणिक स्वं ननु कर्म पुसां ॥

समागते गच्छति हेतुभावं । वियोजने वा सुजनेन साकं ॥ ९३ ॥
 सोयं महात्मा भुवने समस्ते । गतः प्रतापं परमं सुभाग्यः ॥

गुणैरनन्यप्रभितैरुपेतो । रविर्यथोद्भूतपरो मयूखैः ॥ ९४ ॥

इत्यार्षे रविवेषणाचार्यप्रोक्ते पद्म-चरिते म्लेच्छपराजयसंकीर्तनं नाम सप्तविंशतितमं पर्व ।

अथाष्टाविंशतितमं पर्व ।

ईदृक् पराक्रमाकृष्टो नारदः पुरुविस्मयः । धृतिं न लभते कापि राससंकथया विना ॥ १ ॥
 श्रुतश्च तेन वृत्तांतो रामस्य किल मैथिली । पित्रा दातुमभीष्टेति प्रकटा सर्वविष्टये ॥ २ ॥

अचिंतयच्च पश्यामि कन्यां तामद्य कीदृशीं । शोभनैर्लक्षणैरेतेन रामस्य परिकल्पिता ॥ ३ ॥
 यन्नगर्भदलं यस्मिन् कृत्वा स्तनतटे रहः । मत्क्रांत्या सदृशा नेदमिति बुद्ध्यावलोकते ॥ ४ ॥
 समये नारदस्तस्मिन् सीतालोकनलालसः । विशुद्धहृदयः प्रापदारुरोह च तद्गृहं ॥ ५ ॥
 ततो दर्पणसंक्रांतं जटामुकुटभीषणं । नारदीयं वपुर्वीक्ष्य कन्या त्राससमाकुला ॥ ६ ॥
 हा मातः कोयमत्रेति कृत्वा प्रखलितं स्वनं । विवेश गर्भभवनं वेपमानशरीरिका ॥ ७ ॥
 नारदोऽनुपदं तस्याविशन्नतिकुतूहलः । नारीभिर्द्वारपालीभिः सावष्टंभमरुध्यत ॥ ८ ॥
 यावत्तस्य च तासां च कलहो वर्तते महान् । तावच्छब्देन संप्रापुर्नराः खड्गधनुर्धराः ॥ ९ ॥
 गृह्यतां गृह्यतां कोयं कोयमित्युद्धृतस्वनाः । कुंचितोष्ठान्नरान् दृष्ट्वा सशस्त्रान् हंतुमुद्यतान् ॥ १० ॥
 नारदः परमं विभ्रद्भयमुत्कटवेपथुः । ऊर्ध्वरेषा खमुत्पत्य विश्रांतोष्टापदाचले ॥ ११ ॥
 अचिंतयच्च हा कटं प्राप्तोऽस्मि जननं पुनः । निष्क्रांतोऽस्मि महाद्रावात्पक्षी ज्वालाहतो यथा १२
 शनैः शनैस्ततः कंपं तद्विग्न्यस्तेक्षणोऽमुचत् । ममार्जं च ललाटस्थान् स्वेदविदून् स्थवीयसः १३
 समादधे स्थलत्पाणिर्जटाभारं समाकुलं । मुहुः स्मृत्वा च निश्वासान्मुमुचे दीर्घवेगिनः ॥ १४ ॥
 ततः स्वैरं भयाद्घृष्टो दध्यावेवं प्रकोपयान् । निश्चितस्थितशेषांगो मूर्धानं कंपयन्मनाक् ॥ १५ ॥

अदुष्टमानसः पश्यन् यातो रूपदिदृक्षया । रामानुरागतः प्रापमवस्थां मृत्युगोचरां ॥ १६ ॥
 अहो भौदृकुमार्यास्तचेष्टितं दुष्टविभ्रमं । गृहीतोऽस्मि नयेनैष कृतांतसदृशैर्नरैः ॥ १७ ॥
 क्व मे पापाधुना याति व्यसने पातयामि तां । नृत्याभ्यातोद्यमुक्तोऽपि किमुतातोद्यसंयतः ॥ १८ ॥
 विचिन्त्यैवं द्रुतं गत्वा नगरं रथनूपुरं । सीतारूपं पटे न्यस्य प्रत्यक्षमिव सुंदरं ॥ १९ ॥
 चकारोपवने चंद्रगते क्रीडनसन्ननि । उत्सृत्य च वहिस्तस्थौ पुरस्याप्रकटात्मकः ॥ २० ॥
 अन्यदाथ तमुद्देशं कुमारैर्वहुभिः समं । भ्रामंडलकुमारोसौ रममाणः समाययौ ॥ २१ ॥
 तत्राज्ञानात्समालोक्य स्वसारं चित्रगोचरां । द्वीश्रुतिस्पृतिमुक्तात्मा द्राक् प्रभ्रामंडलोऽभवत् २२
 ततः शोचति निश्वासान्मुंचतेत्यंतमायतान् । शुष्यति क्षिपति स्वस्तं गात्रं यत्र क्वचिद्भूतं ॥ २३ ॥
 न रात्रौ न दिवा निद्रां लभते ध्यानतत्परः । उपचारेण कांतेन न जातु सुखमश्नुते ॥ २४ ॥
 पुष्पाणि गंधमाहारं द्वेष्टि क्षैडं यथा भृशं । करोति लोठनं भूयः संतापी जलद्गृष्टिमे ॥ २५ ॥
 मौनमाचरति स्मित्वा करोति च कथां मुहुः । सहसोच्छिष्टति व्यर्थं याति भूयो निवर्तते ॥ २६ ॥
 ततो गृहगृहीतस्य सदृशैस्तैर्विचेष्टितैः । ज्ञातं तदातुरत्वस्य कारणं मतिशालिभिः ॥ २७ ॥
 जगद्भूवमन्योन्यं कन्येयं केन चित्रिताः । पटोऽत्र निहितो गेहे स्याद्वा नारदचेष्टितं ॥ २८ ॥

ततः श्रुत्वा कुमारं तमाकुलं स्वेन कर्मणा । नारदस्तस्य बंधूनां विस्रब्धो दर्शनं ददौ ॥ ३९ ॥
 आदरेण च तैः पृष्टः कृतपूजानमस्कृतिः । सुने कथय कन्येयं दृष्टा क्व भवतेदृशी ॥ ३० ॥
 महोरगांगना किं स्याद्भवेत्किंवा विमानजा । मर्त्यलोकं समायाता त्वया दृष्टा कथंचन ॥ ३१ ॥
 अथद्धारस्ततोऽवोचद्विनयं परमं महत् । भूयो भूयः स्वयं गच्छद्विस्मयं कंपयन् शिरः ॥ ३२ ॥
 अस्त्यत्र मिथिला नाम पुरी परमसुंदरी । इंद्रकैतोःस्तुतस्तत्र जनको नाम पार्थिवः ॥ ३३ ॥
 विदेहेति प्रिया तस्य मनोबंधनकारिणी । गोत्र सर्वस्वभूतेयं सीतिति दुहिता तयोः ॥ ३४ ॥
 निबंधैवमसौ तेभ्यः कुमारं पुनरुक्तवान् । बाल मा याः विपादं त्वं तवेयं सुलभैव हि ॥ ३५ ॥
 रूपमात्रेण यातोसि किमस्या भावमीदृशं । ये तस्या विभ्रमा भद्र ! कस्तां वर्णयितुं क्षमः ३६
 तथा चिचं समाकृष्टं तवेति किमिहाद्भुतं । धर्म्यध्याने दृढं बद्धं मुनीनामपि सा हरेत् ॥ ३७ ॥
 आक्रामात्रमत्रैतत्तस्या न्यस्तं मया पटे । लावण्यं यत्तु तत्तस्या तस्यामेवैतदीदृशं ॥ ३८ ॥
 नवयौवनसंभूतकांतिसागरवीचिष्ठु । सा तिष्ठति तरंतीव संसक्तास्तनकुंभयोः ॥ ३९ ॥
 तस्या शोणी वरारोहा कांतिसंश्लाघितांशुका । वीक्षितोन्मूलयत्स्यांतं समूलमपि योगिनां ॥४०॥
 मुक्त्वा भवंतमन्यस्य सेयं कस्योचिता भवेत् । यत्नं वस्तुनि कुर्वन्नाजायतां योग्यसंगमः ॥४१॥

इत्युक्त्वा चरितार्थः सन्नारदोऽगान्मनीषितं । दृश्यौ भामंडलोप्येत्रं स्मरसावकताडितः ॥ ४२ ॥
 क्षेपिष्टं प्रमदारत्नं न लभेयं यदीदृशं । न जीवेयं तदावश्यं स्मराकुलितमानसः ॥ ४३ ॥
 धारयंती परां कांतिमियं मे हृदयं स्थिता । कथं च कुरुते तापमग्निज्वालेन सुंदरी ॥ ४४ ॥
 द्रहति त्वचमेवाकौ बहिरंतश्च मन्मथः । अंतर्द्विरस्ति स्वर्यस्य मन्मथस्य न विद्यते ॥ ४५ ॥
 द्वयमेव ध्रुवं मन्ये प्राप्तव्यमधुना मया । तथा वा संगमः साकं मरणं वा स्मरेषुभिः ॥ ४६ ॥
 अनारतमतिध्यायन्नशने शयने न च । न प्रासादे नचोद्यानि धृतिं भामंडलोऽगमत् ॥ ४७ ॥
 स्त्रियोऽथ नारदं मत्वा कुमारसुखकारणं । स संभ्रमं समुद्विशा पितुरस्य न्यवेदयत् ॥ ४८ ॥
 तथानर्थसमुद्देन नारदेनाहता पटे । चित्रीकृत्यांगना क्वापि रूपातिशययोगिनी ॥ ४९ ॥
 समालोक्य कुमारस्तां विह्वलीभूतमानसः । धृतिं न लभते क्वापि त्रपया दूरमुज्झितः ॥ ५० ॥
 मुहुस्तामीक्षते कन्यां सीताशब्दं समुच्चरन् । करोति विविधां चेष्टां वायुनेन वशीकृतः ॥ ५१ ॥
 उपायाश्चित्यतामाशु तस्योत्पादयितुं धृतिं । यावन्न मुच्यते प्राणैर्भोजनादिपराङ्मुखः ॥ ५२ ॥
 ततश्चंद्रगतिः श्रुत्वा वार्तामेतां समाकुलः । आगत्य कांतया साकं सुतमेवमभाषत ॥ ५३ ॥
 मज सर्वाः क्रियाः पुन सुचेता भोजनादिकाः । अयं वृणोमि तां कन्यां भवतो मनसि स्थितां ॥

परिशाल्य सुतं कांतां रहश्चंद्रायणोऽवदत् । प्रमोदं च विषादं च विस्मयं च वहन्निदं ॥ ५५ ॥
 अर्थे विद्याभृतां कन्याः संत्यज्य प्रतिमोज्झिताः । भ्रूगोचराभिसंबंधः कथमस्मासु युज्यते ५६
 क्षमागोचरस्य निलयं गंतुं वा युज्यते कथं । यदा वा तेन नो दत्ता मुखच्छाया तदा तु का ५७
 तस्मात्केनाप्युपायेन कन्यायाः पितरं प्रियं । इहैव नययाम्याशु नान्यः पंथा विराजते ॥ ५८ ॥
 नाथ युक्तमयुक्तं वा त्वमेव ननु मन्यते । तथापि तावकं चाकथं ममापि हृदयंगमं ॥ ५९ ॥
 ततश्चपलवेगाख्यं भृत्यमाहूय सादरं । कर्णजापेन विज्ञातवृत्तांतमकरोन्नृपः ॥ ६० ॥
 आज्ञादानेन तुष्टोऽसौ मिथिलां त्वरितो ययौ । हृष्टहंसयुवामोदसूचितामिव पत्निनीं ॥ ६१ ॥
 अवतीर्यावराचारुसप्तिवेपमुपाश्रितः । वित्रासयितुमुद्युक्तो गोमहिषश्चवारणान् ॥ ६२ ॥
 दशघाते यथा यातः समाक्रंदस्तदापरः । शुश्राव च जनौधेभ्यो जनकस्तद्विचेष्टितं ॥ ६३ ॥
 निर्ययौ च पुराद्युक्तः प्रमोदोद्वेगकौतुकैः । ईक्षां चक्रे च तं सप्तं नवयौवनसंगतं ॥ ६४ ॥
 उदमानं मनोयोगं भास्वत्यधरलक्षणं । प्रदक्षिणमहावर्तं तनुवक्रत्रोदरं बलं ॥ ६५ ॥
 सुशक्यैर्भृदंगानां कुर्वाणमिव ताडनं । पृथग्जनैर्दुरारोहं दधतं प्रोथुवेपथुं ॥ ६६ ॥
 ततः शुद्धः प्रमोदः सन् जगाद जनको मुहुः । ज्ञायतामेष कस्याश्चः प्राप्तो निर्दामतामिति ६७

ततो द्विजगणा ऊचुः प्रियोद्योद्यतचेतसः । राजन्नस्य न ना कोऽपि तुरंगो विद्यते समः ॥६८॥
 कैच वार्ता पृथिव्यां तु राज्ञामीदृग्भवेदिति । अथ वा किं न कालेन नृप दृष्टस्त्वयेयता ॥ ६९ ॥
 रथे दिवाकरस्यापि श्रुतिविभ्रमगोचरः । विद्यते नेति जानीमः स्थूरीपृष्ठोऽमुना समः ॥ ७० ॥
 नूनं भवंतमुद्दिश्य क्रुतवंतं परं तपः । सृष्टोयं विधिना सप्तिरतः स्वीक्रियतां प्रभो ! ॥ ७१ ॥
 ततोऽसौ विनयी निन्ये ग्रग्रहद्वयसंयुतः । मंदुराकुंकुमाद्रांगप्रचलचारुचामरः ॥ ७२ ॥
 संवृतो मासमात्रोऽस्य यथौ कालो गृहीतितः । उपचारैररलं योग्यैः सेव्यमानस्य संततं ॥ ७३ ॥
 पाशकोत्रांतरे नत्वा जनकाय न्यवेदयत् । नाथ नागस्य सदेशे ग्रहणं दृश्यतामिति ॥ ७४ ॥
 ततोऽसौ मुदितस्तुंगमारुह्य वरवारणं । उद्विष्टपदविस्तेन विवेश सुमहद्वनं ॥ ७५ ॥
 दूरे च सरसो दुर्गे स्थितं दृष्ट्वा वरं द्विपं । जंगादानय तत्क्षिप्रं कंचिदश्वं महाजवं ॥ ७६ ॥
 दौकितश्च स मायाश्वः सद्यः स्फुरितविग्रहः । आरुरोह स तं यातश्चोत्पत्य तुरगो नभः ॥ ७७ ॥
 हाहाकारं नृपाः कृत्वा बहंतः शोकमुद्धतं । निवृत्ताः सहसा भीता विस्मयव्याप्तमानसाः ॥ ७८ ॥
 ततो नदीगिरेर्देशान् अरण्यानि च भूरिशः । प्रयाति लंघयन् सप्तिः मनोवदनिवारणः ॥ ७८ ॥
 नाति दूरे ततो दृष्ट्वा प्रसादं तुंगमुच्चलं । हियमाणः स शाखायां दृढं लभो महातरोः ॥ ८० ॥

अथतीर्थं ततो वृक्षाद्विश्रम्य च सविस्मयः । चरणाभ्यां परिक्रामन् प्रथमौ स्तोकमंतरं ॥ ८१ ॥
 ददर्श च महातुंगं शालं चामीकरात्मकं । गोपुरं च सुरत्नेन तोरणेनातिशोभिन् ॥ ८२ ॥
 नानाजातीश्च वृक्षाणां लताजालकयोगिनां । फलपुष्पसमृद्धानां नानाविहगशोभिनां ॥ ८३ ॥
 संध्याञ्चकूटसंकाशान्प्रासादान्मंडलस्थितान् । सेवां प्रासादराजस्य कुर्वाणानिव्र तत्परां ॥ ८४ ॥
 ततोऽसौ खड्गमालंब्य दक्षिणो दक्षिणे करे । केसरीवातिनिशंकः प्रविवेश स गोपुरं ॥ ८५ ॥
 अपश्यच्च परिस्फीताः पुष्पजातीर्वहुत्वपः । मणिकांचनसोपाना वापी च स्फटिकांससः ॥ ८६ ॥
 रमणांश्च महामोदान् विशालान् कुंदमंडपान् । चलत्पल्लवसंघातान् कृतसंगीतषट्पदान् ॥ ८७ ॥
 ततश्च माथवीतुंगजालकांतरयोगिना । विस्फारितप्रसन्नेन चक्षुषा चारुकांतिना ॥ ८८ ॥
 रत्नवातायनैर्युक्तं मुक्ताजालकशोभितैः । शातकौभमहास्तंभसहस्रकृतधारणं ॥ ८९ ॥
 नानारूपसमाकर्णं मेरुशृंगसमप्रभं । वज्रवद्भ्रमहापीतमद्राक्षीद्भवनं नृपः ॥ ९० ॥
 अचितयच्च कित्वेतद्विमानं पतितं खतः । वासवस्य हतं किंवा दैत्यैः क्रीडागृहं भवेत् ॥ ९१ ॥
 पातालादुत्थितः किंवा नागैर्द्रस्यायमालयः । कुतोऽपि कारणत्स्वर्यमरीचिकृतखंडनः ॥ ९२ ॥
 अहो मे ययुना तेन भद्रेणोपकृतं परं । अदृष्टपूर्वमेतद्यत्साधु वेत्समावलोकितं ॥ ९३ ॥

विवेश चिंतयन्नेवं भवनं तन्मनोहरं । संफुल्लवदनांभोजो ददर्श च जिनाधिपं ॥ ९४ ॥
 हुताशनशिखागौरं पूर्णचंद्रनिभाननं । पद्मासनस्थितं तुंगं जटामुकुटधारिणं ॥ ९५ ॥
 प्रातिहार्यसमायुक्तं हेमतामरसार्चितं । चित्ररत्नकृतच्छायं तुंगसिंहासनस्थितं ॥ ९६ ॥
 ततोजलिपुटं मूर्ध्नि कृत्वा हृष्टतनूरूहः । प्रणामं प्रयतः कुर्वन् भक्त्या मूर्च्छामुपागतः ॥ ९७ ॥
 क्षणेन प्राप्य संज्ञां च स्तुतिं कृत्वा सुसंस्कृतां । विसब्धं जनकस्तस्थौ विस्रयं परमुद्रहन् ॥ ९८ ॥
 कृती चपलवेगश्च मायां संहृत्य सत्वरः । खड्गविद्याधरो भूत्वा संप्राप रथनूपुरं ॥ ९९ ॥
 स्वाभिने चावेदन्नत्वा तुष्टो जनकमाहृतं । रम्यकाननसंवीति स्थापितं जिनवेरुमनि ॥ १०० ॥
 आगतं जनकं ज्ञात्वा परं हर्षमुपागमत् । आप्तवर्गेण संयुक्तश्चंद्रयानो महामनाः ॥ १०१ ॥
 गृहीत्वा च परां पूजां नानावाहनसंकुलः । मनोरथरथारूढो ययौ जिनवरालयं ॥ १०२ ॥
 दृष्ट्वा तत्सुमहत्सैन्यमागच्छत्परमोज्वलं । तूर्यशंखमहानादमाविशो जनकोऽभवत् ॥ १०३ ॥
 ततो हरिजद्वीपिनागंहंसादिवाहिनां । पुरुपाणामिदं मध्ये विमानं स व्यलोकयत् ॥ १०४ ॥
 अचिंयच्च ते नूनमेते विद्याधरा जनाः । विजयार्द्धगिरेरूर्ध्वं ये वसंतीति मे श्रुतं ॥ १०५ ॥
 मध्येयमस्य सैन्यस्य स्वविमानकृतस्थितिः । शोभते परमो दीप्त्या कोऽपि विद्याधराधिपः १०६ ॥

एवं चिंतापरे तस्मिन्नृपतौ दैत्यपुंगवः । संप्रापचैत्यभवनं सम्मदी नतविग्रहः ॥ १०७ ॥
दृष्ट्वा दैत्याधिपं ग्रासं भीमसौम्यपरिग्रहं । जनकः किमपि ध्यार्थस्तस्थौ सिंहासनांतरे ॥ १०८ ॥
भक्त्या शशांकयानोऽपि कृत्वा पूजामनुत्तमां । ग्रणम्य विधिना चक्रे जिनानां परमस्तुतिं १०९
विपंचीं च विधायोक्ते प्रियामिव सुखस्वरां । महाभावनया युक्तो जगौ जिनगुणात्मकं ॥ ११० ॥

त्रिभुवनवरदःपभिमृष्ट—मतिशयपूजाविधानविनिहितचित्तैः ॥

ग्रणतं सुरवृषभगणैः । ग्रणमत नाथं जिनेन्द्रमक्षयसौख्यं ॥ १११ ॥
ऋपभं सततं परमं । वरदं मनसा वचसा शिरसा सुजनाः ॥

भजत प्रवरं विलयं । ग्रगतं विहितं सकलं दुरितं भवति ॥ ११२ ॥
अतिशयपरमं विनिहितदुरितं । परमगतिगतं नमत जिनवरं ॥

सर्वसुरासुरपूजितपादं । क्रोधमहारिपुनिर्मितभंगं ॥ ११३ ॥
उत्तमलक्षणलक्षितदेहं । नौमि जिनेन्द्रमहं प्रयतात्मा ॥

भक्त्या विनमितसर्वजनौघं । नतिमात्रविनाशितभक्तभयं ॥ ११४ ॥
अनुपमगुणधरमनुपमकायं । विनिहतभवमयसकलकुचेष्टं ॥

कलिमलघनपटविनयनदक्षं । प्रणमत जिनवरमतिशयपूतं ॥ ११५ ॥
 इति गाथति दैत्येद्रे जिनसिंहासनांतरात् । निर्यथौ भयमुत्सृज्य जनको नाम शोभनः ॥ ११६ ॥
 ततश्चंद्रायणोऽवोचदीपचलितमानसः । को भवान् विजने देशे वसत्यत्र जिनालये ॥ ११७ ॥
 उरगाणां पतिः किंस्यात्किंवा विद्याधराधिपः । सखे वद कुतः प्राप्तो भवान् किंसंज्ञकोऽपि वा ॥
 मिथिलानगरीतोहं प्राप्तो जनकसंज्ञकः । हृतो मायातुरंगेण नभस्वरमहीपते ॥ ११९ ॥
 इत्युक्ते जनकेनैतावन्योन्यं प्रतिमानसौ । इच्छाकारांजली कृत्वा सुखासीनौ बभूवतुः ॥ १२० ॥
 क्षणं स्थिवा च वृत्तांतरन्योन्यविनिवेदितैः । जनितान्योन्यसन्मानौ तौ विश्रंभं समीयतुः १२१
 ततश्चंद्रायणोऽवोचद्धीमान् कृत्वा कथांतरं । पुण्यवानस्मि येन त्वं मिथिलापतिरीक्षितः ॥ १२२ ॥
 अस्ति ते दुहिता राजन् लक्षणैरन्विता शुभैः । कर्णगोचरमायाता मम भूरिजनाननात् ॥ १२३ ॥
 सा भामंडलसंज्ञाय मत्पुत्राय प्रदीयतां । त्वया विहितसंबंधं मन्ये स्वं परमोदयं ॥ १२४ ॥
 सोऽवोचत्सर्वमेतत्स्यात् कृतं विद्याधराधिप । किंतु दाशरथेर्वाला ज्येष्ठस्य परिकल्पिता ॥ १२५ ॥
 सुहृच्चंद्रगतिरूचे सा कस्मात्तस्य कल्पिता । सोऽवोचच्छ्रूयतामस्ति भवतां चेत्कुतूहलं ॥ १२६ ॥
 धनगोरत्नसंपूर्णा मदीया मिथिला पुरी । अर्द्धवर्षकर्मलैच्छैरवाभ्यत सुदारुणैः ॥ १२७ ॥

अपीड्यंत प्रजाः सर्वाः स्वहियंत धनोत्कराः । धर्मयज्ञान्धन्यवर्तत श्रावकाणां महात्मनां ॥ १२८ ॥
 ततो महाहवे जाते रक्षित्वा मां सहानुजं । पद्मेन विजिता म्लेच्छा ये सुरैरपि दुर्जयाः ॥ १२९ ॥
 लक्ष्मणशत्रुजस्तस्य शक्रोपमपराक्रमः । कुरुते शासनं नित्यं महाविनयसंयुतः ॥ १३० ॥
 यदि नाम न तत्सैन्यं ताभ्यां स्याद्विजितं द्विषा । म्लेच्छलोकैकन संपूर्णां ततः स्यादखिला महीं ॥
 विधेकरहितास्ते हि लोकपीडामया इव । महोत्पाता इवात्यंतभीषणा विपदारुणाः ॥ १३२ ॥
 प्राप्य तौ गुणसंपूर्णौ सुपुत्रौ लोकवत्सलौ । इंद्रवद्भवने राज्यं सुखं दशरथोऽभजत् ॥ १३३ ॥
 तस्य राज्येऽधुना जाते नयशौर्यविलासिनः । वातोऽपि नाहरत्किञ्चित्प्रजानां पुरुसपदां ॥ १३४ ॥
 ततः प्रत्युपकारं कं करोमीति समाकुलः । न रात्रौ न दिवा निद्रां संप्राप्तोऽस्मि विञ्चितयन् १३५
 रक्षिता येन मे प्राणास्तस्य रामस्य नो समः । कश्चित्प्रत्युपकारोऽस्ति किमुताधिक्यगोचरः १३६
 इतं महोपकारेण प्रतीकारविवर्जितं । मन्ये तृणभिवात्मानं भोगभीतिपरांमुखः ॥ १३७ ॥
 नवयौवनसंपूर्णा दृष्ट्वा दुहितरं शुभां । गतो विरलतां शोकः शोकस्थानेऽपि मे ततः ॥ १३८ ॥
 तया कल्पितया तस्य रामस्य पुरुस्तेजसः । नात्रेव शोकजलधेस्तारितोहं सुजातया ॥ १३९ ॥
 ततो नभश्चरा ऊचुरंधकारी-कृताननाः । अहो मानुषमात्रस्य बुद्धिस्तव न शोभना ॥ १४० ॥

म्लैच्छैः किं गृहणं क्षुद्रैर्थादि तेषां पराजये । प्रशशंस परां शक्तिं भूमिगोचरिणोर्बुधः ॥ १४१ ॥
 म्लेच्छनिर्घाटनास्तोत्रं त्वया पद्मस्य कुर्वता । कृता प्रत्युतनिर्देयमहो हास्यमिदं परं ॥ १४२ ॥
 शिशोर्विषफले प्रीतिर्निःश्वस्य वदरादिषु । ध्वांक्षस्य पादपे शुष्के स्वभावः खलु दुस्त्यजः १४३
 कुसुबंधं परित्यज्य क्षितिगोचरिणामतः । कुरु विद्याधरैरेण संबन्धमधुना सह ॥ १४४ ॥
 क्व महासंपदो देवैः सदृशो व्योमचारिणः । क्व भूमिगोचराःशुद्राः सर्वथैवातिदुःखिताः १४५
 जनकोवोचदत्यंतविपुलः क्षारसागरः । न तत्करोति यद्वाप्यः स्तोत्रस्त्रादुपयोभृतः ॥ १४६ ॥
 अत्यंतघनबंधेन तमसा भूयसापि किं । अल्पेन तु प्रदीपेन जन्यते लोकचेष्टितं ॥ १४७ ॥
 असंख्या अपि मातंगा मदिनः कुर्वते न तत् । केसरी यत्किशोरःसंश्रद्धमंडलकेसरः ॥ १४८ ॥
 इत्युक्ते केऽपि नोत्यर्थं समं कृतमहारवाः । भूमिचेष्टां समारब्धा निंदितुं गगनायनाः ॥ १४९ ॥
 विद्यामाहात्म्यनिर्मुक्ता नित्यं स्वेदसमन्विताः । शौर्यसंपत्परित्यक्ता शोचनीया धराचराः ॥ १५० ॥
 वद तेषां पशूनां च को भेदो जनक त्वया । दृष्टो येन त्रयां त्यक्त्वा दुर्बुद्धिस्ताच्च विक्रथसे १५१
 उवाच जनको धीरः हा कष्टं किं श्रुतं मया । वसुधाराजरत्नानां निंदितं पापकर्मणा ॥ १५२ ॥
 कथं त्रिभुवनख्यातो वंशो नाभेयसंभवः । कर्णगोचरमेतेषां न प्राप्तो लोकपावनः ॥ १५३ ॥०

अहंतस्त्रिजगत्पूज्याश्चक्रिणो हरयो वलाः । उत्पद्यंते नरा यस्यां सा कथं निदिता मही ॥१५४॥
 पंचकल्याणसंप्राप्तिः पुंसां वदत खेचराः । स्वप्नेऽपि जातु किं दृष्टा भवद्भिः खेचरावनौ ॥१५५॥
 इक्ष्वाकुवंशसंभूता गोष्पदीकृतविष्टयाः । अनीक्षितपरच्छत्रा महारत्नसमृद्धयः ॥ १५६ ॥
 सुरेंद्रकीर्तितोदारकीर्त्तयो गुणसागराः । व्यतीता बहवो भूमौ कृतकृत्या नरोचमाः ॥ १५७ ॥
 पुत्रोऽनरण्यराजस्य तत्र वंशे महात्मनः । जातः सुमंगलकुक्षौ नृपो दशथोऽभवत् ॥ १५८ ॥
 यो लोकहितमुद्दिश्य विरहेदपि जीवितं । मूर्ध्ना बहति यस्याज्ञां शेषामिव जनाऽखिलः ॥ १५९ ॥
 चतस्रो यस्य संपन्ना सर्वशोभागुणोज्वलाः । आशा इव महादेव्यः सुभावाः सुप्रसाधिताः १६०
 शतानि वरनारीणां पंच यस्य सुचेतसः । वक्त्रनिजितचंद्राणां हरंति चरितैर्मनः ॥ १६१ ॥
 पद्मो नाम सुतो यस्य पद्मालिंगितविग्रहः । दीप्तिनिजिततिग्मांशुः कीर्तिनिजितशीतगुः ॥१६२॥
 स्थैर्यनिजितशैलेंद्रः शोभाजितपुरंदरः । शौर्येण यो महापद्मं जयेदपि सुविभ्रमः ॥ १६३ ॥
 अनुजो लक्ष्मणो यस्य लक्ष्मीनिलयविग्रहः । द्रवंति शत्रवो भीता दृष्ट्वा यस्य शरासनं ॥ १६४ ॥
 वायसा अपि गच्छंति नभसा तेन किं भवेत् । गुणेष्वत्र मनः कृत्यमिंदजालेषु को गुणः ॥१६५॥
 ग्रहणं वा भवद्भिः किं यत्र देवाधिपा अपि । क्रियंते भूमिसंभूतैर्नमंतः क्षितिमस्तकाः ॥१६६॥

इत्युक्ते रहसि स्थित्वा सन्मंत्र्य गगनायनाः । ऊर्जुर्न वेत्सि कार्याणि जनकैकाग्रमानसः ॥ १६७ ॥
 पद्मो लक्ष्मण इत्युच्चैर्गजितं वहसे वृथा । अथ विप्रत्ययः काञ्चित्ततोऽस्माद्भज निश्चयं ॥ १६८ ॥
 समयं शृणु भूनाथ वज्रावर्तमिदं धनुः । इदं च सागरावर्तमरैः कृतरक्षणं ॥ १६९ ॥
 इमे वाणासने कर्तुमधिज्ये यदि तौ क्षमौ । अनेनैव तयोः शक्तिं ज्ञास्यामः किं बहूदितैः ॥ १७० ॥
 वज्रावर्तं समारोप्य पद्मो गृह्णातु कन्यकां । अस्माभिः प्रसभं पश्य तामानीतामिहान्यथा ॥ १७१ ॥
 ततः परममित्युक्त्वा धनुषी वीक्ष्य दुर्ग्रेहे । मनकाष्वाकुलीभावं जनको मनसागमत् ॥ १७२ ॥
 ततः कृत्वा जिनेन्द्राणां पूजां स्तोत्रं तु भावतः । गदासीरादिसंयुक्ते पूजां नीते शरासने ॥ १७३ ॥
 उपादाय च ते शूरा जनकं च नभश्चराः । मिथिलाभिमुखं जग्मुश्चंद्रोऽपि रथनूपुरं ॥ १७४ ॥
 ततः कृतमहाशोभं समंगलमहाजनं । विवेश जनको वेदम पौरलोकावलोकितः ॥ १७५ ॥
 विधायायुधशालां च समावृत्य नभश्चराः । बहंतः परमं गर्वं नगरस्य वहिः स्थिताः ॥ १७६ ॥
 जनकस्तु सखेदांगः कृत्वा किञ्चित्स भोजनं । चिंतयात्कुलितो भजे तल्पमुत्साहवर्जितः ॥ १७७ ॥
 तत्र चोत्तमनारीभिर्विनीताभिः सुविभ्रमं । चंद्रांशुचयसंकाशैश्चामरैरभिबीजितः ॥ १७८ ॥
 उष्णदीर्घातिनिश्वासान् विमुंचन् विषमानलं । दधत्या विविधं भावमभाष्यत विदेहया ॥ १७९ ॥

का क्व कामिस्त्वया दृष्टा नारी या तेन लक्षितः । तद्वियोगकथामेतामवस्थामसि संश्रितः १८०
 आकृता कापि सा नारी कामिनीगुणरिक्तिका । इति या स्मरसंसक्तं भवंतं नानुकंपते ॥ १८१ ॥
 नाथ वेदय मे स्थानं येन तामानयामि ते । भवद्दुःखेन मे दुःखं जनस्य सकलस्य वा ॥ १८२ ॥
 उदारे सति सौभाग्ये कथमिष्टोऽसि नो तथा । प्रावमानसया येन धृतिं न लभसे भृशं ॥ १८३ ॥
 उत्तिष्ठ भज निश्शेषाः क्रिया राजजनोचिताः । शरीरे सति कामिन्यो भविष्यति मनीषिताः १८४
 इत्युक्ते पार्थिवोऽवोचत् कांतां प्राणगरीयसीं । अन्यथा खेदितस्यास्य किं मे चित्तस्य खेद्यते ॥
 शृणु देवि यतोवस्थामीदृशीमहमागतः । अपरिज्ञातवृत्तांता किमर्थमिति भापसे ॥ १८६ ॥
 तेन मायातुरंगेण नीतोऽहं विजयाचलं । समयेनामुना तत्र मुक्तः पत्या खगामिनां ॥ १८७ ॥
 वज्राघर्तमधिज्यं चेद्धनुः पद्मः करिष्यति । ततः स्यात्तस्य कन्येयं तनयस्य ममान्यथा ॥ १८८ ॥
 कर्मानुभावतस्तच्च मया साध्वसतोऽपि वा । प्रतिपन्नमभागेन बंधावस्थामुपेयुषा ॥ १८९ ॥
 समुद्राघर्तसंख्येन तच्चापेन समन्वितं । आनीतं खेचरैस्त्रैर्विहःस्थानस्य तिष्ठति ॥ १९० ॥
 मन्ये तस्य खुरेशोऽपि न शक्तोऽधिज्यताकृतौ । दिग्ज्वालानलतुल्यस्य दुर्निरीक्ष्यस्य तेजसा १९१
 कृतांतोऽयव तत्कुद्धमनाकृष्टमपि स्वनत् । अनधिज्यमपि स्वैरं भीष्मं तिष्ठत्यनारतं ॥ १९२ ॥

अधिज्येन क्षते यस्मिन् पद्मेन मादियं ध्रुवं । हरिष्यते खगैः कन्या मांसपेशीव जंबुकात् ॥ १९३ ॥
 विशतिर्वासराणां च वस्त्वन्यत्र कृतोऽवधिः । वरान्नीता वराकीर्यं भूयोऽस्माभिः क वीक्षिता ॥
 एवमुक्तेऽस्रसंपूर्णलोचना सहसाभवत् । विदेहापहृतं बालमस्मरच्च प्रसंगतः ॥ १९५ ॥
 अतीतागामिशोकाभ्यामभितः पीडितैव सा । चकार वारिनेत्राभ्यां कुररीव कृतस्वना ॥ १९६ ॥
 परिदेवनमेवं च चक्रे विह्वलमानसा । कुर्वती परिवर्गस्य द्रविणं चेतसामलं ॥ १९७ ॥
 कीदृग्वामं मया नाथ दैवस्यापकृतं भवेत् । पुत्रेण यन्न संतुष्टं हर्तुं कन्यां समुद्यतं ॥ १९८ ॥
 खेहालंघनमेकैव बालिकेयं सुचेष्टिता । मम ते बांधवानां च प्रेमभावो जनस्य च ॥ १९९ ॥
 दुःखस्य यावदेतस्य नातं गच्छामि पापिनी । द्वितीयं तावदेवन्मे कृतसन्निधि वर्तेते ॥ २०० ॥
 शोकावर्तनिमग्नं तां करुणं रुदतीमिति । नियम्याशुं प्रियोवोचदतः शोकसमाकुलः ॥ २०१ ॥
 अलं कांते रुदित्वा ते ननु कर्माजितं पुरा । नर्तयत्यखिलं लोकं नृत्ताचार्यो ह्यसौ परः ॥ २०२ ॥
 अथवा मयि विश्वस्ते हतो दुष्टेन बालकः । अप्रमत्तस्य बालां तु हर्तुं शक्तोऽस्ति को मम ॥ २०३ ॥
 आत्प्रधारणन्यायमप्ररित्यज्यता मया । पृष्टासि दयिते वस्तु जानाम्येत्सुखावहं ॥ २०४ ॥
 सारैर्विधैर्वाक्यैः कांतेन कृतसांत्वना । विदेहा विरलीकृत्य शोकं कृच्छ्रादवस्थिता ॥ २०५ ॥

ततो धनुर्ग्रहग्रते विशाला रचितावनिः । स्वयंवरार्थमाहूताः पार्थिवा सकलाः क्षितौ ॥२०६॥
 प्रेषितः क्रोशलां द्रुतः पद्माद्याः समुपागताः । मातृपित्रादिसंयुक्ता जनकेनाभिपूजिताः ॥२०७॥
 ततो हर्म्यतले क्रांते स्थिता परमसुंदरी । कन्या सप्तशतांतस्था सीता शूरभटावृता ॥ २०८ ॥
 ग्रतेषु सर्वसामंता वेदमनोऽस्यावतस्थिरे । कुर्वाणा विविधां लीलां महाविभववर्तिनः ॥ २०९ ॥
 ततः स्थित्वा पुरस्तस्या कंचुकी सुबहुश्रुतः । जगाद तारशब्देन हेमवेत्रलताकरः ॥ २१० ॥
 राजपुत्रि परीक्षस्व पद्मोसौ पद्मलोचनः । अयोध्याधिपतेराद्यः पुत्रो दशरथश्रुतेः ॥ २११ ॥
 लक्ष्मीवान् लक्ष्मणश्चायमनुजोस्य महाह्रुतिः । भरतोयं महाबाहुः शत्रुघ्नोयं सुचेष्टितः ॥२१२॥
 सुतेर्दशरथोऽमीभिर्गुणसागरमानसैः । वसुधां शास्ति निर्दग्धभयांकुरसमुद्भवां ॥ २१३ ॥
 हरिवाहननामायं धीमानेप धनग्रभः । अयं चित्ररथः कांतो दुर्मुखोयं प्रभाववान् ॥ २१४ ॥
 श्रीसंजयो जयो भानुः सुप्रभो मंदरो बुधः । विशालः श्रीधरो वीरो बंधुर्भद्रवलः शिखी ॥२१५॥
 एतेऽन्ये च महासत्त्वा महाशोभासमन्विताः । विशुद्धवंशसंभूताश्चंद्रनिर्मलकांतयः ॥ २१६ ॥
 कुमारः परमोत्साहा गुणभूषणधारिणः । महाविभवसंपन्ना भूरिचिज्ञानकोविदाः ॥ २१७ ॥
 गजोयमस्य शैलामस्तुरंगोस्यायमुन्नतः । रथोस्यायं महाभागो भटोस्यायं कृताद्भुतः ॥ २१८ ॥

सांकाश्यपुरनाथोयमयं रधपुराभिधः । गवाधुमदधीशोयमयं नंदनिकाधिपः ॥ २१९ ॥
 विभुः सरपुरस्यायमेप कुंडपुराधिपः । अयं मगधराजेंद्रः कांपिल्यविभुरेप च ॥ २२० ॥
 अयमिक्ष्वाकुसंभूतो नृपोयं हरिवंशजः । अयं कुरुकुलानंदो भोजोयं वसुधापतिः ॥ २२१ ॥
 इत्यादिवर्णनायुक्ताःश्रूयतेऽमी महागुणाः । इदं त्वदर्थमेतेषां समारब्धं परीक्षणं ॥ २२२ ॥
 वज्रावर्तमिदं चापमारोपयति यो नरः । कुमारि वरणीयोसौ भवत्या पुरुषोत्तमः ॥ २२३ ॥
 क्रमेण मानिनस्ते च कुर्वाणाः स्वविकत्थनं । वज्रावर्तधनुस्तेन हौकित्ता चारुविभ्रमा ॥ २२४ ॥
 आसीदत्सु कुमारेषु धनुर्मुचति पावकं । विद्युत्सटा समाकारं निश्चसद्भीषणोरगं ॥ २२५ ॥
 चक्षुस्तत्र द्रुतं केचिद्धनुर्वालासमाहतं । त्रस्ताः पिधाय पाणिभ्यां पराचीनत्वमाश्रिताः २२६
 तस्थुर्हरत एवान्ये दृष्ट्वा स्फुरितपन्नगान् । कंपमानसमस्तांगा निमीलितविलोचनाः ॥ २२७ ॥
 केचिद्धराकुलाः पेतुः क्षितावन्ये गिरोज्झिताः । द्रुतं पलायिताः केचिदेके मूर्च्छामुपागताः २२८
 केचित्पन्नगवातेन क्षिप्ता मर्मरपन्नवत् । अपरे स्तंभमायाताः स्थिताः शांतद्वैयोऽपरे ॥ २२९ ॥
 केचिद्दूर्यधि स्थानं गमिष्यामो निजं ततः । जीवदानानि दास्यामश्चरणौ देहि देवते ॥ २३० ॥
 ऊर्ध्वरन्ये न नारीभिः सेवां मानसवासिनः । ध्रियमाणाः करिष्यामो रूपिण्यापि किमेतया २३१

अन्ये जगुरियं नूनं केनापि क्रूरचेतसा । प्रयुक्ता परमा माया बधार्थं पृथिवीक्षितां ॥ २३२ ॥
 अन्ये जगुः किमस्माकं कामेनास्ति प्रयोजनं । ब्रह्मचर्येण नेष्यामः समयं साधवो यथा ॥ २३३ ॥
 ततः पद्मः समुत्तस्थौ वरकामुक्कलालसः । डुढौके च महानागमंथरां गतिमुद्बहन् ॥ २३४ ॥
 आसीदति शुभे तस्मिन् रूपं भेजे धनुर्निजं । सुचारुपरमं सौम्यमंतेवासी गुराविव ॥ २३५ ॥
 ततो विश्वन्न्यमादाय धनुरुद्धेष्टय चांशुकं । समारोपयदभ्युच्चैर्ध्वनितं विपुलं प्रभं ॥ २३६ ॥
 महाजलधरध्वानशंकिभिः शिखिभिः कृतं । मुक्तकेकारवैर्नृत्यं वद्धविस्तीर्णमंडलैः ॥ २३७ ॥
 अलातचक्रसंक्राशः संजातो दिवसाधिपः । सुवर्णरजसाच्छन्ना इवासन् व्योमवाहवः ॥ २३८ ॥
 साधु साध्विति देवानां वभूव नभसि स्वनः । ननृतुर्व्यतराः केचिन्मुंचतः पुष्पसंहतीः ॥ २३९ ॥
 ततो दनिजटंकारवधिरीकृतविष्टपं । आचक्रप धनुः पद्मः संग्राप्तं चक्रताविव ॥ २४० ॥
 धिकलीभूतनिश्शेषहृषीकः सकलो जनः । तदावर्तमिव प्राप्तो भ्राम्यति त्रस्तमानसः ॥ २४१ ॥
 प्रयातघूर्णतांभोजपलाशाधिककांतिना । चक्षुषा स्मरचापेन सीता रामं निरैक्षत ॥ २४२ ॥
 रामांचार्चितसर्वांगा दधती परमस्रजं । प्रीता रामं डुढोके सा वीडाविनिमितानना ॥ २४३ ॥
 पार्थस्थया तथा रेजे स तथा सुंदरा यथा । यथायमिति दृष्टांतं यो गदेत्स गतत्रयः ॥ २४४ ॥

अवतारितमौर्वीकं स कृत्वा सायकासनं । तस्थौ विनयसंपन्नः स्वासने सीतया सह ॥ २४५ ॥
 सकंपहृदया सीता रामाननदिदृक्षया । भावं कमपि संग्राप्ता नवसंगमसाध्वसा ॥ २४६ ॥
 धुब्धाकूपारनिस्वानं सागरावर्तकामुकं । तावच्च लक्ष्मणोधिज्यं कृत्वास्फालयदुन्नतं ॥ २४७ ॥
 शरे निहितदृष्टिं तं समालोक्य नभश्चराः । वदंतो देव मा मेति मुमुक्षुः कुसुमोत्करान् ॥ २४८ ॥
 आकृष्य कामुकं क्रूरं मौर्वीसंरावमूर्जितः । अवतार्य च पद्मस्य पार्श्वे सुविनयस्थितः ॥ २४९ ॥
 विक्रांताय तथा तस्मै विद्याभृच्चंद्रवर्धनः । अष्टादश ददौ कन्या धियैवाप्रौढिका इति ॥ २५० ॥
 विद्याधरैः समागत्य परमं भयपूरितैः । वृत्तांते कथिते तस्मिंश्चंद्रश्चितापरः स्थितः ॥ २५१ ॥
 वृत्तांतमिममालोक्य भरतः पुरुविस्मयः । अशोचद्वैवमात्मानं मनसा संग्रभुद्भवान् ॥ २५२ ॥
 कुलमेकं पिताप्येक एतयोर्मम चेदृशं । प्राप्तमद्भुतमेताभ्यां न मया मंदकर्मणा ॥ २५३ ॥
 अथवा किं मनो व्यर्थं परलक्ष्म्याभितप्यसे । पुरा चारूणि कर्माणि न कृतानि ध्रुवं त्वया २५४
 पद्मगर्भदलच्छाया साक्षाहृक्षमीरिवोज्वला । ईदृशी पुरुषुण्यस्य पुंसो भवति भामिनी ॥ २५५ ॥
 कलाकलापनिष्णाता विज्ञाना केकया ततः । विज्ञाय तनयाकृतं कर्णे त्रियमभाषत ॥ २५६ ॥
 भरतस्य मया नाथ शोकवह्निक्षितं मनः । तथा कुरु यथा नायं निर्वेदं परमुच्छति ॥ २५७ ॥

अस्त्यत्र कनको नामजनकस्याहुजो नृपः । सुप्रभायां ततो जाता सुकन्या लोकसुंदरी ॥२५८॥
 स्वयंवराभिधं भूयः समुद्रघोष्य नियोज्यतां । तथायं यावदायाति नान्यं तं भावनांतरं ॥२५९॥
 ततः परममित्युक्त्वा वार्ता दशरथेन सा । कर्णगोचरमानीता कनकस्य सुचेतसः ॥ २६० ॥
 यदाज्ञापयतीत्युक्त्वा कनकेनान्यथासरे । समाहृता नृपाः क्षिप्रं गता ये निलयं निजं ॥२६१॥
 ततो यथोचितस्थानस्थितभृनाथमध्यगं । नक्षत्रं गणमध्यस्थं शर्वरीवरविभ्रमं ॥ २६२ ॥
 उपात्तसुमनोदामा कानकी कनकप्रभा । सुप्रभा भरतं वव्रे सुभद्रा भरतं यथा ॥ २६३ ॥
 अत्यंतविपसीभावं पश्य श्रेणिक कर्मणां । यतोऽसौ संप्रबुद्धः सन् कन्यया मोहितः पुनः ॥२६४॥
 विलक्षाः पार्थिवाः सर्वे जग्मुः स्थानं यथायथं । अस्थुश्च विकथाशक्त्या बंधुवर्गसमागमे ॥२६५॥
 यादृक् येन कृतं कर्म भुंक्ते तादृक् स तत्फलं । नष्टुप्तान् कोद्रवान् कश्चिदश्नुते शालिसंपदं २६६॥
 केतुनोरणमालाभिमंडितायां महाद्युता । अगुल्फकुसुमापूर्णा विशाला पण्यवर्त्मनि ॥ २६७ ॥
 स शंखतूर्यनिस्वानपरिताखिलवेशमनि । मिथिलायां तयोश्चक्रे विवाहः परमोत्सवः ॥ २६८ ॥
 द्रधिणेन तथा लोकः सकलो परिपूरितः । महाप्रलयमायातं देहीति ध्वनितं यथा ॥ २६९ ॥
 ये विवाहोत्सवं द्रष्टुं स्थिता भूपाः सुचेतसः । परमं ग्राह्य सन्मानं यद्युस्ते स्वं स्वमालयं २७०

सकलविष्टपनिर्गतकीर्तयः । परमरूपपयोनिधिवर्तिनः ॥

पितृजनार्पितसंमदसंपदः । परमरत्नविभूषितविग्रहाः ॥ २७१ ॥

विविधयानसमाकुलसैनिकाः । जलनिधिस्वनतूर्यनिनादिताः ॥

विविशुरभ्युदयेन सुकोशलां । दशरथस्य सुता वधुके तथा ॥ २७२ ॥

समवलोकितुमुत्तमविग्रहे । पुरि तदा वधुके सकलो जनः ॥

रहितसामिकृतिस्वमनःक्रियः । श्रयति राजपथं भृशमाकुलः ॥ २७३ ॥

कृतंसमस्तजनप्रतिमाननाः । पुरुगुणास्तवसन्नतमूर्तयः ॥

स्वनिलयेषु महासुखभोगिनो । दशरथस्य सुताः सुधियः स्थिताः ॥ २७४ ॥

समवगम्य जनाः शुभकर्मणः । फलमुदारमशोभनतोऽन्यथा ॥

कुरुत कर्म बुधैरभिनंदितं । भवत येन रवेरधिकप्रभाः ॥ २७५ ॥

इत्यार्षे रविषेणाचार्यश्रोक्ते पद्मचरिते रामलक्ष्मणरत्नमालाभिधानं नामाष्टाविंशतितमं पर्व ।

एकोनत्रिंशत्तमं पर्व ।

आपाद्धवलाष्टम्याः प्रभृत्यथ नराधिपः । महिमानं जिनेन्द्राणां प्रयतः कर्तुमुद्यतः ॥ १ ॥
 सर्वाः प्रियास्तदा तस्य तनया बांधवास्तथा । विधातुं जिनविद्यानामिति कर्तव्यमुद्यताः ॥ २ ॥
 पिनष्टि पंचवर्णानि कश्चिच्चूर्णानि सादरः । कश्चिद्ग्रथ्नाति माल्यानि लब्धवर्णः सुभक्तिपु ॥ ३ ॥
 वासयत्युदकं कश्चिद्रव्यत्यपरःक्षितिं । पिनष्टि परमान् गंधान् कश्चिद्बहुविधच्छवीन् ॥ ४ ॥
 द्वारशोभां करोत्यन्यो वासोभिरतिभासुरैः । नानाधातुरसैः कश्चित्कुरुते भित्तिमंडनं ॥ ५ ॥
 एवं जनः परां भक्तिं बहन् प्रमदपूरितः । जिनपूजासमाधानात्पुण्यमर्जयदुत्तमं ॥ ६ ॥
 ततः सर्वसमृद्धीनां कृतसंभारसन्निधिः । चकार स्नपनं राजा जिनानां तूर्यनादितं ॥ ७ ॥
 अष्टाहोपोषितं कृत्वाभिषेकं परमं नृपः । चकार महतीं पूजां पुष्पैः सहजकृत्रिमैः ॥ ८ ॥
 यथा नंदीश्वरे द्वीपे शक्रः सुरसमन्वितः । जिनेन्द्रमहिमानंदं कुरुते तद्ब्रदेव सः ॥ ९ ॥
 ततः सदनयातानां महिषीणां नराधिपः । प्रजिघाय महापूतं शांतगंधोदकं कृती ॥ १० ॥
 तिसृणां तरुणीस्त्रीभिर्नतं शांत्युदकं द्रुतं । प्रतीता मस्तके चकुस्ततो दुरितनोदनं ॥ ११ ॥

वृद्धकंचुकिनो हस्ते दत्तं जिनवरोदकं । अप्राप्य सुप्रभा कोपं शोकं च परमं गता ॥ १२ ॥
 अर्चितयच्च नो साध्वी बुद्धिरेषा महीभृतः । यदेता मानिता नाहं शंतिवारिविसर्जनात् ॥ १३ ॥
 को वात्र नृपतेर्दोषः प्रायः पुण्यं पुरा मया । नाजितं येन संग्रामा निकारमिदमीदृशं ॥ १४ ॥
 पुण्यवत्य इमा श्लाघ्या महासौभाग्यसुयुताः । पूतं यासां जिनेन्द्रांबु ग्रीत्या ग्रहितमुत्तमं ॥ १५ ॥
 अपमानेन दग्धस्य हृदयस्यास्य मेऽधुना । शरणं मरणं मन्ये तापः शाम्यति नान्यथा ॥ १६ ॥
 विशारसंज्ञमाहूय भांडागारिकमेककं । जगाद भद्र नाख्येयं त्वयेदं वस्तु कस्यचित् ॥ १७ ॥
 विषेणात्यंतपरमं मम जातं प्रयोजनं । तदानय द्रुतं भक्तिर्मयि चेतव विद्यते ॥ १८ ॥
 गत्वा स यावदन्विष्यंश्चिरयत्यतिशक्तिः । तावत्तल्पगृहं गत्वा सातिष्ठत्सस्तगात्रिका ॥ १९ ॥
 नृपतिश्चागतो वीक्ष्य त्रिशास्तिस्तथा विना । समन्विष्यागमत्स्याः समीपं त्वरितक्रमः ॥ २० ॥
 अपश्यच्च मनश्चौरीमंशुकच्छन्नविग्रहां । अनादरेण सत्तल्पे शक्रयष्टिमिव स्थितां ॥ २१ ॥
 गृहाण तदिदं देवि क्ष्वेडमित्यवदच्च सः । प्रेष्यो दशरथश्चैतं देशं प्राप्याभृणोद्धृनि ॥ २२ ॥
 हा देवि किमिदं मुग्धे प्रारब्धमिति च ब्रुवन् । स निराकरोद्भ्रजिष्यंतं तत्तल्पे चोपविष्टवान् २३
 राजानमागतं ज्ञात्वा सहसा सत्रपोत्थिता । क्षिताबुपविविक्षती कान्तेनांके निवेशिता ॥ २४ ॥

अवाचि च प्रिये कस्मात्क्रोपं प्राप्ता त्वमीदृशं । सर्वतो दयिते येन जीवितेष्यसि निस्पृहा ॥२५॥
 सर्वतो मरणं दुःखमन्यस्माद्दुःखतः परं । प्रतिकारस्तु यद्यस्य तद्दुःखं वद कीदृशं ॥ २६ ॥
 त्वं मे हृदयसर्वस्वं दयिते वद कारणं । क्षणेनापनयं यस्य करिष्यामि वरानने ॥ २७ ॥
 श्रुतं वंत्सि जिनंद्राणां सदसद्गतिकारणं । तथापि मतमीदृक्ते धिक्क्रोपं ध्वांतमुत्तमं ॥ २८ ॥
 प्रसीद देवि कोद्यापि कोपस्यावसरस्तव । प्रसादध्वनिपर्यंतप्रकोपा हि महास्त्रियः ॥ २९ ॥
 तयोक्तं नाथ कः कोपस्त्वयि मे दुःखमीदृशं । समुत्पन्नं न यद्याति शान्तिं पंचयता विना ॥३०॥
 देवि तत्कतरं दुःखमित्युक्तैवमभाषत । शान्त्यंबुदानमन्यासां मम नेति कुतो वद ॥ ३१ ॥
 दृष्टेन केन कार्येण हीनाहं विदिता त्वया । यदबंधितपूर्वास्मि वंचिता पंडिताधुना ॥ ३२ ॥
 यावदेवं वदत्येषा तावदायाति कंचुकी । देवि जैनांबु नाथेन तुभ्यं दत्तमिति ब्रुवन् ॥ ३३ ॥
 अत्रांतरे प्रियाः प्राप्ता इतरास्तामिदं जगुः । अथि गुण्धे प्रसादस्य स्थाने प्राप्तासि किं रूपा ३४
 यस्यास्माकं जुगुप्साभिर्दासीभिर्जलमाहतं । वरिष्ठेन पवित्रेण तव कंचुकिनामुना ॥ ३५ ॥
 ईदृशी नाम नाथस्य संप्रीतिर्भवती प्रति । यतोयं जनितो भेदः किमकांडे प्रकुप्यसि ॥ ३६ ॥
 प्रसीद दयितस्यास्य लग्नस्यैव प्रयत्नतः । प्रणयादपराधेऽपि ननु तुष्यति योपितः ॥ ३७ ॥

दयिते क्रियते यावत्कोपो दारुणमानसे । तावत्संसारसौख्यस्य विघ्नं जानीहि शोभने ॥ ३८ ॥
 विषादयितुमस्माकमात्मानमुचितं ननु । किंत्वत्र जिनचंद्राणां वारिणां नः प्रयोजनं ॥ ३९ ॥
 सपत्नीभिरपि प्रीतमिति सांत्वितया तथा । चक्रे शांत्युदकं मूर्ध्नि रोमांचांचितगात्रया ॥ ४० ॥
 ततः प्रकुपितोऽवोचद्राजा कंचुकिं तक्रं । व्याक्षेपः क नु ते जातो वदापसद कंचुकिन् ॥ ४१ ॥
 ततो भयाद्विशेषेण कंपिताखिलविग्रहः । कंचुकी कथमप्यूचे क्षितिजानुशिरोजलिः ॥ ४२ ॥
 हृदयस्थापिता कृच्छ्रादानीता वक्त्रगोचरं । ओष्ठे प्रणिहिता वर्णा व्यलीयंतेस्य भूरिशः ॥ ४३ ॥
 सखत्कारं मुहुःकुर्वन् स्फुरयन्नधरं मुहुः । हृदयं संस्पृशन् कृच्छ्रादुपनीतेन पाणिना ॥ ४४ ॥
 पश्चान्मस्तकभागस्थं द्रांशुसितमूर्द्धजः । मंदवाताहृतथेतचामरोपमकूर्चकः ॥ ४५ ॥
 मिक्षकाच्छदनच्छातत्वक्वितरोहितकैकसः । धवलिभुवलिच्छन्नशोणप्रभनिरीक्षणः ॥ ४६ ॥
 अभिलक्ष्य शिराजालसंवेष्टितचलत्तनुः । असंपूरितपुस्ताभः कृच्छ्राद्दासोऽपि धारयन् ॥ ४७ ॥
 हिमाहत इवात्यर्थं कपोलौ कंपयन् श्लथौ । विवक्षया मुहुर्जिह्वां स्थानानि स्वलितां नयन् ॥ ४८ ॥
 अप्येकाक्षरनिष्पात्तां मन्यमानो महोत्सवं । वर्णांतराभिसंधानाद्वर्णमन्यं समुच्चरन् ॥ ४९ ॥
 संधानवर्जितान् वर्णान् परमश्रमकारिणः । कंटकानिव कृच्छ्रेण मुमोच परिजर्जरात् ॥ ५० ॥

जराधीनस्य मे नाथो किमागो भृत्यवत्सलः । संग्रासोऽसि यतः कोपं देव विज्ञानभूषण ॥५१॥
पुरा करिकराकारभुजं कर्कशमुन्नतं । प्रीनोत्तुगं महोरस्कमालानसदृशोरुकं ॥ ५२ ॥
आसीन् मम वपुः शैलराजकूटसमाकृति । कर्मणामिति चित्राणां कारणं परमोदयं ॥ ५३ ॥
अभृतां चूर्णाने देव शक्तौ हस्तकपाटयोः । करौ पाण्डिप्रहारश्च पर्वतस्यापि भेदकः ॥ ५४ ॥
उच्चावचां क्षितिं वेगात्पुराहं परिलंघयन् । राजहंस इवावायं नाथ स्थानमभीप्सितं ॥ ५५ ॥
आसीत् दृष्टेखंडभस्तादृशो मम पार्थिव । आमन्येऽपि क्षित्तेरीशं यादृशेन तृणोपमं ॥ ५६ ॥
अंगनाजनदृष्टीनां मनसां च महास्थिरं । आलानमेतदासीन्मे शरीरं चारुविभ्रमं ॥ ५७ ॥
लालितं परमैर्भगैः प्रसादेन पितुस्तत्र । विसंघटितमेतन्मे कुमित्रमिव सांप्रतं ॥ ५८ ॥
अथच यः पुरा शक्तिं रिपुदारणकारिणीं । करेण यष्टिमालंब्य तेन भ्राम्यामि सांप्रतं ॥ ५९ ॥
विक्रांतपुरुपाकृष्टशरासनसमं मम । पृष्ठास्थि स्थितमाक्रांते मूर्ध्नि मृत्योरिवांध्रिणा ॥ ६० ॥
दंतस्थानभवा वर्णाशिरं क्वापि गता मम । ऊर्ध्ववर्णोष्मिणा तापमशक्ता इव सेवितुं ॥ ६१ ॥
आलंघे यदि नो यष्टिमेतां प्राणगरीयसीं । क्षितौ पतेत्ततः पक्वमिदं हतशरीरकं ॥ ६२ ॥
वलीनां वर्तते वृद्धिरुत्साहस्य परिक्षयः । राजन् श्वसिमि देहेन यदेतेन तदद्भुतं ॥ ६३ ॥

अद्य स्वीनमसुं कायं जरया जर्जरीकृतं । नाथ धर्तुं न शक्नोमि वाह्ये वस्तुनि का कथा ॥ ६४ ॥
 नितांतपटुताभांजि हृषीकाणि पुरा मम । संप्रत्युद्देशमात्रेण स्थितानि जडचेतसः ॥ ६५ ॥
 पदमन्यत्र यच्छामि पतत्यन्यत्र दुर्धटं । श्याममेवाखिलं दृष्ट्या पश्यामि धरणीतलं ॥ ६६ ॥
 गोत्रक्रमसमायातमिदं राजकुलं मम । यत शक्नोपि न त्यक्तुमपि प्राप्येदृशीं दशां ॥ ६७ ॥
 पक्वं फलमिवैतन्मे शरीरं कापि वासरे । नेष्यत्याहारात् मृत्युर्ममरच्छदनोपमां ॥ ६८ ॥
 न तथासन्नमृत्योर्मे स्वामिन् संजायते भयं । भवच्चरणसंसेवाविरहान्नाविनो यथा ॥ ६९ ॥
 व्याक्षेपो मे कुतः कश्चिद्दधतस्तनुमीदृशीं । भवदाज्ञा प्रतीक्ष्यैव यस्य जीवितकारणं ॥ ७० ॥
 स त्वं नाथ जराधीनं मम ज्ञात्वा शरीरकं । कोपमर्हसि नो कर्तुं धीर धृत्स्व प्रसन्नतां ॥ ७१ ॥
 निशम्य तद्वचो राजा गंडं कुंडलमंडितं । वामे करतले न्यस्य चित्तमेवमुपागमत् ॥ ७२ ॥
 जलबुद्बुदनिस्रारं कष्टमेतच्छरीरकं । संध्याप्रकाशसंकाशं द्यौवनं बहुविभ्रमं ॥ ७३ ॥
 सौदाभिनीत्वरस्यास्य कृते देहस्य मानवाः । आरंभते न किं कृत्यं नितांतं दुःखसाधनं ॥ ७४ ॥
 अतिमत्तांगनापांगभंगतुल्याः प्रतारकाः । भोगिभोगसमाभोगास्तापोपचयकारिणः ॥ ७५ ॥
 विषयेषु यदायत्तं दुष्प्रापेषु विनाशिषु । दुःखमेतद्विभूदानां सुखत्वेनावभासते ॥ ७६ ॥

आपातरमणीयानि सुखानि विपयादयः । किंपाकफलतुल्यानि चित्रं प्रार्थयते जनः ॥ ७७ ॥
 पुण्यवंतो महोत्साहाः प्रबोधं परमं गताः । विषवद्विषयान् दृष्ट्वा ये तपस्यंति सज्जनाः ॥ ७८ ॥
 कदा नु विषयांस्यक्त्वा निर्गतः स्नेहचारकात् । आवरिष्यामि जैनेन्द्रं तपो निर्द्वृतिकारणं ॥ ७९ ॥
 मुखेन पालिता क्षोणी भुक्ता भोगा यथोचिताः । विक्रांता जनिता पुत्रा किमद्यापि प्रतीक्ष्यसे ॥
 अन्यत्रतमस्माकमिदं यत्सून्वे श्रियं । दत्त्वा संवेगिनो धीराः अविशंति तपोवनं ॥ ८१ ॥
 चिंतयित्वाप्यसावेवं राजा कर्मानुभावतः । भोगेषु शिथिला शक्तिर्गृह एव रतिं ययौ ॥ ८२ ॥
 यत्प्राप्तव्यं यदा येन यत्र यावद्यतोऽपि वा । तत्प्राप्यते तदा तेन तत्र तावत्ततो भुवं ॥ ८३ ॥
 क्रियत्यपि ततोऽतीते काले मगधसुंदरः । पर्यटन् विधिना क्षोणीसंघेन महतावृतः ॥ ८४ ॥
 सर्वभूतहितो नाम सर्वभूतहितो मुनिः । नगरं तां समायासीन्मनःपर्ययवेदकः ॥ ८५ ॥
 सरस्याथ तटे कालं श्रांतं संघमतिष्ठिपत् । पितेव पालयन् न्यस्तकायवाङ्मानसक्रियः ॥ ८६ ॥
 प्राणभावेणु स्थिताः केचिद्गुहास्वन्ये तपस्विनः । केचिद्विक्तगोहेषु केचिज्जैनैर्द्रवेष्मसु ॥ ८७ ॥
 नगानां कोटरेष्वन्ये यथाशक्तिसमुद्यताः । तपांसि चक्रुराचार्यादधिगम्यानुभोदनां ॥ ८८ ॥
 आचार्यस्तु धिविक्तंभी पुर्या उत्तरपश्चिमां । तपः समुचितं क्षेत्रं विशालमतिसुंदरं ॥ ८९ ॥

उद्यानं स महावृक्षं सयूथ इव वारणः । अविवेशात्मदशमो महेंद्रोदयकीर्तनं ॥ ९० ॥
 तस्मिन् शिलातले रम्ये विपुले निर्मले समे । पशूनामंगनानां च पंडुकानां च दुर्गमे ॥ ९१ ॥
 द्वेषिलोकविमुक्तेसौ ब्रह्मप्राणिविवाजिते । दूरवष्टंभशाखस्य स्थितो नागतरोरधः ॥ ९२ ॥
 मार्तण्डमंडलच्छायो गंभीरः प्रियदर्शनः । वर्षाः क्षपयितुं तस्थौ कर्माणि च महामनाः ॥ ९३ ॥
 संप्राप्तश्च महाकालः प्रवासिजनभैरवः । प्रस्फुरद्विद्युदुर्गोष्टक्रूरधाराधरध्वनिः ॥ ९४ ॥
 तर्जयन्निव लोकस्य कृततापं दिवाकरं । भयात्पलायितं कापि स्थूलधारांधकारतः ॥ ९५ ॥
 जातमुर्वीतलं सम्यक् कंचुकेन कृतावृत्तिः । वर्द्धते सुमहानद्यो वीचिपातितरोधसः ॥ ९६ ॥
 जायते प्रासंकपानां चित्तोद्भातिः प्रवासिनां । असिधारात्रतं जनो जनो सक्तं निषेवते ॥ ९७ ॥
 भूरिशोवग्रहांश्चकुर्मनयः क्षितिगोचराः । स्वयानलब्धयश्चैते पांतु त्वा मगधाधिप ॥ ९८ ॥
 अथ भेरीनिनादेन शंखनिस्वनशोभिना । दोषांते कोशलनाथो विबुद्धो भास्करो यथा ॥ ९९ ॥
 ताम्रचूडाः खरं रेणुर्दपतीनां वियोजकाः । सारसाश्चक्रवाकाश्च सरसीषु नदीषु च ॥ १०० ॥
 भेरीपणववीणाद्यैर्गीतैश्च सुमनोहरैः । व्यावृत्तैत्यगेहेषु जायते विपुलो जनः ॥ १०१ ॥
 विघूर्णमाननयनः सकलारुणलोचनः । विमुंचते जनो निद्रां प्रियामिषि ह्यह्यान्वितः ॥ १०२ ॥

प्रदीपाः पांडुरा जाता शशांकश्च गतप्रभः । विकासं यांति पद्मानि कुमुदानि निमीलनं ॥१०३॥
 ध्वस्ता ग्रहादयः सर्वे दिवाकरमरीचिभिः । जिनप्रवचनज्ञस्य वचनैर्वादिनो यथा ॥ १०४ ॥
 एवं प्रभातसमये संपन्नेत्यंतनिर्मले । कृत्वा प्रत्यंगकर्माणि नमस्कृत्वाचितं जिनं ॥ १०५ ॥
 आकृष्य वासितां भद्रां कुथापटविराजितां । शतैरवनिनाथानां सेव्यमानोऽमरत्विषां ॥ १०६ ॥
 देशे देशे नमस्कुर्वन् सुनीथित्यालयांस्तथा । महेंद्रोदयमुर्वीशो ययौ छत्रोपशोभितः ॥ १०७ ॥
 धिष्टपानंदजननीविभृतीस्तस्य भ्रूभृतः । राजन् संवत्सरेणापि शक्या कथयितुं न सा ॥१०८॥
 मुनिरायातमात्रः सन् गुणरत्नपयोनिधिः । श्रोत्रयोगोचरं तस्य संप्राप्तस्तत्र मंडले ॥ १०९ ॥
 करेणोरवतीर्थासौ राजामितपरिच्छदः । महाप्रमोदसंपूर्णो विशेषोद्यानेमेदिनीं ॥ ११० ॥
 विन्यस्य भक्तिसंपन्नः पादयोः कुसुमांजलिं । सर्वभूतहिताचार्यं शिरसा स नमस्करोत् ॥१११॥
 ततः सिद्धांशुसंबद्धामश्रृणोद्गुरुतः कथां । अनुयोगान्यतीतानां भाविनां च महात्मनां ॥ ११२ ॥
 लोकं द्रव्यानुभावांश्च युगानि च यथाविधि । स्थितिं कुलकराणां च वंशांश्च बहुधागतान् ११३
 पदार्थान् सर्वजीवादीन् पुराणानि च सादरं । श्रुत्वा प्रणम्य संवैशं नगरं पार्थिवोऽविशत् ११४
 दत्त्वा स्थानं क्षणमवनिभृन्मंत्रिणां स श्रितीशां । कृत्वा जैनीं गुणगणकथां विस्मयं चातिपूर्णः ॥

अंतर्गेहं प्रविशति तदा मज्जनादि क्रियाश्च । प्रीतश्चक्रे विपुलविभवः स प्रजापत्यभिख्यः ११५
 संपूर्णानां परममहसा चंद्रकांतानानां । चक्षुश्चेतोहरणनिपुणैर्विभ्रमैर्मंडितानां ॥
 श्रीतुल्यानां परमविनयं विभ्रतीनां प्रियाणां । पद्मालीनां रविरिव रतं तत्र कुर्वन् स तस्थौ ११६
 इत्यार्षे रविपेणाचार्यप्रोक्ते पद्म-चरिते दशरथवैराग्यसर्वभूतहितागमाभिधानं नाम एकोनत्रिंशत्तमं पर्व ।

अथ त्रिंशत्तमं पर्व ।

ततः कालो गतः क्वापि घनौघडमरो नृपः । प्रोद्यद्युष्करं धौतमंडलाग्रसमग्रभं ॥ १ ॥
 पद्मोत्पलादिजलजपुष्पन्मादकृद्धभौ । साधूनां हृदयं यद्वद्भ्रूव विमलं जलं ॥ २ ॥
 शरत्कालः परिप्राप्तः प्रकटं कुमुदैर्हसन् । नष्टमिंद्रधनुर्जाता धरणी पंकवर्जिता ॥ ३ ॥
 विद्युत्संभावनायोग्यास्तूलराशिसमत्विषः । क्षणमात्रमदृश्यंत घनलेश्या क्वचित्क्वचित् ॥ ४ ॥
 संध्यालोकललामोष्ठी ज्योत्स्नातिविमलांबरा । निशानवधधूर्भाति चंद्रचूडामणिस्तदा ॥ ५ ॥
 चक्रवाककृतच्छाया मत्तसारसनादिताः । वाप्यः पद्मवनभ्राम्यद्राजहंसैर्विराजिरे ॥ ६ ॥

भामंडलकुमारस्य सीतां चितयतस्तु तत् । क्रतुनाचितमप्येवं जातमशिसमं जगत् ॥ ७ ॥
 अरत्याकर्षितांगोसौ परित्यज्यान्यदा त्रयां । पितुः पुरः परं मित्रं वसंतध्वजमब्रवीत् ॥ ८ ॥
 दीर्घमूत्रो भवानेवं परकार्येषु शीतलः । गणरात्रमिदं दुःखं तस्यां मे गतवेगतः ॥ ९ ॥
 उद्वेगविपुलावर्ते प्रत्याशाजलधौ मम । निसर्गतः सखे कस्माद्दीयेते नावलंबनं ॥ १० ॥
 इत्यार्तध्यानयुक्तस्य निषम्य गदितं बुधाः । सर्वे गतप्रभाभूता विपादं परमं ययुः ॥ ११ ॥
 तान् वीक्ष्य शोकसंतप्तान्चारणानिच शुष्यतः । आवर्जितशिरोत्रीडां क्षणं भामंडलोऽगमत् ॥ १२ ॥
 बृहत्केतुस्ततोऽवोचित्कमद्याप्युपगुह्यते । निवेद्यतां कुमारस्य निराशो येन जायते ॥ १३ ॥
 ततस्ते कथथांचक्रुस्तस्मै सर्वे यथाविधि । चंडयानं पुरस्कृत्य कथमप्युज्झिताक्षराः ॥ १४ ॥
 जनको बालकन्यायाद्वैहवास्माभिराहृतः । याचितश्चातियत्नेन पद्मस्योचे प्रकल्पितां ॥ १५ ॥
 उक्तप्रत्युक्तमालाभिरस्माभिस्तेन निर्जितैः । धनूरत्नावधिश्चक्रे कृतसन्मंत्रणैः किल ॥ १६ ॥
 धनूरत्नलता तस्य रामस्याक्लिष्टकर्मणः । शार्दूलस्य बुधार्तस्य मांसपेशी यथार्पिता ॥ १७ ॥
 कन्या स्वयंवरा साध्वी कथाहृदयहारिणी । नत्रयौवनललाचण्यपरिपूरितविग्रहा ॥ १८ ॥
 अवालेंद्रमुखी बाला मद्दनेन समर्पिता । वैदेही रामदेवस्य श्रीसमा वनिताभवत् ॥ १९ ॥

न चापे सांप्रतं जाते गदासीरादिसंयुते । अमराधिष्ठिते नापि कन्या त्रैलोक्यसुंदरी ॥ २० ॥
 अपि द्रष्टुं न ये शक्ये सुपर्णोरिगदानवैः । रामलक्ष्मणवीराभ्यामाकृष्टे ते शरासने ॥ २१ ॥
 प्रसह्य साधुना हर्तुमशक्या त्रिदशैरपि । किमुतात्यंतमस्माभिर्निस्सारैर्धनुषी विना ॥ २२ ॥
 पूर्वमेव हुता कस्मान्नेति चेन्मन्यते शिशो । यज्जामाता दशस्यस्य जनकस्य सुहृन्मधुः ॥ २३ ॥
 अवगम्य कुमारैवं विनीतः स्वस्थतां भज । शक्नोति न सुरेंद्रोऽपि विधातुं विधिमन्यथा ॥ २४ ॥
 ततः स्वर्धररोदंतं श्रुत्वा भामंडलो द्विया । विपादेन च संपूर्णः कृच्छ्रं चिंतांतरं गतः ॥ २५ ॥
 निरर्थकमिदं जन्म विद्याधरतया समं । यतः प्राकृतवत्कश्चिन्न संप्राप्तोऽस्मि तां प्रियां ॥ २६ ॥
 ईर्ष्याक्रोधपरीतश्च सभामाह हसन्नसौ । वाचः खेचरताभीतिं भजतां भूमिगोचरात् ॥ २७ ॥
 आनयाम्येप सत्कन्यां स्वयं निर्जित्य भूचरान् । न्यासापहारिणां कुर्वे पक्षाणां च विनिग्रहं २८
 इत्युक्त्वासौ सुसन्नह्य विमानी वियदुद्रतः । पुरकाननसंपूर्णं पृथिवीतलमैक्षत ॥ २९ ॥
 ततो दृष्टिर्गता तस्य विदग्धविषये क्रमात् । महीध्रसंकटे रम्ये नगरे चात्मसेविते ॥ ३० ॥
 दृष्टं मया कदाप्येतदिति चिंतामुपागतः । जातिस्मरत्वमासाद्य समवाप्य स मूर्च्छनं ॥ ३१ ॥
 पितुरंते ततो नीतः सचिवैराकुलात्मकैः । चंदनद्रवसिक्तांगः प्रमदाभिः प्रबोधितः ॥ ३२ ॥

अन्योन्यं दत्तनेत्रं च हसित्वा ताभिरौच्यत । कुमार युक्तमेतत्ते कातरत्वमनुत्तमं ॥ ३३ ॥
 अदृष्ट्वावनिचर्यार्थं निशेषरंहितं नयः । गुरुणामग्रतो मोहं यत्राप्योऽसि विचक्षणः ॥ ३४ ॥
 भज खेचरनाथानां कन्या देव्यधिकप्रभाः । जनजल्पनकं व्यर्थं वृत्तं सुंदर माकृथाः ॥ ३५ ॥
 ततोसावब्रीदेवं व्रीडाशोकनताननः । धिग्मया धनमोहेन विरुद्धं चित्तितं महत् ॥ ३६ ॥
 नीचानामपि नात्यंतमीदृशं कर्म शुद्ध्यते । अहो कर्मभिरत्यर्थमशुभैरभिचेष्टितः ॥ ३७ ॥
 एकस्मिन्नुपितः कुक्षौ कापि सार्धमहं तथा । दुष्कर्मविगमाज्ज्ञाता कथंचित्साधुना मया ॥ ३८ ॥
 ततस्तं शोकभारेण पीडितं चंद्रविक्रमः । अंकमारोप्य चुंबित्वा पप्रच्छ पुरुविस्मयः ॥ ३९ ॥
 वद पुत्रक किंत्वेत्वदीदृशं भाषितं त्वया । सोवोचत्तात वृक्तव्यं चरितं श्रृणु मामकं ॥ ४० ॥
 पूर्वजन्मनि वास्येऽस्मिन् विदग्धनगरे नृपः । अभूवं परराष्ट्राणां ध्वंसको मंडितध्वनिः ॥ ४१ ॥
 सर्वस्थामवनौ रुधातः सततं विश्रहग्रियः । पालको निजलोकस्य महाविभवसंयुतः ॥ ४२ ॥
 हृता तत्र मया जाया विप्रस्याशुभकर्मणा । माययाऽपाकृतश्चासौ गतः काप्यतिदुःखितः ॥ ४३ ॥
 ततो नरण्यसेनान्या गमितस्तुपशेपतां । पर्यटन् धरणीं कापि प्राप्तोऽस्मि मुनिसंश्रयं ॥ ४४ ॥
 तत्र त्रिलोकपूज्यानां सर्वज्ञानां महात्मनां । मते भगवतां प्राप्तमर्हतां पावनं मया ॥ ४५ ॥

तत्र वांधवभूतस्य गुरोः शासनतो मया । अनाभिपं व्रतं शुद्धं गृहीतं क्षुद्रशक्तिना ॥ ४६ ॥
शासनस्य जिनेन्द्राणामहो माहात्म्यमुत्तमं । तथापि यन्महापापो नावतीर्णोऽस्मि दुर्गतिं ॥४७॥
अनन्यशरणत्वेन व्रतेन नियमेन च । स ममान्येन जीवेन विदेहाकुक्षिमागमत् ॥ ४८ ॥
सुखेन च प्रसूता सा कन्यया सहितं तु कं । केनाप्यपहृतश्चायं गृध्रेण पिशितं यथा ॥ ४९ ॥
नक्षत्रगोचरातीतं तेन नीतोऽस्मि पुष्करं । असौ नूनं स यस्यासौ हुता जाया मया पुरा ॥५०॥
मारयामीति तेनोक्त्वा भूयः कृत्वानुकंपनं । शनैरस्मि विमुक्तः खात् कुंडलाभ्यामलंकृतं ॥५१॥
पतद्भीक्ष्य तदा रात्राबुधाने परमे त्वया । गृहीत्वा तात दत्तोस्मि जायायै करुणावता ॥ ५२ ॥
सोहं भवत्प्रसादेन तदंके वृद्धिमागतः । परं विद्याधरत्वं च कृतदुर्लभितक्रियः ॥ ५३ ॥
इत्युक्त्वा विररामासौ विस्मयं च जनो गतः । हाकारबहुलं शब्दं कुर्वन् कंपितमस्तकः ॥५४॥
इमं चंद्रगतिः श्रुत्वा वृचांतमतिचित्रितं । लोकधर्मतरुं वध्यं विदित्वा भवबंधनं ॥ ५५ ॥
भूतमात्रमति त्यक्त्वा सुनिश्चित्यात्मकर्मणां । परं प्रबोधमायातः संवेगं च सुदुर्लभं ॥ ५६ ॥
आत्मीयं राज्यमाधाय तत्र पुत्रे यथाविधि । सर्वभूतहितस्यागात्पादमूलं त्वरान्वितः ॥ ५७ ॥
भगवान् स हि सर्वत्र विष्टये ग्रथितात्मकः । गुणरश्मिसमूहेन भव्यानंदविधायिना ॥ ५८ ॥

महेंद्रोदययातं तमभ्यर्च्य प्रणिपत्य च । स्तुत्वा च भावतोवादीदेवं मूर्धाहितांजलिः ॥ ५९ ॥
 भगवंस्त्वत्प्रसादेन संप्राप्य जिनदीक्षणं । तपोविधातुमिच्छामि निर्धिणो गृहवासतः ॥ ६० ॥
 एवमस्त्विति तेनोक्तेनारंभे स समाहिताः । भामंडलः परं चक्रे महिमानं च भावतः ॥ ६१ ॥
 कलं प्रवरनारीभिर्गीतं वंशस्वसानुगं । जगर्जं तूर्यसंघाताः करतालसमन्विताः ॥ ६२ ॥
 श्रीमान् जनकराजस्य तनयो जयतीति च । इत्युच्चैर्वादिनां नादः संजज्ञे प्रतिनादवान् ॥ ६३ ॥
 तेनोद्यानसमुत्थेन नादेन श्रोत्रहारिणा । नक्तं कृतो विनीतायां कृतनिद्रोऽखिलोजनः ॥ ६४ ॥
 ऋपिसंबंधमुद्भूतं श्रुत्वा जैनाः प्रमोदिनः । जाता जाना विपन्नाश्च मिथ्यादर्शनपूरिताः ॥ ६५ ॥
 रामांचाचितसर्वांगा विस्फुरद्दामलोचना । सीता सिक्तामृतेनैव बुबुधे ध्वनिनामुना ॥ ६६ ॥
 अचितयच्च कोन्वेप जनको यस्य नंदनः । जयतीति मुहुर्नादः श्रूयतेत्यंतमुन्नतः ॥ ६७ ॥
 कनकस्याग्रजो राजा ममापि जनकः पिता । जातमात्रश्च मे भ्राता हूतो यः किंत्वसौ भवेत् ६८
 ध्वात्वेति सोदरस्नेहसंप्लावितमानसा । मुक्तकंठं रुरोदासौ परिदेवनकारिणी ॥ ६९ ॥
 ततो रामोभिरामांगः प्रोवाच मधुराक्षरं । कस्माद्रोदिषि वैदेहि भ्रातृशोकेन कर्षिता ॥ ७० ॥
 भवत्या यद्यसौ भ्राता स्वो ज्ञातास्मो न संशयः । अथवान्यः क्वचित्कोऽपि पंडिते शोचितेन किं ॥

कारणं यदतिक्रांते मृतमिष्टं च बांधवं । हृतं विनिर्गतं नष्टं न शोचति विचक्षणाः ॥ ७२ ॥
कातरस्य त्रिपादोऽस्ति दयिते प्राकृतस्य च । न कदाचिद्विपादोऽस्ति विक्रांतस्य बुधस्य च ७३
एवं तयोः समालापं दंपत्योः कुर्वतोः क्षपा । कृपयैव गता शीघ्रं जातमंगलनिस्वना ॥ ७४ ॥
ततो दशरथः कृत्वा प्रत्यंगवस्तु सादरः । नगरीतो विनिष्क्रांतः ससुतः सांगनाजनः ॥ ७५ ॥
इतश्चेतश्च विस्तीर्णां पश्यन् खेचरचाहिनीं । ययौ स विस्मयापन्नः सामंतशतपूरितः ॥ ७६ ॥
ईक्षां चक्रे च देवेंद्रपुरतुल्यं विनिर्मितं । क्षणाद्विद्याधैरः स्थानं तुंगप्राकारगोपुरं ॥ ७७ ॥
पताकातोरणैश्चित्रं रत्नैश्च कृतमंडनं । प्रविवेश तदुद्यानं साधुलोकसमाकुलं ॥ ७८ ॥
नत्वा स्तुत्वा च तत्रासौ गुरुं गुणगुरुं नृपः । ददर्शोदयेन भानोश्चंद्रयानस्य दीक्षणं ॥ ७९ ॥
नभश्चैरः समं पूजां कृत्वा सुमहतीं गुरोः । एकपार्श्वे निविष्टोसौ सर्वबांधवसंगतः ॥ ८० ॥
श्रीप्रभामंडलोप्येकं पार्श्वमाश्रित्य खेचैरः । समस्तैः सहितस्तस्थौ किञ्चिच्छोकमित्रोद्बहन् ८१
खेचरा भूचराश्चैते मुनयश्चांतिकं स्थिता । शुश्रुवुर्गुरुतो धर्ममनगारं तथेतरं ॥ ८२ ॥
चरितं निरगाराणां शूराणां शांतभीहितं । शिवं सुदुर्लभं सिद्धं सारं क्षुद्रभयावहं ॥ ८३ ॥
भव्यजीवा यमासाद्य लभंते संशयोद्भिक्तं । सम्यग्दर्शनसंपन्ना गीर्वाणेंद्रसुखं महत् ॥ ८४ ॥

कोचित्केवलमासाद्य लोकालोकप्रकाशनं । लोकप्राग्भारमारुह्य भजते नैवृतं सुखं ॥ ८५ ॥
 तिर्यग्नरकदुःखाग्निज्वालाभिः परिपूरितः । संसारो मुच्यते येन तं पंथानं महोत्तमं ॥ ८६ ॥
 सर्वप्राणिहितोद्योचन्मद्रगर्जितनिस्वनः । ग्रह्लादं सर्वचिचानां जनयन्विदिताखिलः ॥ ८७ ॥
 संदेहतापरिच्छेदि तद्दृचोंबु मुनीद्रजं । कर्णाजलिपुटैः पीतं प्राणिभिः प्रीतमानसैः ॥ ८८ ॥
 ततो दशरथोऽपृच्छत्संजाते वचनांतरे । चंद्रकीर्तेः खर्गेंद्रस्य वैराग्यं नाथ किं कृतं ॥ ८९ ॥
 सीता तत्र विशुद्धाक्षी ज्ञातुमिच्छुः सहोदरं । शुश्रूषया मनश्चक्रे विनीतात्यंतनिश्चलं ॥ ९० ॥
 शुद्धात्मा भगवानूचे शृणु राजन् विचित्रतां । जीवानां निर्मितामेकां कर्मभिः स्वयमर्जितैः ॥ ९१ ॥
 संसारे सुचिरं भ्रांत्वा जीवोयमतिदुःखितः । कर्मोनिलेरितः प्राप्तश्चंद्रेण द्युतिमंडलः ॥ ९२ ॥
 अपितः पुष्पवत्यै च स्त्रीचिंताकुलतारकः । स्वसारं च समालोक्य गाढाकल्पकमागतः ॥ ९३ ॥
 जनकः कृत्रिमाथेन हृतश्चापस्वयंघरा । जाता विदेहजा चिंतां परां भामंडलोऽगमत् ॥ ९४ ॥
 अस्मरच्च भवं पूर्वं मूर्च्छितः पुनरश्वसीत् । पृष्टश्चंद्रेण चावोचदिति पूर्वभवक्रियां ॥ ९५ ॥
 भरतस्थे विदग्धाख्ये पुरं कुंडलमंडितः । अधार्मिकोऽहरत्कांतां पिंगलस्य मनःप्रियां ॥ ९६ ॥
 चालेंदुहृतसर्वस्वो विपयात्स निराकृतः । श्रमणाश्रममासाद्य प्राप व्रतमनामिपं ॥ ९७ ॥

धर्म्यध्यानगतः कृत्वा कालं कलुषवर्जितः । जनकस्य विदेहायाः स सहायस्तनुश्रितः ॥ ९८ ॥
 अर्ण्यात्पिगलः प्राप्तो दृष्ट्वा शून्यकुटीरकं । कोटरानलजीर्णागदाहदुःखं समाप्तवान् ॥ ९९ ॥
 यदर्थं दुःखितो प्राक्षीन्नेत्रांबुक्कृतदुर्दिनः । दृष्ट्वा स्यात्पुंडरीकाक्षी रामेत्युन्मत्तचित्रमः ॥ १०० ॥
 हा कांत इति कूटांश्च विलापमकरोदिति । प्रभावती सवित्रीं तां तातं चक्रध्वजं च तं ॥ १०१ ॥
 विभूतिमतितुंगांश्च वाधवांश्च सुमानसान् । परित्यज्य मयि श्रीत्या विदेशमपि संगता ॥ १०२ ॥
 रूक्षाहारकुवस्त्रत्वं मदर्थं सेवितं त्वया । मामुत्सृज्य क्व यातासि सर्वावयसुंदरि ॥ १०३ ॥
 खिन्नोऽसौ धरणीं दुःखं भ्रांत्वा स गिरिकाननान् । वियोगवह्निना दग्धः सौत्कंठस्तपसि स्थितः ॥
 ततो देवत्वमासाद्य चिंतामेवमुपागमत् । तिर्यग्योनिं किमेतासा कांता सम्यक्त्ववर्जिता ॥ १०५ ॥
 स्वभावाज्वसंपन्ना भूयो वा मानुषी भवेत् । जीवितंते जिनं स्मृत्वा किं वा देवत्वमागता ॥
 इति ध्यायन् विनिश्चित्य श्रब्धदृष्टिप्रकोपवान् । कवासौ शत्रुदुरात्मति ज्ञात्वा कुक्षिसमाश्रितं ॥
 प्रसूतमेककं कृत्वा शांतः कर्मनियोगतः । बालं मुमोच जीवेति वदन् विद्यालघुकृतं ॥ १०८ ॥
 ज्योत्स्नाकृताहृहासायां रात्रौ प्राप्तः पतंस्त्वया । तदा स्मरसि किं नेदं पुष्पवत्यै समर्पितः १०९
 प्राप्तो भवत्प्रसादेन विद्याधरविधिर्मया । नूनं माता विदेहा मे सा च सीता सहोदरी ॥ ११० ॥

इत्युक्ते विस्मयं प्राप्ता सर्वा वैद्याधरी सभा । चंद्रायणश्च संविद्यो न्यस्य भामंडले श्रियं ॥१११॥
 माता पिता च ते वत्स दुःखं शोकैः तिष्ठति । तयोर्नैत्रोत्सवं यच्छेत्येवमुक्त्वा समागतः ॥११२॥
 जातस्य नियतो मृत्युस्ततो गर्भस्थितिः पुनः । इति भीतो भवादेप चंद्रः प्रात्रज्यमाप्तवान् ११३
 अत्रांतरे विदेहाजः संशयं परिपृच्छति । स्नेहश्चंद्रायणादीनां मयि कस्मात्परः प्रभो ॥ ११४ ॥
 ततः सर्वहितोऽवोचन्निबोध द्युतिमंडलः । यथा पिता च माता च तव पूर्वभवे स्थितौ ॥११५॥
 दारुश्रामे तु विप्रोभूद्विमुचिस्तस्य भामिनी । अनुकोशातिभूतिश्च तनयः सरिसा स्तुपा ॥११६॥
 ऊर्धा मात्रा सहप्राप्तः कयानाख्योऽन्यदा द्विजः । अहरत्सरसां सारं धनमंतर्गतं च यत् ११७
 अतिभूतिश्च तद्धेतोः शोकी वभ्राम मेदिनी । ततो निष्पुरुषे गेहे शेषं स्वमपि लुठितं ॥११८॥
 विमुचिर्दक्षिणाक्रांक्षी देशांतरगतः पुरा । श्रुत्वा कुलकुटं भग्नं निवृत्तस्त्वरयान्वितः ॥ ११९ ॥
 तीर्णवस्त्रावशेषांगामनुकोपां सुविह्वलां । सांत्वयित्वा तथा सार्धमुयां चान्वेषुमुद्यतः ॥ १२० ॥
 प्रजाभिः पृथिवीपृष्टे कथ्यमानं समंततः । अवधिज्ञानकरणैर्जर्गधेनावभासितं ॥ १२१ ॥
 तमाचार्यं परिप्राप्तः पुरे सर्वारिनामनि । प्रष्टुं किल महाशोको नष्टचित्तस्तुपात्मजः ॥ १२२ ॥
 दृष्ट्वा गणेश्वरीमृद्धिं श्रुत्वा च विविधां स्थितिं । तीव्रं संवेगमासाद्य विमुचिर्मुनितां गतः १२३

पार्थं कमलकांताया आर्याया सुसमाहिता । सममूर्यानुकोशापि प्रव्रज्य तपसि स्थिता ॥१२४॥
 त्रयोऽपि ते शुभधानाः कृत्वाकालमलोलुपाः । लोकान्तिकं गता लोकं नित्यलोकमनाकुलं ॥
 अतिभूतिप्रभृतयो हिंसावादस्य शंसकाः । द्वेषकाः संयतानां च कुध्याना दुर्गतिं गता ॥१२६॥
 मृगीत्वं सरसा प्राप्ता वलाहकनगोरसि । व्याघ्रभीता च्युता मूथान्मृता दावानलाहता ॥१२७॥
 जाता मनस्विनीदेव्याः सुता चित्तोत्सवाहया । दुःखदानप्रवीणस्य प्रशमात्पापकर्मणः ॥१२८॥
 कथानः क्रमशो भूत्वा पारसीकः क्रमेलकः । मृत्वा पिंगलनामाभूद्भूमकेशस्य नन्दनः ॥ १२९ ॥
 हंसस्ताराक्षसरसि सोतिभूतिः क्रमादभूत् । श्येनैर्विलुप्तसर्वांगश्चैत्यस्य पतितोऽतके ॥ १३० ॥
 अध्याप्यमानं गुरुणा यशोमित्रं पुनः पुनः । अश्रौपीदर्हतां स्तोत्रं मुक्तवानथ जीवितं ॥१३१॥
 दशवर्षसहस्रायुः किन्नरोभून्नगोचरे । विदग्धनगरे च्युत्वा जातः कुंडलमंडितः ॥ १३२ ॥
 अहरत्पिगलः कन्यां तथा कुंडलमंडितः । यदत्रायं पुरावृत्तः संबन्धः प्ररिकीर्तितः ॥ १३३ ॥
 योसौ विमुंचिरित्यासीत्सोयं चंद्रगतिर्नृपः । अनुकोशा तु जायास्य जाता पुष्पवती पुनः १३४
 कयानोयं सुरो हर्ता सरसा हृदयोत्सवा । ऊरी जाता विदेहा तु सोतिभूतः प्रभाह्वयः ॥१३५॥
 ततो दशरथः शुत्वा तं वृचांतमशेषतः । भामंडलं समाश्लिष्य वाष्पपूर्णनिरीक्षणः ॥ १३६ ॥

अद्भुतैर्जिनमूर्धानो जातरोमोद्गमा भृशं । आनन्दवाष्पलालाक्षा समीश्रामभवेज्जनाः ॥ १३७ ॥
उद्गर्णमाननेनेव प्रीत्या तं वीक्ष्य सोदरं । मृगीव रुदती स्नेहाद्दधावोद्भृत्वाहुकाः ॥ १३८ ॥
हा आतः प्रथमं दृष्टो मयाद्यासीतिशब्दिनी । तमाश्लिष्य चिरं सीता रुदित्वा धृतिमागता ॥
संभाषितः स रामेण संभ्रमालिंगितश्चिरं । लक्ष्मणेन तथान्येन बंधुलोक्रेन सादरं ॥ १४० ॥
नमस्कृत्य मुनिं श्रेष्ठं ततः खेचरभूचराः । उद्यानात्प्रमदापूर्णा निरीयुः सुविराजिताः ॥ १४१ ॥
भामंडलेन संमंज्य द्रुतं दशरथो ददौ । लेखं जनकराजस्य नीतं गगनयाथिना ॥ १४२ ॥
प्रेषितं भानुमार्गेण तस्य हंसधृतं वरं । यानं विद्याधरैर्वीरैर्भूरिभिः परिवारितं ॥ १४३ ॥
प्रभामंडलमादाय ततो भूत्यातिकांतया । तुष्टो दशरथोऽयोध्यां सुत्रामसदृशोऽविशत् ॥ १४४ ॥
अक्षीणसर्वकोशोसावुपचारं परं नृपः । प्रीतो भामंडले चक्रे सर्वलोकसमन्वितः ॥ १४५ ॥
रम्ये सुविपुले तुंगे वाप्युद्यानविभूषिते । गृहे दशरथोद्दिष्टे तस्थौ भामंडलः सुखं ॥ १४६ ॥
दारिद्र्यान्मोचितो लोकः परमोत्सवजन्मना । दानेन वाञ्छिताधिक्यं प्राप्तेन धरणीतले ॥ १४७ ॥
गत्वा पवनवेगेन जनको लेखहारिणा । सहसा वद्धितो दिष्ट्या पुत्रागमनजन्मना ॥ १४८ ॥
प्रवाच्य चार्पितं लेखं सुदृढः प्रत्ययः परं । प्रमोदं जनकः प्राप रोमांचाचितविग्रहः ॥ १४९ ॥

अद्र किं किमयं स्वप्नः स्याज्जाग्रत्प्रत्ययोथवा । एहि दौकस्व दौकस्व तावन्वाद्य परिष्वजे १५०
इत्युक्त्वानंदवाष्पेण तरत्तारकलोचनः । साक्षात्पुत्रमिव प्राप्तं लेखहारं स सष्वजे ॥ १५१ ॥
नयतापरिहारेण देहस्थं वल्लभूपणं । संसंभ्रमं ददौ तस्मै मुदा वृत्तमिवाचरन् ॥ १५२ ॥
समेति बंधुलोकोस्य यावद्विद्याभिवर्द्धकः । तावत्तद्यानमायातं छादयद्गगनं रुचा ॥ १५३ ॥
अपृच्छत्तस्य वृत्तांतमतस्तश्च पुनः पुनः । उक्तं विद्याधरैस्तस्य यथावदतिविस्तरं ॥ १५४ ॥
ततो यानं समारुह्य समस्तैर्वंधुभिः समं । निमेषेण परिप्राप्तो विनीतां तूर्यनादितां ॥ १५५ ॥
अवतीर्यावरादाशु पुत्रमालिङ्ग्य निर्भरं । सुखमीलितनेत्रोसौ क्षणं मूर्च्छासुपागतः ॥ १५६ ॥
प्रभुध्व च विशालेन चक्षुषा वाष्पवारिणा । आचेचनकमौक्षिष्ट तनयं पाणिना स्पृशन् ॥ १५७ ॥
माता तं मूर्च्छिता दृष्ट्वा परिष्वज्य प्रबोधिनी । आचक्रंद सुकारुण्यं तिरश्चामपि कुर्वती ॥ १५८ ॥
परिदेवनमेवं च चक्रे पुत्रक हा कथं । हृतोऽसि जातमात्रस्त्वं केनाप्युत्तमत्रैरिणा ॥ १५९ ॥
त्वदीक्षांचितया देहो दग्धोऽयं वह्नितुल्यया । भवद्दर्शनतो येन चिरान्निर्वापितोऽद्य मे ॥ १६० ॥
धन्या पुष्पवती सुस्त्री यया तेंऽगानि शैशवे । क्रीडया धूसराण्यंके निहितानि सुचुंबितं ॥ १६१ ॥
चंदनेन विलिप्तस्य कुंकुमस्थासकांचितं । दधतः शैशवं दृष्टं कौमारं ते तथा वपुः ॥ १६२ ॥

नेत्राभ्यामम्बुमुत्सृज्य स्तनाभ्यां च पयश्चिरं । सुपुत्रसंगमानंदं विदेहा परमं गता ॥ १६३ ॥
 अर्हच्छासनदेवीव जूंभैरावतनामनि । सा तत्र लोचने कृत्वा तस्यौ मया सुखांबुधौ ॥ १६४ ॥
 मासमात्रमुपित्वातो बंधुसंगममोदिना । पद्मो भामंडलेनोचे विनयं विभ्रतं परं ॥ १६५ ॥
 वैदेह्याः शरणं देव त्वमथोत्तमवांधवः । छंदेऽस्या वर्ततां येन नो यात्युद्वेगमेपका ॥ १६६ ॥
 स्वसारं च समालिङ्ग्य स्नेहादेनां सुवेष्टितं । उपादिवादसौ भूयो भूयः प्रवरमानसः ॥ १६७ ॥
 मातालिङ्गयागदत्सीतां सुते श्वसुरयोः प्रिये । परिवर्गे च तत्कुर्याः श्लाघ्यतां येन गच्छसि १६८
 सर्वानामत्र्य विन्यस्य कनके मिथिलेशितां । गृहीत्वा पितरौ यातः स्थानं भामंडलो निजं १६९

वीक्ष्यस्व माहात्म्यमिदं कृतस्य । धर्मस्य पूर्वं मगधाधिराज ॥

विद्याधरेंद्रो यदवापि बंधुः । सीता च पत्नी गुणरूपपूर्णा ॥ १७० ॥

अधिष्ठिते देवगणैश्च चापे । सकंकटे सीरगदादियुक्ते ॥

लब्धे सुरैरप्यतिदुर्लभे ये । पद्मेन लक्ष्मीनिलयश्च भृत्यः ॥ १७१ ॥

इदं जनो यः सुविशुद्धचेताः । शृणोति भामंडलबंधुर्योगं ॥

अभीष्ट योगानरुजश्चिराय । रविप्रभोसौ लभते शुभात्मा ॥ १७२ ॥

इत्यार्षे रविषेणाचार्यप्रोक्ते पद्मचरिते भामंडलसमागमाभिधानं नाम त्रिंशत्तमं पर्व ।

अथैकत्रिंशत्तमं पर्व ।

उवाच श्रेणिको भूपः सवंधुरनरण्यजः । इमां विभूतिं संप्राप्य चक्रे किं गणनायक ॥ १ ॥
 पुरातनं च वृत्तांतं रामलक्ष्मणयोस्तयोः । तवैव विदितं सर्वं तन्नो ब्रूहि महायशः ॥ २ ॥
 इति पृष्टो महातेजा जगाद मुनिपुंगवः । निरवद्यं तथा तत्त्वं यथा सर्वज्ञभाषितं ॥ ३ ॥
 स्वसंशयमशेषज्ञं राजा दशरथोन्यदा । प्रणम्य साधुमप्राक्षीत्सर्वभूतहितं हितं ॥ ४ ॥
 मया जन्मानि भूरीणि परिप्राप्तानि यानि तु । वेद्म्येकमपि नो तेषां तत्सर्वं विहितं त्वया ॥ ५ ॥
 तान्यहं ज्ञातुमिच्छामि भगवन्नुच्यतामिति । भवत्प्रसादतो मोहं निराकर्तुमहं यजे ॥ ६ ॥
 श्रोतुं समुद्यतस्यैव भवान् दशरथस्य तु । सर्वभूतहितः साधुरिदं वचनमब्रवीत् ॥ ७ ॥
 शृणु राजन् प्रवक्ष्यामि यन्मां पृच्छसि सन्मते । त्वया पर्यट्य संसारे मतिरासादिता यथा ॥ ८ ॥
 न त्वथैकेन संसारो भ्रांतोन्यैरपि संसृतः । चिन्वानैः कर्मभिः कर्मदुःखसंजननो महान् ॥ ९ ॥
 अस्मिन् जगत्रये राजन् जंतूनां स्वहितैषिणां । स्थितयस्तिस्त्र उद्दिष्टा उत्तमाधममध्यमा ॥ १० ॥
 अभावी च तथा भावी सैहीं च गतिरुत्तमा । पुनरावृत्तिनिर्मुक्ता कल्याणी जिनदेशिता ॥ ११ ॥

सेयं सिद्धगतिः शुद्धा सनातनसुखावहा । इन्द्रियत्रणरोगार्तमोहेनाधैर्न दृश्यते ॥ १२ ॥
 श्रद्धासंवेगहीनानां हिंसादिष्वनिवर्तिनां । चतुर्गतिक्रमं वर्ता गतिस्त्रयतमो रजा ॥ १३ ॥
 अभव्यानां गतिः क्लिष्टा धिनाशपरिवर्जिता । भव्यानां तु परिज्ञेया गतिर्निवृत्तिभाविनी ॥ १४ ॥
 धर्मादिद्रव्यपर्यंतं लोकालोकमशेषतः । पृथिवी प्रभृतीन्कायानाश्रितांश्चेतनाभृतः ॥ १५ ॥
 जीवराशिरनंतोयं विद्यते नास्य संक्षयः । दृष्टांतः सिकताकाशचंद्रादित्यकरादिकः ॥ १६ ॥
 अनादिमंतनिर्मुक्तं त्रैलोक्यं स चराचरं । स्वकर्मनिचयोपेतं नानायोनिकृताटनं ॥ १७ ॥
 सिद्धासिद्धच्यंति सेत्स्यंति कालैतपरिवर्जिते । जिनदृष्टेन धर्मेण नैवान्येन कथंचन ॥ १८ ॥
 यःसंदेहकलंकेन निश्चितः पापकर्मणा । अभावितस्य धर्मेण का तस्य श्रद्धानता ॥ १९ ॥
 कुतःशुद्धाविमुक्तस्य धर्मो धर्मफलानि च । अत्यंतदुःखविज्ञानं सम्यक्त्वरहितात्मनां ॥ २० ॥
 अत्युग्रकर्मनिमोके वेष्टितानां समंततः । मिथ्याधर्मानुरक्तानां स्वहिताद्दुःखवर्तिनां ॥ २१ ॥
 सेनापुरेऽथ दीपिन्या उपास्तिर्नाम भावना । सा च मिथ्याभिमानेन परिपूर्णा निरर्गलं ॥ २२ ॥
 अश्रद्धानात्संभ्रमत्सरक्षेडधारिणी । दुर्भावा सततं साधुनिंदनासक्तशब्दिका ॥ २३ ॥
 प्रयच्छति स्वयं नानं यच्छंतं नानुमन्यते । निवारयति यत्नेन विद्यमानं सुभूर्यपि ॥ २४ ॥

एवमादिमहादोषा कुतीर्थपरिभाविता । कालमेत्याश्रमञ्जीमे निष्पारे भवसागरे ॥ २५ ॥

उपास्तित्देहि देहीति समभ्यस्याश्वरुद्रयं । पुण्यकर्मानुभावेन पुरे चंद्रपुराह्वये ॥ २६ ॥

सुतोभूद्भद्रधारिण्योर्भाग्यवान् बहुवांधवः । धारणो नामतस्तस्य पत्नी नयनसुंदरी ॥ २७ ॥

देशकालप्रयत्नेभ्यः साधुभ्यः शुद्धभावतः । दत्वासौ पारणां सम्यक्काले संत्यज्य विग्रहं ॥ २८ ॥

विदेहे धातकीखंडे मेरोरुत्तरतः कुरौ । शुक्त्वा पल्यत्रयं भोगं समारूढं त्रिविष्टपं ॥ २९ ॥

च्युतातः पुष्कलावत्यां नगर्यां नंदिघोषतः । वसुधायां समुत्पन्नो नामतो नंदिवर्धनः ॥ ३० ॥

नंदिघोपोन्यदा धर्मं श्रुत्वोद्यानं प्रबुद्धवान् । नंदिवर्धनमाधाय पृथिवीपरिपालने ॥ ३१ ॥

यशोधरमुनेः पार्श्वे प्रव्रज्य सुमहत्तपः । कृत्वा स्वर्गं समारूढस्तनुं त्यक्त्वा यथाविधि ॥ ३२ ॥

गृह्णधर्मसमासक्तो नमस्कारपरायणः । पूर्वकोटिमहाभोगान् शुक्त्वा श्रीनंदिवर्धनः ॥ ३३ ॥

सन्यासेन तनुं त्यक्त्वा प्रयातः पंचमं दिवं । ततश्च्युतो विदेहेऽस्मिन् गिरिराजस्य पश्चिमे ॥ ३४ ॥

ख्याते शशिपुरे स्थाने विजयार्द्धनगोत्तमे । सूर्यजयोऽभवद्विद्युल्लतायां रत्नमालिनः ॥ ३५ ॥

अन्यदा सिंहनगरं रत्नमाली महाबलः । प्रस्थितो विग्रहं कर्तुं यत्रासौ वज्रलोचनः ॥ ३६ ॥

रथैः प्रभास्वरैर्दिव्यैः पदादिगजवाजिभिः । नानाशस्त्रकृतध्वतैःसामंतैः सुमहाबलैः ॥ ३७ ॥

तं दष्टोष्ठं धनुःपाणिं कत्रचावृतविग्रहं । दग्धकाममरिस्थानं क्रोधादाग्नेयविद्यया ॥ ३८ ॥
 रथाग्रारूढमायांतं वेगिनं भीषणाकृतिं । नभस्थं सहसा कश्चिदमरोऽभिदधाविति ॥ ३९ ॥
 रत्नमालिन् किमारब्धमिदं संरंभमुत्सृज । विबुध्यस्व वदाम्येप वृत्तांतं तव पूर्वकं ॥ ४० ॥
 इहासीद्भारते वास्ये मांसादोऽधमकर्मकृत् । गांधार्या भूतिरुच्चीभृदुपमन्युः पुरोहितः ॥ ४१ ॥
 साधोः कमलगर्भस्य श्रुत्वा व्याकरणं च सः । नाचरामि पुनः पापमिति त्रतमुपाददे ॥ ४२ ॥
 पंचपलयोपमं स्वर्गे तेनायुः समुपार्जितं । उपमन्यूपदेशेन भस्मसान्द्रावमाहृतं ॥ ४३ ॥
 मुंचते सुकृतं चासाववस्कंदेन चारिभिः । प्रपत्य हिंसितः साकमुपमन्युः पुरोधसा ॥ ४४ ॥
 पुरोहितो गजो जातो युद्धेसौ जर्जरीकृतः । संप्राप्य जय्यमप्राप्यमितरैर्दुःखभाजनैः ॥ ४५ ॥
 पुनस्तत्रैव गांधार्या भूतिपुत्रस्य धीमतः । देव्यां योजनगंधायां पुत्रोभूदरिसूदनः ॥ ४६ ॥
 दृष्ट्वा कमलगर्भं च पूर्वजन्म समस्मरत् । प्रव्रज्यासौ ततो मृत्वा शतारेहं सुरोऽभवं ॥ ४७ ॥
 स त्वं भूतिमृगो जातो मंदारण्ये दुराकृतिः । अकामनिर्जरा तस्य दावदग्धोस्य भूकुना ॥ ४८ ॥
 कंबोजेन सताकारि यत्त्वया कर्म दारुणं । किलजाख्येन तदासी (?) च्छर्करानरकं गतः ४९
 महास्नेहानुबंधेन ततस्त्वं संप्रबोधितः । अयमुद्धृत्य जातोऽसि रत्नमाली खगेश्वरः ॥ ५० ॥

पर्याप्तानि न किं तानि दुःखानीत्युदितश्च सः । सूर्यजयसुतं राज्ये निधाय कुलनन्दनं ॥ ५१ ॥
 वृचांतथवणात्समात्परं निर्वेदमीयुषा । सूर्यजयेन सहितं सत्कर्मोदयचेतसा ॥ ५२ ॥
 रत्नमाली पुनर्नानादुर्गतित्रस्तमानसः । ययौ शरणमाचार्यं सौम्यं तिलकसुन्दरं ॥ ५३ ॥
 सूर्यजयस्तपः कृत्वा महाशुक्रमुपागमत् । च्युतोऽनरण्यरार्जपेः सुतो दशरथोऽभवत् ॥ ५४ ॥
 स्वल्पेन सुकृतेन त्वमुपास्तिप्रमुखैर्भवैः । न्यग्रोधवीजवद्बुद्धिं संग्राप्तोऽसि शुभोदयात् ॥ ५५ ॥
 नंदिवर्धनकालेन नंदिघोषपिता च यः । सोऽहं त्रैवेयकाद्बुधः सर्वभूतहितोऽभवं ॥ ५६ ॥
 यो भूतिरुपमन्युश्च तावंतौ तद्दशानुगौ । जनको कनकश्चेति जातौ सुकृतचेतसा ॥ ५७ ॥
 संसारे न परः कश्चिन्नात्मीयः कश्चिदंजसा । सैषा शुभाशुभैर्जतोरुद्धर्तपरिवर्तना ॥ ५८ ॥
 उदाहृतमिदं श्रुत्वा विनीतो वीतसंशयः । अनरण्यसुतो जातः प्रबुद्धः संयमोन्मुखः ॥ ५९ ॥
 सर्वादरसमेतश्च संपूज्य चरणौ गुरोः । प्रणम्य च विशुद्धात्मा प्रविवेश सुकोशलं ॥ ६० ॥
 एवं च मानसे चक्रे सार्वभूमीश्वरं पदं । पद्माय सुधिष्ये दत्त्वा माधवीयां श्रेये गतिं ॥ ६१ ॥
 धर्मात्मा सुस्थिरो रामस्त्रिसमुद्रां वसुंधरां । अनुपालयितुं शक्तो भ्रातृभिः परिवारितः ॥ ६२ ॥
 चितयत्येवमेवास्मिन् राज्यमोहपरांमुखे । मुक्त्यर्थाहितचेतस्के श्रीमद्दशरथे नृपे ॥ ६३ ॥

तिरोधानं गता कापि स्वच्छज्योत्स्नापटा शरत् । चंद्रास्याहिमभीतेव सरोसहनिरीक्षणा ॥ ६४ ॥
 ग्रासः श्रालेयसंधातो विच्छायीकृतनीरजः । हेमंतो जडवातेन व्याकुलीकृतविष्टपः ॥ ६५ ॥
 स्फुटिताधरपादांतः पृष्टन्यस्तपटच्चराः । दंतवीणाकृतस्वाना रूक्षव्याकुलमूर्धना ॥ ६६ ॥
 तित्तिरच्छदनच्छायक्रोडजंघा विभावसोः । सततात्सेवनात्कुक्षिपूरणाद्यूनचेतसः ॥ ६७ ॥
 शरीरच्छायया तुल्या ग्रपक्वत्रपुपत्वचः । दुर्गेहिनी वचःशस्त्रैरत्यन्तं तष्टमानसाः ॥ ६८ ॥
 काष्ठादानयनाशक्त्या दिवाभास्करतापिताः । कुठारादिधराः स्कंधौ दधानाः किणकर्कसौ ॥ ६९ ॥
 शाकाम्लखलकाद्यंतपरिपूरितकुक्षयः । दुःखं नयंति तत्कालं दुष्कुटीषु धनोज्झिताः ॥ ७० ॥
 वरप्रासादयातास्तु शीतसंगमहारिभिः । संवातांगा वैर्वस्त्रैर्धूपामोदानुबंधिभिः ॥ ७१ ॥
 पद्मसं स्वादुसंपन्नं हेमरुक्मादिपात्रगं । भुजानाः सुरभिस्निग्धमाहारं निजलीलया ॥ ७२ ॥
 कुंकुमप्रविलिप्तांगा असितागुरुधूपिताः । अक्षीणघननिश्चिता गवाक्षकृतवीक्षणाः ॥ ७३ ॥
 गीतनृत्यादिसंप्राप्ता विनोदं परमं सदा । माल्यभूषणसंग्रान्नाः सुभाषितकथोद्यताः ॥ ७४ ॥
 विनीताभिः कलाज्ञाभिः सरूपाभिः समं नराः । क्रीडंति वरनारीभिः तदा पुण्यानुभावतः ७५
 पुण्येन-लभ्यते सौख्यमपुण्येन च दुःखिता । कर्मणामुचितं लोकः सर्वं फलमुपावृणुते ॥ ७६ ॥

तदा दशरथो भीतो भृशं संसारवासतः । निर्वृत्यालिंगानाक्रांक्षी विरक्तो भोगवस्तुतः ॥ ७७ ॥
 द्वास्थ्यमाज्ञायपयद्भूमिन्यस्तजानुकरं द्रुतं । भद्राढ्य स्वसामंतान मंत्रिभिः सहितानिति ॥ ७८ ॥
 नियुज्यात्मसमं द्वारे शासनं तेन तत्कृतं । आगतास्ते नमस्कृत्य यथास्थानमवस्थिताः ॥ ७९ ॥
 नाथाज्ञापय किं कृत्यमिति चोक्तेन भूभृता । विनीता जगदे शंसत्प्रजामीति निश्चितं ॥ ८० ॥
 ततस्तन्मंत्रिणोवोचन् गण्यमानान्श्च पार्थिवाः । नाथ किं कारणं जातं मतावस्थां तवाधुना ॥ ८१ ॥
 जगादासौ समक्षं भो नत्वेतत्सकलं जगत् । शुष्कं तृणमिवाजस्रं दह्यते मृत्युवह्निना ॥ ८२ ॥
 अग्राह्यं यद्भव्यानां भव्यानां ग्रहणोचितं । सुरासुरनमस्कार्यं प्रशस्यं शिवसौख्यदं ॥ ८३ ॥
 त्रिलोके प्रकटं सूक्ष्मं विशुद्धमुपमोज्झितं । श्रुतं तन्मुनितो जैनं श्रुतमद्य मयाचिरात् ॥ ८४ ॥
 परमं सर्वभानानां सम्यक्त्वमतिनिर्मलं । गुरुपादप्रसादेन प्राप्तोहं वर्त्म निर्वृतेः ॥ ८५ ॥
 नानाजन्ममहावर्ती मोहपंकसमाकुलां । कुतर्कग्राहसंपूर्णां महादुःखोर्मिसंततां ॥ ८६ ॥
 मृत्युकल्लोलसंयुक्तां कुदृष्टिजलनिर्भरां । समाक्रंदमहारावां विधर्मजववाहिनीं ॥ ८७ ॥
 भवापगां मम स्मृत्वा नरकांभोधिगामिनीं । पश्यतांगानि कंपते चित्रासेन समंततः ॥ ८८ ॥
 वृथावोचत मां किञ्चिदात्मानं मोहिता भृशं । तमसः प्रकटे देशे कुतः स्थानं रथौ सतिः ॥ ८९ ॥

अभिपिपचत मे पुत्रं प्रथमं राज्यपालने । त्वरितं येन निर्विघ्नं प्रविशामि तपोवनं ॥ ९० ॥
 इत्युक्ते निश्चितं ज्ञात्वा महाराजस्य मंत्रिणः । सामंताश्च परं शोकं प्राप्ता विनतमस्तकाः ॥ ९१ ॥
 लिखंतौ भूमिमंगुल्या वाष्पाकुलनिरीक्षणाः । क्षणेन निष्प्रभीभूतास्तस्थुर्मौनं समाश्रिताः ॥ ९२ ॥
 प्राणेशं निश्चितं ज्ञात्वा निर्ग्रथत्रतसंश्रयं । एकीभूतं शुचं प्राप्तं सर्वमंतःपुरं परं ॥ ९३ ॥
 विनोदान् प्रस्तुतान्मुक्त्वा वाष्पपूरितलोचनाः । भूयणस्वनभूयिष्ठं रुरुदुः प्रमदांगनाः ॥ ९४ ॥
 पितरं तादृशं दृष्ट्वा भरतः प्रतियुद्धवान् । अचित्तयदहो कष्टं दुःखेद्यं स्नेहबंधनं ॥ ९५ ॥
 अव्यापारेण तावस्य किमेतेन प्रयोधिनः । चिंता राज्यगता कास्य अत्रज्यां कर्तुच्छित्तः ॥ ९६ ॥
 आपृच्छया न मे किञ्चित्कार्यमाशु विशाम्यहं । तपोवनं महादुःखसंसारक्षयकारणं ॥ ९७ ॥
 देहेनापि किमेतेन व्याधिगोहेन नाशिना । बांधवेषु तु कावस्था स्वकर्मफलभोगिषु ॥ ९८ ॥
 जंतुरेककया वायं भवपादपसंकुले । मोहांधो दुःखविपिने कुरुते परिवर्तनं ॥ ९९ ॥
 ततः कलाकलापज्ञा भरतस्यैगितादिभिः । केकया चितितं ज्ञात्वा दधाना शोकमुत्तमं ॥ १०० ॥
 कथं मे न भवेद्भर्त्सा न च पुत्रो गुणालयः । एतयोर्वारणे कुर्वे कमुपायं सुनिश्चितं ॥ १०१ ॥
 एवं चिंतामुपेतायाः परमं व्याकुलात्मनः । तस्या वरोऽभवच्चित्ते गत्वा च त्वरितं ततः ॥ १०२ ॥

प्रीत्या परमया दृष्टा सावष्टंभं नराधिपं । जगादार्धासने स्थित्वा तेजसा पुरुणान्विता ॥१०३॥
 सर्वेषां भूमृतां नाथ पत्नीनां च पुरस्त्वया । मनीषितं ददामीति यदुक्ताहं प्रसादिना ॥१०४॥
 वरं संप्रति तं यच्छ मह्यं कीर्तिसमुज्ज्वला । दानेन तेऽखिलं लोकं कीर्तिभ्रमति निर्मला १०५
 ततो दशरथोऽवोचद्ब्रूहि त्वं दक्षिणां प्रिये । प्रार्थयस्व यदिष्टं ते यच्छाम्येष वराशये ॥ १०६ ॥
 इत्युक्ते मुंचती वाष्पमवोचज्ज्ञातनिश्चया । कथं नाथ त्वया चेतः कृतं निष्ठुरमीदृशं ॥ १०७ ॥
 वद किं कृतमस्माभिरेनासि त्यक्तुमुद्यतः । ननु जीवितमायातमस्माकं त्वयि पार्थिव ॥१०८॥
 अत्यंतं दुर्धरोद्दिष्टा प्रव्रज्या जिनसत्तमैः । कथमाश्रयितुं बुद्धिस्तामद्य भवता कृता ॥ १०९ ॥
 देवेंद्रसदृशैर्भोगैरिदं ते लालितं वपुः । कथं चक्ष्यति जीवेश श्रामण्यं विविधं परं ॥ ११० ॥
 एवमुक्तो जगादासौ कांते सत्वस्य को भरः । वाञ्छितं वद कर्तव्यं स्वयं यास्यामि सांप्रतं १११
 इत्युक्त्वा लिखितं क्षोणीं प्रदेशिन्या नतानना । जगाद नाथ पुत्राय मम राज्यं प्रदीयतां ११२
 ततो दशरथोऽवोचत्प्रिये कास्मिन्नपत्रपा । न्यासस्त्वया मयि न्यस्तः सांप्रतं गृह्यतामसौ ११३
 एवमस्तु शुचं मुंच निर्ऋणोऽहं त्वया कृतः । किं वा कदाचिदुक्तं ते मया जनितमन्यथा ११४
 पद्मं लक्षणंसयुक्तमाहूय च कृतानति । ऊचे विनयसंपन्नं किंचिद्विगतमानसः ॥ ११५ ॥

वत्स पूर्वं रणे घोरे कलापारगयानया । कृतं केकयया साधु सारथ्यं मम दक्षया ॥ ११६ ॥
 तदा लुप्टेन पत्नीनां भ्रृतां च पुरो मया । मनीषितं प्रतिज्ञातं नीतं न्यासत्वमेतया ॥ ११७ ॥
 देहि पुत्रस्य मे राज्यमिति तं याचतेऽधुना । किमप्याकृतमापन्ना निरपेक्षा मनस्विनी ॥ ११८ ॥
 प्रतिज्ञाय तदेदानीं ददाम्यस्यै न चेन्मतं । प्रव्रज्यां भरतः कुर्यात्संसारालंघनोज्झितः ॥ ११९ ॥
 इयं च पुत्रशोकेन कुर्यात्प्राणविवर्जनं । भ्रमेच्च मम लोकेस्मिन्नकीर्तिर्वितथोद्भवा ॥ १२० ॥
 मर्यादा नच नामेयं यद्विधायग्रजं क्षमं । राज्यलक्ष्मीवधूसंगं कनीयान् प्राप्यते सुतः ॥ १२१ ॥
 भरतस्याखिले राज्ये दत्ते स त्वं सलक्ष्मणः । क गच्छेत्परमं तेजो दधानः क्षत्रगोचरं ॥ १२२ ॥
 तदहं वत्स नोवेद्भि किं करोमीति पीडितं । अत्यंतदुःखवेगोरुचितावार्तातरस्थितः ॥ १२३ ॥
 ततः पद्मो जगदैवं विश्रद्धिनयमुत्तमं । सद्भावप्रीतिचेतस्कः पादन्यस्तनिरिक्षणः ॥ १२४ ॥
 तात रथात्मनःसत्यं त्यजामत्परिचिंतनं । शक्रास्यापि श्रिया किं मे त्वय्यकीर्तिमुपागते ॥ १२५ ॥
 जातेन ननु पुत्रेण तत्कर्तव्यं गृहपिणा । येन नो पितरौ शोकं कनिष्ठमपि गच्छतः ॥ १२६ ॥
 पुनाति त्रायते चायं पितरं येन शोकतः । एतत्पुत्रस्य पुत्रत्वं प्रवदति मनीषिणः ॥ १२७ ॥
 सभासुरंजनी यावत्कथेयं वर्तते तयोः । तावद्भवति हन्मीति कठोरीकृतमानसः ॥ १२८ ॥

सौधादवतरद्वेगाह्लोकहाकारनादितः । निरुद्धो भरतः पित्रा स्नेहविवलवचेतसा ॥ १२९ ॥
 उपविश्यांकमारोप्य परिश्रज्य सुचुंबितं । इति चाभिदधे भूमौ तिष्ठसुवर्षगः पितुः ॥ १३० ॥
 राज्यं पालय वत्स त्वमहं यामिं तपोवनं । स जगौ न भजे राज्यं प्रात्राज्यं तु करोम्यहं १३१
 भज तावत्सुखं पुत्र सारं मनुजजन्मनः । नवेन वयसा कांतः वृद्धः संप्रत्रजिष्यसि ॥ १३२ ॥
 इत्युक्तेऽभिदधे तात किं मोहयसि मां वृथा । मृत्युः प्रतीक्षते नैव बालं तरुणमेव वा ॥ १३३ ॥
 गृहाश्रमे महावत्स श्रूयते धर्मसंचयः । अशक्यः कुनरैः कर्तुं कुरुते राज्यसंगतः ॥ १३४ ॥
 इत्युक्तेऽभिदधे तात हृषीकवशवर्तिनः । कामक्रोधादिपूर्णस्य का मुक्तिर्गृहसेविनः ॥ १३५ ॥
 सुनीनां वत्स क्रेपांचिद्भवेनैकेन जायते । नैव मुक्तिस्ततो धर्मं कुरु सन्नन्यवस्थितः ॥ १३६ ॥
 इत्युक्तोऽभिदधे तात यद्यप्येवं तथापि किं । गृहधर्मेण तस्मिन् हि मुक्त्यभावः सुनिश्चितः १३७
 अपि चानुक्रमान्मुक्तिर्न समान्यस्य शोचिता । गरुडः किं पतंगानां वेगेन सदृशो भवेत् ॥ १३८ ॥
 कामार्चिषा परं दाहं व्रजंतः कुत्सिता वराः । जिह्वाधमांगकार्याणि कुर्वते न च निर्वृतिः ॥ १३९ ॥
 निक्षिप्यते हि कामाग्नौ भोगसर्पिर्यथा यथा । नितरां वृद्धिमायाति तापकृत्स तथा तथा ॥ १४० ॥
 भुक्त्वा भोगान् दुरुत्पादान् दुरक्षान् क्षणभंगिनः । नियतं दुर्गतिं याति पापात्परमदुःखदं १४१

अनुमन्यस्य मां तात नितान्तं जन्मभीरुकं । करोमि विधिनारण्ये तपोनिर्वृत्तिकारणं ॥ १४२ ॥
 अथ गेहेऽपि लभ्येत श्रेयो जनकनैर्वृतं । त्वमेव कुरूपे कस्मादस्य त्यागं महामति ॥ १४३ ॥
 तार्थिते दुःखतो यस्मात्तपश्चाभ्यनुमोदते । एतत्तातस्य तातत्वं प्रवदंति विचक्षणाः ॥ १४४ ॥
 जीवितं वनितामिष्टं पितरं मातरं धनं । भ्रातरं च परित्यज्य याति जीवोयमेककः ॥ १४५ ॥
 सुचिरं देवभोगेऽपि यो न नृप्तो हताशकः । स कथं नृप्तिभागच्छेन्मनुष्यभवभोगकैः ॥ १४६ ॥
 पिता तद्वचनं श्रुत्वा हृष्टरोमा प्रमोदतः । जगाद वत्स धन्योऽसि विबुद्धो भव्यकेसरी ॥ १४७ ॥
 तथापि धीर नो भंगः कदाचित्प्रणयस्य मे । त्वया कृतो विनीतानां भवान् हि शिरसि स्थितः ॥
 शृणु सारथ्यतुष्टेन मयासौ जीवसंशये । प्रतिज्ञातं जनन्यास्ते वांछितं नृपसाक्षिकं ॥ १४९ ॥
 ऋणतां तच्चिरं नीतमद्याहं प्रापितोऽनया । राज्यं प्रयच्छ पुत्रस्य ममेति बहुमानतः ॥ १५० ॥
 स त्वं निष्कटकं तात राज्यं शक्रोपमं कुरु । असत्यसंधानकीर्तिर्मे मात्रमीन्निखिलं जगत् १५१
 इयं च तव शोकेन परमेणाभितापिता । माता त्रियेत सौख्येन सततं लालितांगिका ॥ १५२ ॥
 न करोति यतः पातं पित्रोः शोकमहोदधौ । अपत्यत्वमपत्यस्य तद्वदंति सुमेधसः ॥ १५३ ॥
 ततः पद्मोऽपि तत्पणौ गृहीत्वैवमभापत । प्रेमनिर्भरया पश्यन् दृष्ट्या मधुरनिस्वनः ॥ १५४ ॥

तातेन भ्रातरुक्तं यत्कोन्यस्तद्गदितुं क्षमः । नहि सागरत्नानामुपपत्तिः सरसो भवेत् ॥१५५॥
 वयस्तपोऽधिकारे ते जायतेऽद्यापि नोचितं । कुरु राज्यं पितुः कीर्तिरुह्यात्तु शशिनिर्मला १५६
 इयं च शोकतप्सां गा माता यद्याति पंचतां । न तद्युक्तं महाभागे नंदने त्वाद्दशे सति ॥१५७॥
 पितुः पालयितुं सत्यं त्यजामोऽपि वयं तनुं । कथं त्वं तु कृतं ब्राह्मः श्रियं न प्रतिपद्यसे ॥१५८॥
 नद्यां गिरावरण्ये वा तत्र वासं करोम्यहं । यत्र कश्चिन्न जानाति कुरु राज्यं यथेप्सितं ॥१५९॥
 भोगं सर्वं परित्यज्य पंथानमपि संश्रितः । न करोमि पृथिव्यां ते कांचित्पीडां गुणालय १६०
 माश्वसीदीर्घमुष्णं च मुंच तावद्भवाद्भयं । कुरु वाक्यं पितुः क्षोणीं रक्ष न्यायपरायणः ॥१६१॥
 इक्ष्वाकूणां कुलं श्रीमद्भूषयामलविभ्रमं । अत्यंतविपुलं भ्रातः शशी गृहकुलं यथा ॥ १६२ ॥
 भ्राजते त्रायमानः सन् वाक्यं तत्पितृकस्य यत् । लब्धवर्णैरिदं भ्रातुर्भ्रातृत्वं परिकीर्तितं १६३
 इत्युक्त्वा भावतः पादौ शिरसा भूतलस्पृशा । पितुः प्रणम्य तप्ताश्चीन्निर्गतो लक्ष्मणान्वितः ॥
 अत्रांतरे नृपो मूर्छी संग्राप्तोऽपि न केनचित् । ज्ञातः स्तंभसमायुक्तवपुः पुस्तसमाकृतिः ॥१६५॥
 स तूर्णं धनुरादायगत्वा नत्वा च मातरं । आपृच्छयतां च गच्छामि तावदन्यमहीमिति १६६
 सखीत्वं मूर्छया तस्या दुःखज्ञाननिवारणात् । क्षणं कृतं परिभ्रासंज्ञाचांस्त्रांकुले क्षणा ॥१६७॥

ऊचेऽपराजिता हा त्वं वत्स क प्रस्थितोऽसि मां । कस्मात्त्यजसि सञ्चेष्ट शिष्ट्वा शोकमहोदधौ १६८
 मनोरथशतैः पुत्र त्वं प्राप्तो दुर्लभो मया । प्रारोह इव शाखाया मातुरालंबनं सुतः ॥ १६९ ॥
 परिदेवनमेवं तां कुर्वतीं हृदयंगमं । जगाद प्रणतः पद्मो मातृभक्तिपरायणः ॥ १७० ॥
 अत्र मागाद्विपादं त्वं दक्षिणस्यामहं दिशि । निरूप्य संश्रयं योग्यं नेष्यामि त्वां चिसंशयं १७१
 तातेन पृथिवी दत्ता जननीवरदानतः । भरतायेति ते कर्णजाहं नूनमुपागतं ॥ १७२ ॥
 अंते तस्या महारण्ये विंध्याद्रौ मलयेऽथवा । अन्यस्मिन् चार्णवस्यांते पश्य मातः कृतं पदं १७३
 मयि स्थिते समीपेऽस्मिन् लोके भास्करसंमते । आर्क्षैश्वर्यमयी कांतिर्भरतेर्दोर्न जायते ॥ १७४ ॥
 ततः प्ररुदती माता जगादात्यंतदुःखिता । पुत्रं विनतमाश्लिष्य स्नेहकातरलोचना ॥ १७५ ॥
 तनयाद्यैव मे गंतुमुचितं भवता समं । कथं त्वाहमपश्यंती प्राणान् धारयितुं क्षमा ॥ १७६ ॥
 पिता नाथोऽथवा पुत्रः कुलस्त्रीणां त्रयी गतिः । पितातिक्रांतकालो मे नाथो दीक्षासमुत्सुकः ॥
 जीवितस्य त्वमेवैकः सांग्रतं मेऽवलंबनं । त्वयापि रहिता साहं वद गच्छामि कां गतिं ॥ १७८ ॥
 सोढोचदुर्लभं धितिरत्यंतकर्कशा । भवत्या विपमा पद्भ्यां गंतुं सा शक्यते कथं ॥ १७९ ॥
 तस्मादेकक एवाहं विधाय सुखमाश्रयं । यानेन केनचिन्नेष्ये भवंतीं त्यजनं कुतः ॥ १८० ॥

यथा स्पृशामि ते मातः पादात्रेष तथा ध्रुवं । आगमिष्यामि नेतुं त्वं मुंच कार्यविचक्षणो ॥१८१॥
 एवमुक्ते विमुक्तः सन् परिसांत्वा सुभाषितैः । पुनश्च पितरं प्राप्तप्रबोधं प्रणिपत्य सः ॥ १८२ ॥
 शेषं मातृजनं गत्वा परिसांत्व्य सुभाषितैः । अविषण्णमहाचेताः सर्वन्यायविचक्षणः ॥ १८३ ॥
 भ्रातृबंधुपरिष्वंगं कृत्वा संभाषणं तथा । सीतायाः सदनं प्राप्तः प्रेमनिर्भरमानसः ॥ १८४ ॥
 प्रिये त्वं तिष्ठ चात्रैव गच्छाम्यहं पुरांतरं । ततो जगाद् साध्वीसा यत्र त्वं तत्र चाप्यहं ॥१८५॥
 मंत्रिणो नृपतीन् सर्वांन् परिवर्गं च सादरं । आपृच्छच्छेषवर्गेऽपि भीषणो ह्यापताकुलः ॥१८६॥
 प्रीत्या संवर्धितं भूयः कृतालिंगनमारतं । मित्रवर्गं सवाष्पाक्षं पुनरुक्तं न्यर्वतयत् ॥ १८७ ॥
 स्त्रिण्धेन चक्षुषा पश्यन् प्रधानान्वाजिवारणान् । निरगच्छत्पितुर्गेहान्मंदरस्थिरमानसः ॥१८८॥
 आडुढाकन् द्रुतं चारुन् सामंतान् वाजिवारणान् । पद्मेन न गृहीतास्ते परमन्यायवेदिना ॥१८९॥
 विदेशगमनोद्युक्तं दृष्ट्वा तं जानकी भृशं । श्रीमदंशुकसंवीता विकसत्पद्मलोचना ॥ १९० ॥
 प्रणम्य श्वसुरं श्वशूराच्छयं च सुहृज्जनं । विनीतानुययौ नाथं पौलोमीव सुराधिपं ॥ १९१ ॥
 दृष्ट्वा तमुद्यतं गंतुं स्नेहनिर्भरमानसः । लक्ष्मणोऽचितयत्क्रोधं वहन्नयनलक्षणं ॥ १९२ ॥
 अन्यायमीदृशं कर्तुं कथं तातेन वांछितं । स्वार्थसंसक्तनित्याशं धिक् स्वैणमनपेक्षितं ॥ १९३ ॥

अहो महानुभावोयं ज्यायान् पुरुषसत्तमः । मुनेरपीदृशं स्वातं दुष्करं जातु जायते ॥ १९४ ॥
 किमद्यैव करोम्यन्यां सृष्टिमुत्सृज्य दुर्जनात् । भरतस्य बलादाहो करोमि विमुखां श्रियं ॥ १९५ ॥
 विधातुमथ सामर्थ्यं मनडिम चिरमूर्जितं । निरुद्ध्यापादयोज्येष्टं करोमि श्रीसमुत्सुकं ॥ १९६ ॥
 न युक्तमथवा चित्तं जातक्रोधानुगस्य मे । क्रोधः करोति मोहांधमपि दीक्षामुपाश्रितं ॥ १९७ ॥
 क्रिमनेन विचारेण कृतेनानुचितेन मे । ज्येष्ठस्तातश्च जानाति सांप्रतासांप्रतं बहु ॥ १९८ ॥
 सितकीतिसमुत्पत्तिविधातव्या हिनः पितुः । तूष्णीमेवानुगच्छामि ज्यायसं साधुकरिणं ॥ १९९ ॥
 ग्रशमथ्य स्वयं कोपमित्यादाय शरासनं । ग्रशाम्यापृच्छ्य चोशेपं जनं गुरुपुरस्सरं ॥ २०० ॥
 महाविनयसंपन्नौ मार्गयोग्यकृताकृतिः । लक्ष्मीनिलयवक्षस्कः पद्मस्यानुपदं ययौ ॥ २०१ ॥
 पितरौ परिवर्गेण सहितौ तनयान्वितौ । वर्षेव कुर्वाणौ तौ धाराभिर्नयनांभसा ॥ २०२ ॥
 परिसात्वनद्धरिभ्यां प्राप्ताभ्यां निश्चयं परं । कृच्छान्विवर्तितौ ताभ्यां प्राणिपत्य पुनः पुनः ॥ २०३ ॥
 निर्धृत्यमानचंभूनां समूहेनान्विताविमौ । राजगेहाद्विनिक्रांतौ देवाविव सुरालयात् ॥ २०४ ॥
 वर्तते किमिदं मातः कस्येदं व्रतमीदृशं । अभाग्येयं पुरी कष्टमथवा सकला मही ॥ २०५ ॥
 यामोऽनेन समं दुःखमेताभ्यां सह गम्यते । महाशक्ताविमौ कृच्छ्राद्धरणीधरगह्वरात् ॥ २०६ ॥

पश्य सीता कथं याति नाथेनानुमोदिता । अस्या सुविहितं सर्वं पतिभ्राता कारिष्यति ॥ २०७ ॥
 अहो परमधन्येयं जानकी रूपशालिनी । विनयांशुकसंवीता भर्तारं यानुगच्छति ॥ २०८ ॥
 अस्माकमपि नारीणामैषैव भवताद्वितिः । उदाहरणभूतेयं भर्तृदेवतयोषिताम् ॥ २०९ ॥
 पश्य मातरमुज्झित्वा नेत्रांबुप्लाविताननां । एष लक्ष्मीधरो गंतुमुद्युक्तो ज्यायसा समं ॥ २१० ॥
 अहो प्रीतिरहो भक्तिरहो शक्तिरहो क्षमा । अहो विनयसंभारः श्रीमतोऽस्य विराजते ॥ २११ ॥
 भरतस्य किमाकृतं कृतं दशरथेन किं । रामलक्ष्मणयोरेषा का मनीषा व्यवस्थिता ॥ २१२ ॥
 कालः कर्मेश्वरो दैवं स्वभावः पुरुषः क्रिया । नियतिर्वा करोत्येवं विचित्रकसमीहितं ॥ २१३ ॥
 वर्ततेनुचितं बाढं क्व गता स्थानदेवताः । एवमादिस्तदा जज्ञे ध्वनिर्जनसमूहतः ॥ २१४ ॥
 कुमाराभ्यां समं गंतुमुत्सुके सकले जने । पुरी शून्यगृहा जाता नष्टाशेषसमुत्सवा ॥ २१५ ॥
 पुष्पप्रकरसंपूर्णाः समस्ता द्वारभूमयः । पिच्छलत्वं समानीताः शोकपूर्णाजनाश्रुभिः ॥ २१६ ॥
 जनस्योत्सार्थमाणस्य विरूपिण्यो नरोत्तमैः । वीचयः सागरस्येव विक्षोभ्यंते महानिलैः ॥ २१७ ॥
 भक्तिभिः पूज्यमानोऽपि संभाषणसमुद्यतः । दाक्षिण्यपरमः पद्मो मेने विभ्रं पदे ॥ २१८ ॥
 प्रसक्त इव तं दृष्टुमसंजसमीदृशं । मंदं मंदांशुसंघातो रविरस्तमुपागमत् ॥ २१९ ॥

रविणा दिवसस्यांते त्यक्ताः सर्वमरीचयः । ज्येष्ठचक्रधरेणैव संपदो मुक्तिमिच्छता ॥ २२० ॥
 दधाना परमं रागमुचितांत्रयोगिनी । अन्विथाय रविं संध्या सीता दाशरथिं यथा ॥ २२१ ॥
 ततो विशेषविज्ञानविध्वंसनविधायिना । रामत्रज्योद्भवेनैव तमसा व्याततं जगत् ॥ २२२ ॥
 अनुप्रयातुकामस्य कर्तुं लोकस्य वंचनं । ससीतौ तावरेशस्य स्थानं प्राप्तौ क्षपामुखे ॥ २२३ ॥
 भवांतकस्य भवनं नित्यालंकृतपूजितं । चंदनाम्भोजलिप्तक्षमं त्रिद्वारं तुंगतोरणं ॥ २२४ ॥
 दर्पणादिविभ्रूपं तत्ससीतौ सप्रदक्षिणं । प्रविष्टावनपेक्षौ तौ यथाविधि विशारदौ ॥ २२५ ॥
 वृत्तीये तु जनो द्वारे प्रतिहारेण रुध्यते । कर्मणा मोहनीयेन शिवमिच्छन् कुदृष्टिवत् ॥ २२६ ॥
 स्थापित्वा धनुर्वमं पुंडरीकनिभेक्षणौ । जिनेन्द्रवदनं दृष्ट्वा तौ परां धृतिमागतौ ॥ २२७ ॥
 मणिपीठस्थितं सौम्यं प्रलंबितभुजद्वयं । श्रीवत्सभामुरोरस्कं व्यक्तनिशेषलक्षणं ॥ २२८ ॥
 संपूर्णचंद्रवदनं विबुद्धकमलेक्षणं । अस्मर्यमाणनिर्माणं विवमष्टादशं जिनं ॥ २२९ ॥
 प्रणम्य सर्वभावेन समर्च्यं च सादरौ । स्थितौ तत्र विभावर्यां चितयंतौ सुहज्जनं ॥ २३० ॥
 तत्र ताद्युपितौ ज्ञात्वा मातरः पुत्रवत्सलाः । एत्य वाष्पाकुलाः स्नेहात्परिष्वज्य पुनः पुनः २३१
 पुत्राभ्यां सह संमंत्र्य दर्शने वृषिवर्जिताः । दोलारूढमिवात्मानो जग्मुर्दशरथं पुनः ॥ २३२ ॥

सर्वासामेव शुद्धीनां मनःशुद्धिः प्रशस्यते । अन्यथालिङ्ग्यतेऽपत्यमन्यथालिङ्ग्यते पतिः ॥२३३॥
 ततस्ता गुणलावण्यरूपवेषमहोदयाः । जग्मुर्मधुरवादिन्यः प्रियं मंदरनिश्चलं ॥ २३४ ॥
 कुलपोतं निमज्जंतं प्रियशोकमहार्णवे । संधारयमसौमित्रि विनिवर्तय राघवं ॥ २३५ ॥
 सौवोचत्तमसा युक्तं जगद्वात्र विकारिकं । प्रमाणं चेन्मदीयेच्छा सुखमेवास्तु जंतुषु ॥ २३६ ॥
 जन्ममृत्युजराव्याधैर्मास्म कश्चिद्विवाध्यतां । नाना कर्मस्थितौ त्वस्यां को नु शोचति कोविदः २३७
 पर्याप्तिर्नास्ति मृष्टानामिष्टानां दर्शनेषु वा । बांधवानां सुखानां च जीवितस्य धनस्य च ॥२३८॥
 असमाप्तौद्रियसुखं कदाचित्स्थितिसंक्षये । पक्षी वृक्षमिव त्यक्त्वा देहं जंतुर्गमिष्यति ॥ २३९ ॥
 पुत्रवंत्यो भवंत्योऽत्र निवर्तयत सत्सुतौ । उपयुक्तं सुविश्रब्धा पुत्रभोगोदयद्युतिं ॥ २४० ॥
 त्यक्तराज्याधिकारोहं निवृत्तः पापचेष्टितात् । भवादुग्रं भयं प्राप्तः करोमि चरितं मुनेः ॥२४१॥

एवं निश्चिताचित्तौ । दशरथनृपतिस्समग्रमौदासीन्यं ।

भजे रविसमर्तेजाः । सकलकुभावाभिलाषदोषविमुक्तः ॥ २४२ ॥

इत्यार्षे रविवेणाचार्यप्रोक्ते पद्मचरिते दशरथप्रब्रज्याभिधानं नामैकात्रिंशत्तमं पर्व ।

अथ द्वात्रिंशत्तमं पर्व ।

अथ तत्र क्षणं नीत्वा निद्रांतौ धृतकंकटौ । अर्धरात्रे महाध्वतिं निश्शब्दे शांतमानवे ॥ १ ॥
 विधाय जानकीं मध्ये जिनं नत्वा सकामुकौ । सुवेपौ प्रस्थितौ दीपैः पश्यंताविव कामिनः ॥ २ ॥
 कश्चित्सुरतखिन्नांगो बाहुपंजरवर्तिनीं । कृत्वा प्राणसमां निद्रामतिगाढां निषेवते ॥ ३ ॥
 कृत्वापराधकः पूर्वं कोपिनीं कश्चिदंगनां । प्रत्याययत्यलीकेन शपथेन पुनः पुनः ॥ ४ ॥
 अपरो मानमुत्सृज्य कांतया स्मरतप्तया । कृतकं कोपमायातः सुवाग्भिः परिसांतव्यते ॥ ५ ॥
 सुरतायासखिन्नांगा देहे कस्यचिदंगना । लीना तत्त्वमिव प्राप्ता गाढां निद्रां निषेवते ॥ ६ ॥
 नवसंगमनां कश्चिज्जायां विमुखवर्तिनीं । कृच्छ्रात्प्रस्तावमानीय संभाषयति संमदी ॥ ७ ॥
 कस्मैचित्पूर्ववैगुण्यं कथयत्यंगनाखिलं । अपरो वेदयत्यस्मै विस्रब्धः कृतमाननः ॥ ८ ॥
 कश्चित्परगृहं प्राप्तो धूर्तः संकुचितांगकः । उद्भासयति मार्जारं वातायनकृतस्थितिं ॥ ९ ॥
 अपरः कृतसंकेतां शून्यदेवकुलांतरे । कुलटामाकुलीभूतो मुहुरुत्थाय वीक्षते ॥ १० ॥
 चिरादुपगतं कंचिद्बद्धनरोपाभिसारिका । ताडयत्युत्तरीयेण बध्वा मेखलया खलम् ॥ ११ ॥

अभिसारिकया साकमन्यः प्राप्यसमागमं । शुनोऽपि पदशब्देन याति त्रासमनुत्तमं ॥ १२ ॥
 इति निर्यूददेशेषु मंडपेषु च कामिनां । शृण्वंतौ वीक्ष्यमाणौ च वृत्तौ जग्मतुः शनैः ॥ १३ ॥
 अपहारेण निर्गत्य पुरीतः पश्चिमेन तौ । आश्रितौ मार्गयोगेन दक्षिणौ दक्षिणां दिशं ॥ १४ ॥
 त्रियामतिं ततोऽस्पष्टे सामंता वेगवाहिनः । राघवेण समं गंतुमुत्सुका भक्तिनिर्भराः ॥ १५ ॥
 यथाश्रुति परिज्ञाय बंधुबंधनकारिणः । समीपं रामदेवस्य प्रापुर्मथरगामिनः ॥ १६ ॥
 ते चक्षुर्गोचरीकृत्य समेतौ रामलक्ष्मणौ । महाविनयसंपन्नाः पद्भ्यामेव डुढौकिरे ॥ १७ ॥
 प्राणिपत्ते च भावेन संक्रमे संवभाषिरे । यावत्तावन्महासैन्यं तद्भवेषार्थमाययौ ॥ १८ ॥
 प्रशशंसुश्च ते सीतामितिनिर्मलचेतसः । वयमस्याः प्रसादेन राजपुत्रौ समागताः ॥ १९ ॥
 अयास्यद्यदि नैताभ्यां सममेषा सुमंथरा । ततः कथमिव प्राप्स्यामेतौ पवनरंहसौ ॥ २० ॥
 इयं नः सुसती माता परमाग्रियकारिणी । एतस्याः सदृशा नान्या प्रशस्तास्ति क्षिताविह ॥ २१ ॥
 तौ सीतागतिचित्तत्वान्मंदमंदं नरोत्तमौ । गत्यूतमात्रमध्वानं सुखयोगेन जग्मतुः ॥ २२ ॥
 सस्थानि बहुरूपाणि पश्यंतौ क्षितिमंडले । सरांसि कंजरम्याणि तरुंश्च गगनस्पृशः ॥ २३ ॥
 आपूर्यमाणपर्यंतौ वेगवनिर्जराधिपैः । घनागमेनदीगंगाकालिदाप्रवहविव ॥ २४ ॥

ग्रामखेटमटंघेषु घोषेषु नगरेषु च । लोकेन पूजितौ वीरौ भोजनादिभिरुत्तमौ ॥ २५ ॥
 केचिदध्वजखेदेन सामंता व्रजतोस्तयोः । पश्चादज्ञापियत्वैव विवृत्ता ज्ञातनिश्चयाः ॥ २६ ॥
 अपरे त्रपया केचिद्धीत्यान्ये भक्तितत्पराः । अत्रजन् विनयात्पद्भ्यां दत्त्वा दुःखस्य मानसं २७
 ततो हरिगजव्रातसंकुलारावभैरवां । परियात्राटवीं प्राप्तौ लीलया रामलक्ष्मणौ ॥ २८ ॥
 तस्यां बहुलशर्वर्या तुल्यध्वातां महानगैः । निम्नगां शर्वरीमेतौ शवराश्रितरोधसां ॥ २९ ॥
 तस्या रोधसि विश्रम्य नानास्वादुफलोचिते । कांश्चित्प्रावर्तयद्भूपान् पद्मः सुप्रतिबोधनः ॥ ३० ॥
 महतापि ग्रयन्नेन निवृत्ता नापरे नृपाः । पद्मेन सहितं गंतुं किल संजातनिश्चयाः ॥ ३१ ॥
 ततस्ते निम्नगां दृष्ट्वा महानीलावभासिनीं । चंडवेगोर्मिसंघातनिर्मितोदारनिश्चितां ॥ ३२ ॥
 उन्मज्जत्यवलग्राहकृतकल्लोलसंकुलां । वीचीमालासमाघातनिपतन्मृदुरोधसां ॥ ३३ ॥
 महींद्रकंदरास्फालग्र्यते स्रुत्कारनादिनीं । उद्धर्तमानमीनांगस्फुरद्भ्रास्कररोचिषां ॥ ३४ ॥
 उद्भृत्तनकस्रुत्कारजात दूरगशीकरां । उड्डीयमाननिश्शेषभयपूर्णपतत्रगां ॥ ३५ ॥
 संत्रासकंपमानांगा जगू रामं सलक्ष्मणं । समुत्तारय नाथास्मानपि पद्मप्रसादवान् ॥ ३६ ॥
 भृत्यानां भक्तिपूर्णानां प्रसादं कुरु लक्ष्मण । देवि ते कुरुते वाक्यं जानकी ब्रूहि लक्ष्मणं ॥ ३७ ॥

एवमादिगदंतस्ते कृपणा बहु तां नदीं । डुढौकिरे प्रसह्युश्च नानाचेष्टाविधायिनः ॥ ३८ ॥
 ततस्तान् राघवोऽवोचद्विश्रब्धो रोधसि स्थितः । अधुना विनिवर्तध्वं भद्रा भीममिदं वनं ॥ ३९ ॥
 अस्माभिः सह युष्माकमियानेषैव संगमः । एषा नद्यवधिर्जाता भवतौत्सुक्यवर्जिता ॥ ४० ॥
 तातेन भरतः स्वामी सर्वेषां वो निवेदितः । विसाध्वसास्तमावृत्य तिष्ठत क्षितिपालिनः ॥ ४१ ॥
 ततस्ते पुनरित्यूचुर्नार्थास्माकं भवान् गतिः । प्रसादं कुरु मात्याक्षीरस्मान् कारुण्यकोविद ॥ ४२ ॥
 त्रिराश्रयाकुलाभूता त्वयेयं रहितां प्रजा । वद कं शरणं यातु सदृशः कस्तवापरः ॥ ४३ ॥
 व्याघ्रसिंहगर्जेन्द्रादिव्यालजालसमाकुले । वसामो भवता सार्धमरण्ये न विना दिवि ॥ ४४ ॥
 तनोति वर्तते चित्तं प्रतियामः कथं वयं । महत्तरत्वमेतेन हृषीकेष्वर्जितं ननु ॥ ४५ ॥
 किं नो गुहेण किं भोगैः किं दारैः किं बंधुभिः । भवता नरत्वेन मुक्तानां पापकर्मणां ॥ ४६ ॥
 क्रीडास्वपि त्वया देव वंचिता स्मो न जातुचित् । सम्मानेनाधुना कस्माज्जातोस्वत्यंतनिष्ठुरः ४७
 कोपराधो वदास्माकं भवच्चरणरेणुना । परमां वृद्धिमेतानां भक्तानां भृत्यवत्सल ॥ ४८ ॥
 अहो जानकि लक्ष्मीश रचितोयं शिरोजलिः । प्रसादयितमीशं नः प्रसादी भवतोरयं ॥ ४९ ॥
 सीता लक्ष्मीधरश्चैवमुच्यमानौ सुदक्षिणौ । तस्थतुः पद्मपादाग्रन्यस्तनेत्रौ निरुत्तरो ॥ ५० ॥

ततः पद्मो जगद्ददं भवतामुत्तरं स्फुटं । निर्वर्तध्वमयं भद्रा यातोऽस्मि सुखमास्यतां ॥ ५१ ॥
 इत्युक्त्वा निरपेक्षौ तौ परमोत्साहसंगतौ । अवतेरतुरत्यंतगंभीरां तां महापगां ॥ ५२ ॥
 उत्तीर्णः सरितं पद्मो जानकीं विकचैक्षणाम् । करेण सुखमादाय पनिक्वीमिव दिग्गजः ॥ ५३ ॥
 अंभोविहारविज्ञानबुधयोः सा तयोर्धुनी । नाभिदन्त्री बभूवोद्यां क्रीडामाचरतोश्चरं ॥ ५४ ॥
 तदातिशोभते सीता पद्महस्ततलस्थिता । सुधीरा श्रीरिवोत्तुंगशतपत्रगृहास्थिता ॥ ५५ ॥
 पारगः सीतया सार्धं लक्ष्मणेन च स क्षणात् । वृक्षैरतर्धिमायातश्चेतस्तंभनविग्रहः ॥ ५६ ॥
 विप्रलापं ततः कृत्वा महातं साश्रुलोचनाः । भवनाभिमुखीभूताः केचित्कृच्छ्रेण भूमृतः ॥ ५७ ॥
 तदाशान्यस्तनेत्रास्तु केचित्पुस्तमया इव । तस्थुः प्राप्यापरे मूर्च्छां निपेतुर्धरणतले ॥ ५८ ॥
 विबोध्य केचिदत्रोच्चुर्ध्विक् संसारमसारकं । धिर्भोगान्भोगिभोगाभान् भंगुरान्भीतिभाविनः ॥ ५९ ॥
 ईदृशामपि शूराणां यत्रावस्थेयमीदृशी । तत्र ग्रहणमस्मासु किमरंडप्रफल्गुषु ॥ ६० ॥
 वियोगमरणव्याधिजराव्यसनभाजनं । जलबुद्बुदनिस्सारं कृतमं धिक् शरीरकं ॥ ६१ ॥
 भाग्यवंतो महासत्त्वास्ते नराः श्लाघ्यचेष्टिताः । कपिभ्रूभंगुरां लक्ष्मीं ये तिरस्कृत्य दीक्षिताः ६२
 इति निर्वेदमापन्ना बहवो नरसत्तमाः । प्रब्रज्याभिमुखीभूता बभ्रमुस्तत्र रोधसि ॥ ६३ ॥

अथेक्षांचक्रिरे तुंगं विशालं शुभमालयं । परिर्वीतमातिश्याममहानोकहमालया ॥ ६४ ॥
 अनुसप्तुश्च तं नानापुष्पजातिसमाकुलं । मकरंदरसास्वाद गुंजत्संभ्रांतषट्पदं ॥ ६५ ॥
 ददृशुश्च विवेकेषु देशेषु समवस्थितान् । साधून् स्वाध्यायसंसक्तमानसान् पुरतेजसः ॥ ६६ ॥
 क्रमेण तान्नामस्यंतः शनैर्मस्तकपाणयः । विचिशुर्जिननाथस्य भवनं भृशमुज्ज्वलं ॥ ६७ ॥
 रम्येष्वद्रिनितंबेषु काननेषु सरित्सु च । तत्र काले मही प्रायो भूषितासीज्जिनालयैः ॥ ६८ ॥
 तत्र कृत्वा नमस्कारं जिनानां शुभ्रभावनाः । रत्नसंभवगंभीरं संयतेंद्रं डुढौकिरे ॥ ६९ ॥
 प्रणम्य शिरसा तस्य संवेगभरवादिनः । नाथोत्तारय संसारादस्मादिति बभाषिरे ॥ ७० ॥
 सत्यकेतुगणीशेन तथास्त्विति कृतध्वनौ । जग्मुस्ते परमं तोषं निर्गताः स्मो भवादिति ॥ ७१ ॥
 निदग्धो विजयो मेरुः क्रूरः संग्रामलोलुपः । श्रीनागदमनो धीरः शठः शत्रुदमो धरः ॥ ७२ ॥
 विनोदः कंटकः सत्यः कठोरः प्रियवर्धनः । एवमाद्या नृपा धर्म नैर्ग्रथ्यं समशिश्रयन् ॥ ७३ ॥
 साधनानि भटास्तेषां गृहीत्वा नगरीं गताः । द्रुतमर्पयितुं दीनाः पुत्रादीनां त्रपाचिताः ॥ ७४ ॥
 अणुव्रतानि संगृह्य केचिन्नियमधारिणः । आराधयितुमुद्युक्ता बोधिबुद्धिविभूषणाः ॥ ७५ ॥
 सम्यग्दर्शनमात्रेण संतोषमपरे गताः । श्रुत्वातिविमलं धर्म जिनानां जितजन्मनां ॥ ७६ ॥

सामंतेर्वहुभिर्गत्वा भरताय निवेदितः । वृत्तांतो सुस्थितश्चायं ध्यायन् किमपि दुःखितः ॥७७॥
 अथानरण्यराजस्य तनयः सुप्रबोधनः । राज्याभिषिचनं कृत्वा भरतस्य सुचेतसः ॥ ७८ ॥
 किञ्चित्पद्मवियोगेन संतप्तं चित्तमुद्ग्रहन् । शोकांभोधिनिमग्नेन परिवर्गेण वीक्षितः ॥ ७९ ॥
 कृतसंत्वनमप्युच्चैर्विलपत्स समाकुलं । अंतःपुरं परित्यज्य नगरीतो विनिर्गतः ॥ ८० ॥
 गुरुपूजां परां कृत्वा द्वासप्ततिनृपान्वितः । सर्वभूतहितस्यांते शिश्रिये श्रमणश्रिया ॥ ८१ ॥
 अथाप्येकविहारस्य शुभं ध्यानमभीप्सतः । मानसं पुत्रशोकैः कलुषं तस्य लन्यते ॥ ८२ ॥
 अन्यदा योगमाश्रित्य दध्यात्रेवं विचक्षणः । धिक् स्नेहं भवदुःखानां मूलं बंधमिमं मम ॥८३॥
 अन्यजन्मसु ये दारा पितृभ्रातृसुतादयः । क्व गतास्ते ममानादौ संसारे गणनोज्झिताः ॥ ८४ ॥
 अनेकशोभया प्राप्ता विविधा विपया दिवि । नरकानलदाहाश्च संप्राप्ता भोगहेतवः ॥ ८५ ॥
 अन्योन्यभक्षणादीनि तिर्यक्त्वे च चिरं मया । प्राप्तानि दुःखशल्यानि बहुरूपानि योनिषु ॥८६॥
 श्रुताः संगीतनिश्चाना वंशवीणा तु गामिनः । भूयश्च परमाक्रंदाश्रित्तदारणकारिणः ॥ ८७ ॥
 स्तनेन्यप्सरसां पाणिर्लोलितो नेत्रहारिषु । पुनः कुठारघातेन दुर्वृत्तेन पृथक्कृतः ॥ ८८ ॥
 आस्त्रादितं महावीर्यमन्नं सुरभि पइसं । त्रपुसीसादिकललं पुनश्च नरकावनौ ॥ ८९ ॥

वीक्षितं परमं रूपं मनोद्रवणकारणं । पुनश्चात्यंतवित्रासकारणं दत्तवेषथुः ॥ ९० ॥
 आघ्रातः स चिरामोदो गंधो मुदितषट्पदः । पुनश्च पूतिरत्यंतमुद्वासितमहाजनः ॥ ९१ ॥
 आलिंगिता मनश्चौर्यो नार्यो लीलानिभूषणाः । पुनश्च कूटशाल्मल्यः तीक्ष्णकंटकसंकटाः ॥ ९२ ॥
 किं न स्पृष्टं न किं दृष्टं किं घ्रातं न किं श्रुतं । मुहुरास्वादितं किं न भवे दासेन कर्मणां ॥ ९३ ॥
 न सा क्षितिर्न तत्तोर्यं नासौ वह्निर्न सोऽनिलः । देहतां यो न मे प्राप्तो भवे संक्रामतश्चिरं ॥ ९४ ॥
 त्रैलोक्ये स न जीवोऽस्ति यो न प्राप्तः सहस्रशः । पित्रादितां मम स्थानं न तद्यत्रोषितोऽस्मि न ॥
 अश्रुवं देहभोगादि शरणं नास्ति विद्यते । संसारोर्यं चतुःस्थान एकोहं दुःखश्रुक्तिषु ॥ ९६ ॥
 अश्रुचैः कायतोऽन्योहं धारमक्षाणि कर्मणां । संवरो वारणं तेषां निर्जरा जायते ततः ॥ ९७ ॥
 लोको विचित्ररूपोऽयं दुर्लभा बोधिसत्तमा । स्वाख्यातोऽयं जिनैर्धर्मः कृच्छ्रेणाधिगतो मया ॥ ९८ ॥
 ध्यानेन मुनिदृष्टेन विशुद्धेनैवमादिना । आर्तध्यानमसौ धीरः क्रमेण निरनीनशत् ॥ ९९ ॥
 येपूच्छ्रितसितच्छत्रो वरस्तंवेरमाश्रितः । महाजिषु पराजिग्ये शत्रूनत्यंतमुद्धतान् ॥ १०० ॥
 विषमानधिकुर्वाणः परीपहगणान्भृशं । शांतस्तेष्वेव देशेषु निर्ग्रथो विजहार सः ॥ १०१ ॥
 नाथे तथा स्थिते तस्मिन् विदेशे च गतेऽगजे । परं सुमित्रया सत्रा शोकं भेजेऽपराजिता १०२

ते दृष्ट्वा दुःखिते वाढमजस्त्रास्रितलोचने । भरताभिश्चियं मेने भरतो विपदारुणं ॥ १०३ ॥
 अथैवं दुःखमापन्ने भृशं ते वीक्ष्य केकया । पश्चादुत्पन्नकारुण्यात्पुत्रमेवमभापत ॥ १०४ ॥
 पुत्र राज्यं त्वया लब्धं ग्रणताखिलराजकं । पञ्चलक्षमणनिर्मुक्तमलमेतन्न शोभते ॥ १०५ ॥
 विना ताभ्यां विनीताभ्यां किं राज्यं का सुखासिका । का वा जनपदे शोभा तव का वा सुवृत्तता ॥
 राजपुत्र्या समं बालौ क तौ यातां सुखैधितौ । विमुक्तवाहनौ मार्गे पाषाणादिभिराकुले ॥ १०७ ॥
 मातरौ दुःखिते एते तयोर्गुणसमुद्रयोः । विरहे मापतां मृत्युमजस्रपरिदेवते ॥ १०८ ॥
 तस्मादानय तौ क्षिप्रं समं ताभ्यां महासुखः । सुचिरं पालय क्षोणीभवं सर्वं विराजते ॥ १०९ ॥
 ब्रज तावत्त्वमारुह्य तुरंगं जातरंहसं । आत्रजाम्यहमप्येषा सुपुत्रानुपदं तव ॥ ११० ॥
 इत्युक्तो धृतिमासाद्य साध्वैवमिति सस्वनः । संभ्रांतोऽश्वसहस्रेण भरतस्तत्पथं श्रितः ॥ १११ ॥
 कृत्वापुरस्सरान् पद्मपार्श्वान्प्रत्यागतान्नरान् । पवनाश्वसमारूढः स यथौ भृशमुत्सुकः ॥ ११२ ॥
 प्राप्तश्च तामरण्यार्निमनेकपकुलाकुलं । नानादृक्षावृतादित्यां गिरिगह्वरभीषणां ॥ ११३ ॥
 बन्धयित्वा महावृक्षैरुडुपानां संसहतीः । तां धुनीमुत्ततारासौ क्षणेन सहवाहनः ॥ ११४ ॥
 इतो दृष्टावितो दृष्टौ पुरुषौ सहयोपिता । इति पृच्छन्नशृण्वंश्च जगामानन्यमानसः ॥ ११५ ॥

अथ तौ परमारण्ये विश्रांतौ सरसस्तरे । ससीतौ भरतोऽग्रशयत्पार्श्वन्यस्तशरासनौ ॥ ११६ ॥
 प्रभूतदिवसप्राप्तं ताभ्यां सीता व्यपेक्षया । षड्भिर्दिनैस्तमुद्देशं भरतः प्रतिपन्नवान् ॥ ११७ ॥
 अवतीर्य तुरंगच्च मार्गं लोचनगोचरं । गत्वा पद्मां समाश्लिष्य पादौ पद्मस्य मूर्च्छितः ॥ ११८ ॥
 ततो विवोधितस्तेन कृत्वा संभाषणं क्रमात् । मूर्द्धान्जलिर्जगद्वैवं पद्मं विनतचिग्रहः ॥ ११९ ॥
 विडम्बनमिदं कस्मान्नाथ मे भवता कृतं । परं राज्यापदेशेन न्यायसर्वस्व कोविद ॥ १२० ॥
 आस्तां तावदिदं राज्यं जीवितेनापि किं मम । भवता विप्रयुक्तस्य गुरुचेष्टितकारिणा ॥ १२१ ॥
 उत्तिष्ठ स्वपुरीं यामः प्रसादं कुरु मे प्रभो । राज्यं पालय निश्शेषं यच्छ मेतिसुखासिकां ॥ १२२ ॥
 भवामि छत्रधारस्ते शत्रुघ्नश्चमराश्रितः । लक्ष्मणः परमो मंत्री सर्वं सुविहितं ननु ॥ १२३ ॥
 पश्चात्तापानलेनालं संतप्ता जननी मम । तव लक्ष्मीधरस्यापि वर्तते शोककारिणी ॥ १२४ ॥
 ब्रवीत्येवमसौ यावत्केकया तावदागता । वेगिनं रथमारुह्य सामंतशतमध्यगा ॥ १२५ ॥
 दृष्ट्वा परमशोकेन निर्भरीकृतमानसा । हाकारद्युखरा चेतावालिग्य रुदिता चिरं ॥ १२६ ॥
 ततोऽस्रसरितश्छेदे विप्रलापेऽतिखेदिता । क्रमात्संभाषणं कृत्वा केकयैवमभाषत ॥ १२७ ॥
 पुत्रोत्तिष्ठ पुरीं यामः कुरु राज्यं सहानुजः । ननु त्वया विहीनं मे सकलं विपिनायते ॥ १२८ ॥

भरतः शिक्षणीयोयं तवात्यंतमनीषिणः । त्रैणेन नष्टबुद्धेर्मे क्षमस्व दुरनुष्ठितं ॥ १२९ ॥
 ततः पद्मो जगदैवं किं न वेत्सि त्वमंत्रिके । क्षत्रिया ननु कुर्वति सकृत्कार्यमनन्यथा ॥ १३० ॥
 उक्तं तातेन यत्सत्यं तत्कर्तव्यं मया त्वया । भरतेन च दुष्कीर्तिर्माभूदस्य जगत्त्रये ॥ १३१ ॥
 पुनश्चोवाच भरतं आतर्मांगाद्विचिंतां । शंक्से यद्यनाचारान्नायं मदनुमोदनात् ॥ १३२ ॥
 इत्युक्त्वा पुनरप्यस्य पद्मो राज्याभिषेचनं । चकार कानने रम्ये समक्षं सर्वभूभृतां ॥ १३३ ॥
 प्रणम्य क्रेकयां शांत्वा संभाष्य च पुनः पुनः । आतरं च परिष्वज्य ग्राहिणोत्सोऽतिकृच्छ्रतः १३४
 तौ विधाय यथायोग्यमुपचारं ससीतयोः । रामलक्ष्मणयोर्थातौ मातापुत्रौ यथागतं ॥ १३५ ॥
 परिध्वस्ताखिलद्वेपं सर्वप्रकृतिसौख्यदं । चकार भरतो राज्यं प्रजासु जनकोपमः ॥ १३६ ॥
 राज्ये तथात्रिधेप्यस्य धृतिर्नाभूदपि क्षणं । दुस्सहं दधमानस्य शोकशल्यं मनस्विनः ॥ १३७ ॥
 त्रिकालमरनाशस्य वंदारुर्भोगमंदधीः । ययौ श्रोतुं च सद्धर्मं चैत्यमस्येयती धृतिः ॥ १३८ ॥
 तत्राचार्यो धृतिर्नाम स्वपरागमपारगः । महता साधुसंधेन सततं कृतसेवनः ॥ १३९ ॥
 अग्रतोऽग्रहं तस्य चकार भरतः सुधीः । पद्मदर्शनमात्रेण करिष्ये मुनितामिति ॥ १४० ॥
 कृतावग्रहेभवं तमुवाच भगवान् धृतिः । कुर्वन् मयूरवृदानां नर्तनं धीरया गिरा ॥ १४१ ॥

भव्य भो यावदायाति पद्मः पद्मनिरीक्षणः । तावद्गृहस्थधर्मेण भवासपरिकर्मकः ॥ १४२ ॥
 अत्यंतदुस्सहा चेष्टा निर्ग्रथानां महात्मनां । परिकर्मविशुद्धस्य जायते सुखसाधना ॥ १४३ ॥
 उपरिष्ठात्करिष्यामि काले तप इति ब्रुवन् । अनेको मृत्युमायाति नरोतिजडमानसः ॥ १४४ ॥
 अनर्घ्यरत्नसदृशं तपो दिग्वाससामिति । एवमप्यक्षमं वक्तुं परस्तस्योपमा कुतः ॥ १४५ ॥
 कर्नाथांस्तस्य धर्मोयमुक्तोयं गृहिणां जिनैः । अग्रमादी भवेत्तस्मिन्निरतो बोधिदायिनि ॥ १४६ ॥
 यथा रत्नाकरद्वीपं मानवः कश्चिदागतः । रत्नं यत्किञ्चिदादत्ते यात्यस्य तदनर्घतां ॥ १४७ ॥
 तथास्मिन्नियमद्वीपे शासने धर्मचक्रिणां । य एव नियमः कश्चिद्ग्रहीतो यात्यनर्घतां ॥ १४८ ॥
 अहिंसारत्नमादाय विपुलं यो जिनाधिपं । भक्त्यार्चयत्यसौ नाके परमां वृद्धिमञ्जुते ॥ १४९ ॥
 सत्यव्रतधरः स्रग्भर्यः करोति जिनार्चनं । भवत्यादेयवाक्योऽसौ सत्कीर्तिव्याप्तविष्टपः ॥ १५० ॥
 अदत्तादाननिर्मुक्तो जिनेद्रान्यो नमस्यति । जायते रत्नपूर्णानां नदीनां स विभुर्नरः ॥ १५१ ॥
 यो रत्यं परनारीषु न करोति जिनाश्रितः । सोऽथ गच्छति सौभाग्यं सर्वनेत्रमलिम्बुचः १५२
 जिनानर्चति यो भक्त्या कृतावधिपरिग्रहः । लभतेऽसावतिस्फीतान् लाभान् लोकस्य पूजितः १५३
 आहारदानपुण्येन जायते भोगनिर्भरः । विदेशमपि यातस्य सुखिता तस्य सर्वदा ॥ १५४ ॥

अभीतिदानपुण्येन जायते भयवर्जितः । महासंकटयातोऽपि निरुपद्रवविग्रहः ॥ १५५ ॥
 जायते ज्ञानदानेन विशालसुखभाजनं । कलार्णवामृतं चासौ गंह्यपं कुरुते नरः ॥ १५६ ॥
 यः करोति त्रिभाचर्यामाहारपरिवर्जनं । सर्वारंभप्रवृत्तोऽपि यात्यसौ सुखदां गतिं ॥ १५७ ॥
 वंदनं यो जिनेन्द्राणां त्रिकालं कुरुते नरः । तस्य भावविशुद्धस्य सर्वं नश्यति दुष्कृतं ॥ १५८ ॥
 सामोर्द्धभ्रुजलोद्भूतैः पुण्यैर्यो जिनमर्चति । विमानं पुष्पकं प्राप्य स क्रीडति यथेप्सितं ॥ १५९ ॥
 भावपुण्यैर्जिनं यस्तु पूजयतीति निर्मलैः । लोकस्य पूजनीयोसौ जायतेऽत्यंतसुंदरः ॥ १६० ॥
 धूपं यश्चंदनशुभ्रागुर्वादिप्रभवं सुधीः । जिनानां ढौक्यत्येप जायते सुरभिः सुरः ॥ १६१ ॥
 यो जिनेन्द्रालये दीपं ददाति शुभभाचतः । स्वयंप्रभशरीरोसौ जायते सुरसच्चनि ॥ १६२ ॥
 छत्रचामरलंबूपपताकादर्पणादिभिः । भूषयित्वा जिनस्थानं याति विस्मयिनीं श्रियं ॥ १६३ ॥
 समालभ्य जिनान् गंधैः सौरभ्यव्याप्तदिङ्मुखैः । सुरभिः प्रमदानंदो जायते दयितः पुमान् १६४ ॥
 अभिषेकं जिनेन्द्राणां कृत्वा सुरभिवारिणा । अभिषेकमवाप्नोति यत्र यत्रोपजायते ॥ १६५ ॥
 अभिषेकं जिनेन्द्राणां विधाय क्षीरधारया । विमाने क्षीरध्वले जायते परमद्युतिः ॥ १६६ ॥
 दधिकुम्भैर्जिनेन्द्राणां यः करोत्यभिषेचनं । दध्याभकुट्टमे स्वर्गे जायते स सुरोत्तमः ॥ १६७ ॥

सार्पिणा जिननाथानाम् कुरुते योऽभिषेचनं । कांतिह्युतिप्रभावाढ्यो विमानेशः स जायते १६८
 अभिषेकप्रभावेण श्रूयते बहवो बुधाः । पुराणं न तवीर्याद्या ह्यभूलब्धाभिषेचनाः ॥ १६९ ॥
 भक्त्या बल्युपहारं यः कुरुते जिनसद्धानि । संप्राप्नोति परां भूतिमारोग्यं स सुमानसः ॥ १७० ॥
 गीतनर्तनवादित्रैर्यः करोति महोत्सवं । जिनसद्बन्धसौ स्वर्गे लभते परमोत्सवं ॥ १७१ ॥
 भवनं यस्तु जैनेन्द्रं निर्मापयति मानवः । तस्य भोगोत्सवः शक्यः केन वक्तुं सुचेतसः ॥ १७२ ॥
 प्रतिमां यो जिनेन्द्राणां कारयत्यचिरादसौ । सुरासुरोत्तमसुखं प्राप्य याति परं पदं ॥ १७३ ॥
 ब्रतज्ञानतपोदानैर्यान्युपाचानि देहिनः । सर्वैस्त्रिष्वपि कालेषु पुण्यानि भुवनत्रये ॥ १७४ ॥
 एकस्मादपि जैनेन्द्रविवाद्भवेन कारितात् । यत्पुण्यं जायते तस्य न सम्मात्यतिमात्रतः ॥ १७५ ॥
 फलं यदेतदुद्दिष्टं स्वर्गे संग्राप्य जंतवः । चक्रवर्त्यादितां लब्ध्वा तन्मर्त्योऽपि भुंजते ॥ १७६ ॥
 धर्ममेवं विधानेन यः कश्चित्प्राप्य मानवः । संसारार्णवमुत्तीर्य त्रिलोकाग्रेऽवतिष्ठते ॥ १७७ ॥
 फलं ध्यानाच्चतुर्थस्य षष्ठस्योद्यानमात्रतः । अष्टमस्य तदारंभे गमने दशमस्य तु ॥ १७८ ॥
 द्वादशस्य ततः किंचिन्मध्ये पक्षोपवासजं । फलं मासोपवासस्य लभते चैत्यदर्शनात् ॥ १७९ ॥
 चैत्यांगणं समासाद्य याति षाण्मासिकं फलं । फलं वर्षोपवासस्य प्रविश्य द्वारमद्भुते ॥ १८० ॥

पद्मपुराणम् ।

फलं प्रदक्षिणीकृत्य भुंक्ते वर्षशतस्य तु । दृष्ट्वा जिनास्यमानोति फलं वर्षसहस्रजं ॥ १८१ ॥
 अनंतफलमानोति स्तुतिं कुर्वन् स्वभावतः । नहि भक्तेर्जिनेद्राणां विद्यते परमुत्तमं ॥ १८२ ॥
 कर्म भक्त्या जिनेद्राणां क्षयं भरत गच्छति । क्षीणकर्मा पदं याति यस्मिन्ननुपमं सुखं ॥ १८३ ॥
 इत्युक्तैर्यंतसद्भक्तिः प्रणम्य चरणौ गुरोः । जग्राह भरतो धर्म सागारं सुविधानतः ॥ १८४ ॥
 बहुश्रुतोऽतिधर्मज्ञो विनीतः श्रद्धयान्वितः । विशेषतो ददौ दानं स साधुषु यथोचितं ॥ १८५ ॥
 सम्यग्दर्शनरत्नं स हृदयेन सदा वहन् । चकार विपुलं राज्यं साधुचेष्टापरायणः ॥ १८६ ॥
 प्रतापश्चानुरागश्च समस्तां तस्य मेदिनीं । बभ्राम प्रतिघातेन रहितां गुणवारिधेः ॥ १८७ ॥
 अध्यर्द्धं तस्य पत्नीनां शतं देवीसमत्वियां । न तत्र सक्तिमायाति शतपत्रं यथांभसि ॥ १८८ ॥

चिंतास्य नित्यं मगधाधिपासीत् । कदा नु लप्स्ये निरगारदीक्षां ॥

तपः करिष्यामि कदा नु घोरं । संगैर्विमुक्तो विहरन् पृथिव्यां ॥ १८९ ॥

धन्या मनुज्या धरणीतले ते । ये सर्वसंगान् परिवर्ज्य धीराः ॥

दग्ध्वाखिलं कर्म तपोचलेन । प्राप्ताः पदं निर्वृत्तिसौख्यसारं ॥ १९० ॥

तिष्ठापि पापो भवदुःखमग्नः । पश्यन्नपीदं क्षणिकं समस्तं ॥

पूर्वाह्नदृष्टोऽत्र जनोऽपरोह । न दृश्यते कश्चिद्दहोस्मि मूढः ॥ १९१ ॥

व्यालाञ्जलाद्वा विषतोऽनलाद्वा । वज्राद्विमुक्तादहितेन शस्त्रात् ॥

शूलाद्हराद्वा मरणं जनोयं । प्राप्नोति दीनो ननु बंधुमध्ये ॥ १९२ ॥

बहुप्रकारैर्मरणैर्जनोयं । प्रतर्क्यते दुःखसहस्रभागी ॥

क्षीरार्णवस्येव तटे प्रसुप्तो । मत्तोत्तिवेगप्रसृतोर्भिजालैः ॥ १९३ ॥

विधाय राज्यं घनपापदिग्धो । हा कं प्रपत्स्ये नरकं कुघोरं ॥

शरासिचक्रांगनगांधकारं । किंवा नु तिर्यक्त्वमनेकयोनिं ॥ १९४ ॥

लब्ध्वापि जैनं समयं यदेत-न्मदान्मदीयं दुरितानुबद्धं ॥

करोति नो निस्पृहतामुपेत्य । विमुक्तिदक्षं निरगारधर्मं ॥ १९५ ॥

एवं च चिंतां सततं प्रपन्नो । दुष्कर्मविध्वंसनहेतुभूतां ॥

पुराणनिर्ग्रथकथाप्रसक्तो । ददर्श राजा न रविं न चंद्रं ॥ १९६ ॥

इत्यार्षे रविषेणाचार्यप्रोक्ते पद्म-चरिते दशशतमभरतानां प्रब्रज्यावनराभ्यप्रस्थानाभिधानं

नामद्वात्रिंशत्तमं पर्व ।

अथ त्रयस्त्रिंशत्तमं पर्व ।

ततो जनोपमोग्यानां प्रदेशानां समीपतः । रमणीयान् परिभ्राप पद्मस्तापससंश्रयान् ॥ १ ॥
 तापसा जटिलास्तत्र नानावल्कलधारिणः । सुस्वादुफलसंपूर्णाः पादपा इव भूरयः ॥ २ ॥
 विशालपत्रसंछन्ना मठकाः सवितर्हिंकाः । पलाशोदुंबरधानां पुलकाभिर्युताः क्वचित् ॥ ३ ॥
 अक्रुष्टपच्यमानेन शुष्यता पूरितांगणाः । वर्तयद्भिः सुविश्रब्धैः रोमंथं राजिता मृगैः ॥ ४ ॥
 सजटैर्वद्भिर्मिथुक्ता रटद्भिः सततं पटु । ललतोच्छिन्नपुच्छेण तार्णकेन कृताजिराः ॥ ५ ॥
 पठद्भिर्विशदं युक्ताः शारिकाशुककौशिकैः । वीरुधां पुष्परम्याणां छायासु समवस्थितैः ॥ ६ ॥
 कन्याभिर्घटकैः स्वादु वारिणा भ्रातृतेक्षितैः । पूर्णालवालकैर्वालस्तरुभिः कृतराजनः ॥ ७ ॥
 फलैर्वद्भुविधैः पुष्पैर्वारिभिः स्वादुवारिभिः । सादरैः स्वागतस्वानैः सार्धदानैस्तथाशनैः ॥ ८ ॥
 संभाषणः कुटीदानैः शयनैर्मृदुपुच्छवैः । तापसैरुपचारैस्ते पूजिता श्रमहारिभिः ॥ ९ ॥
 आतिथेयाः स्वभावेन तेहि सर्वत्र तापसाः । रूपेश्चैवं प्रकारेषु विशेषेण सुदृत्तयः ॥ १० ॥
 उपित्वा गच्छतां तेषां ययुर्मर्गेण तापसाः । पाषाणानपि तद्रूपं द्रवीकुर्वीत्किमन्यकैः ॥ ११ ॥

शुक्कपत्राशिनस्तत्र तापसा वायुपायिनः । सीतारूपहतस्वांता धृतं दूरेण तत्यजुः ॥ १२ ॥
 तानूचुस्तापसा वृद्धाःसांत्ववाचा पुन पुनः । तिष्ठतं यदि नास्माकमाश्रमे शृणुतं ततः ॥ १३ ॥
 सर्वातिथ्यसमेतास्वय्यटवीषु विचक्षणौ । विश्रंभं जातु मागातां नारीश्विव नदीष्विव ॥ १४ ॥
 तापसप्रमदा दृष्ट्वा पद्मं पद्मानिरीक्षणं । लक्ष्मणं च जहुः सर्वं कर्तव्यं शून्यंविग्रहाः ॥ १५ ॥
 काश्चिदुक्तंयथा युक्तास्तन्मार्गाहितलोचनाः । व्रजंत्यन्यापदेशेन सुदूरं विह्वलात्मिकाः ॥ १६ ॥
 मधुरं ब्रुवते काश्चिद्भवंतोऽस्माकमाश्रमे । किं न तिष्ठंतु सर्वं नः करिष्यामो यथोचितं ॥ १७ ॥
 अतीत्य त्रीनितः कोशानरण्यानी जनोज्झिता । महानोकहसंछन्वा हरिशार्दूलसंकुला ॥ १८ ॥
 समित्फलप्रह्ननार्थं तापसा अपि तां भुवं । न व्रजंति महाभीमां दर्भशूचीभिराचितां ॥ १९ ॥
 चित्रकूटः सुदुर्लभ्यः प्रविशालो महीधरः । भवद्भिः किं न विज्ञातः प्रकोपं येन गच्छतः ॥२०॥
 तापस्योवश्यमस्माभिर्गतव्यमिति चोदिताः । कृच्छ्रेण ता न्यवर्तत कुर्वाणास्तत्कथां चिरं ॥२१॥
 ततस्ते भूमहींद्राग्रग्रावत्रातसुर्ककशं । महातरुसमारूढवल्लीजालसमाकुलं ॥ २२ ॥
 क्षुदतिकुद्धशार्दूलनखविकृतपादपं । सिंहाहतद्विपोद्दीर्णरक्तमौक्तिकपिच्छलं ॥ २३ ॥
 पुन्मत्तवारणस्कंधतटस्कंधमहातरुं । केसरिध्वनिवित्रस्तसमुत्कीर्णकुरंगकं ॥ २४ ॥

सुप्ताजगरनिश्वासवायुपूरितगह्वरं । वराहयूथपोताग्रविपमीकृतपल्वलं ॥ २५ ॥
महामहिषशृंगाग्रमश्वल्मीकसानुकं । ऊर्ध्वीकृतमहाभोग संचरद्भोगिभीषणं ॥ २६ ॥
तरश्शतसारंगरुधिरत्रांतमक्षिकं । कंटकासक्तपुच्छाग्रप्रताम्यचमरीगणं ॥ २७ ॥
दर्पसंपूरितश्चाविन्मुक्तशूचीविचित्रितं । विषणुपरजोघ्राणघूर्णितानेकजंतुकं ॥ २८ ॥
खड्गिखड्गसमुच्छीढतरुस्कंधच्युतद्रवं । उद्ध्रांतगवयत्रातभग्नपल्लवजालकं ॥ २९ ॥
नानापक्षिकुलं क्रूरकृजितं प्रतिनादितं । शाखामृगकुलाक्रांतचलत्प्राग्भारपादपं ॥ ३० ॥
तीव्रवेगगिरिस्रोतः शतनिर्धारितक्षमं । वृक्षाग्रविस्फुरत्स्फीतदिवाकरकरोत्करं ॥ ३१ ॥
नानापुष्पफलाकीर्णं विचित्रामोदवासितं । विविधौषधिसंपूर्णं वनसस्थसमाकुलं ॥ ३२ ॥
कचिन्नीलं कचित्पीतं कचिद्रक्तं हरित्स्वचित् । पिंजरच्छायमन्यत्र विविशुर्विपिनं महत् ॥ ३३ ॥
तत्र ते चित्रकूटस्य निर्धरेष्वतिचारुषु । क्रीडंतो दर्शयंतश्च सद्रस्तूनि परस्परं । कुलकं (द्वादशभिः)
फलानि स्वादुहारीणि स्वादमानाः पदे पदे । गायंतो मधुरं हारि किन्नरीणां त्रपाकरं ॥ ३५ ॥
पुण्यैर्जलस्थलोद्भूतैर्भूषयंतः परस्परं । सुगंधिभिर्द्रवैरंगं लिपंतस्तलसंभवैः ॥ ३६ ॥
उद्यानमिव निर्याता विकसत्कांतिलोचनाः । स्वच्छंदकृतसंस्काराः सत्त्वलोचनतस्कराः ॥ ३७ ॥

पद्मपुराणम् ।

लतागृहेषु विश्राता मृदुर्नयनहारिषु । कृतनानाकथासंगा किञ्चिन्नर्मविधायिनः ॥ ३८ ॥
 व्रजंतो लीलया युक्ता निसर्गादतिरम्यथा । पर्यटंतो वनं चारु त्रिदश इव नंदनं ॥ ३९ ॥
 प्रक्षौनैः पंचभिर्मासैस्तमुद्देशमतीत्य ते । जनैः समाकुलं प्रापुर्देशमस्यंतसुंदरं ॥ ४० ॥
 गोधंटाखसंपूर्णं नानासस्योपशोभितं । अवंतीविषयं स्फीतं ग्रामपत्तनसंकुलं ॥ ४१ ॥
 मार्गं तत्र कियंतं चिदतिक्रम्य जनोज्झितं । विषयैकांतमापुस्ते पृथुं स्वाकारधारिणः ॥ ४२ ॥
 छायां न्यग्रोधजां श्रित्वा विश्रातास्ते परस्परं । जगुः कस्मादयं देशो दृश्यते जनवर्जितः ॥ ४३ ॥
 सस्यानि कृष्टपच्यानि दृश्यंतेत्रातिभूरिशः । उद्यानपादपाश्र्वेते फलैः पुष्पैश्च शोभिताः ॥ ४४ ॥
 पुंद्रेक्षुवाटसंपन्ना ग्रामास्तुंगावनिस्थिताः । सरांस्यच्छिन्नपद्मानि युक्तानि विविधैः खगैः ॥ ४५ ॥
 अध्वायं घटकैर्मग्नैः शकटैश्च विशंकटः । करंडैः कुंडकैर्दंडैः कुंडिकाभिः कटाशनैः ॥ ४६ ॥
 विकीर्णास्तंडुला माषा मुद्गाः सर्पादयस्तथा । वृद्धोक्षोयं मृतो जीर्णगोण्यस्योपरि तिष्ठति ॥ ४७ ॥
 देशोऽयमतिविस्तीर्णः शोभते न जनोज्झितः । अत्यंतविषयासंगो यथा दीक्षासमाश्रितः ॥ ४८ ॥
 ततोऽत्यंतमृदुस्पर्शं निषण्णं रत्नकंवले । देशोद्भासकृतालापं रामं पार्श्वस्थकार्मुकं ॥ ४९ ॥
 पद्मगर्भदलामाभ्यां पाणिभ्यां पूजितेहिता । द्वाग्बिभ्रमयितुं सक्ता सीता प्रेमांबुदीर्घिका ॥ ५० ॥

उत्सार्थं चारुलयां तां सादरक्रमकोविदः । संवाहयितुमासक्तो लक्ष्मणो ज्यायसोदितः ॥ ५१ ॥
 निरूपय क्वचित्तावद्ग्रामं नगरमेव वा । घोषं वा लक्ष्मणः क्षिप्रं श्रुतियं हि प्रजावती ॥ ५२ ॥
 ततोऽन्यस्यातितुंगस्य वृक्षास्योर्द्ध्वसमाश्रितः । दृश्यते किञ्चिदत्रेति पद्मेनोच्येत लक्ष्मणः ॥ ५३ ॥
 सोवोचेद्देव पश्यामि रूपपर्यतसन्निभान् । शारदाभ्रसमुत्तुंगैः श्रंगजालैर्विराजितान् ॥ ५४ ॥
 ग्रागभारसिंहकर्णस्थजनिचिबोपलक्षितान् । ग्रासादान् परमोद्यानान् प्रचल-द्धव (चप) लध्वजान् ५५
 ग्रामांश्रायतवापीभिः सस्यैश्च कृतवेष्टनान् । नगराणि च गंधर्वपुरैर्विभ्रंति तुल्यतां ॥ ५६ ॥
 दृष्टिगोचरमात्रे तु सन्निवेशाः सुभूरयः । दृश्यंते न पुनः कश्चिदेकोप्यालोक्यते जनः ॥ ५७ ॥
 समं किं परिवर्गेण चिनष्टाः स्युरिह प्रजाः । उपानीताः किमु म्लेच्छैर्वदित्वं क्रूरकर्मभिः ॥ ५८ ॥
 एकस्तु पुरुषाकारो दृश्यते चाति दूरतः । स्थाणुर्न पुरुषोऽयं तु ननु चैप चलाकृतिः ॥ ५९ ॥
 यात्येप किमुतायाति पश्याम्यागच्छती त्यथं । तावदायातु मार्गेण जानाम्येनं विशेषतः ॥ ६० ॥
 अयं मृग इवोद्विग्नो द्रुतमायाति मानवः । रूक्षोर्द्धमूर्धजो दीनो मलोपहतविग्रहः ॥ ६१ ॥
 कूर्चोच्छादितवक्षस्को वसानाश्चीरखंडकं । स्फुटितांघ्रिः सवत्स्वेदो दर्शयन् पूर्वदुष्कृतं ॥ ६२ ॥
 आनयेममितः क्षिप्रमिति पद्मेन भाषितः । अवतीर्थ गतस्तस्य सविस्मय इवांतिकं ॥ ६३ ॥

दृष्ट्वा तं पुरुषो हृष्टरोमा विस्मयपूरितः । विलंबितगतिः किंचिदकरोदिति मानसे ॥ ६४ ॥
 समाकंपित वृक्षोयमवतीर्थ समागतः । किमिंद्रो वरुणो दैत्यः किं नागः किन्नरो नरः ॥ ६५ ॥
 वैवस्वतः शशांको नु वह्नैर्वैश्रवणो नु किं । भास्करो नु भवं प्राप्तः कोयमुत्तमविग्रहः ॥ ६६ ॥
 इति ध्यायन् महाभीत्या मुकुलीकृत्य लोचने । निश्चैष्टावयवो भूमौ पपाताव्यक्तचेतनः ॥ ६७ ॥
 उचिष्टोचिष्ठ भद्र त्वं माभैपीरिति भाषितः । प्रत्यागतदृष्टिर्नीतो लक्ष्मणेनांतिकं गुरोः ॥ ६८ ॥
 ततः सौम्याननं राममभिरामं समंततः । दृष्ट्वा कांतिसमुद्रस्थं चक्षुरुत्सवकारिणं ॥ ६९ ॥
 सीतया शोभितं पार्श्वे वतिन्यातिविनीतया । मुमोच पुरुषः सद्यः क्षुधादिजपरिश्रमं ॥ ७० ॥
 ननाम चांजलिं कृत्वा शिरसा स्पृष्टभूतलः । छायायां भव विश्वस्त इति चोक्त उपाविशत् ॥ ७१ ॥
 अपृच्छत् ततः पद्मः क्षरन्निव गिरामृतं । आगतोऽसि कुतो भद्र कोवा किंसंज्ञकोऽपि वा ॥ ७२ ॥
 सोवोचद्दूरतः स्थानाच्छीरगुप्तिः कुटुंबिकः । देशोयं विजनः कस्मादिति पृष्टोऽवदत्पुनः ॥ ७३ ॥
 सिंहोदर इति ख्यातो देवोस्त्युज्जयिनीपतिः । प्रतापप्रणतोदारसामंतः सुरसन्निभः ॥ ७४ ॥
 दशांगपुरनाथोस्य वज्रकर्णश्रुतिर्महान् । अत्यंतदयितो भृत्यः कृतानेकाद्भुतक्रियः ॥ ७५ ॥
 सुवत्वा त्रिभुवनाधीशं भगवंतं जिनाधिपं । निर्ग्रंथांश्च नमस्कारं न करोत्यपरस्य सः ॥ ७६ ॥

साधुप्रसादतस्तस्य सम्यग्दर्शनमुत्तमं । पृथिव्यां ख्यातिमायातं देवेन किमु न श्रुतं ॥ ७७ ॥
 प्रसादः साधुना तस्य कृतः कथमितीरितः । लक्ष्मीधरकुमारेण पद्माभिप्रायस्वरिणा ॥ ७८ ॥
 उवाच पथिको देव समासात्कथयाम्यहं । प्रसादः साधुना तस्य यथायमुपपादितः ॥ ७९ ॥
 अन्यदा वज्रकर्णयिं दशारण्यसमाश्रितां । प्राविशत् सत्त्वसंपूर्णामटवीं मृगयोद्यतः ॥ ८० ॥
 जन्मनः प्रभृति क्रूरः ख्यातोयं विष्टयेऽखिले । हृषीकेशशगो मूढः सदाचारपरांमुखः ॥ ८१ ॥
 लोभसंज्ञासमासक्तः सूक्ष्मतत्त्वांधचेतसः । भोगोद्भवमहागर्भपिशाचग्रहदूषितः ॥ ८२ ॥
 तेन च श्रमता तत्र कर्णिकारधनांतरे । दृष्टः शिलातले साधुर्दधानः शममुत्तमं ॥ ८३ ॥
 परित्यक्तावृतिर्गण्मि समाप्तनियमस्थितिः । विहंग इव निशंकः केसरीव भयोर्ज्झितः ॥ ८४ ॥
 स प्राचभिः करैर्भानोरतितप्तः समंततः । अभ्याख्यातशतैस्तीव्रैर्दुर्जनस्येव सज्जनः ॥ ८५ ॥
 अथारूढः स तं दृष्ट्वा कृतांतसमदर्शनः । रत्नप्रभवगंभीरं परमार्थनिवेशनं ॥ ८६ ॥
 पापघातकरं सर्वभूतकारुण्यसंगतं । कुंतपाणिरुवाचैवं भूपितं श्रमणाश्रिया ॥ ८७ ॥
 अत्र किं क्रियते साधो सोवोचद्विदितमात्मनः । अनाचरितपूर्वं यज्जन्मानंतरशतेष्वपि ॥ ८८ ॥
 जगाद विहसन् भ्रमृदनया खल्ववस्थया । न किंचिदपि ते सौख्यं कीदृशं हितमात्मनः ॥ ८९ ॥

मुक्त्वावण्यरूपस्य कामार्थरहितस्य च । अचेलस्यासहायस्य कीदृशं हितमात्मनः ॥ ९० ॥
 स्नानालंकाररहितैः परिप्लोपजीविभिः । भवादृशैर्नरैः कीदृक् क्रियते हितमात्मनः ॥ ९१ ॥
 दृष्ट्वा तं कामभोगार्तं दयावान् संयतोवदत् । हितं पृच्छसि किं त्वं मां छिन्नाशापाशबंधनं ॥ ९२ ॥
 इंद्रियैर्वचितान् पृच्छ हितोपायबहिष्कृतान् । मोदेनाल्यंतवृद्धेन भ्राम्यंते ये भवांबुधौ ॥ ९३ ॥
 हंता सत्वसहस्राणामात्मानर्थपरायणः । यास्येष नरकं घोरमवश्यं नष्टचेतनः ॥ ९४ ॥
 नूनं त्वया न विज्ञाता घोरा नरकभूमयः । उत्थायोत्थाय पाशेषु यत्परां कुरुषे रतिं ॥ ९५ ॥
 पृथिव्यः सति सप्ताधो नरकाणां सुदारुणाः । सुदुर्गंधा सुदुष्प्रेक्षाः सुदुष्पर्शा सुदुस्तराः ॥ ९६ ॥
 तीक्ष्णायस्कीलसंकीर्णां नानात्रंसमाकुलाः । क्षुरधारान्द्रिसंयुक्तास्तप्तलोहतलाधिकाः ॥ ९७ ॥
 रौरवाद्यवटकाक्रांता महाध्वांता महाभयाः । असिपत्रवनच्छन्ना महाक्षारनदीयुताः ॥ ९८ ॥
 पापकर्मपरिक्लिष्टैर्गजैरिव निरंकुशैः । तत्र दुःखसहस्राणि प्राण्यंते पुरुषाधमैः ॥ ९९ ॥
 भवंतमेव पृच्छामि त्वादृशैर्विषयातुरैः । क्रियते पापसंसक्तैः कीदृशं हितमात्मनः ॥ १०० ॥
 इंद्रियप्रभवं सौख्यं किंपाकसदृशं कथं । अहन्यहन्युपादाय मन्यसे हितमात्मनः ॥ १०१ ॥
 हितं करोत्यसौ स्वस्य भूतानां यो दयापरः । दीक्षितो गृहजातो वा बुधो निर्मलमानसः १०२

कृतं तैरात्मनः श्रेयो ये महाव्रततत्पराः । अथवाणुव्रतैर्युक्ताः शेषा दुःखस्य भाजनं ॥ १०३ ॥
 परलोक्यादि हेतुं त्वं कृत्वा सुकृतमुत्तमं । इहलोकैकेधुना पापं कृत्वा यास्यसि दुर्गतिं ॥ १०४ ॥
 अमी निरागसः शुद्रा वराकाः क्षितिशायिनः । अनाथा लोलनयना नित्योद्विग्ना वने मृगाः १०५
 आरण्यतृणपानीयकृतविग्रहधारिणः । अनेकदुःखसंछन्ना पूर्वदुष्कृतभोगिनः ॥ १०६ ॥
 रात्रावपि न विंदंति निद्रां चकितचेतसः । साध्वाचारैर्न युक्तं ते कुलजैर्हिसितुं नरैः ॥ १०७ ॥
 अतो ब्रवीमि राजंस्त्वां यदीच्छस्य्यात्मनो हितं । त्रिधा हिंसां परित्यज्य कुर्वहिंसां प्रयत्नतः ॥
 ऊर्ध्वरित्युपदेशोर्ध्वदासौ प्रतिबोधितः । तदा प्रणतिसायातः फलैरिव महीरुहः ॥ १०९ ॥
 उत्तीर्य प्रसृतः सप्तेर्जानुपीडितभूतलः । प्रणनामोत्तमार्गेण सुसाधुं रचितांजलिः ॥ ११० ॥
 निरीक्ष्य सौम्यया दृष्ट्या तमेवं चाभ्यनन्दयत् । श्लाघ्योयं वीक्षितः सिद्धो मुनिस्त्यक्तपस्त्रिहः ॥
 शंकृतयो मृगाशामी धन्या वननिवासिनः । शिलातलनिपण्णं ये पश्यंतीमं समाहितं ॥ ११२ ॥
 अतिधन्योहमप्यद्य मुक्तपापेन कर्मणा । यदेतत्त्रिजगद्व्यं प्राप्तः साधुसमागमं ॥ ११३ ॥
 बंधुस्नेहमयं बंधं छित्वा ज्ञाननखैरयं । केसरीव विनिष्क्रांतः प्रभुः संसारपंजरात् ॥ ११४ ॥
 अनेन साधुना पश्य वशीकृत्य मनोरिपुं । नाग्न्योपकारयोगेन शीलस्थानं प्रपाद्यते ॥ ११५ ॥

अहं पुनरतृप्तात्मा तावदस्मिन् गृहाश्रमे । अणुव्रतविधौ रम्ये करोमि परमां धृतिं ॥ ११६ ॥
 इति संचित्य जग्राह तस्मात्सार्धगृहस्थितिं । चकारावग्रहं चैवं भावप्लवितमानसः ॥ ११७ ॥
 देवदेवं जिनं मुक्त्वा परमात्मानमच्युतं । निर्ग्रथांश्च महाभागान्न नमाम्यपरानिति ॥ ११८ ॥
 प्रीतिवर्धनसंज्ञस्य मुनेस्तस्य महादरः । चकार महतीं पूजासुपवासं समाहितः ॥ ११९ ॥
 उपासीनस्य चाख्यातं परमं साधुना हितं । यत्समाराध्य मुच्यंते संसाराद्भव्यदेहिनः ॥ १२० ॥
 सागारं निरगारं च द्विधा चारित्रमुत्तमं । सावलंबं गृहस्थानां निरपेक्षं खवाससां ॥ १२१ ॥
 दर्शनस्य विशुद्धिश्च तपोज्ञानसमन्विता । प्रथमाद्यनुयोगाश्च प्रसिद्धा जिनशासने ॥ १२२ ॥
 सुदुष्करं विगेहानां चारित्रमवधार्य सः । पुनः पुनर्मतिं चक्रेऽणुव्रतेष्वेव पार्थिवः ॥ १२३ ॥
 निधानमधनेनैव प्राप्तं विभ्रदनुत्तमं । धर्म्यध्यानमसौ बुद्ध्वा परमां धृतिमागतः ॥ १२४ ॥
 नितांतकूरुकर्मायमुपशांतो महीपतिः । इति प्रमोदमायातः संयतोऽपि विशेषतः ॥ १२५ ॥
 गते साधौ तपोयोग्यं स्थानं सुकृतसत्रिणि । विभूत्या परया युक्तः सुलाभः सुखतर्पितः १२६
 विहितातिथिसन्मानोऽपरेशुः कृतपारणः । प्रणम्य चरणौ साधोः स्वस्थानमविशन्पुनः ॥ १२७ ॥
 बहन् परमभावेन वज्रकर्णः सदा गुरुं । बभूव वीतसंदेहश्चिंतामेवमुपागतः ॥ १२८ ॥

भृत्यो भूत्वा विपुण्योहं सिंहोदरमहीभृतः । अकृत्वा विनयं भोगान् कथं सेवे निकाशिनः १२९
 इति चितयतस्तस्य ग्रसन्नेनांतरात्मना । विधिना प्रेर्यमाणस्य मतिरेवं समुद्रता ॥ १३० ॥
 कारयाम्बूमिकां स्वार्णां सुव्रतस्वामिविधिनी । दधामि दक्षिणांगुष्ठे तां नमस्कारभागिनीं १३१
 घटिता सा ततस्तेन पाणिभासुरपीठिका । पिनद्धा चातिहृष्टेन नयप्रवणचेतसा ॥ १३२ ॥
 स्थित्वा सिंहोदरस्याग्रे कृत्वांगुष्ठं पुरः कृती । प्रतिमां तां महाभागो नमस्थति स संततं १३३
 रंथविन्यस्तचित्तेन वैरिणा कथितेन्यदा । वृत्तान्त्र परं कोपं पापः सिंहोदरोऽगमत् ॥ १३४ ॥
 माययाह्वयञ्चैनं दशांगनगरस्थितं । वधार्थमुद्यतो मानी मत्तो विक्रमसंपदा ॥ १३५ ॥
 बृहद्व्रतितनूजस्तु ग्रगुणेनैव चेतसा । प्रवृत्तोऽथशतेनास्य विनीतो गंतुमंतिकं ॥ १३६ ॥
 दंडपाणिरुवाचैकः पीवरोदारविग्रहः । कुंकुमस्थासकोद्भासी तमागत्यैवमुक्तवान् ॥ १३७ ॥
 यदि भोगशरीराभ्यां सुनिविण्णोसि पाथिव । तत उज्जयिनीं गच्छ नोचैनो गंतुमर्हसि ॥ १३८ ॥
 कुन्द्रः सिंहोदरो यत्ते वधं कर्तुं समुद्यतः । अनमस्कारदोषेण कुरु राजन्नभीप्सितं ॥ १३९ ॥
 एवं स गदितो दध्यां केनाप्येप दुरात्मना । मात्सर्यहतचित्तेन भेदः कर्तुमभीप्सितः ॥ १४० ॥
 तं विरार्षन्महामोदं किंचित्खेदमुपागतं । सोऽपृच्छत्कोऽसि किंनामा कुतो वासि समागतः १४१

कथं वा तव मंत्रोयं विदितोत्यंतदुर्गमः । एतद्भद्र समाचक्ष्व ज्ञातुमिच्छाम्यशेषतः ॥ १४२ ॥
 सोऽवोचकुंदनगरे वणिग्धनपरायणः । समुद्रसंगमो नामा यमुना तस्य भामिनी ॥ १४३ ॥
 विष्टुज्वालकुले काले प्रसूता जननी च मां । बंधुभिर्विष्टुदंगाख्या मयि तेन नियोजिता १४४
 क्रमाच्च यौवनं विभ्रदवंतीनगरीमिमां । आगतोऽस्म्यर्थलाभाय युक्तो वाणिज्यविद्यया ॥ १४५ ॥
 वेश्यां कामलतां दृष्ट्वा कामवाणेन ताडितः । न रात्रौ न दिवा यामि निर्दृष्टिं परमाकुलः १४६
 एकां रात्रिं वसामीति तथा कृतसमागमः । प्रीत्या दृढतरं वद्धो यथा वागुरया मृगः ॥ १४७ ॥
 जनकेन ममासंख्यैर्यदब्दैरर्जितं धनं । तन्मयास्य सुपुत्रेण पद्भिर्मसैर्विनाशितं ॥ १४८ ॥
 पत्रे द्विरेफयत्सक्तः कामतद्गतमानसः । साहसं कुरुते किं न मानवो योषितां कृते ॥ १४९ ॥
 अन्यदा सा पुरः सख्या निंदंती कुंडलं निजं । श्रुता मयेति भारेण किं कर्णस्यामुना मम १५०
 धन्या सा श्रीधरा देवी महासौभाग्यभागिनी । यस्यास्तद्राजते कर्णे मनोज्ञं रत्नकुंडलं ॥ १५१ ॥
 चिंतितं च मया तच्चेदपहत्य सुकुंडलं । आशां न पूरयाम्यस्य तदा किं जीवितेन मे ॥ १५२ ॥
 ततो जिहीर्षया तस्य दयितं श्लोक्ष जीवितं । गतोहं भवनं राज्ञो रजन्यां तमसावृतः ॥ १५३ ॥
 पृच्छंती श्रीधरा तस्य मया सिंहोदरं श्रुता । निद्रां न लभसे कस्मान्नाथोद्विग्न इवाधुना १५४

सोवोचद्देवि निद्रा मे कुतो व्याकुलचेतसः । न मारितो रिपुर्यावन्नमस्कारपरांमुखः ॥ १५५ ॥
 अपयानेन दग्धस्य व्याकुलस्यार्णचिंतया । अजितप्रत्यनीकस्य विटाक्रांतावलस्य च ॥ १५६ ॥
 सशलयस्य दरिद्रस्य भीरोश्च भवदुःखिनः । निद्रा कृपापरीतेव सुदूरेण पलायते ॥ १५७ ॥
 निहंतास्मि न चेदेनं नमस्कारपरांमुखं । वज्रकर्णं ततः किं मे जीवितेन हतौजसः ॥ १५८ ॥
 ततोहं कुलियोनेव हृदये कृतताडनः । रहस्यस्त्रमादाय त्यक्त्वा कुंडलशेमुषीं ॥ १५९ ॥
 धर्मोद्यतमनस्कस्य सततं साधुसेविनः । भवतोत्तिक्रमायातो ज्ञात्वा कुरु निवर्तनं ॥ १६० ॥
 नागैरंजनशैलाभैः प्रथ्वरङ्गडभिचिभिः । सप्तिभिश्च महावेगैर्भटैश्च कवचावृतैः ॥ १६१ ॥
 तदाज्ञापनया मार्गो निरुद्धोयं पुरोखिलः । सामंतैः परमं क्रूरैर्भवंतं हंतुमुद्यतैः ॥ १६२ ॥
 प्रसादं कुरु गच्छाशु प्रतीपं धर्मवत्सल । पतामि पादयोरेप तव मद्भ्रूचनं कुरु ॥ १६३ ॥
 अथ प्रत्येषितो राजन् ततः पश्यैतदागतं । धूलीपटलसंच्छन्नं परचक्रं महारवं ॥ १६४ ॥
 तावत्परागतं दृष्ट्वा साधनं कुलिशश्रवाः । समेतो विद्युदंगेन निवृत्तो वेगिवाहनः ॥ १६५ ॥
 प्रविश्य च पुरं दुर्गं सुधीरः समवस्थितः । विधाय वंचितारोधं सामंताश्चावतस्थिरे ॥ १६६ ॥
 प्रविष्टं नगरं श्रुत्वा वज्रकर्णं रुषा ज्वलन् । सिंहादरः समायातः सर्वसाधनसंयुतः ॥ १६७ ॥

पुरस्यात्यंतदुर्गत्वात्साधनक्षयकातरः । न स तद्ग्रहणे बुद्धिं चकार सहसा नृपः ॥ १६८ ॥
समावस्य समीपे च त्वरितं प्राहिणोन्वरं । वज्रकर्णं स गत्वति त्रभाणात्यंत निष्ठुरं ॥ १६९ ॥
जिनशासनवर्गेण सदावष्टब्धमानसः । ऐश्वर्यकंटकस्त्वं मे जातः सद्भ्रात्रवर्जितः ॥ १७० ॥
कुटुंबभेदने दक्षैः श्रमणैर्दुर्विचेष्टितैः । प्रोत्साहितो गतोस्यैतामत्रस्थां नयवर्जितः ॥ १७१ ॥
शुंक्षे देशं मया दत्तमहंतं च नमस्यति । अहो ते परमा माया जातेयं दुष्टचेतसः ॥ १७२ ॥
आगच्छाशु ममाभ्यासं प्रणामं कुरु सन्मतिः । अन्यथा पश्य जातोऽसि मृत्युना सह संगतं ॥ १७३ ॥
ततस्तद्वचनाद्भ्रत्वा दूतोऽवददिदं पुनः । एवं वज्रश्रुतिर्नाथ त्रयीति कृतनिश्चयः ॥ १७४ ॥
नगरं साधनं कोपं गृहाण विषयं त्रिभो । धर्मद्वारं सभार्यस्य यच्छ मे केवलस्य वा ॥ १७५ ॥
कृता मया अतिज्ञेयं मुंचाम्येनां मृतोऽपि न । द्रविणस्य भवान् स्वामी शरीरस्य तु नो मम ॥ १७६ ॥
इत्युक्तोऽप्यपरित्यक्तकोधः सिंहोदरः पुरः । कृत्वा रोधमिमं देशमुद्भासयदुज्ज्वलं ॥ १७७ ॥
इदं ते कथितं देव देशोद्भासनकारणं । गच्छामि मांपतं तन्गगामगामपिबैविकं ॥ १७८ ॥

पृथक्कारणं नृपैः शून्यश्रामेषु लभ्यते । जानन्नथस्व त्वमथात् सा तु मा मापत शुद्धः ॥ १८१ ॥
 अथवात्यंतमेवेदं तथा मे जनितं हितं । देव क्रोऽपि भवान् दृष्टो मया येन सुकर्मणा ॥ १८२ ॥
 इत्युक्ते कृष्णाक्लिष्टः पथिकं वीक्ष्य दुःखितं । पद्मोस्मै रत्नसंयुक्तं ददौ कांचनसूत्रकं ॥ १८३ ॥
 प्रतीतः प्रणिपत्यासौ तदादाय त्वरान्वितं । प्रतियातो निजं धाम बभूव च नृपोपमः ॥ १८४ ॥
 अथावोचततः पद्मो लक्ष्मणोयं दिवाकरः । नैदावो यात्रदत्यंतं दुस्सहत्वं न गच्छति ॥ १८५ ॥
 तावद्गुत्तिष्ठ गच्छावः पुरस्यास्यांतिकं भुवं । जानकीयं तृपाश्रंता कुर्वाहारविधिं द्रुतं ॥ १८६ ॥
 एवमित्युदिते जाता दशांगनगरस्य ते । समीपे चंद्रमासस्य चैत्यालयमनुत्तमं ॥ १८७ ॥
 तस्मिन् सजानकीरामः प्रणम्यावास्थितः सुखं । तदाहारोपलंभाय लक्ष्मणः सधनुर्गतः ॥ १८८ ॥
 विशन् सिंहोदरस्यासौ शिचिरं रक्ष्यमानसैः । निरुद्धकृतिनिस्वानैः समीरण इवाद्विभिः ॥ १८९ ॥
 द्रुमैर्कंदुर्भुक्तुलोत्पन्नैः किं विरोधेन मे समं । इति संचित्य यातोऽसौ नगरं तेन पंडितः ॥ १९० ॥
 गोपुरं च समसीददनेकभटरक्षितं । यस्योपरि स्थितः साक्षाद्भ्रजकर्णः प्रयत्नवान् ॥ १९१ ॥
 ऊचिरे तस्य भृत्यास्तं कस्त्वमेतः कुतोऽपि वा । किमर्थं वेति सोऽवोचद्द्रुतराप्तोन्नलिप्सया ॥
 ततस्तं बालकं कांतं दृष्ट्वा विस्मयसंगतः । आगच्छ प्रविश क्षिप्रमिति वज्रश्रवा जगौ ॥ १९३ ॥

ततस्तुष्टः प्रयातोसौ समीपं कुलिशश्रुतेः । विनीतवेपसंपन्नो वीक्षितं सादरं नरैः ॥ १९४ ॥
 जगाद वज्रकर्णश्च नरमाप्तमयं द्रुतं । अन्नं प्रसाधितं मूढं भोज्यतां रचितादरः ॥ १९५ ॥
 सोवोचन्नात्र भुंजेहमिति मे गुरुरंतिके । तमादौ भोजयाम्यन्नं नयाम्यस्याहमंतिकं ॥ १९६ ॥
 एवमस्त्विति संभाष्य नृपोन्नमतिपुष्कलं । अदीदपद्वरं तस्मै चारुव्यंजनपानकं ॥ १९७ ॥
 लक्ष्मीधरस्तदादाय गतो द्विगुणरंहसा । भुक्तं च तैः क्रमेणैतन्नृप्तिं च परमां गताः ॥ १९८ ॥
 ततस्तुष्टोऽवदत्पन्नः पश्य लक्ष्मण भद्रतां । वज्रकर्णस्य येनेदं कृतं परिचयाद्विना ॥ १९९ ॥
 जामात्रेऽपि सुसंपन्नमीदृगन्नं न दीयते । पानकानामहो शैत्यं व्यंजनानां च मृष्टता ॥ २०० ॥
 अनेनामृतकल्पेन भुक्तेनान्नेन मार्गजः । नैदाधोऽपहृतः सद्यः श्रमोस्माकं समं ततः ॥ २०१ ॥
 चंद्रविंबमिवाचूर्ण्य शालयोऽमी विनिर्मिताः । धवलत्वेन विभ्राणा मर्दवं भिन्नसिच्छकाः ॥ २०२ ॥
 दुग्धेवदीधितोरिंदोः कृतमेतच्च पानकं । नितांतमच्छता युक्तं सौरभाकृष्टपदपदं ॥ २०३ ॥
 घृतक्षीरमिदं जातं कल्पधेनुस्तनादिव । रसानामीदृशी व्यक्तिर्व्यंजनेषु सुदुस्तरा ॥ २०४ ॥
 अणुव्रतधरः साधुर्वर्णितः पथिकेन सः । अतिथीनां करोत्यन्यः सविभागं क ईदृशं ॥ २०५ ॥
 शुद्धात्मा श्रूयते सोयमनन्यप्रणतिः सुधीः । भवार्तिमथनं नाथं जिनेंद्रं यो नमस्यति ॥ २०६ ॥

ईदृक् शीलगुणोपेतो यद्येषोस्माकमग्रतः । तिष्ठत्यरातिना रुद्धस्ततो नो जीवितं वृथा ॥ २०७ ॥
 अपराधविमुक्तस्य साधुसेवार्पितात्मनः । समस्ताश्वास्य सामंता एकनाथाविरोधिनः ॥ २०८ ॥
 तोद्यमानमिमं नूनं सिंहोदरकुभ्रभृता । भरतोऽपि न शक्नोति रक्षितुं नूतनेशतः ॥ २०९ ॥
 तस्मादन्यपरित्राणरहितस्यास्य सन्मतेः । क्षिप्रं कुरु परित्राणं ब्रज सिंहोदरं वद ॥ २१० ॥
 इदं वाच्यमिदं वाच्यमिति किं शिक्ष्यते भवान् । उत्पन्नः प्रज्ञया साकं प्रभयेव महामणिः २११
 गुणोच्चारणसत्रीडः कृत्वा शिरसि शासनं । यथाज्ञापयसीत्युक्त्वा प्रणम्य प्रमदान्वितः ॥ २१२ ॥
 विनीतं धारयन् वेपमनुपादाय कामुकं । प्रयातो रयसंपन्नो लक्ष्मणः कंषितक्षितिः ॥ २१३ ॥
 दृष्ट्वा संरक्षकैः पृष्टः कतरस्य पुमान् भवान् । सोवोचद्भरतस्याहमेतो दूतस्य कर्मणा ॥ २१४ ॥
 क्रमेणातीत्य शिविरं भूरि प्राप्तो नृपास्पदं । अविशद्वेदितो द्वाःस्थैः सदः सिंहोदरस्य सः २१५
 प्रस्पष्टमिति चोवाच मन्यमानस्तृणं नृपं । ज्येष्ठभ्रातृवचोवाहं सिंहोदरनृपाधमम् (निबोधमां) ॥
 आज्ञापयत्यसौ देवो भवंतमिति सद्गुणः । यथा किल किमेतेन विरोधेन विहेतुना ॥ २१७ ॥
 ततः सिंहोदरोऽवादीन्मनः कर्कशमुद्ग्रहन् । दूत व्रतां विनीतेशमिति मद्बचनान्भवान् ॥ २१८ ॥
 यथा किलाविनीतानां भृत्यानां विनयाहृतौ । कुर्वति स्वामिनो यत्नं विरोधः कोत्र दृश्यते २१९

वज्रकर्णो दुरात्मायं मानी नैकृतिकः परः । पिशुनः क्रोधनः क्षुद्रः सुहृन्निदापरायणः ॥ २२० ॥
 आलस्योपहतो मूढो वायुग्रहगृहीतधीः । विनयाचारनिर्मुक्तो दुर्विदग्धो दुरीहितः ॥ २२१ ॥
 एतं मुंचत्वमी दोषा दमेन मरणेन वा । तमुपायं करोम्यस्य स्वैरमत्रास्यतां त्वया ॥ २२२ ॥
 ततो लक्ष्मीधरोऽवोचत्किमत्र प्रचुरोत्तरैः । कुरुतेयं हितं यस्मात्क्षम्यतां सर्वमस्य तत् ॥ २२३ ॥
 इत्युक्तः प्रकटक्रोधः संधिदूरपरांमुखः । सिंहोदरोऽवदत्तारं वीक्ष्य सामंतसंहतिं ॥ २२४ ॥
 न केवलमसौ मानी हतात्मा वज्रकर्णकः । तत्कार्यवांछया प्राप्तो भवानपि तथाविधः ॥ २२५ ॥
 पापाणेनैव ते गात्रमिदं दूत विनिर्मितं । न नाममीपदप्येति दुर्भृत्यः कोशलापतेः ॥ २२६ ॥
 तत्र देशे नरा नूनं सर्व एव भवद्विधाः । स्थालीपुलाकधर्मेण परोक्षं ज्ञायते ननु ॥ २२७ ॥
 इत्युक्ते कोपमायातः किंचिच्छक्ष्मीधरोऽवदत् । साम्यहेतोरहं प्राप्तो न ते कर्तुं नमस्कृतिं ॥ २२८ ॥
 बहुनात्र किमुक्तेन हरे संक्षेपतः शृणु । प्रतीच्छ संधिमद्यैव मरणं वा समाश्रय ॥ २२९ ॥
 इत्युक्ते परिपत्सर्वा परं क्षोभमुपागता । नानाप्रकारदुर्वाक्या नानाचेष्टाविधायिनी ॥ २३० ॥
 आकृष्य छुरिकां केचिन्निस्त्रिंशानपरे भटाः । वधार्थमुद्युतास्तस्य कोपकंपितमूर्तयः ॥ २३१ ॥
 बेगनिर्मुक्तहुंकाराः परस्परसमाकुलाः । ते तं समंततो बभ्रुर्मशका इव पर्वतं ॥ २३२ ॥

अप्राप्तानेव धीरोऽसौ क्रियालाघवपंडितः । चिक्षेप चरणाघातैर्दूरं तान् विह्वलान्समं ॥ २३३ ॥
 जघान जांतुना कांश्चित्कूपरेणापरान् भ्रमं । कांश्चिन्मुष्टिप्रहारेण चकार शतशर्करान् ॥ २३४ ॥
 कचेपु कांश्चिदाकृष्य निपात्य धरणीतले । पादेनाचूर्णयत्कांश्चिदंसघातैरपानयत् ॥ २३५ ॥
 कांश्चिदन्योन्यघातेन परिचूर्णितमस्तकान् । चकार जंघया कांश्चिदरं प्राप्तविमूर्छनान् ॥ २३६ ॥
 एवमेकाकिना तेन परिपत्सा तथाविधा । महात्रलेन विध्वंसं नीता भयसमाकुलाः ॥ २३७ ॥
 एवं विध्वंसयन् यावन्निष्कांतो भवनाजिरं । तावद्योधशतैरन्यैः लक्ष्मणः परिवेष्टितः ॥ २३८ ॥
 सामंतैरथ सन्नद्धैर्वारणैः सप्तिभीरुधैः । परस्परविमर्देन बभूवाकुलता परा ॥ २३९ ॥
 नानाशस्त्रकरैश्चपु लक्ष्म्यालिंगितविग्रहः । चकार चेष्टितं वीरः श्रुगालेष्विव केसरी ॥ २४० ॥
 ततोनेकपमारुह्य प्राद्युषेण घनाकृतिं । स्वयं सिंहोदरो रोद्धुं लक्ष्मीनिलयमुद्यतः ॥ २४१ ॥
 तस्मिन् रणशिरोजाते किञ्चिद्धैर्यमुपागतः । दूरगाः पुनराजमुः सामंता लक्ष्मणं प्रति ॥ २४२ ॥
 घनानामिव संघास्ते बहुस्तं शशिनं यथा । वातूल इव तानेष तूलराशीनिवाकरत् ॥ २४३ ॥
 उदारभटकाभिन्यो गंडविन्यस्तपाणयः । जगुराकुलताभाजः प्रविरोलविलोचनाः ॥ २४४ ॥
 पश्यतेनं महाभीमं सख्यः पुरुषमेककं । वेष्टितं बहुभिः क्रूरैरसांप्रतमिदं परं ॥ २४५ ॥

अन्यास्तत्रोच्चुरेकोऽपि केनापि परिभूयते । पश्यतानेन विक्रांता बहवो विह्वलीकृताः ॥ २४६ ॥
 आस्तृणानमथो दृष्ट्वा लक्ष्मणोऽभिमुखं बलं । विहस्य वारणस्तंभं महांतमुदमूलयत् ॥ २४७ ॥
 ततः सरभसस्तत्र सांद्रं हुंकारभीषणः । जंजृभे लक्ष्मणः कक्षे यथोच्चैराशशुक्षणिः ॥ २४८ ॥
 विस्मितो गोपुराग्रस्थो दशांगनगराधिपः । पार्श्ववर्तिभिरित्यूचे सामंतैर्विकचेक्षणैः ॥ २४९ ॥
 कोप्येष पुरुषो नाथ पश्य सैहोदरं बलं । भयध्वजरथच्छत्रं करोति परमद्युतिः ॥ २५० ॥
 एष खड्गधनुच्छायमध्यवर्ती सुविह्वलः । आवर्त इव निक्षिप्तो भ्राम्यतीभाहितोदरः ॥ २५१ ॥
 इतश्चेतश्च विस्तीर्णमेतत्सैन्यं पलायते । एतस्मात्त्रासमागत्य सिंहान् मृगकुलं यथा ॥ २५२ ॥
 वदंत्यन्योन्यमत्रैते सामंता दूरवर्तिनः । अवतारय सन्नाहं मंडलाग्नौ विमुच्यतां ॥ २५३ ॥
 कार्मुकं क्षिप मुंचाश्वं वारणादवतीर्यतां । गदां निरस्य गर्तायां माकार्पीरवमुन्नतं ॥ २५४ ॥
 आलोक्य शास्त्रसंघातं श्रुत्वा वा रभसान्वितः । कोप्येष पुरुषोस्माकमाप तदतिदारुणः ॥ २५५ ॥
 अपसर्प्यामुतो देशदेहि मार्गमहो भट । वारणं सारथैतस्मात्किमत्र स्तंभितोऽसि ते ॥ २५६ ॥
 अयं प्राप्सोयमायातो दुःस्रुत स्यंदनं त्यज । तुरंगाश्वोदय क्षिप्रं घातिता स्मो न संशयं ॥ २५७ ॥
 एवमादिकृतालापाः केचित्संकटमागताः । परित्यज्य भटाः कल्पमेते पंडूकवस्थिताः(?) ॥ २५८ ॥

किमेव रमते युद्धे कोऽपि त्रिदशसंभवः । विद्याधरो नु वान्यस्य कस्येयं शक्तिरीदृशी ॥ २५९ ॥
 कालो नाम यमो वायुः क्रोऽपि लोके प्रकीर्त्यते । सोयं किमु भवेत्त्रो विद्युद्दंडचलाचलः २६०
 त्वयेदमीदृशं सैन्यं पुनरेव करिष्यति । किमित्येवं मनोस्माकं नाथ शंकासुपागतं ॥ २६१ ॥
 निरीक्ष्य स्वैनमुत्पत्य संग्रामे रोमहर्षणे । सिंहोदारं समाकृष्य विह्वलं वरवारणात् ॥ २६२ ॥
 गले तदंशुकैर्नैव प्राध्वंकृत्य सुविस्मितः । एष याति पुरःकृत्वा वलीवर्दं यथा वशं ॥ २६३ ॥
 एवमुक्तः स तैरूचे स्वस्था भवत मानवाः । देवाः शांतिं करिष्यंति किमत्र बहुचिंतया ॥ २६४ ॥
 स्थिता मूर्द्धसुहर्म्याणां दशांगनगरांगनाः । परं विस्मयमापन्ना जगुरेवं परस्परं ॥ २६५ ॥
 साखि पद्म्यास्य वीरस्य चेष्टितं परमाद्भुतं । येनैकेन नरेंद्रोयमानीतोऽशुकबंधनं ॥ २६६ ॥
 अहो कांतिमुख्येयं द्युतिश्चातिशयान्विता । अहो शक्तिरियं कोयं भवेत्पुरुषसत्तमः ॥ २६७ ॥
 भूतोयं भविता वापि पुण्यवत्याः सुयोपितः । पतिः कस्याः प्रशस्तायाः समस्ते जगतीश्वरः ॥
 सिंहोदारमहिष्योऽथ वृद्धचालसमन्विताः । रुदत्यः पादयोः पेतुर्लक्ष्मणस्यातिचिह्नवाः ॥ २६९ ॥
 ऊचुथ देव मुंचैनं भर्तृभिक्षां प्रयच्छ नः । अद्य प्रभृतिभृत्योयं तवाज्ञाकरणोद्यतः ॥ २७० ॥
 सोऽधोचत्पद्म्यतोदारं द्रुमखंडमिमं पुरः । अत्र नीत्वा दुराचारमेतमुल्लंघयाम्यहं ॥ २७१ ॥

करुणं बहु कुर्वत्यः पुनः सांजलयोऽवदत् । रुष्टोसि यदि देवास्मान् जहि निर्धार्यतामयं ॥२७२॥
 प्रसादं कुरु मा दुःखं दर्शय म्रियसंगमं । ननु योपित्सु कारुण्यं कुर्वति पुरुषोत्तमः ॥ २७३ ॥
 पुरो मोक्षामि सेवध्वं स्वस्थतामित्यसौ वदन् । ययौ चैत्यालयं यत्र ससीतो राघवःस्थितः २७४
 अघोचल्लक्ष्मणः पद्मं सोयं वञ्चश्रुतेररिः । आनीतोऽस्याधुना देव कृत्यं वदतु यन्मया ॥२७५॥
 ततः सिंहोदरो मूर्धा करकुड्मलयोगिना । पपात वेपमानांगः पद्मस्य क्रमपद्मयोः ॥ २७६ ॥
 जगाद् च न देव त्वां वेत्ति कोसीति कांतिमान् । पश्यण तेजसा युक्तो महीध्रप्रतिसन्निभः ॥२७७॥
 मानवो भव देवो वा गंभीरपुरुषोत्तमः । अत्र किं बहुमिः प्रोक्तेरहमाज्ञाकरस्त्वव ॥ २७८ ॥
 गृह्णातु रुचितस्तुभ्यं राज्यमिंद्रायुधभृतिः । अहं तु पादशुश्रूषां करोमि सततं तव ॥ २७९ ॥
 धव-भिक्षां प्रयच्छेति योपितोऽप्यस्य पादयोः । रुदत्यः प्रणिपत्योच्चुः कुर्वत्यः करुणं बहु २८०
 देवि खैणात्वमस्माकं कारुण्यं कुरु शोभने । इत्युदित्वा च सीतायाः पतितास्ताः क्रमाब्जयोः ॥
 ततः सिंहोदरं पद्मो जगाद विनयाननं । कुर्वन् वापीषु हंसानां मेघनादोद्भवं भयं ॥ २८२ ॥
 शक्रायुधश्रुतिर्येचे ब्रवीति कुरु तत्सुधीः । एवं ते जीवितं मन्ये प्रकारोऽन्यो न विद्यते ॥ २८३ ॥
 आहूतोऽथ हितैः पुंभिः कृतदृष्ट्याभिवर्धनः । वञ्चकर्णः परीवारसहितश्चैत्यमागमत् ॥ २८४ ॥

स त्रिःप्रदक्षिणीकृत्य मूर्ध्निपाणिजिनालयं । स्तुत्वा ननाम चंद्रामं भक्तिहृष्टस्तनूरुहः ॥ २८५ ॥
 ततश्च विनयी गत्वा स्तुत्वा तौ भ्रातरौ क्रमात् । अपृच्छद्दपुरारोग्यं सीतां च विधिकोविदः २८६
 भद्र ते कुशलेनाद्य कुशलं नः समंततः । इति तं राघवोऽवोचन्नितान्तं मधुरध्वनिः ॥ २८७ ॥
 संकथेयं तयोर्यावद्भर्तते शुभलीलयोः । चारुवेषोथ सैन्येन विद्युदंगः समागतः ॥ २८८ ॥
 स तयोः प्रणतिं कृत्वा स्तुत्वा च क्रमपंडितः । समीपे वज्रकर्णस्य सन्निविष्टः प्रतापवान् ॥ २८९ ॥
 विद्युदंगः सुधी सोयं वज्रकर्णसुहृत्परः । इति शब्दः समुत्तस्थौ तदा सदसि मांसलः ॥ २९० ॥
 पुनश्च राघवोऽवोचत्कृत्वा स्मितसितं मुखं । वज्रकर्ण ! समीचीना तव दृष्टिरियं परा ॥ २९१ ॥
 कुर्मतेस्तत्र धीरेषा मनागपि न कंषिता । उत्पातघातसंघातैः मंदिरेष्वेव चूलिका ॥ २९२ ॥
 गमापि सहसा दृष्ट्वा न ते मूर्धायमानतः । अहो परमिदं चारु तव शान्तं विचिष्टितं ॥ २९३ ॥
 अथवा शुद्धतत्रस्य किमु पुंसोस्ति दुस्तरं । धर्मानुरागचित्तस्य सम्यग्दृष्टेर्विशेषतः ॥ २९४ ॥
 प्रणम्य त्रिजगद्भ्रं जिनंद्रं परमं शिवं । तुंगेन शिरसा तेन कथमन्यः प्रणम्यते ॥ २९५ ॥
 भकरंदरसास्वादलब्धवर्णो मधुव्रतः । रासभस्य पदं पुच्छे प्रमत्तोऽपि करोति किं ॥ २९६ ॥
 बुद्धिमानसि धन्योऽसि दधास्यासन्नभव्यतां । चंद्रादपि सिता कीर्तिस्तव भ्राम्यति विष्टपे २९७

विद्युदंगोप्ययं मित्रं परं ते विदितं मया । भव्योयमपि यः सेवां तत्र कर्तुं समुद्यतः ॥ २९८ ॥
 सद्भूतगुणसत्कीर्तिरथ लज्जामुपागतः । किञ्चिन्नताननोऽवोचच्छुनाशीरायुधश्रवाः ॥ २९९ ॥
 अत्रावसीदतो देव प्राप्तस्य व्यसनं सहत् । संजातोऽसि महाभाग मे त्वं परमवांधवः ॥ ३०० ॥
 नियमस्त्वत्प्रसादेन ममायं जीवितोऽधुना । पालितो मम भागेन त्वमानीतो नरोत्तमः ॥ ३०१ ॥
 वदन्नेवमसा ऊचे लक्ष्मणेन विचक्षणः । वदाभिरुचितं यत्ते क्षिप्रं सम्पादयाम्यग्रहम् ॥ ३०२ ॥
 सोवोचत्सुहृदं प्राप्य भवंतमतिदुर्लभं । न किञ्चिदस्ति लोकेऽस्मिन्निदं तु प्रवदाम्यहं ॥ ३०३ ॥
 वृणस्यापि न वांछामि पीडां जिनमताश्रितः । अतो विमुच्यतामेव मम सिंहोदरप्रभुः ॥ ३०४ ॥
 इत्युक्ते लोकवक्त्रेभ्यः साधुकारः समुद्ययौ । प्राप्तद्वेषेऽपि पश्यायं मतिं धत्ते शुभामिति ॥ ३०५ ॥
 अपकारिणि कारुण्यं यः करोति सः सज्जनः । मध्ये कृतोपकारे वा प्रीतिः कस्य न जायते ३०६
 एवमस्त्विति भाषित्वा लक्ष्मणेन तयोः कृता । हस्तग्रहणसंपन्ना प्रीतिः समयपूर्विका ॥ ३०७ ॥
 उज्जयिन्या ददावर्धं वज्रकर्णाय शुद्धधीः । सिंहोदरो हृतं पूर्वं विषयोद्भासने च यत् ॥ ३०८ ॥
 चतुरंगस्य देशस्य गणिकानां धनस्य च । विभागं समभागेन निजस्याप्यकरोदसौ ॥ ३०९ ॥
 बार्हद्गतप्रसादेन तां वेश्यां तच्च कुंडलं । लेभे सेनाधिपत्यं च विद्युदंगः शुचिश्रुतः ॥ ३१० ॥

वज्रकर्णस्ततः कृत्वा रामलक्ष्मणयोः परां । पूजामानाय यत्क्षिप्रमष्टौ दुहितरो वराः ॥ ३११ ॥
 सजायो दृश्यते ज्यायानिति तास्तेन ढौकितः । लक्ष्मीधरं कृतोदारविभूषाविनयान्वितः ॥ ३१२ ॥
 नृपाः सिंहोदराद्याश्च ददुः परमकन्यकाः । एवं सन्निहितं तस्य कुमारीणां शतत्रयं ॥ ३१३ ॥
 ढौकित्वा वज्रकर्णस्ताः समं सिंहोदरादिभिः । जगाद लक्ष्मणं देव तवैता वनिता इति ॥ ३१४ ॥
 लक्ष्मीधरस्ततोऽवोचद्दारसंगं करोम्यहं । न तावन्न कृतं यावत्पदं भुजबलार्जितं ॥ ३१५ ॥
 पद्मश्च तानुवाचैवं नास्माकं वसतिः क्वचित् । भरतस्याधिराज्येऽस्मिन् देशे स्वर्गतलोपमे ॥ ३१६ ॥
 देशान् सर्वान् समुल्लंघ्य करिष्याम्यालयं ततः । आश्रित्य चंदनगिरिं दक्षिणार्णवमेव वा ॥ ३१७ ॥
 एकां वेलामिह ततो जनन्यो नेतुमुत्सुके । आगतव्यं मयावश्यं द्रागयोध्यामनेन वा ॥ ३१८ ॥
 काले तत्रैव नेष्यंते कन्यका अपि भो नृपाः । अज्ञातनिलयस्यास्य कीदृशो दारसंग्रहः ॥ ३१९ ॥
 एवमुक्ते कुमारीणां तद्भृदं शुशुभे न च । आकुलं पंकजवनं हिमत्राताहतं यथा ॥ ३२० ॥
 प्रियस्य विरहे प्राणान् त्यक्ष्यामो यदि तत्पुनः । अवस्थामः कुतोनेन समागमरसायनं ॥ ३२१ ॥
 प्राणांश्च धारयंतीनां कैतवं मन्यते जनः । दह्यते च समिद्धेन मनो विरहवह्निना ॥ ३२२ ॥
 सुमहान् भृगुरेकत्र व्याध्रोऽन्यत्रातिदारुणः । अहो कष्टं कमाधारं व्रजामोत्यंतदुस्सहाः ॥ ३२३ ॥

अथवा विरहव्याघ्रं संगमाशयविद्यया । संस्तंभ्य धारयिष्यामः शरीरमिति सांप्रतं ॥ ३२४ ॥
 एवं विंचितयंतीभिः सार्धं ताभिर्महीभृतः । गता यथागतं कृत्वा रामादीनां यथोचितं ॥ ३२५ ॥
 सचेष्टाः पूज्यमानास्ताः पितृवर्गेण कन्यकाः । नानाविनोदनासक्तास्तस्थुस्तद्गतमानसाः ॥ ३२६ ॥
 आनायितः पिता भूत्या स वंधुर्देशमात्मनः । विद्युदगेन चक्रे च परमः संगमोत्सवः ॥ ३२७ ॥
 परमेऽथ निशीथे ते नत्वा चैत्यालयात्ततः । शनैर्निर्गत्य पादाभ्यां स्वेच्छया सुधियो ययुः ३२८
 चैत्यालयं प्रभाते तं दृष्ट्वा शून्यं जनोऽखिलः । रहितशेषकर्तव्यो वितानहृदयस्थितः ॥ ३२९ ॥
 समं कुलिशकर्णेन जाता प्रीतिरसुचरा । सिंहोदरस्य सम्मानगत्या गमनवर्धिता ॥ ३३० ॥
 स्वैरं स्वैरं जनकतनयां तौ च संचारयंतौ । स्थायं स्थायं विकटसरसां काननानां तलेषु ॥
 पायं पायं रसमभिमतं स्वादुभाजां फलानां । क्रीडं क्रीडं सुरसवचनं चारुचेष्टासमेतं ॥ ३३१ ॥
 प्राप्तौ नाना रचनभवनोत्तुंगशृंगाभिरामं । रम्योद्यानावततवसुधं चैत्यसंधातपूतं ॥
 नाकच्छायं सततजनितात्युत्सवोदारपौरं । श्रीमत्स्वानं रविसमसन्निख्यातिमत्कूवराख्यं ॥ ३३२ ॥

इत्यार्षे रविषेणाचार्यप्रोक्ते पद्मचरिते वज्रकर्णोपाख्यानं नाम त्रयस्त्रिंशत्तमं पर्व ।

अथ चतुस्त्रिंशत्तमं पर्वम्

परमं सुंदरे तत्र फलपुष्पभरानते । गुंजद्भ्रमरसंधाते मत्तकोक्किलनादिते ॥ १ ॥
 कानने सीतया साकमग्रजन्मा स्थितः सुखं । अंतिकां सलिलार्थी तु लक्ष्मणः सरसीं गतः ॥ २ ॥
 अत्रांतरे सुरूपाढ्यो नेत्रतस्करविभ्रमः । एकोऽपि सर्वलोकस्य हृदयेषु समं वसन् ॥ ३ ॥
 महाविनयसंपन्नः कांतिनिर्झरपर्वतः । वरधारणमारूढश्चारुपादातमध्यगः ॥ ४ ॥
 तामेव सरसीं रम्यां क्रीडनाहितमानसः । प्राप्तः कल्याणमालाख्यो जनस्तन्नगराधिपः ॥ ५ ॥
 महतः सरसस्तस्य हृद्या तं तीरवर्तिनं । नीलोत्पलचयश्यामं लक्ष्मणं चारुलक्षणं ॥ ६ ॥
 ताडितः कामवाणेन स जनोत्थंतमाकुलः । मनुष्यमब्रवीदंक्रमयमान्नीयतामिति ॥ ७ ॥
 गत्वा कृत्वांजलिर्दक्षः स तमेवमभाषत । एह्ययं राजपुत्रस्ते प्रसादात्संगमिच्छति ॥ ८ ॥
 को दोष इति संचित्य दधानः कौतुकं परं । जगाम लीलया चावर्षी समीपं तस्य लक्ष्मणः ॥ ९ ॥
 उत्तीर्य स जनो नागात्पद्मवतुल्येन पाणिना । करं लक्ष्मणमालंब्य प्राविशद् गृहमांबरं ॥ १० ॥
 एकासने च तेनातिप्रतीतः सहितः स्थितः । अपृच्छच्च सखे कस्त्वं कुतो वा समुपागतः ॥ ११ ॥

सोऽवोचद्विप्रयोगान्मे ज्येष्ठो दुःखेन तिष्ठति । तावन्नयामि तस्यान्नं कथयिष्यामि ते ततः ॥ १२ ॥
 ततः शाल्योदनः स्रप उपदेशनवं घृतं । अपूपा घनवंधानि व्यंजनानि पयो दधि ॥ १३ ॥
 पानकानि त्रिचित्राणि शर्कराखण्डमोदकान् । शंक्कुल्यो घृतपूर्णानि पुरिका गुडपूर्णिका ॥ १४ ॥
 वल्लालंकारमाल्यानि लेपनप्रभृतीनि च । अमत्राणि च चित्राणि हस्तमार्जनकानि च ॥ १५ ॥
 सर्वमेतत्समासन्नपुष्पैः स महाजैवैः । भाविनानायितं तेन जनेनांतिक्रमात्मनः ॥ १६ ॥
 अंतरंगः प्रतीहारां जनस्य वचनात्ततः । गत्वा सीतान्वितं पद्मं प्रणम्यैवमभाषत ॥ १७ ॥
 अश्रुष्मिन् वस्त्रभवेन भ्राता ते देव तिष्ठति । एतन्नगरनाथश्च विज्ञापयति सादरः ॥ १८ ॥
 प्रसादं कुरु तच्छाया शीतलयं मनोहरा । तस्मादियंतमध्वानं स्वेच्छया गंतुमर्हथ ॥ १९ ॥
 इत्युक्ते सीतया सार्धं ज्योत्स्नयेव निशाकरः । पद्मःसमाययौ विश्रन्मत्तद्विरदविभ्रमः ॥ २० ॥
 दूरादेव समालोक्य लक्ष्मणेन समं ततः । अभ्युत्थानं चकारास्य जनः प्रत्युद्गतिं तथा ॥ २१ ॥
 सीतया सहितस्तस्थौ पद्मोत्थंतवरासने । अर्घदानादिसन्मानं प्राप्तश्च जनकल्पितं ॥ २२ ॥
 ततः कर्मणि निवृत्ते स्वैरं स्नानाशनादिके । समुत्सार्याखिलं लोकमात्मा नीतस्तुरीयतां ॥ २३ ॥
 द्रूतः पितुः सकाशान्मे प्राप्त इत्युपदेशनः । प्रपन्नः परमं कक्ष्यं प्रविश्यानन्यगोचरं ॥ २४ ॥

नानाप्रहरणान्वीरान् नियुज्य द्वारि भूयसः । प्रविष्टो योत्र बध्योसौ समेति कृतभाषणः ॥ २५ ॥
 सद्भावज्ञापने लज्जां दूरीकृत्य सुमानसः । व्यपाटयद्सौ तेषां समक्षं कंचुकं जनः ॥ २६ ॥
 स्वर्गादिव ततोपसत् काप्यसौ वरकन्यका । उपयातेव पातालार्त्तिकचिह्णज्जानतानना ॥ २७ ॥
 तत्क्रांत्या भवनं लिप्तं लग्नानिलमिवाभवत् । उद्योतमिव चंद्रेण लज्जास्थितसितांशुभिः ॥ २८ ॥
 छेकहंसाश्विरं वस्ताश्चक्षुपी समवृत्रुवन् । लक्ष्मीरिव स्थिता साक्षात् श्रीरिधोञ्जितपंकजा ॥ २९ ॥
 गृहं प्लावितुमारब्धामिव लावण्यवारिधौ । उत्कीर्णामिव रत्नानां रजसा कांचनस्य वा ॥ ३० ॥
 कल्लोला इव निर्जग्मुः स्तनाभ्यां कांतिवारिणः । तरंगा इव संजाता मध्ये त्रिवलिराजिते ॥ ३१ ॥
 दंडातकं समुद्भिद्य जवनस्य वनं महः । निर्जगामापरं ह्यतं जीमूतं शशिनो यथा ॥ ३२ ॥
 मुचिरं प्रथितं लोके चंचलं वायसोमलं । गृहजीमूतवर्तिन्या निर्यौतमिव विद्युता ॥ ३३ ॥
 अत्यंतस्निग्धया रुच्या रोमराज्या विराजितां । नितंबाज्जातया हैमान्महानीलत्विपा यथा ॥ ३४ ॥
 ततौसौ सहसामुक्तनररुपा सुलोचना । ढांकिता जानकी तेन रतिं श्रीरिव लज्जया ॥ ३५ ॥
 अंते लक्ष्मणस्तन्न परिश्रक्तो मनोभुवा । अवस्थो कामपि प्रापच्चलमंथरलोचनः ॥ ३६ ॥
 ततो विशुद्धया बुद्ध्या पद्मस्तामित्यभाषत । दधाना विविधं वेपं का त्वं क्रीडसि कन्यके ॥ ३७ ॥

ततोऽशुकैः संवीर्य गात्रं प्रवरभाषिणी । जगाद देव ! वृत्तांतं शृणु सद्भ्रात्रवेदिनं ॥ ३८ ॥
 वालिखिल्य इति ख्यातः पुरस्यास्य पतिः सुधीः । सदाचारपरो नित्यं मुनिब्रह्मोक्तवत्सलः ३९
 पृथिवीति प्रिया तस्य गर्भाधानमुपागता । म्लेच्छाधिपतिना चासौ गृहीतः संयुगे नृपः ॥४०॥
 उक्तं च स्वामिना तस्य सिंहोदरमर्हाभृता । पुत्रश्चेद्भवति गर्भे कर्ता राज्यमसाविति ॥ ४१ ॥
 ततोऽहं पापिनी जाता मंत्रिणा च सुबुद्धिना । सिंहोदराय पौत्रस्त्रेन कथिता राज्यकांक्षया ॥४२॥
 नीता कल्याणमालाख्यं जनन्या रहितार्थिका । प्राप्तो मांगलिके लोको व्यवहारं प्रवर्तते ॥४३॥
 मंत्री माता च मे वेत्ति कन्येयमिति नापरः । इयंतं कालमधुना भवंतः पुण्यवीक्षिताः ॥ ४४ ॥
 दुःखं तिष्ठति मे तातः प्राप्तश्चारकवासितां । सिंहोदरोपि नो सक्तस्तस्य कर्तुं विमोचनं ॥ ४५ ॥
 यदत्र द्रविणं किञ्चिद्देशे समुपजायते । तन्म्लेच्छस्वामिने सर्वं श्रेक्ष्यते दुर्गमीयुषे ॥ ४६ ॥
 त्रियोगवह्निनात्यंतं तप्यमाना ममांत्रिका । जाता कलात्रशेषव चंद्रमूर्तिर्गतप्रभा ॥ ४७ ॥
 इत्युक्त्वा दुःखभारेण पीडिता शेषगात्रिका । सद्यो विच्छायतां प्राप्ता मुक्तकंठं रुरोद सा ॥ ४८ ॥
 अत्यंतमधुरवार्क्यैः पद्मेनाश्वासिता ततः । सीतया च निधायान्के कुर्वत्या मुखधावनं ॥ ४९ ॥
 सुमित्राद्भवतुना चोक्त्वा शुचं विस्मज सुंदरि । कुरु राज्यमनेनैव वेपणोचितकारिणी ॥ ५० ॥

शुभे कांश्चित्प्रतीक्षस्व दिवसान् धैर्यसंगतान् । म्लेच्छेन ग्रहणं किं मे पितरं पश्य मोचितं ॥ ५१ ॥
 इत्युक्ते परमं तोषं ताते मुक्त इवागता । समुच्चसितसर्वांगा कन्यका द्युतिपूरिता ॥ ५२ ॥
 तत्र ते कानने रम्ये विचित्रालापविभ्रमाः । देवा इव सुखं तस्थुः स्वच्छंदा दिवसत्रयं ॥ ५३ ॥
 ततः सुपूजने काले रजन्यां रामलक्ष्मणौ । ससीतौ रंभमाश्रित्य निष्क्रांतौ काननालयात् ॥ ५४ ॥
 विद्युद्वा तानपश्यन्ती कन्या व्याकुलमानसा । हाकारमुखरा शोकं परमं समुपागता ॥ ५५ ॥
 महापुरुष युक्तं ते स्तेनयित्वा मनो मम । गंतुं निद्रां समेताया निर्धृणोति मनस्विनी ॥ ५६ ॥
 कृच्छ्रन्नियम्य शोकं च वरधारणवर्तिनी । प्रविश्य क्लृवरं तस्थौ पूर्ववद्दीनमानसा ॥ ५७ ॥
 ततः कल्याणमालाया रूपेण विनयेन च । हतचित्ताः क्रमेणैते प्रापुर्मकलनिम्नगां ॥ ५८ ॥
 उचीर्ये विहितक्रीडास्तां सुखेन मनोहरा । बहून्देशानतिक्रम्य प्राप्ता विन्ध्यमहादर्वी ॥ ५९ ॥
 संक्रान्तारमहासार्धपरिक्षणेन वर्त्मना । प्रयातः पथिकैर्गोपैः कीनाशैश्च निवारिताः ॥ ६० ॥
 क्वचित्सालादिभिर्वृक्षैर्लतालिंगितमूर्तिभिः । तद्वनं शोभतेत्यंतं स्वामोदं नंदनं यथा ॥ ६१ ॥
 क्वचिद्वाचेन निर्दग्धं प्रांतस्थितमहीरुहं । न शोभते यथा गोत्रं दुष्पुत्रेण कलंकितं ॥ ६२ ॥
 अथावोचततः सीता कार्णिकारवनंतरे । वामतोयं स्थितो ध्वांक्षो मूर्ध्नि कंटकितस्तरोः ॥ ६३ ॥

वासमानो मुहुः क्रूरं कलहं कथयत्यरं । अन्योऽपि क्षीरवृक्षस्थो जयं शंसति वायसः ॥ ६४ ॥
तस्मात्तावत्प्रतीक्षतां मुहूर्तं कलहात्परः । जयोऽपि नैव मे चित्ते प्रतिभाल्यात्सुन्दरः ॥ ६५ ॥
ततःक्षणं विलंब्यैतौ प्रयातौ पुनरुद्यतौ । तदेव च पुनर्जातं निमित्तं निकटंस्तरे ॥ ६६ ॥
द्युवत्या अपि सीताया अवकर्ण्य वचस्ततः । प्रवृत्तौ गंतुमग्रे च म्लेच्छानां सैन्यमुद्रंत ॥ ६७ ॥
तौ निरीक्ष्यैव निभीतावायांतौ वरकार्मुकौ । क्षणनैकेन तत्सैन्यं कांदिशीकं पलायितं ॥ ६८ ॥
अवगत्य ततस्तस्मात्सन्नह्यान्ये समागताः । प्राट्टट्टमेघसमानेन तेऽपि हासेन निर्जिताः ॥ ६९ ॥
ततस्तेऽत्यंतवित्रस्ता म्लेच्छाःपतितकार्मुकाः । कुर्वतः परमं रात्रं गत्वा पत्ये न्यवेदयन् ॥ ७० ॥
ततोसौ परमं क्रोधं बहंश्चापं च दारुणं । निर्जगाम महासैन्यः शस्त्रसंतमसावृतः ॥ ७१ ॥
काकोनदा इति ख्याता म्लेच्छास्ते धरणीतले । दारुणाः सर्वमांसादो दुर्जयाः पार्थिवैरपि ॥ ७२ ॥
तैरावृतां दिशं प्रेक्ष्य पुरो घनकुलाशितैः । धनुरारोपयत्कोपं किंचिच्छर्माधीरो भजन् ॥ ७३ ॥
तथा चास्फालितं सववनमाकंपितं यथा । ज्वरश्च वनसत्वानां जज्ञे प्रकटवंपथुः ॥ ७४ ॥
संदधानं शरं वीक्ष्य लक्ष्मणं त्रस्तचेतसः । बभ्रमुश्चक्रतां प्राप्ता म्लेच्छा निश्चक्षुषो यथा ॥ ७५ ॥
ततःसाध्वससंपूर्णो म्लेच्छानामाधिपो भृशं । अवतीर्य रथादेतौ प्रणम्य रचितांजलिः ॥ ७६ ॥

अत्रवीदस्ति कौशांबी नगरी ग्रथिता प्रभुः । आहिताग्निद्विजस्तत्र नाम्ना विश्वानलः शुचिः ॥७७॥
 प्रतिसंध्येति यज्जाया जातोहं तनयस्तयोः । रौद्रभूतिरिति ख्यातः शस्त्रद्यूतकलान्वितः ॥ ७८ ॥
 बाल्यात्प्रभृति दुष्कर्म नित्यानुष्ठानकोविदः । प्राप्तश्चौर्यै कदाचिच्च शूले भेजुमभीप्सितः ॥ ७९ ॥
 ध्वनिनेकेन तत्राहं श्रद्धधानेन साधुना । मोचितो वेपमानांगः त्यक्त्वा देशमिहागतः ॥ ८० ॥
 प्राप्तःकर्मानुभावेन काकोनदजनेशतां । अष्टस्तिष्ठामि सद्भृत्तात्पशुभिः समतां गतः ॥ ८१ ॥
 इयंतं यस्य मे कालं सैन्याहया अपि पार्थिवाः । चक्षुषो गोचरीभावमासन् शक्ता न सेवितुं ८२
 सोहं दर्शनमात्रेण क्रुतो देवेन विक्रलवः । धन्योस्मि वीक्षितौ येन भवंतौ पुरुषोत्तमौ ॥ ८३ ॥
 शासनं यच्छतां नाथौ किं करोमि यथोचितं । शिरसा पादुके किं वा वहे पावनपंडिते ॥ ८४ ॥
 विध्योयं निधिभिः पूर्णो वरयोपिच्छतैस्तथा । भुजिष्यमिच्छतां देवौ मामतो निभृतं परं ॥८५॥
 हृत्युक्त्वा प्रणतिं कुर्वन् पुनरर्तिं परां गतः । पपात विह्वलो भूमौ छिन्नमूलस्तरुर्थथा ॥ ८६ ॥
 कष्टावस्थां ततःप्राप्तं तमेवं राघवोऽवदत् । कृपालतापरिष्वक्तवीरकल्पमहारुः ॥ ८७ ॥
 उत्तिष्ठोत्तिष्ठ माभैपीर्वालिलिखिल्यं विबंधनं । कृत्वाऽऽनय द्रुतं प्राप्य सन्मानं परमं सुधीः ॥८८॥
 तस्यैवाभिमतो भूत्वा सचिवः सज्जनान्वितः । विहाय संगतिं म्लेच्छैर्विषयस्य हितोऽभवत् ८९

एतच्चेत्कुरूपे सर्वमन्यथात्वविवर्जितं । ततस्ते विद्यते शांतिरद्यैव त्रियसेऽन्यथा ॥ ९० ॥
 एवं प्रभो करोमीति कृत्वा प्रणतिमादृतः । महारथसुतं गत्वा मुमोच विनयान्वितः ॥ ९१ ॥
 अभ्यंगोद्वर्त्य सुस्नानं भोजयित्वाश्वलंकृतं । आरोप्य स्यंदने नेतुमारभे तं तदतिकं ॥ ९२ ॥
 स दध्यौ नीयमानः सन् विस्मयं परमं गतः । इतोऽपि गहनावस्था प्रायो मे भविष्यति ॥ ९३ ॥
 कायं म्लेच्छो महाशत्रुः कुकर्मार्त्यतनिर्दयः । कचायमतिसन्मानो न मन्येद्यासुधारणं ॥ ९४ ॥
 इति दीनमना गच्छन् सहसा पद्मलक्ष्मणौ । दृष्ट्वा परां धृतिं प्राप्नोवतीर्य सनमस्कृतिः ॥ ९५ ॥
 अब्रवीत्तौ युवां नाथावागताव्रतिसुंदरौ । मम पुण्यानुभावेन मुक्तो येनास्मि बंधनात् ॥ ९६ ॥
 गच्छ क्षिप्रं निजं धाम लभस्वाभीष्टसंगमं । तत्र नौ ज्ञास्यसीत्युक्ते वालिखिल्यसुधीर्गतः ॥ ९७ ॥
 कृत्वा सुनिभृतं भृत्यं तस्य विश्रानलांगजं । यातौ सीतान्वितौ स्वेषं कृतिनौ रामलक्ष्मणौ ॥ ९८ ॥
 वालिखिल्यस्तु सप्राप्तः समं रौद्रविभूतिना । स्वपुरस्यांतिकां क्षोणीं स्मरन् बांधवचेष्टितं ॥ ९९ ॥
 प्रत्यासन्नं ततः कृत्वा विभूत्या परयान्वितं । पितरं निरगासुष्टा पुरात्कल्याणमालिनी ॥ १०० ॥
 प्रतीतां सनमस्कारां तां समाधाय मस्तके । निजयाने पुनः कृत्वा प्रविष्टः क्लृवं नृपः ॥ १०१ ॥
 पृथिवी महिषी तोपसंजातपुलका क्षणात् । पुरातनी तनुं भजे कांतिसागरवर्तिनीं ॥ १०२ ॥

पद्मपुराणम् ।

परमं विस्मयं गताः ॥ १०३ ॥

सिंहोदरप्रभृतयो नृपा प्रभृतयोखिलाः । गुणैः कल्याणमालायाः परमं विस्मयं गताः ॥ १०३ ॥

यद्रौद्रभूतिः सुचिरं विचित्रं । समार्जयचौर्यपरायणः स्वं ।

अनेकदेशप्रभवं विशालं । तद्वाल्लिखित्यस्य गृहं विवेश ॥ १०४ ॥

जातेऽस्य वागवर्तिनि रौद्रभूतौ । वशीकृते म्लेच्छसुदुर्गभूमौ ॥

सिंहोदरोऽपि प्रतिपन्नशंकरः । स्नेहं ससन्मानमलंचकार ॥ १०५ ॥

सोयं समासाद्य परां विभूतिं । प्रसादतो राघवसत्तमस्य ॥

महारथी प्राणसमासमेतो । रविर्यथैवं शरदा रराज ॥ १०६ ॥

इत्यार्ये रविषेणाचार्यप्रोक्ते पञ्चचरिते वाल्लिखित्योपाख्यानं नाम चतुस्त्रिंशत्तमं पर्व ।

अथ पंचत्रिंशत्तमं पर्व ।

अथ ते त्रिदशाभिख्याः काननं नन्दनोपमं । विहरंतः सुखं प्राप्ता देशमत्यंतमुज्वलं ॥ १ ॥
मध्ये यस्य नदी भाति प्रसिद्धजलवाहिनी । तापीति विश्रुता नाना पक्षिवर्गानुनादिता ॥ २ ॥

अरण्ये तत्र निस्तोये सीतात्यंतश्रमान्विता । जगाद् राघवं नाथ कंठशोषो ममोत्तमः ॥ ३ ॥
 यथा भवशतैः खिन्नो भव्यो दर्शनमर्हतः । बांछत्येवमहं तीव्रतृष्णयाकुलिता जलं ॥ ४ ॥
 इत्युक्त्वा वार्यमाणापि निपण्णा सुतरोरघः । रामेण जगदे देवि विपादं मागमः शुभे ॥ ५ ॥
 आसन्नोयं महाग्रामो दृश्यते विकटालयः । उच्छिष्टाशु ग्रयामोऽत्र शिशिरं वारि पश्यति ॥ ६ ॥
 एवमुक्तं तथा स्वैरं स्वैरं प्रास्थितया समं । प्राप्तौ तावरुणग्रामं महाधनकुटुंबिकं ॥ ७ ॥
 आहिताग्निद्विजस्तत्र कपिलो नाम विश्रुतः । गेहे तस्यावतीर्णौ तौ यथाक्रममुपागते ॥ ८ ॥
 अत्राग्निहोत्रशालायामपनीय श्रमं क्षणं । तद्ब्राह्मण्या जलं दत्तं पपौ सीता सुशीतलं ॥ ९ ॥
 यावत्तिष्ठति ते तत्र द्विजस्तावदरण्यतः । विल्वाश्वत्थपलाशैधोभारवाही समागतः ॥ १० ॥
 दावानलसमं यस्य मानसं नित्यकोपिनः । कालकूटत्रिपं वाक्यमुलूकसदृशं मुग्धं ॥ ११ ॥
 कर्मदल्लुशिखाकूर्चवालसूत्रादिभिः परं । विभ्राणः कुटिलं वेपथुंछवृत्तिं भजन् किल ॥ १२ ॥
 दृष्ट्वा तान्कुपितोऽत्यंतभुक्कुटीकुटिलाननः । उत्राच ब्राह्मणीं वाचा तक्षन्निव सुतीक्ष्णया ॥ १३ ॥
 अथि पापे किमित्येषामिह दत्तं प्रवेशनं । प्रयच्छाम्यद्य ते दुष्टे बंधं गोरपि दुस्सहं ॥ १४ ॥
 पश्येमे निस्त्रपा धृष्टाः केपि पांशुलपांडुका । अग्निहोत्रकुटीं पापा कुर्वत्युपहतां मम ॥ १५ ॥

ततः सीताऽत्रवीत्पद्ममार्यपुत्र कुकर्मणः । अस्य दमास्पदं दग्धं परमाक्रोशकारिणः ॥ १६ ॥
 वरं पुष्पफलच्छनैः पादपैरुपशोभिते । सरोभिश्चातिविमलैः पद्मादिपिहितैर्वने ॥ १७ ॥
 सारंगैरुपितं सार्धं क्रीडन्निर्निजयेच्छया । श्रूयते नेदृशं यत्र नितातं परुषं वचः ॥ १८ ॥
 अस्मिन् राघव नाकाभे देशे धनसमुज्वले । समस्तो निष्ठुरो लोको ग्रामवासी विशेषतः ॥ १९ ॥
 विग्रस्य रूक्षया वाचा क्षोभितोऽसौ ततोऽखिलः । ग्रामः समागतो दृष्ट्वा तेषां रूपं सुरोपमं २०
 अत्रवीदुत्राह्वणकांतां पथिकाः क्षणमेककं । तिष्ठतु किमिमे दीपं कुर्वति विनयान्विताः ॥ २१ ॥
 ततो निर्भत्स्य सकलं तं लोकं लोललोहितः । वभाषेतौ द्विजः प्राप सारमेयो गजाविध ॥ २२ ॥
 निष्क्रामतः परं गेहान्मदीयादपवित्रकौ । एवमादिवचोघातैर्लक्ष्मीवान् कुपितस्ततः ॥ २३ ॥
 ऊर्ध्वं पादमधोग्रीवं कृत्वा तं ब्राह्मणाधमं । अब्रह्मण्यं प्रकूजंतं शोणितारुणलोचनं ॥ २४ ॥
 भ्रमयित्वा क्षिप्तौ यावदास्फालयितुमुद्यतः । रामेण वारितस्तावादिति कारुण्यधारिणा ॥ २५ ॥
 सौमित्रे किमिदं ह्रीवे प्रारब्धं भवतेदृशं । मारितेन किमेतेन जीवत्येतेन ते ननु ॥ २६ ॥
 मुंचेनं त्वरितं क्षुद्रं यावत्प्राणैर्न मुच्यते । अयशः परमेतस्मिहृभ्यते केवलं मृते ॥ २७ ॥
 श्रमणा ब्राह्मणा गावः पशुस्त्रीवालवृद्धकाः । सदोषा अपि श्रराणां नैते वध्याः किलोदिताः २८

इत्युक्त्वा मोचयित्वा तं कृत्वा लक्ष्मणमग्रतः । सीतयानुगतो रामः कुटीरान्निर्गात्ततः ॥ ३९ ॥
 धिग् धिग् नीचसमासंगं दुर्वचःश्रुतिकारणं । मनोविकारकरणं महापुरुषवर्जितं ॥ ३० ॥
 चरं तस्तले शीते दुर्गमे विपिने स्थितं । परित्यज्याखिलं ग्रंथं विहृतं भुवने चरं ॥ ३१ ॥
 वरमाहारमुत्सृज्य मरणं सेविते सुखं । अवज्ञातेन नान्यस्य गृहे क्षणमपि स्थितं ॥ ३२ ॥
 कुलेषु सरितामद्रेः कुक्षिष्वत्यंतहारिषु । स्थास्थामो न पुनर्भूयः प्रवेक्ष्यामः खलालयं ॥ ३३ ॥
 निदन्नेव खलासंगमभिमानं परं वहन् । निर्गत्य ग्रामतः पद्मो वनस्य पदवीं श्रितः ॥ ३४ ॥
 घनकालस्ततःप्राप्तो नीलयन्नाखिलं नभः । पटुगर्जितसंतानप्रतिनादितगद्गरः ॥ ३५ ॥
 गृहनक्षत्रपटलमुपगुह्य समंततः । सरावधिद्युदुद्योतं जहासेव नभःस्फुटं ॥ ३६ ॥
 श्रीष्मडामरकं घोरं समुत्सार्य घनाघनः । जगर्ज विद्युदंगुल्या भ्रेषितामिध तर्जयन् ॥ ३७ ॥
 नभोधकारितं कुर्वन् धाराभिर्नीलतोयदः । अभिपेक्तुं समोरमे सीतां गज इव श्रियं ॥ ३८ ॥
 तिम्यंतस्ते ततोभ्यर्णं पृथुन्थग्रोधपादपं । उपसष्टुः पुरो गेहसमानस्कंधमुन्नतं ॥ ३९ ॥
 इभकर्णौगणस्तेपामभिभूतोपि तेजसा । गत्वा स्वाभिनमित्यूचे नत्वा विध्यमुपाश्रितं ॥ ४० ॥
 आगत्य नाकतः केऽपि मदीये नाथ सन्ननि । स्थिता यैस्तेजसैवाहं तस्माद्बुद्ध्यासितो द्रुतं ॥ ४१ ॥

श्रुत्वा तद्वचनं स्मित्वा विनायकपतिःसमं । वधूभिः प्रस्थितो गंतुं निग्रोधं वरलीलया ॥ ४२ ॥
 अथीश्वरः स यक्षाणां महाविभवसंगतः । रम्यकाननसंसक्तः क्रीडन्पूतनसंज्ञकः ॥ ४३ ॥
 दूरगदेव च तौ दृष्ट्वा महारूपौ गणाधिपः । प्रयुज्यावधिमज्ञासीद्वलनाराणाविति ॥ ४४ ॥
 ततस्तदद्भुभावेन वात्सल्येन च भ्रूयसा । क्षणेन नगरी तेषां तेन रम्या विनिर्मिता ॥ ४५ ॥
 ततस्ते सुखसंपन्नं सुप्ताः किल सुचारुणा । प्रभाते गीतशब्देन प्रबोधं समुपागताः ॥ ४६ ॥
 तल्पेऽवस्थितमात्मानमपश्यन् रत्नराजिते । आसादं च महारम्यं बहुभूमिकमुज्वलं ॥ ४७ ॥
 देहोपकारणव्यग्रं परिवर्गं च सादरं । नगरं च महाशब्दशालगोपुरशोभितं ॥ ४८ ॥
 तेषां महानुभावानां दृष्टेऽस्मिन् सहसा पुरे । न मनो विस्मयं प्राप तद्धि क्षुद्रविचेष्टितं ॥ ४९ ॥
 अंगेणवस्तुसंपन्नास्तव ते चारुचेष्टिताः । अवस्थानं सुखं चक्रुरमरा इव भोगिनः ॥ ५० ॥
 यक्षाधिपेन रामस्य पुरी यस्मात्प्रकल्पिता । ततो महीतले ख्यातिं गता रामपुरीति सा ॥ ५१ ॥
 प्रतीहारा भटा शूरा अमात्याः सप्तयो गजाः । पौराश्च विविधास्तस्यामयोध्यायामिवाभवन् ५२
 कुशाग्रनगरेशोऽयं गणिनं पृष्टवानिति । तयोर्नाथ तथाभूतो स द्विजः किमुचेष्टितः ॥ ५३ ॥
 उवाच च गणस्वामी शृणु श्रेणिक स द्विजः । प्रयातः प्रातरुस्थाय दात्रहस्तो वनस्थलीं ॥ ५४ ॥

भ्रमंश्च समिदार्यर्णमकस्माद्दूर्ध्वलोचनः । नातिदूरे पुरीं पृथ्वीमपश्यद्विस्मिताननः ॥ ५५ ॥
 असिताभिः सिताभिश्च पताकाभिर्विराजितां । शरन्मेघसमानैश्च भवनैरतिभासुरैः ॥ ५६ ॥
 पुंडरीकातपत्रेण मध्ये समुपलक्षितं । महाप्रासादमेकं च कैलासस्येव शावकं ॥ ५७ ॥
 अर्चितयच्च द्यौरेषा, अटव्यासीन्मृगाश्रिता । यस्यां समित्कुशाद्यर्थं दुःखं पर्योर्दिवं सदा ॥ ५८ ॥
 अस्मात्सेयमुत्तुंगश्रृंगमालोपशोभितैः । रत्नपर्वतसंकाशैर्विराजति पुरी गृहैः ॥ ५९ ॥
 सरांस्यमूनि रम्याणि पद्मादिविहितानि च । दृश्यंते यानि नो पूर्वं मया दृष्टानि जातुचिव् ६०
 उद्यानानि सुरम्याणि सेवितानि जनै भृशं । दृश्यंते देव धामानि लक्षितानि महाध्वजैः ॥ ६१ ॥
 वारणैः सप्तभिर्गोभिर्महिषीभिश्च संकटा । अस्योपकंठधरणी घंटादिस्वनपूरिता ॥ ६२ ॥
 किमेपा नगरी नाकादवतीर्णा भवेदिह । पातालादुद्गताहोश्चित्कस्यापि शुभकर्मणः ॥ ६३ ॥
 स्वप्नमेवं नु पश्यामि मायेयं वत कस्यचित् । किंशु गंधर्वनगरं पित्तव्याकुलितोस्मि किं ॥ ६४ ॥
 उपालिगमिदं किं स्यात्प्रायेणास्यांतिकस्य मे । इति संचिंतयन् प्राप्तो विवादं परमं द्विजः ॥ ६५ ॥
 दृष्ट्वा च प्रमदामिकां नानालंकारधारिणीं । अपृच्छदुपसृत्थेयं भद्रे कस्य पुरीत्यसौ ॥ ६६ ॥
 सा जगौ जातु पद्मस्य पुरीयं किं न ते श्रुता । यस्य लक्ष्मीधरो भ्राता सीता च प्राणवल्लभा ६७

पतत्पश्यासि यद्विग्र पुष्यो मध्ये महागृहं । शरदभ्रसमच्छायमत्रासौ पुरुषोत्तमः ॥ ६८ ॥
लोको दुर्लभदर्शन सर्वोनिनातिद्विविधः । यच्छता वाञ्छितं द्रव्यं जनितः पार्थिवोपमः ॥ ६९ ॥
विप्रोऽवोचदुपायेन केन पश्यामि सुंदरि । पद्मं सद्भावतः पृष्टा निवेदयितुमर्हसि ॥ ७० ॥
इत्युक्त्वा समिधाभारं निक्षिप्य भुवि सांजलिः । पपात पादयोस्तस्याः सा कस्य न मनोहरा ७१
ततोऽसौ क्रुपयाकृष्टा सुमाया नाम यक्षिणी । जगाद् विप्रं परमं त्वयेदं साहसं कृतं ॥ ७२ ॥
अस्याः पुरः समासन्नां कथं त्वं भुवमागतः । आरक्षैकरलं घोरैर्नूनं नश्यति वीक्षितः ॥ ७३ ॥
अस्या द्वारत्रयं पुष्याः दुष्प्रवेशं सुरैरपि । अशून्यं सर्वदा वीरैः रक्षकैः सुनियामकैः ॥ ७४ ॥
सिंहवारणशार्दूलतुल्यत्रयैर्महोज्ज्वलैः । एभिर्विभीपिता मृत्युं मानुषा यांत्यसंशयं ॥ ७५ ॥
पृथ्वीद्वारमदो यत्तु तस्य पश्यासि यान्वीहः । प्रासादानंतिक्रानेतान् वलाकाच्छादनच्छवीन् ॥ ७६ ॥
मणितोरणरम्येषु विविधध्वजराजिषु । अर्हताभिर्द्रुंध्यानमभीषु प्रतियातनाः ॥ ७७ ॥
सामायिकं पुरस्क्रुत्य तासां यस्तवनं नरः । नमोर्हत्सिद्धनिस्त्रानपूर्वं पठति भावतः ॥ ७८ ॥
गुरुपदेश्युक्तोऽसौ सम्यग्दर्शनराक्षितः । विशतींद्रककुप् द्वारं हन्यतेत्व नमस्कृतिः ॥ ७९ ॥
अणुत्रतधरो यो ना गुणशीलविभूषितः । तं रामः परया प्रीत्या वाञ्छितेन समर्चति ॥ ८० ॥

रतस्तस्या वचःश्रुत्वा द्विजोसावमृतोपमं । जगाम परमं हर्षं लब्धोपायं धनगर्भे ॥ ८१ ॥
 नमस्कारं च कृत्वास्या भूयोभूयस्तुतिं तथा । रोमांचाचितसर्वांगः परमाद्भुतभाञ्जितः ॥ ८२ ॥
 मुनेश्चारित्रसूरस्य गत्वासन्नं कृताञ्जलिः । ग्रणम्य शिरसा पृच्छदणुत्रतधराक्रियां ॥ ८३ ॥
 ततस्तेन समुद्दिष्टं धर्मं सन्ननिवासिनां । स जग्राहानुयोगांश्च शुश्राव चतुरःसुधीः ॥ ८४ ॥
 धनलोभाभिभूतस्य धर्मं शुश्रूषतोस्य सः । ग्रहणे परमार्थस्य परिणाममुपागतः ॥ ८५ ॥
 अत्रगम्य ततो धर्मं द्विजोवोचत्सुमानसः । नाथ तेद्योपदेशेन चक्षुरुन्मीलितं मम ॥ ८६ ॥
 तृपातेनैव सचोयं छायेवाश्रयकांक्षिणा । क्षुधातेनैव मिष्टान्नं रोगिणेषु सुभेषजं ॥ ८७ ॥
 दुष्पथप्रतिपन्नेन वर्त्तेभेप्सितदेशगं । यानपात्रमिवांभोधौ व्याकुलेन निमज्जतां ॥ ८८ ॥
 मयेदं शासनं जैनं सर्वदुःखविनाशनं । लब्धं भवत्प्रसादेन दुर्लभं पुरुषार्थमैः ॥ ८९ ॥
 त्रैलोक्यंऽपि न मे कश्चिद्भवता विद्यते समः । येनायमीदृशां मार्गो तोषितो जिनदेशनः ॥ ९० ॥
 इत्युक्त्वा शिरसा पादौ वंदित्वाञ्जलियोगिनः । गुरुं प्रदक्षिणीकृत्य द्विजःस भवनं गतः ॥ ९१ ॥
 जगाद वातिहृष्टतां प्रसन्नविकचक्षुषणः । दायिते परमाश्चर्यं गुरोरद्य मया श्रुतं ॥ ९२ ॥
 श्रुतं तव न तत्पित्रा जनकनाथ वा पितुः । किं वात्र बहुभिः प्रोक्तैर्गोत्रिणापि न ते श्रुतं ॥ ९३ ॥

दृष्टं ब्राह्मणि यातेन यदरण्यं मयाद्भुतं । तद्गुरोरुपदेशेन नेदानीं विस्मयाय मे ॥ ९४ ॥
 किं किं भो ब्राह्मण ब्रूहि दृष्टं किंवा त्वया श्रुतं । उक्तोऽवोचन्न शक्रोमि हर्षात्कथयितुं प्रिये ९५
 आदरेणानुयुक्तश्च कातिकिन्या पुनः पुनः । विप्रोऽवोचत् शृण्वार्थं यन्मया श्रुतमद्भुतं ॥ ९६ ॥
 समिदर्थं प्रयातेन वनं तस्य समीपतः । दृष्टा पुरी मया रम्या यत्रासीद्गहनं वनं ॥ ९७ ॥
 तदासन्ने मया चैका दृष्टा नारी विभूषिता । नूनं सा देवता कापि मनोहरणभाषिता ॥ ९८ ॥
 पृष्टा च सा मयाख्यातं तथा रामपुरीति च । ददाति श्रावकेभ्योऽत्र किल रामो महद्भुनं ॥ ९९ ॥
 ततो गत्वा मया साधोजिनेन्द्रचनं श्रुतं । आत्मा मे तर्पितस्तेन कुदृष्टिपरितापितः ॥ १०० ॥
 मुनयो यत्समाश्रित्य तप्यन्ते सुधियस्तपः । त्यक्त्वा परिग्रहं सर्वं मुक्त्यालिंगनलालसाः ॥ १०१ ॥
 सोर्हद्द्रमी मया लब्धस्त्रैलोक्यैकमहानिधिः । अमी यतां बहिर्भूताः क्लिश्यन्तेन्यवादिनः ॥ १०२ ॥
 यथाभूतो मुनेर्धर्मः श्रुतो धर्मेण तादृशः । ब्राह्मण्यै कथितः सर्वो मलवर्जितचेतसा ॥ १०३ ॥
 ब्राह्मणी विनिश्चय्यन्ते सुशर्मा वाक्यमब्रवीत् । मयापि त्वत्प्रसादेन लब्धो धर्मो जिनोदितः १०४
 विधिः पश्य मया योगं मोहाद्विषफलार्थिना । वाञ्छेनापि त्वया लब्धमहन्नामरसायनं ॥ १०५ ॥
 मयासीन्मन्दधीभाजा मणिर्हस्तगतो यथा । निजांगणगतः साधुरपमानमुपाहृतः ॥ १०६ ॥

एतयोः स्तुवतोरेवं विदित्वा जिनभक्तितां । भेजिरे प्रशमं यक्षास्तौ च प्राप्तौ जिनालयं ॥ १३३ ॥
 ततो नमो निषिध्याया इत्युक्त्वा रचितांजली । कृत्वा प्रदक्षिणं स्तोत्रमुदचीचरतमिदं ॥ १३४ ॥
 विहाय लौकिकं मार्गं महादुर्गतिदुःखदं । भवंतं शरणं नाथ चिरेण समुपागतः ॥ १३५ ॥
 चतुर्भिविशतिं युक्तमक्षराणां महात्मनां । उत्सर्पिण्यवसर्पिण्योर्वेदे भूतभविष्यतां ॥ १३६ ॥
 पंचस्वैरावताख्येषु भरताख्येषु पंचसु । जिनान्नमामि वास्येषु तान्नमामि जिनांस्त्रिधा ॥ १३७ ॥
 यैः संसारसमुद्रस्य कृते तरणतारणे । त्रिकालं सर्ववास्येषु तान्नमामि जिनांस्त्रिधा ॥ १३८ ॥
 मुनिसुत्रतनाथाय तस्मै भगवते नमः । त्रैलोक्ये शासनं यस्य सुविशुद्धं प्रकाशते ॥ १३९ ॥
 इति कृत्वा स्तुतिं जानु मस्तकस्पृष्टभूतलौ । नेमस्तौ जिनं भक्त्या परिहृष्टतनूरुहौ ॥ १४० ॥
 ततोसौ कृतकर्तव्यो रक्षैः सौम्यैः प्रियंवदैः । अनुज्ञातः समं पत्न्या द्रष्टुं हलिनमुद्ययौ ॥ १४१ ॥
 राजमार्गे द्विसंकाशान् प्रासादान् विमलत्विपः । ब्राह्मण्यै दर्शयन् याति दिव्यनारीसमाकुलान् ॥
 ऊचे च कुंदसंकाशैः सर्वकामगुणान्वितैः । राजते भवनैर्यस्य पुरीयं स्वर्गसन्निभा ॥ १४३ ॥
 तस्यैतद्भवनं भद्रे प्रातिप्रासादवेष्टितं । अभिरामस्य रामस्य पुर्यां मध्ये विराजते ॥ १४४ ॥
 ब्रुवन्निति महाहृष्टः स विवेश च तद्दृष्टं । दृष्ट्वा च लक्ष्मणं दूराद्भृशमाकुलतां गतः ॥ १४५ ॥

दृश्यौ संजातकंपथ सोयमिंदीवरप्रभः । व्यथितो दुर्विदग्धोहं चित्रैर्येन तदावधेः ॥ १४६ ॥
 कर्णयोरतिदुःखानि भाषितानि महाखले । तानि कृत्वा तदा पापे जिह्वे निस्सर सांप्रतं ॥१४७॥
 किं करोमि क्व गच्छामि विवरं प्रविशामि किं । अस्मिन् शरणहीनस्य भवेच्छरणमद्य कः १४८
 अत्रस्थितोयमेति यदि मे विदितो भवेत् । समुल्लंघ्योत्तरामाशां देशत्यागः कृतो भवेत् १४९
 एवमुद्वेगमापन्नो विहाय ब्राह्मणीं द्विजः । प्रपलायितुमुद्युक्तो लक्ष्मणेन विलोकितः ॥ १५० ॥
 स्मित्वा च स जगादायं कुतो विप्रः समागतः । वनसंवर्धितात्मेव किमित्याकुलतामितः १५१
 समाश्यासिमिमं नीत्वा हुतमानय तं द्विजं । पश्यामस्तावदेतस्य चेष्टितं किमयं वदेत् ॥ १५२ ॥
 न भेत्तव्यं न भेत्तव्यं निवर्तस्वेति चोदितः । अधिगम्य समाश्यासं निवृत्तस्खलितक्रमः ॥१५३॥
 उपमृत्य भयं त्यक्त्वा प्रमृतो धवलान्वरः । पुष्पांजलिस्तयोरग्रे स्थित्वा स्वस्तीत्यशब्दयत् १५४
 ततो लब्धासनासीनो निकटस्थांगनो द्विजः । ऋग्भिः स्तवनदक्षाभिरस्तौपीद्रामलक्ष्मणौ १५५
 ततः पद्मो जगादेव तां नः कृत्वा विमानतां । वद सांप्रतमागत्य कस्मात्पूजयसि द्विजः १५६
 सोऽब्रवीन्न मया ज्ञातं त्वं प्रच्छन्नमेहेश्वरः । मोहाद्विमानितस्तेन भस्मच्छन्न इवानिलः ॥१५७॥
 स्थितिरेषा जगन्नाथ लोके स्थावरजंगमे । धनवान् पूज्यते नित्यं यथादित्यो हिमागमे ॥१५८॥

अधुना त्वं मया ज्ञातः सोसि नान्यः कदाचन । द्रविणानीह पूज्यते न भवान् पद्म पूज्यते ॥
 नित्यमर्थयुतं देव मानयति जना जनं । त्यजंत्यर्थपरित्यक्तं निष्प्रयोजनसौहृदं ॥ १६० ॥
 यस्वार्थास्तस्य मित्राणि यस्वार्थास्तस्य व्रांधवाः । यस्वार्थाः स पुमौल्लोके यस्वार्थाः स च पंडितः ॥
 अर्थेन विप्रहीनस्य न मित्रं न सहोदरः । तस्यैवार्थसमेतस्य परोपि स्वजनायते ॥ १६२ ॥
 सार्थो धर्मेण यो युक्तो सो धर्मो यो दयान्वितः । सा दया निर्मला ज्ञेया मांसं यस्यां न भुज्यते ॥
 मांसाशनान्निवृत्तानां सर्वेषां प्राणधारिणां । अन्या मूलेन संपन्ना प्रशस्यंते निवृत्तयः ॥ १६४ ॥
 राजन् विचित्ररूपाय लोको मानुपलक्षितः । मादृशो ज्ञायते नैव यथाभूतोऽत्र यो जनः ॥ १६५ ॥
 आस्तां तावद्भवानत्र बंधते ये भवद्विधैः । पराभवं विमूढेभ्यो लभंते तेऽपि साधवः ॥ १६६ ॥
 पूर्वं सनत्कुमाराख्यः किं ते ज्ञातो न चक्रभृत् । महर्द्धयः सुरा यस्य रूपं द्रष्टुमिहागताः ॥ १६७ ॥
 सोऽपि श्रामण्यमासाद्य संप्राप्तः परिभूततां । पर्यटन्न क्वचिच्छेभे भिक्षामाचारकोविदः ॥ १६८ ॥
 वनस्पत्युपजीविन्या तर्पितः सोऽन्यदा मुनिः । पंचाश्वर्थं जगुश्र्वर्यमाददे विजये पुरे ॥ १६९ ॥
 सुभूमश्वक्रभृद्भूत्वा करं कटकभास्वरं । केयूरभूषितभुजो वदरार्थमढौकयत् ॥ १७० ॥
 वदरं नैकमप्यस्मै निःस्वोसावददत्ततः । अनभिज्ञो विशेषस्य विशेषं कमवाप्तवान् ॥ १७१ ॥

पञ्चपुराणम् ।

अयमन्यथ विवशो जनैः स्वकृतभोगिभिः । न यौवगम्यते यत्र न स तत्र जनोर्च्यते ॥ १७२ ॥
 न कृता मंदभागेन कस्माद्भ्यागतक्रिया । तदा मयेति मेघापि तव्यते मानसं भृशं ॥ १७३ ॥
 रूपमेवमलं कांतं शुष्माकमवलोकयन् । भृशं कुद्धोऽपि कौ नाम न यथावतिविस्मयं ॥ १७४ ॥
 एवमुक्त्वा शुचा ग्रस्तं रुदंतं कपिलं गिरा । शुभयासांतव्यद्रामः सुशर्माणं च जानकी ॥ १७५ ॥
 ततो हेमघटांभोधिः किंकरै राघवाज्ञया । कपिलः श्रावकः श्रीत्या स्नापितः सह भार्यया १७६
 परमं मोजितश्रात्रं वस्त्रै रत्नैश्च भूपितः । सुभूरिधनमादाय जगाम निजमालयं ॥ १७७ ॥
 जनानां विस्मयकरं सर्वोपकरणान्वितं । भागं यद्यपि जातोयं तथापि सुविचक्षणः ॥ १७८ ॥
 सन्मानविशिखैर्विद्धो दृष्टो गुणमहारगैः । उपचारहतात्मासौ धृतिं न लभते द्विजः ॥ १७९ ॥
 दध्यौ चाहं पुरा यत्र स्कंधन्यस्तैधभारकः । यथा शोषितदेहस्स लुपितोऽत्यंतदुर्विधः ॥ १८० ॥
 ग्रामे तत्रैव जातोऽस्मि पश्य यक्षाधिपोपमः । रामदेवप्रसादेन चिंतादुःखविवर्जितः ॥ १८१ ॥
 आग्नीन्मे शीर्णपतितमेकच्छिद्रजर्जरं । काकाद्यशुचिसंलिप्तं गृहं गोमयवर्जितं ॥ १८२ ॥
 अशुना धेनुभिव्याप्तं बहुप्रासादसंकुलं । रामदेवप्रसादेन प्राकारपरिमंडलं ॥ १८३ ॥
 हा मया पुंडरीकाक्षो आतरौ गृहमागतौ । निर्भर्त्सितौ विना दोषं तौ मृगांकनिमाननौ ॥ १८४ ॥

यद्व्याध्मातपतप्तंगौ समं देव्या विनिर्गतौ । तन्मे प्रतिष्ठितं शल्यं हृदये प्रचलत्सदा ॥ १८५ ॥
 तावन्मे नास्ति दुःखस्य छेदो यावदिदं गृहं । परित्यज्य निरारंभः प्रव्रजिव्याम्यसंशयं ॥ १८६ ॥
 उपलभ्यास्य वैराग्यं बंधुवर्गः संसंभ्रमः । धाराभिरुत्सर्जास्रं दीनः साकं सुशर्मणा ॥ १८७ ॥
 निरीक्ष्य स्वजनं विप्रो निर्मग्नं शोकसागरे । अपेक्षापेतया बुद्ध्या निर्जगाद शिवोत्सुकः ॥ १८८ ॥
 विचित्रस्वजनस्नेहरत्युजुंगमनोरथैः । मूर्ध्नायं दह्यते लोकः किं न जानाति भो जनः ॥ १८९ ॥
 इति संवेगमापन्नः प्रियां दुःखेन मूर्च्छितां । विहाय बंधुलोकं च बहुविकलवकारिणं ॥ १९० ॥
 अष्टादश सहस्राणि धेनूनां सिततेजसां । रत्नपूर्णं च भवनं दासीयोषित्समाकुलं ॥ १९१ ॥
 सुशर्मायां समारोप्य तनयं द्रविणं तथा । बभूव कपिलः साधुनिरारंभो निरंवरः ॥ १९२ ॥
 सद्धानंदमतेः शिष्यः सुप्रतीतस्तपोधनः । चकार गुरुतां तस्य गुणशीलमहार्णवः ॥ १९३ ॥
 विजहार महापतस्ततः । कपिलश्चारुचरित्रधीरधीः ॥

परमार्थनिविष्टमानसः । श्रमणश्रीपरिवीतविग्रहः ॥ १९४ ॥

य इदं कपिलानुकीर्तनं । पठति प्रह्वमतिः शृणोति वा ॥

उपवाससहस्रसंभवं । लभतेऽसौ रविभासुरः फलं ॥ १९५ ॥

इत्यार्षे रविषेणाचार्यप्रोक्ते पद्मचरिते कपिलोपाख्यानं नाम पंचत्रिंशत्तमं पर्व ।

अथ षट्त्रिंशत्तमं पर्व ।

ततोऽनुक्रमतः काले विकालप्रतिमे गते । घोरांधकारसंरुद्धे विद्युच्चकितभीषणे ॥ १ ॥
 जातायां सुग्रसन्नायां शरीदि श्रीतिनिर्भरः । ऊचे यक्षाधिपः पद्मं प्रस्थातुं कृतमानसं ॥ २ ॥
 क्षंतव्यं देव यत्किंचिदस्माकमिति दुष्कृतं । विधातुं शक्यते केन योग्यं सर्वं भवाद्दृशां ॥ ३ ॥
 इत्युक्ते रामदेवोऽपि तमूचे गुह्यकाधिपं । त्वयापि निखिला स्वस्य क्षंतव्या परतंत्रता ॥ ४ ॥
 सुतरां तेन वाक्येन जातः सत्तमभावनः । यक्षाणामधिपो नत्वा संभाष्य विपुलक्रियं ॥ ५ ॥
 हारं स्वयंप्रभाभिरुच्यं ददौ पद्माय सोऽद्भुतं । उद्यद्दिनकराकारे हरये मणिकुण्डले ॥ ६ ॥
 चूडामणिं सुकल्याणं सीतायै विलसत्प्रभं । महाविनोददक्षां च वीणामीप्सितनादिनीं ॥ ७ ॥
 स्वच्छया तेषु यातेषु यक्षराजः पुरीकृतां । मायां समहर्त्तिकचिद्दधानः शोकितामिव ॥ ८ ॥
 बलदेवोऽपि कर्तव्यकरणाच्च ससम्मदः । अमन्यत परिप्राप्तमुदारं शिवमात्मनः ॥ ९ ॥
 पर्यटंतो महीं स्वरं नानारसफलाशिनः । विचित्रसंकथासक्ताः रममाणाः सुरा इव ॥ १० ॥
 उल्लंघ्य सुमहारण्यं द्विपसिंहसमाकुलं । जनोपभुक्तमुद्देशं वैजयंतपुरं गताः ॥ ११ ॥

ततोऽस्तमागते सूर्ये दिक्चक्रे तमसावृते । नक्षत्रमंडलाकीर्णं संजाते गगनांगणे ॥ १२ ॥
 अपरोत्तरदिग्भागे क्षुद्रलोकभयावहे । यथाभिरुचिते देशे ते पुरो निकटे स्थिताः ॥ १३ ॥
 अथात्र नगरे राजा प्रसिद्धः पृथिवीधरः । इंद्राणी महिषी तस्य योषिद्गुणसमन्विता ॥ १४ ॥
 तनया वनमालति तयोरत्यंतसुदरी । बाल्यात्प्रभृति सा रक्ता लक्ष्मणस्य गुणश्रुते ॥ १५ ॥
 श्रुत्वानरण्यपुत्रस्य प्रब्रज्यासमथ वचः । रक्षितुं कापि निर्यातं रामं लक्ष्मणसंयुतं ॥ १६ ॥
 ध्यात्वेन्द्रनगरेशस्य बालमित्राय स्रनवे । सुंदरायातियोग्याय पितृभ्यां सा निरूपिता ॥ १७ ॥
 तं च विज्ञाय वृत्तांतं हृदयस्थितलक्ष्मणा । विरहाद्भ्रयमापन्ना चिंतामेवमुपागता ॥ १८ ॥
 अंशुकेन वरं कंठे विवेष्टयासज्ज्य पादपे । मृत्युं प्राप्तास्मि नान्येन पुरुषेण समागमं ॥ १९ ॥
 विधिच्छलेन केनापि गत्वारण्यं दिनक्षये । ध्रुवमधैव यास्यामि मृत्युं विघ्नविवर्जितं ॥ २० ॥
 प्रयाहि भगवन् भानो संप्रेष्य निशां द्रुतं । कृतांजलिरिमं दीना पादयोः प्रपतामि ते ॥ २१ ॥
 शर्वरी भण्यतां यात्वा कांधंती दुःखभागिनी । संवत्सरसमं वेत्ति दिनं द्रागम्यतामिति ॥ २२ ॥
 इति संचित्य सा बाला गतेऽस्तं तिग्मतेजसि । सोपवासा समासाद्य पितृभ्यामनुमोदनं ॥ २३ ॥
 प्रवरं रथमारुह्य सखीजनसमावृता । जगाम परया लक्ष्म्या वनदेवीं किलाचिंतुं ॥ २४ ॥

यस्यां रात्रौ वनोद्देशे यत्र ते प्रथमं स्थिता । तस्यामेव तमेवैषा गता दैवनियोगतः ॥ २५ ॥
 अरण्यदेवतापूजा तस्मिन् किल विनिर्मिता । सुप्तश्च सकलो लोको निराशंकः कृतक्रियः ॥२६॥
 निश्शब्दवननिक्षेपामतो वनमृगीव सा । निष्क्रम्य शिविरात्तस्मात्प्रतस्थे भयवर्जिता ॥ २७ ॥
 ततस्तस्या समाधाय गंधं परमसौरभं । एवं सुनुः सुमित्राया दध्यौ सम्मदमुद्ग्रहन् ॥ २८ ॥
 ज्योतिरेखेव काप्येषा मूर्तिरत्रोपलक्ष्यते । कुमार्यो श्रेष्ठया भाव्यमनया कुलजातया ॥ २९ ॥
 महता शोकभारेण परिपीडितमानसा । अपश्यती परं दुःखवारणोपायमुन्मनाः ॥ ३० ॥
 अजातचित्तिता नूनमेपात्मानं जिघांसति । पश्यामि तावदेतस्याश्चेष्टामंतर्हितो भवन् ॥ ३१ ॥
 इति संचित्य निश्शब्दो भूत्वा वटतरोरधः । तस्थौ कल्पद्रुमस्येव त्रिदशः कौतुकान्वितः ॥३२॥
 तमेव पादपं सापि प्राप्ता हंसवधूगतिः । नतेव स्तनभारेण चंद्रवक्त्रा तनूदरी ॥ ३३ ॥
 लक्ष्मणस्तां तथाभूतां दृष्ट्वा चिंतयदुक्तिभिः । वेद्मि तान्निदिमां सम्यक् कुतःकृत्यं भविष्यति ३४
 अंशुकनांबुवर्णेन कृत्वा पाशं तु कन्यका । जगादैवं गिरा योगिसनोहरणयोग्यया ॥ ३५ ॥
 एतत्तरुनिवासिन्यः शृणुताहो सुदेवताः । भवतीभ्यो नमाम्येषा प्रसादं क्रियातां मयि ॥ ३६ ॥
 वाच्यो मद्भवनादेवं भवंतीभिः प्रयत्नतः । कुमारो लक्ष्मणो दृष्ट्वा वनेस्मिन् विचरन् ध्रुवं ॥३७॥

यथा त्वद्विरहे बाला वनमाला सुदुःखिता । त्वयि मानसमारोप्य श्रेतलोकमुपागता ॥ ३८ ॥
 अंशुकेन समालंब्य स्वं सा न्यग्रोधपादपे । त्वन्निमित्तमसून्तन्वी त्यजंत्यस्माभिरीक्षिता ॥ ३९ ॥
 एवमुक्तं त्वया नाथ यदि मे नात्र जन्मनि । समागमकृतोन्यत्र प्रसादं कर्तुमर्हसि ॥ ४० ॥
 एवं निगद्य शाखायां समर्पयति पाशकं । संभ्रांतश्च समालिङ्ग्य सौमित्रिरिदमब्रवीत् ॥ ४१ ॥
 अथि मुग्धे सुकंठेऽस्मिन्मद्भुजालिङ्गनोचिते । कस्मादंशुकपाशोयं त्वया सुमुखि सज्ज्यते ॥ ४२ ॥
 अहं स लक्ष्मणो मुंच पाशं परमसुंदरि । यथाश्रुतं निरीक्षस्व न चेत्प्रत्येयि बालिके ॥ ४३ ॥
 इत्युक्त्वा पाशमेतस्याः करात्सांत्वनकोविदः । जहार लक्ष्मणः फेनपुंजं तामरसादिव ॥ ४४ ॥
 ततोऽसौ त्रपथा युक्ता दृष्ट्वा मंथरचक्षुषा । लक्ष्मणं नेत्रचौरैण रूपेण परिलक्षितं ॥ ४५ ॥
 परं विस्मयमापन्ना चिंतामंत्रमुपागता । ईषद्वेपथुना युक्ता नवसंगमजन्मना ॥ ४६ ॥
 किमयं वनदेवीभिः प्रसादो जनितो मम । कारुण्यमुपयाताभिः संदेशवचनैः परं ॥ ४७ ॥
 सोयं यथाश्रुतो नाथः संप्राप्तो देवयोगतः । भवेद्येन मम प्राणाः प्रयांतो विनिवारिताः ॥ ४८ ॥
 इति संचितयंती सा किंचित्प्रस्वेदधारिणी । लक्ष्मीधरसमाश्लेषं लब्ध्वात्यंतमराजत ॥ ४९ ॥
 ततो मृदुमहामोदकुसुमोदारसंस्तरे । प्रबुद्धो राघवश्चलुलक्ष्मणार्थमुदीरयन् ॥ ५० ॥

अपश्यंश्च समुत्थाय पप्रच्छ जनकात्मजा । अदेशे लक्ष्मणो देवि नैतस्मिन् दृश्यते कुतः ॥ ५१ ॥
 अद्रोपे संस्तरं कृत्वा सोस्माकं पुष्पपल्लवैः । आसीदनतिदूरस्थः कुमारो ह्यत्र नेक्ष्यते ॥ ५२ ॥
 नाथ बाह्वयतां तावदिति तस्यां कृतध्वनौ । क्रमादत्युच्चया वाचा वचो व्याहृतवानिति ॥ ५३ ॥
 एहागच्छ क्व यातोऽसि भद्र लक्ष्मण लक्ष्मण । प्रयच्छ वचनं तात चरितं बालकानुज ॥ ५४ ॥
 अयमायामि देवेति दत्वास्मै संभ्रमी वचः । वनमालासमेतोसौ ज्येष्ठस्यातिक्रमागतः ॥ ५५ ॥
 अर्धरात्रे तदा स्पष्टे निशानाथः समुद्ययौ । ववौ कुमुदगर्भात्पेर्वायुः सामोदशीतलः ॥ ५६ ॥
 ततः पल्लवकांताभ्यां हस्ताभ्यां रचितांजलिः । अंशुकावृतसर्वांगा त्रपाचिनमितानना ॥ ५७ ॥
 ज्ञातनिश्शेषकर्तव्या विभ्राणा विनयं परं । बालावन्दत रामस्य सीतायाश्च क्रमद्वयं ॥ ५८ ॥
 साद्वितीयं ततो दृष्ट्वा सीता लक्ष्मणमब्रवीत् । कुमार सह चंद्रेण समवायस्त्वया कृतः ॥ ५९ ॥
 कथं जानासि देवीति पद्मेनोक्ता जगद सा । चेष्टया देव जानामि श्रृणु तुल्यप्रवृत्तया ॥ ६० ॥
 ज्योत्स्नया सहितश्चंद्रो यस्मिन् काले समागतः । लक्ष्मीधरोऽपि तत्रैव सहितो बालयानया ६१
 यथा ज्ञापयसि स्पष्टमेवमेतदिति ब्रुवन् । लक्ष्मीधरोऽतिके तस्थौ हिया किञ्चिन्नताननः ॥ ६२ ॥
 उत्फुल्लनेत्रराजीवाः प्रमोदापित्चेतसः । प्रसन्नवक्त्रतारेशाः सुशीला विस्मयान्विताः ॥ ६३ ॥

कथाभिः स्मितयुक्ताभिः याताभिः स्थानयुक्तां । ते तत्र त्रिदशच्छाया नष्टनिद्राः सुखं स्थिताः ॥
 सख्योत्र वनमालायाः समये बोधमागताः । शयनीयं तथा शून्यं ददृशुस्त्रस्तमानसाः ॥ ६५ ॥
 ततोऽश्रुपूर्णनेत्राणां गवेषव्यकुलात्मनां । तासां हाकारशब्देन प्रबोधं भोजिरे भटाः ॥ ६६ ॥
 उपलभ्य च वृत्तातं सन्नहारूढंसप्तयः । शूराः पदातयश्चान्ये कुंतकार्मुकपाणयः ॥ ६७ ॥
 दिशः सर्वा समास्तीर्य दद्याबुद्धांतमानसाः । भीतिप्रीतिसमायुक्ताः समीरस्येव शावकाः ॥ ६८ ॥
 ततः कैरपि ते दृष्टाः समेता वनमालया । निवेदिताश्च शेषस्य जनस्य जववाहनैः ॥ ६९ ॥
 ज्ञातनिशेषवृत्तातैस्तरलं सम्मदान्वितैः । पृथिवीधरराजस्य कृतं दिष्ट्याभिवर्धनं ॥ ७० ॥
 उपायारंभमुक्तस्य तवाद्य नगरे प्रभो । जगाम प्रकटीभावं महारत्ननिधिः स्वयं ॥ ७१ ॥
 पपात नभसो वृष्टिर्विना मेघसमुद्भवात् । परिकर्मविनिर्मुक्तं सस्यं क्षेत्रात्समुद्गतं ॥ ७२ ॥
 जामाता लक्ष्मणोयं ते वर्तते निकटे पुरः । जीवितं हातुमिच्छंत्या संगतो वनमालया ॥ ७३ ॥
 पद्मश्च सीतया साकं परमो भवतः प्रियः । शच्येव सहितो देवैर्-द्रोयमत्र विराजते ॥ ७४ ॥
 वदतामिति भृत्यानां वचनैः प्रियसंशिभिः । सुखनिर्झरचेतस्को मुमूर्छं नृपतिः क्षणं ॥ ७५ ॥
 ततः प्रबुद्धचित्तेन परं प्रमदमीयुषा । दत्तं बहुधनं तेभ्यः स्मितशुक्लमुखेदुना ॥ ७६ ॥

अचिंतयच्च ही साधु संजातं दुहितुर्मम । अनिश्चितगतिः प्राप्तो यदयं सुमनोरथः ॥ ७७ ॥
 सर्वेषामेव जीवानां धनमिष्टसमागमः । जायते पुण्ययोगेन यच्चात्मसुखकारणं ॥ ७८ ॥
 योजनानां शतेनापि परिच्छिन्ने श्रुतांतरे । इष्टो मुहूर्तमात्रेण लभ्यते पुण्यभागिभिः ॥ ७९ ॥
 ये पुण्येन विनिर्मुक्ताः प्राणिनो दुःखभागिनः । तेषां हस्तमपि प्राप्तमिष्टवस्तु पलायते ॥ ८० ॥
 अरण्यानां गिरेर्मूर्ध्नि विषमे पथि सागरे । जायंते पुण्ययुक्तानां प्राणिनामिष्टसंगमाः ॥ ८१ ॥
 इति संचित्य जायथै तं वृत्तांतमशेषतः । उत्थाप्याकथयतोपादक्षरैः कृच्छ्रनिर्गतैः ॥ ८२ ॥
 पुनः पुनरपृच्छत्सा सुमुखी स्वप्नशंकया । संजातनिश्चयादाप स्वप्नवेद्यां सुखासिकां ॥ ८३ ॥
 ततो रामाधरच्छाये समुद्यति दिवाकरे । भ्रमसंपूरितो राजा सर्ववांधवसंगतः ॥ ८४ ॥
 वरवारणमारुह्य हृत्या परमया युतः । प्रतस्थे परमं द्रष्टुमुत्सुकः प्रियसंगमं ॥ ८५ ॥
 माता च वनमालायाः पुत्रैरष्टाभिरन्विता । आरुह्य शिविकां रम्यां प्रियस्य पदवीं श्रिता ॥ ८६ ॥
 अनंतरं नृपादेशात्कशिपुः प्रचुरं हितं । गंधमालया इवाशेषमनीयत मनोहरं ॥ ८७ ॥
 ततो दूरात्समालोक्य संफुल्लेक्षणपंजकं । अवतीर्य गजाद्राजा डुढौके राममादरी ॥ ८८ ॥
 परिण्वज्य महाप्रीत्या सहितं लक्ष्मणेन तं । अपृच्छत्कुशलं कृष्टि जानकीं च सुमानसः ॥ ८९ ॥

तदेव्यापि तयोः पृष्ठा क्षेमं सुस्निग्धलोचना । निखिलाचारनिष्णाता जानकीं परिष्वजे ॥९०॥
उपचारो यथायोग्यं तयोस्तरपि निर्मितः । आचार्यकं हिते याता वस्तुन्यत्र प्रतिष्ठितं ॥ ९१ ॥
वीणावेषुमृदंगादिसहितो गीतनिःस्वनः । क्षुब्धार्णवसमो जज्ञे वंदिवृदाचुनादितः ॥ ९२ ॥
उत्सवः स महाज्जातः पूजिताखिलसंगतः । नृत्यलोकक्रमन्यासादतिकंपितभूतलः ॥ ९३ ॥
दिशस्तूर्यनिनादेन प्रतिशब्दसमन्विताः । चक्रुः परस्परालापमित्र सम्मदनिर्झराः ॥ ९४ ॥
शनैःप्रसन्नतां याते तस्मिन्नथ महोत्सवे । शरीरकर्म तैः सर्वं कृतं स्नानाशनादिकं ॥ ९५ ॥
ततः सप्तद्विपारूढसामंतशतवेष्टितौ । सारंगोपमपादातमहाचक्रपरिच्छदौ ॥ ९६ ॥
पुरः प्रवृत्तसोत्साहराजस्थपृथिवीधरौ । विदग्धसूतलोकेन कृतमंगलनिस्वनौ ॥ ९७ ॥
हारराजितवक्षस्कावनर्थाशुकधारिणौ । हरिचंदनदिग्धांगावारूढौ रथमुत्तमं ॥ ९८ ॥
भानारत्नांशुसंपर्कसमुद्भूतैर्द्रकार्मुकौ । शशांकभास्कराकारावशक्यगुणवर्णनौ ॥ ९९ ॥
सौधर्मेशानदेवाभौ जानकीसहितौ पुरं । कुर्वाणौ विस्मयं तुंगं प्रविष्टौ रामलक्ष्मणौ ॥ १०० ॥
वरमालाधरौ गंधवद्धपदपदमंडलौ । संपूर्णचंद्रवदनौ विनीताकारधारिणौ ॥ १०१ ॥
यक्षणेव कृते तस्मिंल्लामे पुटभेदने । रमाते परमं भोगं भुञ्जानौ निजयेच्छया ॥ १०२ ॥

इति वनगहनान्यपि प्रयाताः । सुकृतसुसंस्कृतचेतसो मनुष्याः ॥ १०३ ॥
अतिपरमगुणानुपाश्रयंते । रविरुचयः सहसा पदार्थलाभान् ॥ १०४ ॥

इत्यार्षे रविपेणाचार्यप्रोक्ते पद्म-पुराणे पद्मायने वनमालाभिधानं नाम षट्त्रिंशत्तमं पर्व ।

अथ सप्तत्रिंशत्तमं पर्व ।

अन्यदाथ सुखासीनं समुदीरिततत्कथं । राघवालंकृतास्थानं राजानं पृथिवीधरं ॥ १ ॥
दूराध्वपरिखिन्नांगो लेखवाहः समाययौ । प्रणम्य च समासीनो द्रुतं लेखं समर्पयत् ॥ २ ॥
गृहीत्वासौ ततो राज्ञा वाह्यनामांकलक्षितः । लेखकार्यार्पितः साधुः संधिविग्रहवेदिने ॥ ३ ॥
स त्रिमुच्यानुवाच्यैनं वायितो राजचक्षुषा । लिपिचंचुर्विधौ चारुरित्यबाचयदुच्चगीः ॥ ४ ॥
स्वस्तिस्वस्ति लकोदारप्रभावमतिकर्मणे । श्रीमते नतराजानमतिवीर्याय शर्मणे ॥ ५ ॥
श्रीनंदावर्तनगरान्नगराज इवोत्थितः । ख्यातः पंचमहाशब्दः शस्त्रशास्त्रविशारदः ॥ ६ ॥
राजाधिराजताश्लिष्टः प्रतापवशिताहितः । अनुरंजितसर्वक्षमः समुद्यद्भास्करद्वृतिः ॥ ७ ॥

अतिवीर्यः समस्तेषु कर्तव्येषु महानयः । राजमानगुणः श्रीमानतिवीर्यः क्षितीश्वरः ॥ ८ ॥
 आज्ञापयति नगरे विजये पृथिवीधरं । अश्वरैल्लखसंक्रातैः कुशलप्रदन्नपूर्वकं ॥ ९ ॥
 यथा मे केचिदेतस्मिन्सामंता धरणीतले । सकोपवाहनास्ते मे वर्तते पार्श्ववर्तिनः ॥ १० ॥
 आयाद्बहुविधा म्लेच्छाश्चतुरंगसमन्विताः । नानाशस्त्रकरा वाक्यमर्चति समभूरयः ॥ ११ ॥
 वरांजननगाभानां करिणामष्टभिः शतैः । समीरशावतुल्यानां सहस्रैर्वाजिनां त्रिभिः ॥ १२ ॥
 महाभोगो महातेजा मद्गुणाक्लृष्टमानसः । राजा विजयशार्दूलः सोद्य प्राप्तो ममांतिकं ॥ १३ ॥
 मृगध्वजो रणोर्भिश्च कलभः केसरी तथा । अंगा महीभृतः षड्भिरमी करटिनां शनैः ॥ १४ ॥
 प्रत्येकं पंचभिः सप्तिसहस्रैश्च समावृताः । प्राप्ताः कृतमहोत्साहा नयंपंडितबुद्धयः ॥ १५ ॥
 उत्साहयन् छलोद्भृत्तं नयशास्त्रविशारदं । पंचालाधिपमात्मार्थकारिणं ज्ञातकारणं ॥ १६ ॥
 द्विरदानां सहस्रेण तैर्ययूनां च सप्तभिः । पौड्रक्ष्मापतिगालीनः प्रतापं परमं वहन् ॥ १७ ॥
 साधनेन तदग्रेण संप्राप्तो मगधाधिपः । पूर्यमाणो नृपैर्वाहो रैवो नदशतैरिव ॥ १८ ॥
 सहस्रैरागतोऽष्टाभिर्दतिनां जलदत्त्विषां । अश्वीयेन सुकेशश्च दुर्लभांतेन वज्रधृक् ॥ १९ ॥
 सुभद्रो मुनिभद्रश्च साधुभद्रश्च नंदनः । तुल्या वज्रधरस्यैते संप्राप्ता यवनाधिपाः ॥ २० ॥

अवार्थवीर्यसंप्राप्तः सिंहवीर्यो महीपतिः । वांगः सिंहस्थश्चैतौ मातुलौ बलशालिनौ ॥ २१ ॥
 पदातिभीरथैर्नर्गैः स्थूरीप्रष्टैः प्रतिष्ठितैः । वत्सस्वामी समायातो मारिदत्तोतिथूरिभिः ॥ २२ ॥
 आंघ्र्यः प्रोष्ठिलो राजा सौवीरो धीरमंदिरः । प्राप्तौ दुर्वेदसंख्येन साधनेनान्विताविमौ ॥ २३ ॥
 एतेऽन्ये च महासत्त्वा राजानः श्रुतशासनाः । अक्षोहिणीभिरायाता दशभिस्त्रिदशोपमाः ॥ २४ ॥
 अमीभिरनुयातोहं प्रस्थितो भरतं प्रति । त्वामुदीक्षे यतो लेखदर्शानानंतरं ततः ॥ २५ ॥
 आंगंतव्यं त्वया प्रीत्या कार्योपेक्षितया तथा । पश्यामोत्यादरेण त्वां यथा वर्षं कृपीचलाः ॥ २६ ॥
 एवं च वाचिते लेखे न यावत्पृथिवीधरः । किंचिदूचे सुमित्रायाः ह्यनुस्तावदभाषत ॥ २७ ॥
 अतिवीर्यं तथा बुद्धौ भरतस्य विचेष्टितं । तव कीदृगिति ज्ञातं भद्रस्य द्रुतस्य ते ॥ २८ ॥
 एवं चायुगतिः पृष्टो जगाद् निखिलं मम । विदितं राजचरितमंत्रंगो ह्ययं परः ॥ २९ ॥
 इच्छामि विशदं श्रोतुमित्युक्ते पुनरब्रवीत् । शृणु चित्तं समाधाय भवतश्चेत्कुतूहलं ॥ ३० ॥
 श्रुतबुद्धिरिति ख्यातो द्रुतः श्रुतविशारदः । ग्रहितः स्वामिनास्माकं गत्वा भरतमब्रवीत् ॥ ३१ ॥
 द्रुतोऽस्मि शक्रतुल्यस्य प्रणताखिलभ्रूतः । अतिवीर्यनरेंद्रस्य नयन्यासमनीषिणः ॥ ३२ ॥
 संप्राप्य साध्वसं यस्मान्नरकेसरिणः परं । भजंते रिपुसारंग न निद्रां वसतिष्वपि ॥ ३३ ॥

विनीता पृथिवी यस्य चतुरंभोधिमेखला । आज्ञां पाणिगृहीतेव कुरुते परिपालिता ॥ ३४ ॥
 आज्ञापयत्यसौ देवो भवंतमिति सत्क्रियः । वर्णैर्मदास्यविन्यस्तैरूर्जितात्मा समंततः ॥ ३५ ॥
 यथा भज समागत्य भृत्यतां भरत द्रुतं । अयोध्यां वा परित्यज्य भज पारमुदन्वतः ॥ ३६ ॥
 ततः क्रोधपरीतांगः शत्रुघ्नश्चंड्या गिरा । जगाद निष्प्रतीकारो दावानल इवोत्थितः ॥ ३७ ॥
 भजत्येव तथा देवो भरतस्तस्य भृत्यतां । यथा संजायते युक्तमिदं तावत्प्रभाषितं ॥ ३८ ॥
 विनीतां च परित्यज्य सचिवेषु प्रभ्रुधुवं । यात्येवोन्नतः पारं वशीकुर्वन् कुमानवान् ॥ ३९ ॥
 वचस्त्वां ज्ञापयामीति नितरां तस्य नोचितं । रासभस्य यथा मत्तवारणाधिपगर्जितं ॥ ४० ॥
 सूचयत्यथवा तस्य मृत्युमेतद्वचः स्फुटं । उत्पातभूतमेतो वा स नूनं वायुवश्यतां ॥ ४१ ॥
 वैराग्यादथवा ताते तपोवनमुपागते । नरेद्रेशासमाविष्टो ग्रहेण खल्वेष्टितः ॥ ४२ ॥
 यद्यप्युपशमं यातस्ताताभिर्मुक्तिकाम्यया । तथापि निर्गतस्तस्मात्फुलिंगस्तं दहाम्यहं ॥ ४३ ॥
 सिंहे करीन्द्रकीलालंपकलोहितकेसरे । शान्तेऽपि शावकस्तस्य कुरुते करिपातनं ॥ ४४ ॥
 इत्युक्त्वा दहमानोरुवेषुकांतारभीषणं । जहास तेजसा स्थानं ग्रसमानः इवाखिलं ॥ ४५ ॥
 जगाद च कुद्रुतस्य तावदस्य विधीयतां । खलीकारोल्पवीर्यस्य सत्यंकार इव द्रुतं ॥ ४६ ॥

इत्युक्ते पादयोर्दूतो गृहीत्वा कुपितैर्भटैः । सारमेय इवागस्त्री हन्यमानः कृतध्वनिः ॥ ४७ ॥
 आकृत्यो नगरीमध्यं यावन्मुक्तश्च दुःखितः । दग्धो दुर्वचनैर्धूलीधूसरो निरगात्ततः ॥ ४८ ॥
 ततः सागरगंभीरः परमार्थविशारदः । अपूर्वं दुर्वचः श्रुत्वा किञ्चित्कोपमुपागतः ॥ ४९ ॥
 कैकयानंदनः श्रीमान्मुग्रभानंदनान्वितः । विननीपुररिं पुर्यां निर्यातः सचिवाञ्चितः ॥ ५० ॥
 श्रुत्वा तं मिथिलाधीशः कनकः पुरुसाधनः । प्राप सिंहोदराद्याश्च राजानो भक्तितत्पराः ॥ ५१ ॥
 चक्रेण महता युक्तो भरतः प्रस्थितस्ततः । नंदावर्तं प्रजा रक्षन् पितेव न्यायकोविदः ॥ ५२ ॥
 अतिवीर्योऽपि द्रूतेन खलीकारप्रदर्शिना । परमं क्रोधमानीतः क्षुब्धाक्लृपारभीषणः ॥ ५३ ॥
 भरतायाश्रिरोचिष्णुर्गंतुं संविदधे मतिं । सामंतैर्वेष्टितः सर्वैः कृतानेकमहाद्भुतैः ॥ ५४ ॥
 ततो ललाटभागेन युवचंद्राकृतिः श्रितः । वनमालापितुः संज्ञां कृत्वा स्वैरं बलोऽवदत् ॥ ५५ ॥
 युक्तमेवातिवीर्यस्य भरते कर्तुमीदृशं । पितुर्गेन समो भ्राता ज्येष्ठोसावपमानितः ॥ ५६ ॥
 आगच्छाम्यहमित्युक्त्वा लेखवाहं महीधरः । प्रतिप्रेष्याकरोन्मंत्रं रामेण पृथिवीधरः ॥ ५७ ॥
 अतिवीर्योऽतिदुर्वारश्छद्मना तं व्रजाम्यहं । एवं महीधरेणोक्ते पद्मो विश्रब्धमब्रवीत् ॥ ५८ ॥
 अब्रातैरिदमस्माभिः साधनीयं प्रयोजनं । अतो न महता कृत्यं संरंभेण तु पार्थिव ॥ ५९ ॥

तिष्ठ त्वमिह कुर्वाणः सुप्रयुक्तमहं तव । पुत्रजामातृभिः सार्धमंतं तस्य ब्रजाम्यरेः ॥ ६० ॥
 इत्युक्त्वा रथमासह्य परं सारबलान्वितैः । महीधरसुतैः साकं ससीतो लक्ष्मणान्वितः ॥ ६१ ॥
 नद्यावर्तपुरीं रामो गंतुं प्रववृते जवी । प्राप्तश्चावस्थितस्तस्य पुरस्य निकटतरे ॥ ६२ ॥
 तनुकृत्ये कृते तत्र संबंधितनयैः सह । रामलक्ष्मणयोर्मित्रः सीतायाश्चैत्यवर्तत ॥ ६३ ॥
 जगाद जानकी नाथ भवतः सन्निधौ मम । वक्तुं नैवाधिकारोऽस्ति किं तारा भांति भास्करे ॥
 तथापि देव भाषेहं प्रेरिता हितकाम्यया । जातो वंशलतातोऽपि मणिः संगृह्यते ननु ॥ ६५ ॥
 अतिवीर्योऽतिवीर्योयं महासाधनसंगतः । क्रूरकर्मा कथं शक्यो जेतुं भरतभूभृता ॥ ६६ ॥
 अतस्तं निर्जये तावदुपायाश्चित्यतां द्रुतं । सहसारभ्यमाणं हि कार्यं ब्रजति संशयं ॥ ६७ ॥
 त्रिलोकैष्यस्ति नासाध्यं भवतो लक्ष्मणस्य वा । किंतु प्रस्तुतमत्यक्त्वा समारब्धं प्रशस्यते ॥ ६८ ॥
 ततो लक्ष्मीधरोऽवोचित्कमेवं देवि भाषसे । पश्य स्वो निहितं पापमणुवीर्यं मया रणे ॥ ६९ ॥
 रामपादरजःपूतशिरसो मे सुरैरपि । न शक्यते पुरः स्थातुं क्षुद्रवीर्ये तु का कथा ॥ ७० ॥
 न यावदथवा याति भानुरस्तं कुतूहली । वीक्ष्यतां तावदद्यैव क्षुद्रवीर्यस्य पंचतां ॥ ७१ ॥
 युवगर्वसमाध्माता संबंधितनया अपि । एतदेव वचोमुंचत्प्रतिशब्दमिवोन्नतं ॥ ७२ ॥

ततः पद्मो निवार्यैतान् भ्रूभङ्गेन महामनाः । अत्रवीहृद्धमणं धैर्यादब्धि गङ्गपयन्निव ॥ ७३ ॥
 युक्तमुक्तमलं तात जानक्या वस्तु पुष्कलं । स्फुटीकृतं तु नात्यंतमत्यासादनभीतया ॥ ७४ ॥
 अस्या शृणु यदाकृतमतिवीर्यो बलोद्धतः । भरतेन स नो शक्यो वशीकर्तुं रणाजिरे ॥ ७५ ॥
 भागो न भरतस्तस्य दशमोऽपि भवत्यतः । तस्य दावानलस्यायं किं करोति महागजः ॥ ७६ ॥
 दंतिभिश्च समृद्धस्य समृद्धोऽपि तुरंगमैः । भरतो नैव शक्योऽस्य यथा विध्यस्य केसरी ॥ ७७ ॥
 भरतस्य जये नात्र संशयोऽपि समीक्ष्यते । एकांतस्तु कुतो वापि स्याज्जंतुप्रलयस्तथा ॥ ७८ ॥
 कष्टमेककयोर्जाते विरोधे कारणं विना । पक्षद्वयं मनुष्याणां जायते विवशः क्षयं ॥ ७९ ॥
 दुरात्मनातिवीर्येण भरते च वशीकृते । जायते रघुगोत्रस्य कलंकः पश्य कीदृशः ॥ ८० ॥
 नेक्ष्यते संधिरप्यत्र शत्रुघ्नेन च मानिना । शैशवेन कृतं दोषं शत्रावत्युद्धते शृणु ॥ ८१ ॥
 विभावर्यां तमिस्रायां किलावस्कंददायिना । रौद्रभृतिसमेतेन शत्रुघ्नेन चरिष्णुना ॥ ८२ ॥
 निद्रावशीकृतान् वीरान् बहून् कृत्वा मृतक्षतान् । हस्तिनश्च दुरारोहान् प्रगलहाननिर्झरान् ८३
 चतुःपाष्टिसहस्राणि वाजिनां वातरंहसां । शतानि सप्त चेभानामंजनाद्रिसमत्विषां ॥ ८४ ॥
 बाह्यस्थानि पुरस्यास्य नीतानि दिवसैस्त्रिभिः । भरतस्यांतिकं किं ते न श्रुतानि जनास्यतः ८५

दृष्ट्वा कलिगराजस्तान् गाढशल्यान्ब्रह्मन्वृषान् । जीवेन च विनिर्मुक्तान् हृतं ज्ञात्वा च साधनं ८६
 संग्राप्तः परमं क्रोधमप्रमत्तः समंततः । वैरिनिर्यातनं कृत्वा बुद्धौ रणमुदीक्ष्यते ॥ ८७ ॥
 दंडोपायं परित्यज्य भरतो मनिनां वरः । हेतुं तन्निर्जये नान्यं प्रयुक्ते बुद्धिमानपि ॥ ८८ ॥
 अथ त्वं साधयस्येनं केनैतन्न प्रतीयते । शक्तिस्ते प्रभवेत्तात तीव्रांशोरपि यातने ॥ ८९ ॥
 किंत्वयं वर्ततेऽत्रैव प्रदेशे भरतोऽधुना । निर्गत्य च तथायुक्तं प्रकटीकरणं ननु ॥ ९० ॥
 अज्ञाता एव ये कार्यं कुर्वति पुरुषाद्भुते । तेतिश्लाघ्या यथात्यंतं निवृष्ट्य जलदा गताः ॥ ९१ ॥
 इति मंत्रयमाणस्य रामस्य मतिरुद्रता । अतिवीर्यग्रहोपाये ततो मंत्रः समापितः ॥ ९२ ॥
 प्रमादरहितस्तत्र कृतप्रवरसंकथः । सुखेन शर्वरीं नीत्वा रामः स्वजनसंगतः ॥ ९३ ॥
 आवासान्निर्गतोऽपश्यदार्थिकार्जनलक्षितं । जिनेन्द्रभवनं भक्त्या प्रविवेश च सांजलिः ॥ ९४ ॥
 नमस्कारं जिनेन्द्राणां विधायार्याजनस्य च । सकाशे वरधर्माया गणपाल्याः सशास्त्रिकां ॥ ९५ ॥
 स्थापयित्वा कृती सीतां कृत्वात्मानं च वर्णिनीं । स्त्रीविषधारिभिः सार्धं सुरूपैर्लक्ष्मणादिभिः ९६
 कृत्वा पूजां जिनेन्द्राणां बहुमंगलभूषितां । नरेन्द्रभवनं द्वारं प्रतस्थे लीलयान्वितः ॥ ९७ ॥
 सुरेंद्रगणिकातुल्यं वीक्षितुं वर्णिनीं जनः । सर्वः पौरजनो लभः पश्चाद्भूतुं सविस्मयः ॥ ९८ ॥

सर्वलोकस्य नेत्राणि मनांसि च सुचेष्टिताः । हरंत्यस्ता नृपागारं प्राप्ता द्वारि सुमंडनाः ॥ ९९ ॥
 ते चतुर्विंशतिर्भक्त्या जिनेन्द्रा भक्तितत्परैः । बंधतेऽस्माभिरित्येवं तेवातेव (ब्रुवन्तेस्म) ध्वनिं पुरः ॥
 कृत्वा पुराणवस्तूनि गालुमुत्फुल्लोचनाः । गंभीरभारतीनानासक्त्याश्चारणयोषितः ॥ १०१ ॥
 ध्वनिमश्रुतपूर्वं तं श्रुत्वा तासां नराधिपः । आजगाम गुणाकृष्टः काष्ठभार इवोदके ॥ १०२ ॥
 ततो रेचकमादाय ललितांगविवर्तनं । नृपस्याभिमुखीभावं जगाम वरवर्तिनी ॥ १०३ ॥
 सस्मितालोकितैस्तस्या विगलद्भ्रूलमुद्गमैः । गमकानुगतैः कैपस्तनभारस्य हारिणः ॥ १०४ ॥
 मंथरैश्चारुसंचारैर्जघनस्य घनस्य च । तथा बाहुलताहारैः सुलीलकरपट्टवैः ॥ १०५ ॥
 पादन्यासैर्लघुस्पष्टविमुक्तधरिणीतलैः । आशु संपादितैः स्थानैः केशपाशविवर्तने ॥ १०६ ॥
 त्रिकस्य बलनैर्भाग गात्रसंदर्शितात्मभिः । कामवाणैरिमैर्लोकैः सकलः समताड्यत ॥ १०७ ॥
 मूर्च्छनाभिः सुरैर्ग्रामैर्यथास्थानं नियोजितैः । नर्तकी सा जगौ बल्यु परिलीनसखीस्वरं ॥ १०८ ॥
 यत्र यत्र च संदेशे नर्तकी कुरुते स्थितिं । तत्र तत्र सभा सर्वा नयनानि प्रयच्छति ॥ १०९ ॥
 तस्या रूपेण चक्षूंषि स्वरेण श्रवणेंद्रियं । मनांसि तद्द्रुयेनापि बद्धानि सदसो वृद्धं ॥ ११० ॥
 उत्फुल्लमुखराजीवा सामंता दानतत्परा । बभ्रुवुर्निरलंकारा संख्यानां वरधारिणी ॥ १११ ॥

आताप्यानुगतं नृत्यं तत्तस्यास्त्रिदशानपि । वशीकुर्वीत कैवास्था सुहरेष्वन्यजंतुषु ॥ ११२ ॥
 विधाय वृषभादीनां चरितस्थ प्रकीर्तनं । संक्षेपेण वशीकृत्य संमतिं सकलां भृशं ॥ ११३ ॥
 संगीतेन समुद्युक्ता राजानमिति नर्तकी । दधाना परमां दीप्तिमुपलब्धं सुदुस्सहं ॥ ११४ ॥
 अतिवीर्यं किमेतत्ते दुष्टं व्यवसितं महत् । नयहीनमिदं वस्तु केनात्र त्वं नियोजितः ॥ ११५ ॥
 किमिति स्वविनाशाय केकयानंदनस्त्वया । शांतचेताः शृगालेन केसरीव प्रकोपितः ॥ ११६ ॥
 एवं गतेऽपि विश्राणः परमं विनयं द्रुतं । संप्रसादय तं गत्वा यदि ते जीवितं प्रियं ॥ ११७ ॥
 जाता विशुद्धवंशेषु वरक्रीडनभूमयः । माभूवन् विधवा भद्र तवैता वरयोषितः ॥ ११८ ॥
 एता त्वया परित्यक्ता विमुक्ताशेषभूषणः । ध्रुवं पुरा न शोभंते ताराश्चंद्रमसा यथा ॥ ११९ ॥
 विवृत्तय द्रुतं चित्तमशुभध्यानतत्परं । उत्तिष्ठ ब्रज निर्माणो नमस्य भरतं सुधीः ॥ १२० ॥
 एवं कुरु न चेदं कुरुषे पुरुषाधम । ततोद्यैव विनष्टोसि संशयोऽत्र न विद्यते ॥ १२१ ॥
 जीवत्येवानरण्यस्य पौत्रे राज्यं समीहसे । चकासति रघौ पापलक्ष्मीदोषाकरस्य का ॥ १२२ ॥
 पतितस्याद्य नो रूपे मरणं ते समुद्रतं । शलभस्येव मूढस्य दुष्पक्षस्य प्रियद्युते ॥ १२३ ॥
 देवेन भरतेनामा गरुडेन महात्मना । अलगर्दाधमो भूत्वा प्रतिस्पर्धनमिच्छति ॥ १२४ ॥

ततो निर्भर्त्सनं स्वस्य भरतस्य च संशनं । निशम्य संसदा साकमभूत्ताम्रेक्षणो नृपः ॥ १२५ ॥
 विरक्ता च सभात्यंतपरुषक्षतमानसा । जुघूर्णार्णिवेलेव भ्रूतरंगसमाकुला ॥ १२६ ॥
 अतिवीर्यो रूपा कंपो यावज्जग्राह सायकं । तावदुत्पत्य नर्तक्या सविलासकृतभ्रमं ॥ १२७ ॥
 मंडलाग्रं समाक्षिप्य वीक्ष्यमाणेषु राजसु । जीवग्राहं विपणात्मा केशेषु जगृहे दृढं ॥ १२८ ॥
 उद्यम्य नर्तकी खड्गं पश्यंती नृपसंहतिं । जगादाविनयी योत्र समे वध्ये विसंशयं ॥ १२९ ॥
 परित्यज्यातिवीर्यस्य पक्षं विनयमंडनाः । भरतस्य द्रुतं पादौ नमत प्रियजीविताः ॥ १३० ॥
 भरतो जयति श्रीमान् गुणस्फीतांशुमंडलः । दशस्यंदनवंशैर्दुर्लोकानंदकरः परः ॥ १३१ ॥
 लक्ष्मी कुमुद्वती यस्य विकासं भजते तरां । द्विपत्तपननिर्मुक्ता कुर्वतः परमाद्भुतं ॥ १३२ ॥
 उज्जगाम ततो लोकवक्त्रेभ्य इति निस्वरः । अहो वृत्तमिदं चित्रमिंद्रजालोपमं महत् ॥ १३३ ॥
 यस्य चारणकन्यानामिदमीदृग्विचोष्टितं । भरतस्य स्वयं तस्य शक्तिः शक्रं जयेदपि ॥ १३४ ॥
 न विद्वः स किमस्माकं कुद्धो नाथः करिष्यति । अथवा सप्रणामेषु देवो यास्यति मार्दवं ॥ १३५ ॥
 ततः करिणमारुह्य राघवः सातिवीर्यकः । सहितः परिवर्गेण ययौ जिनवरालयं ॥ १३६ ॥
 अवतीर्य गजात्तत्र प्रविश्य प्रमदान्वितः । चक्रे सुमहतीं पूजां कृतमंगलनिस्वनः ॥ १३७ ॥

वरधर्मापि सर्वेण संधेन सहितः परं । राघवेण ससीतेन नीता तुष्टेन पूजनं ॥ १३८ ॥
 अतिवीर्योत्र पद्मेन लक्ष्मणाय समर्पितः । तस्यासौ वधमुद्युक्तः कर्तुर्मुच्यत सीतया ॥ १३९ ॥
 मावीवधोऽस्य लक्ष्मीवान् कंधरं निष्ठुराशया । केशेषु मागृहीर्गाढं कुमार भज सौम्यतां ॥ १४० ॥
 को दोषः कर्मसामर्थ्याद्यदायात्यापदं नराः । रक्ष्या एव तथाप्येते दधतामत्तिसाधुना ॥ १४१ ॥
 इतरो ये खलीकर्तुं साधूनां नोचिते जनः । किमुतायं नरेशानां सहस्राणां प्रपूजितः ॥ १४२ ॥
 कुर्वेनं मुक्तकं भद्र भवतायं वशीकृतः । जानानः स्वस्य सामर्थ्यं कानुगच्छति सांग्रतं ॥ १४३ ॥
 गृहीत्वा समयेन्यस्य सन्मानमुपलंभिताः । विमुच्यंति पुनर्भूयो मर्यादेयं चिरंतनी ॥ १४४ ॥
 इत्युक्तो मस्तके कृत्वा करराजीव कुञ्जलं । जगाद लक्ष्मणो देवि यद्द्वर्षीषि तथैव तत् ॥ १४५ ॥
 आस्तां स्वामिनि ते वाक्यात्तावदस्य विमोचनं । सुराणामप्यमुं पूज्यं कुर्वीयं त्वत्प्रसादतः १४६
 एवं प्रशांतसरंभे सद्यो लक्ष्मीधरे स्थिते । अतिवीर्यो विबुद्धात्मा स्तुत्वा पद्ममभाषत ॥ १४७ ॥
 साधु साधु त्वया चित्रं कृतमीदृग्विचेष्टितं । कदाचिदप्यनुत्पन्ना ममाद्य मतिरुद्धता ॥ १४८ ॥
 विमुक्तहारमुकुटं दृष्ट्वा तं करुणान्वितः । विश्रब्धं राघवोऽवोचत्सौम्याकारपरिश्रहः ॥ १४९ ॥
 मात्रजरीरंग देन्यत्वं धत्स्व धैर्यं पुरातनं । महतामेव जायंते संपदो विपदन्वितः ॥ १५० ॥

न चात्र काचिदापत्ते नंद्वावर्ते क्रमागते । भरतस्य वशो भूत्वा कुरु राज्यं यथेप्सितं ॥ १५१ ॥
 अतिवीर्यस्ततोवोचन्न मे राज्येऽधुना स्पृहा । राज्येन मे फलं दत्तमधुनान्यत्र सज्ज्यते ॥ १५२ ॥
 आसीन्मया कृता वांछा हिमवत्सागरावधि । जेतुं वसुंधरा येन विभ्रता मानमुत्तमं ॥ १५३ ॥
 सोहं स्वमानमुन्मूल्य भूत्वा सारविवर्जितः । कुर्यां प्रणतिमन्यस्य कथं पुरुषतां दधत् ॥ १५४ ॥
 पद् खंडा यैरपि क्षोणी पालितेयं महानरैः । न तुसास्तेऽग्रहं ग्रामैः पंचमिस्तु किमेतैकैः ॥ १५५ ॥
 जन्मांतरकृतस्यास्य बलितां पश्य कर्मणः । छायाहानिमहं येन राहुर्णेदुरिवाहृतः ॥ १५६ ॥
 मानुष्यकमिदं जातं सारमुक्तं मयाधुना । सुराणामपि वार्तेषा किमन्यत्राभिधीयतां ॥ १५७ ॥
 सोहं पुनर्भवाद्भीरुस्त्वया संग्रति बोधितः । तथाविधां भजे चेष्टां यया मुक्तिरवाप्यते ॥ १५८ ॥
 इत्युक्त्वा क्षमयित्वा तं परिवर्गसमन्वितं । गत्वा केसरिविक्रांतो मुनिं श्रुतिधरश्रुतिं ॥ १५९ ॥
 कराब्जकुड्मलैकेन विधाय शिरसा नतिं । जगाद नाथ वांछामि दीक्षां दैगंवरीमिति ॥ १६० ॥
 आचार्यैणैवमित्युक्ते परित्यज्यांशुकादिकं । केशलुंचं विधायामौ महाव्रतधरोऽभवत् ॥ १६१ ॥
 आत्मार्थनिरतस्त्यक्तरागेद्वेषपरिग्रहः । विजहार क्षितिं धीरो यत्रास्तमितवानसौ ॥ १६२ ॥
 क्रूरश्चापदयुक्तेषु गहनेषु वनेषु सः । चकार वसतिं निर्भीर्गिह्वरेषु च भूमृतां ॥ १६३ ॥

विमुक्तनिश्शेषपरिग्रहाशं । गृहीतचारिन्द्रभरं सुशीलं ॥

नानातपःशोषितदेहमुद्यं । महास्रुनिं तं नमतातिवीर्यं ॥ १६४ ॥

रत्नत्रयापादितचारुभूषं । दिगंबरं साधुगुणावतंसं ॥

संप्रस्थितं योग्यवरं विमुक्ते—महास्रुनिं तं नमतातिवीर्यं ॥ १६५ ॥

इदं परं चेष्टितमातिवीर्यं । श्रृणोति यो यश्च सुधीरधीते ॥

प्राप्नोति वृद्धिं सदसोऽपि मध्ये । रविप्रभोसौ व्यसनं न लोकः ॥ १६६ ॥

इत्यार्षे रविषेणाचार्यप्रोक्ते पद्मचरिते (पद्मपुराणे) तिर्वीर्यनिष्कमणाभिधानं नाम सप्तत्रिंशत्तमं पर्व ।

अथाष्टत्रिंशत्तमं पर्व ।

अथ पद्मोतिवीर्यस्य तनयं नयकोविदः । विजयस्यंदनाभिल्यमभ्यसिचत्पितुः पदे ॥ १ ॥

दर्शिताशेषविचोसावरविदातनूभुवं । स्वसारं रतिमालारूपां लक्ष्मणाय न्यवेदयत् ॥ २ ॥

एवमस्त्वित्यभीष्टायां तस्यां पद्मेन लक्ष्मणः । लक्ष्मीमिवांकमायातां ज्ञात्वा सप्रमदोऽभवत् ॥ ३ ॥

ततः कृत्वा जिनेद्राणां पूजां विस्मयदायिनीं । इयाय विजयस्थानं लक्ष्मणाद्यन्वितो बलः ॥४॥
 दीक्षां श्रुत्वातिवीर्यस्य नर्तकीग्रहेहेतुकां । शत्रुघ्नं हाससध्वानं निषिध्य भरतोऽवदत् ॥ ५ ॥
 अतिवीर्यो महाधन्यस्तस्य किं भद्र हास्यते । त्यक्त्वा यो विपयात्कष्टान् परां शांतिमुपाश्रितः ॥
 प्रभावं तपसः पश्य त्रिदशेष्वपि दुर्लभं । मुनिर्यो रिपुरासीन्नः संग्राप्तोऽसौ प्रणम्यतां ॥ ७ ॥
 श्लाघामित्यतिवीर्यस्य यावत्कुर्वन् स तिष्ठति । विजयस्यंदनस्तावत्प्राप्तः सामंतमध्यगः ॥ ८ ॥
 प्रणम्य भरतायासौ स्थितः संकथया क्षणं । ज्यायसीं रतिमालाया नाम्ना विजयसुंदरीं ॥ ९ ॥
 उपनिन्ये शुभां कन्यां नानालंकारधारिणीं । कोशं च विपुलं सारं साधनं च प्रसन्नदृक् ॥ १० ॥
 कन्यामेकामुपादाय केकयानंदनस्ततः । तस्यैवानुमतं सर्वं स्थितिरैषा महात्मनां ॥ ११ ॥
 कौतुकोत्कलिकाकीर्णमानसोऽथ महाजैवैः । अश्वैः प्रवृत्ते दृष्टुमतिवीर्यदिगंबरं ॥ १२ ॥
 कासौ महामुनिः कासाविति पृच्छन्सुभावनः । एषोयमित्यपुं भृत्यैः कथ्यमानमियाय सः ॥ १३ ॥
 ततो विपमपाणनिवहात्यंतदुर्गमं । नानाद्रुमसमाकीर्णं कुसुमामोदवस्थितं ॥ १४ ॥
 तज्ज्ञेन कथितं रम्यं पर्वतं श्वापदाकुलं । आरुरोहावतीर्यार्थाद्विनीताकारमंडितः ॥ १५ ॥
 रोपतोपविनिर्मुक्तं प्रशांतकरणं विशुं । शिलातलनिपण्णं तमेकसिंहमिवाभयं ॥ १६ ॥

अतिवीर्यमुनि दृष्ट्वा सुघोरतपसि स्थितं । शुभध्यानगतात्मानं ज्वलंतं श्रमणश्रिया ॥ १७ ॥
 उत्फुल्लनयनो लोकः सर्वो हृष्टतनूरुहः । विस्मयं परमं प्राप्तो ननाम रचितांजलिः ॥ १८ ॥
 कृत्वास्य महतीं पूजां भरतः श्रमणप्रियः । प्रणम्य पादयोरुचे भक्त्या विनतविग्रहः ॥ १९ ॥
 नाथ शूरस्त्वमेवैकः परमार्थविशारदः । येनेयं दुर्धरा दीक्षा धृता जिनवरोदिता ॥ २० ॥
 विशुद्धकुलजातानां पुरुषाणां महात्मनां । ज्ञातसंसारसाराणामीदृगेव विचेष्टितं ॥ २१ ॥
 मनुष्यलोकमासाद्य फलं यदभिवाञ्छयते । तदुपाचं त्वया साधो वयमत्यतदुःखिताः ॥ २२ ॥
 क्षंतव्यं दुरितं किञ्चिद्यदस्माभिस्त्वधीहितं । कृतार्थोसि नमस्तुभ्यं प्राप्तायातिप्रतीक्ष्यतां ॥ २३ ॥
 इत्युक्त्वा सांजलिं कृत्वा महासाधोः प्रदक्षिणां । अवतीर्णः कथां मौनीं कुर्वाणो धरणीधरात् ॥
 स्थूरीपृष्ठं समारूढ्य पूर्यमाणः सहस्रशः । सामंतै प्रस्थितोऽयोध्यां विभवाम्भोधिमध्यगः ॥ २५ ॥
 महासाधनसामंतमंडलस्यांतरे स्थितः । शुशुभेसौ यथा जंबूद्वीपोऽन्यद्वीपमध्यगः ॥ २६ ॥
 क्व गतास्ता नु नर्तक्यः कृतलोकानुरंजनाः । स्वजीवितेऽपि निर्लोभा विदधुर्या मयि प्रियं ॥ २७ ॥
 पुरः कृत्वातिवीर्यस्य मदीयां परमां स्तुतिं । नर्तकीभिः कृतं कर्म चित्रमेतदहो परं ॥ २८ ॥
 स्त्रीणां कुतोथवा शक्तिरीदृशी विष्टपेऽखिले । जिनशासनदेवीभिर्नूनमेतदनुष्ठितं ॥ २९ ॥

चितयन्नयमित्यादि सुप्रसन्नेन चेतसा । जगाम धरणीं पश्यन्नानासस्यसमाकुलां ॥ ३० ॥
 व्याप्ताशेषजगत्कीर्तिः प्रभावं परमं दधत् । सशत्रुघ्नो विवेशासौ विनीतां परमोदयः ॥ ३१ ॥
 साकं विजयसुंदर्या तस्थौ तत्र रतिं भजन् । सुलोचनापरिष्वक्तो यथा जलदनिस्थनः ॥ ३२ ॥
 आनंदं सर्वलोकस्य कुर्वाणौ रामलक्ष्मणौ । कंचित्कालं पुरे स्थित्वा पृथिवीधरभृभृतः ॥ ३३ ॥
 जानक्या सह सन्मंत्र्य कर्तव्याहितमानसौ । भूयः प्रस्थानुमुद्युक्तौ समुद्देशमभीप्सितं ॥ ३४ ॥
 वनमाला ततोवोचल्लक्ष्मणं चारुलक्षणा । सवाष्पे विभ्रती नेत्रे तरत्तरलतारके ॥ ३५ ॥
 अवश्यं यदि मोक्तव्या मंदभाग्याहकं त्वया । पुरैव रक्षिता कस्मान्मुमूर्षती वद प्रिय ॥ ३६ ॥
 सांमित्रिरगदद्भद्रे विषादं मागमः प्रिये । अत्यल्पेनैव कालेन पुनरेमि वरानने ॥ ३७ ॥
 सम्यग्दर्शनहीना यां गतिं यांति सुविभ्रमे । ब्रजेयं तां पुनः क्षिप्रं नचेदमि तवांतिकं ॥ ३८ ॥
 नराणां मानदग्धानां साधुनिंदनकारिणां । प्रिये पापेन लिप्येहं यदि नायामि तैतिकं ॥ ३९ ॥
 रक्षितव्यं पितुर्वाक्यमस्माभिः प्राणवल्लभे । दक्षिणोदन्वतः कूलं गंतव्यं निर्विचारणं ॥ ४० ॥
 मलयापत्यकां प्राप्य कृत्वा परममालयं । नेष्यामि भवतीमत्य वरोरु धृतिमात्रत ॥ ४१ ॥
 समग्रैः सांत्वयित्वेति वनमालां सुभाषितैः । भेजे लांगलिनः पार्श्वं सुमित्राकुक्षिसंभवः ॥ ४२ ॥

ततः सुप्तजने काले विदितौ तौ न केनचित् । निर्गत्य नगराद्रंतुं प्रवृत्तौ सह सीतया ॥ ४३ ॥
 प्रभाते तद्विनिर्मुक्तं पुरं दृष्ट्वा खिलोजनः । परमं शोकमापन्नः कृच्छ्रेणाधारयत्तनुं ॥ ४४ ॥
 वनमाला गृहं दृष्ट्वा लक्ष्मणेन विवर्जितं । समयेषु समालंब्य जीवितं शोकिनी स्थिता ॥ ४५ ॥
 विहरंतौ ततः क्षोणीं लोकविस्मयकारिणौ । मुमुदाते महासत्वौ ससीतौ रामलक्ष्मणौ ॥ ४६ ॥
 युवत्युद्ब्रह्मवल्लीनां मनोनयनपल्लवां । तावनंगतुषारेण देहेतावटतुः शनैः ॥ ४७ ॥
 कस्य पुण्यवतो गोत्रमेताभ्यां समलंकृतं । सुजाता जननी सैका लोके यैतावजीजनत् ॥ ४८ ॥
 धन्येयं वनितैताभ्यां समं या चरति क्षितिं । ईदृशं यदि देवानां रूपं देवास्ततः स्फुटं ॥ ४९ ॥
 कुतः समागतवेतौ व्रजतो वा क्व सुंदरौ । बांछतः किमिमौ कर्तुं सृष्टिरीदृगियं कथं ॥ ५० ॥
 सख्योनेन यथा दृष्टौ पुंडरीकनिरीक्षणौ । व्रजंतौ सहितौ नार्यां क्वचिच्छंद्रनिभाननौ ॥ ५१ ॥
 यदिमौ शोभिनौ मुग्धे मनुष्यावथवा सुरौ । तत्किमर्थं त्वया शोको धार्यते गतलज्जया ॥ ५२ ॥
 अयि मूढे न पुण्येन नितान्तं भूरिणा विना । लभ्यते सुचिरं दृष्टुमेवंविधनराकृतिः ॥ ५३ ॥
 निवर्तस्व भज स्वास्थ्यं स्रस्तं वसनमुद्धर । मानैर्षीर्लोचने खेदमतिमात्रप्रसारिते ॥ ५४ ॥
 नेत्रमानसचौराभ्यां दृष्टाभ्यामपि बालिके । निष्ठुराभ्यां किमेताभ्यां काभ्यामपि धृतिं भज ५५

इत्याद्यालपसंसक्तं कुर्वाणावबलाजनं । रेमाते शुद्धचित्तौ तौ स्वेच्छाविहितकारिणौ ॥ ५६ ॥
 नानाजनपदाकीर्णां पर्यट्य धरिणीमिमौ । क्षेमांजलिसमाख्यानं संग्राप्तौ परमं पुरं ॥ ५७ ॥
 उद्याने निकटे तस्य जलदोत्करसन्निभे । अवस्थिताः सुखेनैते यथा सौमनसे सुराः ॥ ५८ ॥
 अन्नं वरगुणं भुक्त्वा लक्ष्मणेनोपसाधितं । माध्वीकं सीतया सार्धमसेवत हलायुधः ॥ ५९ ॥
 प्रासादगिरिमालाभिस्ततो हृतनिरीक्षणः । लक्ष्मणः पन्नतोऽनुज्ञां प्राप्य प्रश्रययाचितं ॥ ६० ॥
 दधानः प्रवरं माल्यं पीतांबरधरः शुभः । स्वैरं क्षेमांजलिं दृष्टुं प्रतस्थे चारुविभ्रमः ॥ ६१ ॥
 नानालतोपगूढानि काननानि वराण्यसौ । सरितः स्वच्छतोयाश्च शुभ्राभ्रसमसैकताः ॥ ६२ ॥
 विचित्रधातुरंगांश्च परिक्रीडनपर्वतान् । देवधामानि तुंगानि कूपान्वापी सभाः प्रपाः ॥ ६३ ॥
 लोकं च विविधं पश्यन् दृश्यमानः सविस्मयं । विवेश नगरं धीरो नानाव्यापारसंकुलं ॥ ६४ ॥
 शृणु शृण्वति तत्रायं प्रधानविशिखागतं । अश्रुणोत्पौरतः शब्दमिति विश्रब्धभाषितं ॥ ६५ ॥
 पुरुषः कोन्वसौ लोके यो मुक्तां राजपाणिना । शक्तिं प्रसह्य शूरेंद्रो जितपद्मां गृहीष्यति ॥ ६६ ॥
 स्वर्गे राज्यं ददामीति राजा चेत्प्रतिपद्यते । तथापि नानया कृत्यं कथया शक्तियातया ॥ ६७ ॥
 जातश्चाभिमुखः शक्तेः प्राणैश्च परिवर्जितः । किं करिष्यति कन्यास्य राज्यं वा त्रिदशालये ६८

समस्तेभ्यो हि वस्तुभ्यः प्रियं जगति जीवितं । तदर्थमितरत्सर्वमिति को नावगच्छति ॥६९॥
 श्रुत्वैवं कौतुकी कंचिदथ पप्रच्छ मानवं । भद्र ! का जितपद्मेयं यदर्थं भाषते जनः ॥ ७० ॥
 सोवोचन्मृत्युकन्यासावतिपंडितमानिनी । किंन ते विदिता सर्वलोकविख्यातकीर्तिका ॥ ७१ ॥
 एतन्नगरनाथस्य राज्ञः शंभुदमश्रुतेः । कनकाभाससुत्पन्ना दुहिता गुणशालिनी ॥ ७२ ॥
 यतोऽनया जितं पद्मं कांत्या वदनजातया । पद्मा च सर्वगत्रेण जितपद्मादिता ततः ॥ ७३ ॥
 नवयौवनसंपन्ना कलालंकारधारिणी । पुंसोऽपि त्रिदशान् द्वेष्टि मनुष्येषु कथात्र का ॥ ७४ ॥
 उच्चारयति नो शब्दमपि पुष्टिगवतिनं । व्यवहारः समस्तोस्याः पुरुषार्थविवर्जितः ॥ ७५ ॥
 अदः पश्यसि कैलाससदृशं भवनं वरं । अत्र तिष्ठत्यसौ कन्या शतसेवनलालिता ॥ ७६ ॥
 शक्तिं यः पाणिना मुक्तां पित्रास्याः सहते नरः । वृणुते तमियं दग्ध—समीहा कृच्छ्रशालिनी ॥७७॥
 लक्ष्मीधरः समाकर्ण्य सक्रोपस्मयविस्मयः । दध्यौ सा कीदृशी नाम कन्या यैवं समीहते ॥७८॥
 दुष्टचेष्टामिमां तावत्कन्यां पश्यामि गर्वितां । अहो पुनरभिप्रायः प्रौढोयमनया कृतः ॥ ७९ ॥
 ध्यायन्निति महोक्षेति राजमार्गेण चारुणा । विमानाभान्महाशब्दान् प्रासादान्विधुपांडुरान् ८०
 दंतिनो जलदाकारांस्तुरंगांश्चलचामरान् । बलभीनृत्यशालांश्च पश्यन्मंथरचक्षुषा ॥ ८१ ॥

नानानिर्वृहसंपन्नं विचित्रध्वजशोभितं । शुभ्राभराशिसंकाशं प्राप शत्रुदमालयं ॥ ८२ ॥
 मास्वद्भक्तिशताकीर्णं तुंगप्राकारयोजितं । द्वारं तस्य दुर्हौकेसौ शक्रचापाभतोरणं ॥ ८३ ॥
 शस्त्रिदंदावृते तस्मिन्वानोपायनसंकुले । निर्गच्छद्भिर्विशिन्धिश्च सामंतैरविसंक्रटे ॥ ८४ ॥
 द्वाःस्थेन प्रविशन्नेप भापे सौम्यया गिरा । कस्त्वमद्वापितो भद्र विशसि क्षितिपालयं ॥ ८५ ॥
 सोवोचद्द्रष्टुमिच्छामि राजानं गच्छ वेदय । स्वपदेऽन्यमसौ कृत्वा गत्वा राज्ञे न्यवेदयत् ॥ ८६ ॥
 दिदृशुस्त्वां महाराज पुमानिदीवरप्रभः । राजीवलोचनो श्रीमान् सौम्यो द्वारेऽवतिष्ठते ॥ ८७ ॥
 अमात्यवदनं वीक्ष्य राजावोचद्विशत्विति । ततः सुतः सुमित्रायाः प्रतीहारोदितोऽविशत् ॥ ८८ ॥
 तं दृष्ट्वा सुंदराकारं सुगंभीरापि सा समा । समुद्रमूर्तिवत्क्षोभं गता शीतांशुदर्शने ॥ ८९ ॥
 प्रणामरहितं दृष्ट्वा विकटांसं सुभासुरं । किंचिद्विकृतचेतस्कस्तमपृच्छदरिंदमः ॥ ९० ॥
 कुतः समागतः कस्त्वं किमर्थं क कृतश्रमः । ततो लक्ष्मीधरोऽवोचत्प्रावृष्यधनध्वनिः ॥ ९१ ॥
 वाद्योहं भरतस्यापि महीहिडनपंडितः । विद्वान् सर्वत्र ते भंयतुं दुहितुर्मानमागतः ॥ ९२ ॥
 अभयमानश्रुगेयं दुष्टकन्यागवी त्वया । पोषिता सर्वलोकस्य वर्तते दुःखदायिनी ॥ ९३ ॥
 सोवोचधो मया मुक्तां शक्तः शक्तिं प्रतीक्षितं । कोसौ न जितपद्माया मानस्य ध्वंसको भवेत् ॥ ९४ ॥

उवाच लक्ष्मणः शक्त्या ग्रहणं मे किमेकया । शक्तीः पंच विमुंच त्वं मयि शक्त्या समस्तया ॥९५॥
 विवादो गर्विणोरेवं प्रवृत्तो यावदेतयोः । गवाक्षा निविडा तावत्पिहिता वनिताननैः ॥ ९६ ॥
 परित्यक्तनरद्वेषा दृष्ट्वा लक्ष्मणपुंगवं । निर्व्यूहस्था जितांभोजा संज्ञादानादवारयत् ॥ ९७ ॥
 दक्षवद्भ्रांजलिं भीरुं सौमित्रिरिति संज्ञया । चकार जातबोध्यां तां माभैर्षरिति सम्मदी ॥ ९८ ॥
 जगाद च किमद्यापि कातर त्वं प्रतीक्षसे । विमुंचारिंदमाभिव्य शक्तिं शक्तिं निवेदय ॥ ९९ ॥
 इत्युक्तः कुपितो राजा वद्भ्रा परिकरं दृढं । ज्वलत्पावकसंकाशां शक्तिमेकामुपाददौ ॥ १०० ॥
 प्रतीक्षेच्छसि मर्तुं चेदित्युक्त्वा भृकुटीं दधत् । वैशाखं स्थानकं कृत्वा तां सुमोच विधानवित् १०१
 अयनेनैव सा तेन धृता दक्षिणपाणिना । वर्तिकाग्रहणे को वा बहुमानो गरुत्मतः ॥ १०२ ॥
 द्वितीयेतरहस्तेन कक्षाभ्यां द्वे सुविभ्रमः । शुशुभे सुभृशं ताभिश्चतुर्दत इव द्विपः ॥ १०३ ॥
 संकुद्धभोगिभोगानां संग्राप्तमथ पंचमीं । दंताग्राभ्यां दधौ शक्तिं पेशीमिव मृगाधिपः ॥ १०४ ॥
 ततो देवगणाः खस्था ब्रह्मणुः पुष्पसंहति । ननुस्ताड्यांश्चक्रुर्दुर्दुभीश्च कृतस्वनाः ॥ १०५ ॥
 प्रतीक्षारिंदमेदानीं शक्तिं त्वमिति लक्ष्मणे । कृतशब्दे परां प्राप साध्वसं सकलो जनः ॥१०६॥
 तमक्षततनुं दृष्ट्वा लक्ष्मीनिलयवक्षसं । विस्मितोरिंदमो जातस्त्रपावनमिताननः ॥ १०७ ॥

जितपद्मा ततः प्राप स्मितच्छाया नतानना । लक्ष्मीधरं समाकृष्टा रूपेणाचरितेन च ॥ १०८ ॥
 धृतशक्तेः समीपेस्य सा तन्वी शुशुभेतरां । कुलिशयुधपार्श्वस्था शची विनमितानना ॥ १०९ ॥
 नवेन संगमेनास्या हृदयं तस्य कंषितं । यन्नासीत्कंषितं जातु संग्रामेषु महत्स्वपि ॥ ११० ॥
 पुरस्तातनरेशानां कन्यया लक्ष्मणो वृतः । विभिद्यापत्रपापालीं तद्भ्रन्यस्तेनेत्रया ॥ १११ ॥
 सद्यो विनयनम्रांगो राजानं लक्ष्मणोऽब्रवीत् । मामकार्हासि मे क्षंतुं शैशवाद्दुर्विचेष्टितं ॥ ११२ ॥
 बालानां प्रतिकूलेन कर्मणा वचसापि वा । भवद्विधा सुगंभीरा नैव यांति विकारितां ॥ ११३ ॥
 ततः शंभुदमोष्येनं सप्रमोदः संसंभ्रमः । स्तंभेरमकराभाभ्यां कराभ्यां परिषण्वजे ॥ ११४ ॥
 उवाच च परिक्रिन्नगंडांश्रुं गजान् क्षणात् । यो जैषं भीमयुद्धेषु भद्र सोहं त्वया जितः ११५
 वन्यानपि महानागान् गंडशैलसमत्विपः । विमदीकृतवानस्मि सोयमन्य इवाभवं ॥ ११६ ॥
 अहोवीर्यमहो रूपं सदृशाः शुभ ते गुणाः । अहेनुद्धततात्यंतं प्रश्रयश्च तवाद्भुतः ॥ ११७ ॥
 भापमाणे गुणानेवं रात्रि संसद्यवस्थिते । लक्ष्मीधरस्त्रपातोऽभूत्क्वपि यात इव क्षणं ॥ ११८ ॥
 अथ लब्धांबुदत्रातघोषभैर्यः समाहताः । राजादेशात् समाध्मताः शंखा शंसितवारणाः ॥ ११९ ॥
 यथेष्टं दीयमानेषु धनेषु परमस्ततः । आनंदोऽवर्तताशेषनगरक्षोभदक्षिणः ॥ १२० ॥

ततो लक्ष्मीधरोवाचि राज्ञा पुरुषपुंगव । त्वया दुहितुरिच्छामि पाणिग्रहणमीक्षितुं ॥ १२१ ॥
 सोऽवोचन्नगरस्थास्य ग्रदेशे निकटे मम । ज्येष्ठस्तिष्ठति तं पृच्छ स जानाति यथोचितं ॥ १२२ ॥
 ततः स्युन्दनमारोप्य जितपद्मां सलक्ष्मणां । संदारवंधुरभ्यासं प्रतस्थे तस्य सादरः ॥ १२३ ॥
 ततः क्षुब्धापगानाथनिर्घोषप्रतिमध्वनिं । श्रुत्वा वीक्ष्य विशालं च धूलीपटलमुद्गतं ॥ १२४ ॥
 जानुन्यस्तमुहुःसस्तकरा कृच्छात्समुत्थिता । सीता जगाद् संत्रांता गिरा प्रसखलिता मुहुः १२५
 कृतं सौमित्रिणा नूनं राघवोद्धतचेष्टितं । आशेषमाकुलात्यन्तं दृश्यते कृत्यमाश्रय ॥ १२६ ॥
 आश्लिष्य जानकीं देवि माभैषीरिति शब्दयन् । उत्तस्थौ राघवः क्षिप्रं दृष्टिं धनुषि पातयन् १२७
 तावच्च नरवृन्दस्य महतः स्थितमग्रतः । सुतारगतिनिस्वानमीक्षांचक्रेगनजनं ॥ १२८ ॥
 क्रमेण गच्छतश्चास्य प्रत्यासत्तिं मनोहराः । विभ्रमाः समदृश्यंत सुदारावयवोत्थिताः ॥ १२९ ॥
 नृत्यंतं च समालोक्य तारनूपुरसिंजितं । विश्रब्धः सीतया साकं पद्मः पुनरुपाविशत् ॥ १३० ॥
 स्त्रियो मंगलहस्तास्तं सर्वालंकारभूषिताः । हुढौकिरेऽतिहारिण्यः समदस्कीतलोचनाः ॥ १३१ ॥
 रथादुत्तीर्य पद्मास्यः सहितो जितपद्मया । पतिः पपात पद्मायाः पद्मस्य चरणौ दुतं ॥ १३२ ॥
 पद्मस्य प्रणतिं कृत्वा सीताया अपि सत्रपः । निविश्य नातिनिकटे पद्मस्य विनयी स्थितः १३३

नृपा शृङ्गदमाद्याश्च क्रमात्कृत्वा नमस्कृतिं । पद्मस्य सहसीतस्य यथास्थानमवस्थिताः ॥१३४॥
तत्र संकथया छित्वा कुशलप्रश्नपूर्वया । कृते च पुनरानन्दनतेन पार्थिवैरपि ॥ १३५ ॥
ऋद्रुचा परमया युक्तः ससीतो लक्ष्मणो बलः । प्रविष्टः स्यन्दनारूढो नगरं प्रमदान्वितः ॥१३६॥
तत्र लावण्यकिंजल्कयोपित्कुवलयकुले । महाप्रासादसरसि स्वनद्भूषणपक्षिणि ॥ १३७ ॥
नरेभकलभौ सत्यव्रतसिंहध्वनेरलं । त्रासात्संक्षुचितस्त्रांतो कुमारश्रीसमन्वितौ ॥ १३८ ॥
शृङ्गदमकृतच्छंदौ किंचित्कालं महासुखौ । उपितौ सर्वलोकस्य चित्ताह्लादनदायिनौ ॥ १३९ ॥
नितपद्मां ततो भीतां विरहादतिदुःखितां । परिसान्त्वय प्रियैर्वार्ष्णेयैर्वनमालामिवादरात् ॥१४०॥
पद्मः सीतानुगो भूत्वा निशीथे स्वैरनिर्गतः । यातो लक्ष्मीधरो दत्त्वा पौराणामधृतिं परां १४१

ये जन्मांतरसंचितातिमुकृताः सर्वासुभाजां प्रियाः ।

यं यं देशमुपव्रजंति विविधं कृत्यं भजंतः परं ॥

तस्मिन्सर्वहृषीकसौरुचयचतुरस्तेषां विना चितया ।

मृष्टान्नादिविधिर्भवत्यनुपमो यो विष्टेपे दुर्लभः ॥ १४२ ॥

भोगैर्नास्ति मम प्रयोजनमिमे गच्छंतु नाशं खलाः ।

इत्येषां यदि सर्वदापि कुरुते निदामलं द्वेषकाः ॥
एतैः सर्वगुणोपपत्तिपटुभिर्यातोऽपि शृंगं गिरेः ।

नित्यं याति तथापि निर्जितरविर्दीप्त्या जनः संगमं ॥ १४३ ॥

इत्यार्षे रविषेणाचार्यप्रोक्ते पद्मचरिते जितपद्मोपाख्यानं नामाष्टत्रिंशत्तमं पर्व ।

अथैकोनचत्वारिंशत्तमं पर्व ।

अथ नानाद्रुमक्ष्मासु बहुषुष्पसुगंधिषु । लतामंडपयुक्तासु सेवितासु सुखं मृगैः ॥ १ ॥
देवोपनीतनिशेषशरीरस्थितिसाधनौ । आयातां रममाणौ तौ ससीतौ रामलक्ष्मणौ ॥ २ ॥
कचिद्ध्रुमसंकाशं रामः किशलयं लघु । गृहीत्वा कुरुते कर्णे जानक्याः साध्विति ब्रुवत् ॥ ३ ॥
सुतारौ संगतां वल्लीं कचिदारोप्य जानकीं । स्वैरं दोलयतः पार्श्ववर्तिनौ रामलक्ष्मणौ ॥ ४ ॥
द्रुमखंडे क्वचित्स्थित्वा नितांतघनपल्लवे । कथाभिः सुविदग्धाभिः कुरुतस्तद्विनोदनं ॥ ५ ॥
इयमेतदयं वल्लीपलाशं तरुरीक्ष्यतां । हारिणी हरिहारीति सीतोचे राघवं क्वचित् ॥ ६ ॥

अचिद्धमरसंघातैर्मुखसौरभलोलुपैः । कृच्छ्रादरक्षतामेतौ राजपुत्रीं कदर्थितां ॥ ७ ॥
 शनैर्विहरमाणौ तौ ससीतौ शुभविभ्रमौ । काननेषु विचित्रेषु स्ववनेषु सुराविष ॥ ८ ॥
 नानाजनोपभोगेषु देशेषु निहितेक्षणौ । धारौ क्रमेण संप्राप्तौ पुरं वंशस्थलद्व्यतिं ॥ ९ ॥
 सुदीर्घोऽपि तयोः कालो गच्छतोः सहसीतयोः । पुण्यानुगतयोर्नासीदपि दुःखलवप्रदः ॥ १० ॥
 अपश्यतां च तस्यांति वंशजालातिसंकटं । नगं वंशधराभिख्यं भित्त्वेव भुवमुद्गतं ॥ ११ ॥
 छाथया तुंगशृंगाणां यः संध्यामिव संततं । दधाति निर्झराणां च हसतीव च शीकरैः ॥ १२ ॥
 निर्गच्छतीं प्रजां दृष्ट्वा पुरादथ स एककां । रामः पप्रच्छ भोः कस्मात्त्रासोयं सुमहानिति १३
 सोवोचदद्य दिवसस्तृतीयो वर्तते नरः । नक्तमुत्तिष्ठतोऽमुष्मिन्नगे नादोस्य मस्तके ॥ १४ ॥
 ध्वनिरश्रुतपूर्वोयं प्रतिनादी भयावहः । कस्येति बहुविज्ञानैर्न वृद्धैरपि वेद्यते ॥ १५ ॥
 संशुभ्यतीव भूः सर्वा नदतीव दिशो दश । सरांसि संचरंतीव निर्मूल्यंत इवांध्रिपाः ॥ १६ ॥
 रौरवारावरौद्रेण घनेन ध्वनिनामुना । श्रवणौ सर्वलोकस्य ताड्येतेऽयोधनैरिव ॥ १७ ॥
 निशागमे किमस्माकं वधार्थमयमुद्यतः । करोति क्रीडनं तावत्कोऽपि विष्टपकंटकः ॥ १८ ॥
 भयेन स्वनतस्तस्मादयं लोको निशागमे । पलायते प्रभाते तु पुनरेति यथायथं ॥ १९ ॥

साग्रं योजनमेतस्मादतीत्यान्योन्यभाषितं । शृणोत्ययं जनः किञ्चित्प्राप्नोति च सुखासिकां २०
निशम्योक्तमिदं सीता बभाषे रामलक्ष्मणौ । वयमप्यत्र गच्छामो यत्र याति महाजनः ॥२१॥
कालं देशं च विज्ञाय नीतिशास्त्रविशारदैः । क्रियते पौरुषं तेन न जातु विपदाप्यते ॥ २२ ॥
ग्रहस्यावोचतामेतामुद्विग्रां जनकात्मजां । गच्छ त्वं यत्र लोकोयं व्रजत्यलघुसाध्वसे ॥ २३ ॥
अन्विष्यतीं प्रभाते नौ लोकेन सहितामुना । अमुष्मिन् गंडशैलांते गतभीरागमिष्यति ॥ २४ ॥
अस्मिन्महीधरे रम्ये ध्वनिरत्यतभीषणः । कस्यायमिति पद्म्यामो वयमद्येति निश्चयः ॥ २५ ॥
प्रभीष्यते वराकोयं लोकः शिशुसमाकुलः । पशुभिः सहितः स्वंतमस्य को नु करिष्यति ॥२६॥
वैदेही सहरवोचे सततं भवतोरिमं । हर्तुमेकं ग्रहं शक्तः कः कुलीरग्रहोपमं ॥ २७ ॥
वदती पुनरेवं सा पद्मनाभस्य पृष्ठतः । लक्ष्मीधरकुमारस्य जगामावस्थिता पुरः ॥ २८ ॥
आरोहती गिरिं देवी प्रखिन्नक्रमपंकजा । रराज श्रंगमब्दस्य चंद्ररेखेव निर्मला ॥ २९ ॥
चंद्रकांतैर्द्रीलांतः स्थितः पुष्पमणेरसौ । शलाकैवाभवत्तस्य पर्वतस्य विभूषणं ॥ ३० ॥
भृगुपातपरित्रस्तां क्वचिदुत्क्षिप्य तामिमौ । नयतोऽन्यत्र विश्रुब्धहस्तालंबनकोविदौ ॥ ३१ ॥
विषमग्रावसंघातं विस्वीर्य त्रासवर्जितौ । विस्वीर्णनगमूर्धानं सतीतौ तावपापतुः ॥ ३२ ॥

अथ सद्ब्रह्मानमारूढौ प्रलंघितमहाशुजौ । साधयंतौ सुदुस्साध्यां प्रतिमां चतुराननां ॥ ३३ ॥
 परेण तेजसा युक्तावबिधिधीरौ नगस्थिरौ । शरीरचेतनान्यत्ववेदिनौ मोहवर्जितौ ॥ ३४ ॥
 जातरूपधरौ कांतिसागरौ नवयौवनौ । संयतौ प्रवराकारौ ददृशुस्ते यथादितौ ॥ ३५ ॥
 ददृशुश्च विस्मयं प्राप्ता यथा मुक्ताशुभाजनं । निस्सारमीहितं सर्वं संसारे दुःखकारणं ॥ ३६ ॥
 मित्राणि द्रविणं दाराः पुत्राः सर्वे च बाधवाः । सुखदुःखमिदं सर्वं धर्म एकः सुखावहः ॥ ३७ ॥
 हुढाकिरे च भक्त्याढ्या मूर्ध्वचिन्यस्तपाणयः । दधानाः परमं तोषं विनयानतविग्रहाः ॥ ३८ ॥
 यावद्दृशुरत्युग्रैर्विस्फुरद्भिर्महास्वनैः । भिन्नाजनसमच्छायैश्चलजैः पृदाकुभिः ॥ ३९ ॥
 समुद्यतालकैर्भूमिश्चलद्भिरनिशं वनैः । नानावर्णैरतिस्थूलैर्वेष्टितैर्वृश्चिक्रथ तौ ॥ ४० ॥
 तथाविधौ च तौ दृष्ट्वा रामोऽपि सहलक्ष्मणः । सहसा त्रासमायातो भजे स्तंभमिव क्षणं ॥ ४१ ॥
 वेदेही भयसंपन्ना भर्तारं परिसञ्जजे । माभैपीरिति ताम्रुचे भयं त्यक्त्वा क्षणेन सः ॥ ४२ ॥
 उपमृत्यु ततः स्वरं ताभ्यां पन्नगवृश्चिकाः । अत्यस्ता कार्मुकाग्रेण सुहुः कृतविवर्तनाः ॥ ४३ ॥
 अथोद्धर्त्य चिरं पादौ तयोर्निर्झरवारिणा । गंधेन सीतया लिप्तौ चारुणा पुरुभावया ॥ ४४ ॥
 आसनानां च वल्लीनां कुमुदैवनसौरभैः । लक्ष्मीधरापितैः शुक्लैः पूरितांतरमर्चितौ ॥ ४५ ॥

ततस्ते करयुग्माब्जमुकुलभ्राजितालकाः । चक्रुर्योगीश्वरीं भक्त्या वंदनां विधिकोविदाः ॥ ४६ ॥
 वीणां च सन्निधायान्के वधूभिव मनोहरां । पद्मोऽवादयदत्यध्वं गायत्सु मधुराक्षरं ॥ ४७ ॥
 अन्वगायदिमं लक्ष्मीलतालंगितपादपः । वाक्कोकिलरवः पुत्रः कैकघा (य्या) स्तत्त्वमाचरन् ४८
 महायोगेश्वरा धीरा मनसा शिरसा गिरा । वंद्यास्ते साधवो नित्यं सुरैरपि सुचेष्टिताः ॥ ४९ ॥
 उपमानविनिर्मुक्तं यैर्व्याहृतमुत्तमं । प्राप्तं त्रिभुवनख्यातं सुभाग्यैर्दहदक्षरं ॥ ५० ॥
 भिन्नं यैर्ध्यानदंडेन महामोहशिलातलं । दीनं विंदति ये विश्वं धर्मानुष्ठानवर्जितं ॥ ५१ ॥
 गायतोरक्षराण्येवं तयोर्गानिन्विधिज्ञयोः । तिरश्चामपि चेतांसि परिप्राप्तानि मार्दवं ॥ ५२ ॥
 ततो विदितनिश्शेषचारुनर्तनलक्षणा । मनोज्ञा कल्पसंपन्ना हारमालयादिभूषिता ॥ ५३ ॥
 लीलया परया युक्ता दर्शिताभिनया स्फुटं । चारुबाहुलताभारा हावभावादिकोविदा ॥ ५४ ॥
 लयांतरवशोत्कंपिमनोह्रस्तनमंडला । निश्शब्दचरणांभोजविन्यासा चलितोरुका ॥ ५५ ॥
 गीतानुगमसंपन्नसमस्तांगविचेष्टिता । मंदिरे श्रीरिवानृत्यज्जानकी भक्तिचोदिता ॥ ५६ ॥
 उपसर्गादिव त्रस्ते यातेऽस्तं भास्करे ततः । संध्यायां चानुमार्गेण यातायां चलतेजसि ॥ ५७ ॥
 नक्षत्रमंडलालोकं निधनलालाभ्रसंभ्रमं । व्याप्नुवानं दिशः सर्वा गहनं ध्वांतमुद्गतं ॥ ५८ ॥

जनस्याश्राधि कस्यापि दिक्षु संक्षोभनं परं । सांराविणं तथा चित्रं भिदंतमित्र पुङ्करं ॥ ५९ ॥
 विष्टुज्ज्वालामुखैर्लैरैरुदैर्व्याप्तमंत्रं । कापि यात इवाशेष आलोकस्त्रासमाकुलः ॥ ६० ॥
 अलं प्रतिभयाकारा दंष्ट्रालीकुटिलाननाः । अद्भहासान् महारौद्रान् भूतानां ससृजुर्गणाः ॥ ६१ ॥
 क्रव्यादा विरसं रेमुः सानलं चाशिवाः शिवाः । संस्वनुर्ननृतुर्भीमं कलेवरशतानि च ॥ ६२ ॥
 मूर्धोरोभुजजंघादीन्यंगानि वृष्टुर्धनाः । दुर्गधिभिः समेतानि स्थूलशोणितत्रिंदुभिः ॥ ६३ ॥
 करवालीकरा क्रूरविग्रहा दोलितस्तनी । लंबोष्ठी डाकिनी नग्ना दृश्यमानास्थिसंचया ॥ ६४ ॥
 मांसखंडाभमग्नाही शिरोघटितशेखरा । ललाटप्रसरोज्जिह्वा पेशी शोणितवर्षिणी ॥ ६५ ॥
 सिंहव्याघ्रमुखैस्तप्तलोहचक्राभलोचनैः । शूलहस्तैर्विंद्योष्टैर्भृकुटीकुटिलालकैः ॥ ६६ ॥
 राक्षसैः परुपारविर्नृत्यद्भिरतिसंकुलं । कंपिताद्रिशिलाजालं बुक्षोभ वसुधानलं ॥ ६७ ॥
 विचेष्टितमिदं व्यर्थं नाज्ञासिष्टां महामुनी । तयोर्हि ज्ञानकर्मात्तशुक्लध्यानमयं तदा ॥ ६८ ॥
 तथात्रिधं तमालोक्य वृत्तांतं वरभीतिदं । संहृत्य जानकी नृत्यमाश्लिष्यत्कंपिनी पतिं ॥ ६९ ॥
 पत्रो जगाद तां देवि मा भैषीः शुभमानसे । उपगुह्य मुनेः पादौ तिष्ठ सर्वभयच्छिदौ ॥ ७० ॥
 इत्युक्त्वा पादयोः कांतां मुनेरासाद्य लांगली । लक्ष्मीधरकुमारेण साकं सन्नाहमाश्रितः ॥ ७१ ॥

सजलाविव जीमूतौ गर्जितौ महाप्रभौ । निर्धातमिव मुंचंतौ समास्फालयतां धनुः ॥ ७२ ॥
ततस्तौ संभ्रमीं ज्ञात्वा रामनारायणाविति । सुरो वह्निप्रभाभिख्यस्तिरोधानमुपेयिवान् ॥ ७३ ॥
ज्योतिर्वासं गते तस्मिन् समस्तं तद्विचेष्टितं । सपदि प्रलयं जातं जातं च विमलं नभः ॥ ७४ ॥
प्रातिहार्ये कृते ताभ्यामिच्छद्भ्या परमं हितं । उत्पन्नं केवलज्ञानं मुनिपुंगवयोः क्षणात् ॥ ७५ ॥
चतुर्विधास्ततो देवा नानाथानसमाश्रिताः । समाजगुः प्रशंसतो मुदितास्तपसः फलं ॥ ७६ ॥
प्रणम्य विधिना तत्र कृत्वा केवलपूजनं । रचितांजलयो देवा यथास्थानमुपाविशन् ॥ ७७ ॥
केवलज्ञानसंभूतिसमाकृष्टसुरागमात् । दोषादिनात्मकौ कालावभूतां भेदवर्जितौ ॥ ७८ ॥
भूमिगोचरिणो मर्त्यास्तथा विद्यामहाबलाः । उपविष्टा यथायोग्यं कृत्वा केवलिनो महं ॥ ७९ ॥
प्रसन्नमानसौ सद्यः कृत्वा केवलपूजनं । प्रणम्य सीतया साकं निविष्टौ रामलक्ष्मणौ ॥ ८० ॥
अथ तत्क्षणसंभूतपरमार्हासनस्थितौ । प्रणम्य सांजलिः पद्मः पद्मच्छवं महामुनी ॥ ८१ ॥
भगवंतौ कृतो नक्तं केनायं वामुपद्रवः । अथवा स्वस्य युवयोरिदं जातं हितं परं ॥ ८२ ॥
त्रिकालगोचरं विश्वं विदंतावपि तौ समं । गिरं यामूचतुः साम्यपरिणाममितौ क्रमात् ॥ ८३ ॥
नगर्यां पद्मिनीनाम्नि राजा विजयपर्वतः । गुणसस्योत्तमक्षेत्रं भामिनीं यस्य धारिणी ॥ ८४ ॥

अपृतस्वरसंज्ञोस्य द्रुतः शास्त्रविशारदः । राजकर्तव्यकुशलो लोकविद्वृणवत्सलः ॥ ८५ ॥
 उपयोगेति भार्यास्य द्वौ तस्यां कुक्षिसंभवौ । उदितो मुदिताख्यश्च व्यवहारविशारदौ ॥ ८६ ॥
 असी दूतोन्यदा राज्ञा प्रहितो दूतकर्मणा । प्रवासं सेवितुं सक्तः स्वामिरक्तमतिभृशं ॥ ८७ ॥
 वसुभृतिः समं तेन सखा तद्भक्तजीवितः । निर्गतस्तत्प्रियाशक्तिनिष्ठो दुष्टेन चेतसा ॥ ८८ ॥
 सुप्तं तमसिना हत्वा निवृत्तिनगरीं पुनः । जनायावेदयेत्तेन किलाहं विनिवर्तितः ॥ ८९ ॥
 उपयोगा जगद्दंष्ट्रं जहि मे तनयाद्यपि । विश्रब्धं येन तिष्ठाम इति बध्वा निवेदितं ॥ ९० ॥
 त्वरितं चोदितायासौ वृत्तांतो विनिवेदितः । सा हि तेन समं श्वख्य्या संगं ज्ञातवती पुरा ॥ ९१ ॥
 ब्राह्मण्या वसुभृतेश्च रतिकार्या समीर्ण्यया । कथितं तत्तथाभूतं परमाकुलचित्तया ॥ ९२ ॥
 वभूव चोदितस्यापि संदिग्धं विदितं पुरा । मुदितस्य च खड्गस्य दर्शनात्स्फुटतां गतं ॥ ९३ ॥
 ततो रोपपरीतेन हतः सद्भुद्वितेन सः । मृत्वा च म्लेच्छतां प्राप क्रूरकर्मपरायणः ॥ ९४ ॥
 अन्यदा प्रथितः क्षोण्यां गणेशो मतिवर्धनः । विहरन् पद्मिनीं प्राप श्रमणः सुमहातपाः ॥ ९५ ॥
 अनुद्धरेति विख्याता धर्म्यध्यानपरायणा । महत्तरा तदा चासीदाश्रिका गणपालिनी ॥ ९६ ॥
 वसंततिलकाभिल्ये तत्रोद्याने सुसुन्दरे । संधेन सहितस्तस्थौ चतुर्भेदेन सद्भुवि ॥ ९७ ॥

अथोद्यानस्य संभ्रांताः पालका किकरा भृशं । नृपं विज्ञापयन्नेवं भूमिविन्यस्तपाणयः ॥ ९८ ॥
 अग्रतो भृगुरत्युग्रः शार्दूलः पृष्ठतो नृपः । वद कं शरणं यामो नाशो नः सर्वथोदितः ॥ ९९ ॥
 भद्रा किं किमिति ब्रूतेत्युक्त्वा नृपतिनागदं । नाथोद्यानभुवं प्राप्य श्रमणानां गणः स्थितः १००
 यद्येनं वारयामोतः शापं ध्रुवमवाप्नुमः । नचेत्ते जायते कोपः इति नः संकटो महान् ॥ १०१ ॥
 कल्पोद्यानसमच्छायमुद्यानं ते प्रसादतः । नरेन्द्रकृतमस्माभिरग्रवेश्यं पृथुस्तनैः ॥ १०२ ॥
 नैव वारयितुं शक्या तपस्तेजोतिदुर्गमः । त्रिदशैरपि दिग्बस्त्राः किमुतास्मादृशैर्जनैः ॥ १०३ ॥
 मा भैष्ट ततो राजा कृत्वा किकरसांत्वनं । उद्यानं प्रस्थितो युक्तो विस्मयेनातिभूरिणा ॥ १०४ ॥
 ऋद्ध्या च परया युक्तो वंदिमिः कृतनिस्वनः । उद्यानभुवमासीदत् प्रतापप्रकटः क्षितीदृ ॥ १०५ ॥
 ददर्श च महाभागान् वनरेणुसमुक्षितान् । मुक्तियोग्यक्रियायुक्तान् प्रशांतहृदयान्मुनीन् ॥ १०६ ॥
 प्रतिमावस्थितान्कांश्चित्प्रलंघितभुजद्वयान् । षष्ठाष्टमादिभिस्तीवैरुपवासैर्विशोषितान् ॥ १०७ ॥
 स्वाध्यायनिरतानन्यान् पडंघ्रिमधुरस्वनान् । तन्निवेशितचेतस्कान् पाणिपादसमाहितान् ॥ १०८ ॥
 अवलोक्य मुनीनित्यं रुलगर्वाङ्कुरोऽभवत् । अवतीर्य गजान्द्रावी ननाम जयपर्वतः ॥ १०९ ॥
 क्रमेण प्रणमन् साधूनाचार्यम् समुपागतं । प्रणम्य पादयोरुचे भोगे सद्बुद्धिमुद्वहन् ॥ ११० ॥

नरप्रधानदीप्तिस्ते यथेयं शुभलक्षणा । तथा कथं न ते भोगा रताः पादतलस्थिताः ॥ १११ ॥
 जगाद् मुनिमुख्यस्तं का ते मतिरियं तनौ । स्यास्तुतासंगतालीका संसारपरिवर्धिनी ॥ ११२ ॥
 करिवालककर्णौतचपलं ननु जीवितं । मानुष्यकं च कदली सारसाम्भं विभर्त्यदः ॥ ११३ ॥
 स्वप्नप्रतिमैश्वर्ये सक्तं च सह वांधवैः । इति ज्ञात्वा रतिः कात्र चिंत्यमानातिदुःखदे ॥ ११४ ॥
 नरकप्रतिमै धोरै दुर्गंधे क्रमिसंकुले । रक्तश्लेष्मादिसरसि प्रभूताशुचिकर्दमे ॥ ११५ ॥
 उपितोनेकशो जीवो गर्भवासेऽतिसंकटे । तथा न शंकते मोहमहाध्वांतसमावृतः ॥ ११६ ॥
 धिगंत्यताशुचिं देहं सतां शुभनिधानकं । क्षणनश्वरमत्राणं कृतघ्नं मोहपूरितं ॥ ११७ ॥
 स्रसजालकसंश्लिष्टमतिच्छातत्वगावृतं । अनेकरोगविहितं जरागमज्जुप्सितं ॥ ११८ ॥
 एवंधर्मिणि देहेऽस्मिन् ये कुर्वन्ति जना धृतिं । तेभ्यश्चैतन्यमुक्तेभ्यः स्वस्तिः संजायते कथं ॥ ११९ ॥
 शरीरसार्थता तस्मिन् परलोकप्रवासिनि । मुपंतः प्रसभं लोकं तिष्ठतीन्द्रियदस्यवः ॥ १२० ॥
 रमते जीवनृपतिः कुमतिप्रमदावृतः । अवस्कंधेन मृत्युस्तं कदर्थयितुमिच्छति ॥ १२१ ॥
 मनो विषयमार्गेषु मत्तद्विरदविभ्रमं । वैराग्यवलिना शक्यं रोद्धुं ज्ञानांकुशश्रिता ॥ १२२ ॥
 परस्त्रीरूपसस्येषु विभ्राणा लोभमुत्तमं । अमी हृषीकतुरगा धृतमोहमहाजवाः ॥ १२३ ॥

शरीररथमुन्मुक्ताः पातयन्ति कुवर्त्मसु । चित्तप्रग्रहमत्यन्तं योग्यं कुरुत तत्दृढं ॥ १२४ ॥
 नमस्यत जिनं भक्त्या स्मरतानारतं तथा । संसारसागरं येन समुत्तरत निश्चितं ॥ १२५ ॥
 मोहारिकंठकं हित्वा तपःसंयमहेतुभिः । लोकाग्रनगरं प्राप्य राज्यं कुरुत निर्भयाः ॥ १२६ ॥
 जैनं व्याकरणं श्रुत्वा सुधीर्विजयपर्वतः । त्यक्त्वा विपुलमैश्वर्यं बभूव मुनिपुंगवः ॥ १२७ ॥
 तावपि आतरौ तस्मिन् श्रुत्वा भक्त्या जिनश्रुतिं । प्रव्रज्य सुतपोभारौ संगतावाटुर्महीं १२८
 सम्मेदं च व्रजन्तौ ताविष्टनिर्वाणवंदनौ । कथंचिन्मार्गतो भ्रष्टावरण्यानीं समाश्रितौ ॥ १२९ ॥
 वसुभूतिचरेणाथ रौद्रम्लेच्छेन वीक्षितौ । अतिकुद्धेन चाहूतौ गिरा क्रोशकुठारया ॥ १३० ॥
 जिवांसंतं तमालोक्य ज्यायान्मुदितमब्रवीत् । माभैषीभ्रातरद्य त्वं समाधानं समाश्रय ॥ १३१ ॥
 म्लेच्छोयं हंतुमुद्युक्तो दृश्यते नौ दुराकृतिः । चिराभ्याससमृद्धाया क्षांतरद्य विनिश्चयः ॥ १३२ ॥
 प्रत्युवाच स तं भीतिः कानौ जिनवचस्थयोः । नूनं मूढतयास्माभिरप्ययं प्रापितो वधं ॥ १३३ ॥
 एवं तौ विहितालापौ सविचारं समाश्रितौ । प्रत्याख्यानं शरीरादेः प्रतिमायोगमागतौ ॥ १३४ ॥
 समीपतां च संप्राप्तौ म्लेच्छो हंतुं समुद्यतः । आलोक्य दैवयोगेन सैन्येन निवारितः ॥ १३५ ॥
 रामः पप्रच्छ तेनैतौ व्यापादयितुमीप्सितौ । सेनाधिपेन निर्मुक्तौ रक्षितौ केन हेतुना ॥ १३६ ॥

केवल्यस्यास्यात्समुद्भूता भारतीति भवांतरे । सुरपः कार्ष्णकश्चास्तां यक्षस्थाने सहोदरौ ॥१३७॥
 लुब्धकेनाहतो जीवः शकुन्तिग्राममन्यदा । ताभ्यां कारुण्ययुक्त्याभ्यां दत्त्वा मूल्यं विमोचितः ॥
 ततोसौ शकुनो मृत्वा वभूव म्लेच्छभूपतिः । सुरपः कर्षकश्चैतावुदितो मुदितस्तथा ॥ १३९ ॥
 पक्षीभवन्नसौ यस्मादेताभ्यां रक्षितं पुरा । तस्मात्सेनापतिर्भूयो ररक्षासाविमौ मुनी ॥ १४० ॥
 लुब्धको जीवमोक्षेण वसुभूतिद्विजोत्तमः । संजातो कर्मयोगेन मनुष्यभवमुत्तमं ॥ १४१ ॥
 यद्यथो निर्मितं पूर्वं तद्योग्यं जायतेऽधुना । संसारत्राससक्तानां जीवानां गतिरीदृशी ॥ १४२ ॥
 किमर्थात्तेरिहानर्थग्रंथैरौशनसादिभिः । एकमेव हि कर्तव्यं सुकृतं सुखकारणं ॥ १४३ ॥
 निःमृतावुपसर्गाच्चौ मुनी कर्मानुभावतः । निर्वाणसदनं प्राप्तावकाशं जिनवन्दनां ॥ १४४ ॥
 एवं तौ चारुधामानि पर्यटय समयं चिरं । रत्नत्रयं समाराध्य मृत्वा स्वर्गमुपागतौ ॥ १४५ ॥
 निन्दयोनियु पर्यटय वसुभूतिः सुकृच्छृतः । मनुष्यत्वं समासाद्य तापसत्रतमाश्रितः ॥ १४६ ॥
 कृत्वा बालतपः कष्टं कालधर्मेण संगतः । अत्रिकेतुरिति ख्यातः क्रूरो ज्योतिःसुरोऽभवत् १४७
 तथास्ति भरतक्षेत्रे नाम्नारिष्टमहापुरं । प्रियव्रत इति ख्यातः पुरुभोगोऽत्र पार्थिवः ॥ १४८ ॥
 महादेव्यावुभे तस्य योपिद्गुणसमन्विते । कांचनाभा प्रसिद्धैका पद्मावत्यंपरोदिता ॥ १४९ ॥

च्युतौ तौ सुंदरौ नाकाज्जातौ पद्मवतीसुतौ । नाम्ना रत्नरथोऽन्यश्च विचित्ररथसंज्ञकः ॥ १५० ॥
 उत्पन्नः कनकाभायां ज्योतिर्देवः परिच्युतः । अनुंधर इति ख्यातिं गुणैस्ते चावनिं गताः १५१
 राज्यं पुत्रेषु निक्षिप्य पट्टदिनानि जिनालये । कृतसंलेखनः सम्यक् स्वर्गं यातः प्रियव्रतः १५२
 राज्ञान्यस्य सुता नाम्ना श्रीप्रभा श्रीप्रभेव सा । लब्धा रत्नरथेनेष्टा कनकाभांगजेन च ॥ १५३ ॥
 लब्धा रत्नरथेनैषा ततो द्वेषमुपागतः । अनुंधरो महीं तस्य विनाशयितुमुद्यतः ॥ १५४ ॥
 ततो रत्नरथेनासौ विचित्रस्यंदनेन च । निर्जित्य समरे पंच दंडान्प्राप्य निराकृतः ॥ १५५ ॥
 खलीकारात्ततः पूर्वजन्मवैराच्च कोपतः । जटावलकलधारी स तापसोऽभूद्विषांघ्रिवत् ॥ १५६ ॥
 भुक्त्वा राज्यं चिरं कालं सोदरौ नु प्रबोधिनौ । प्रवृज्य सुतपः कृत्वा स्वर्गलोकमुपागतौ १५७
 तौ महातेजसौ तत्र सुखं प्राप्य सुरोचितं । च्युतौ सिद्धार्थनगरे क्षेमंकरमहीभृतः ॥ १५८ ॥
 उत्पन्नौ विमलाख्यायां महादेव्यां सुसुंदरौ । देशभूषण इत्याद्यो द्वितीयः कुलभूषणः ॥ १५९ ॥
 विद्यार्जनोचितौ तौ च क्रीडंतौ तिष्ठतो गृहे । नाम्ना सागरघोषश्च विद्वान् भ्राम्यन्नुपागतः १६०
 राज्ञा च संगृहीतस्य तस्य पार्श्वेऽखिलाः कलाः । शिक्षितौ तावुदोरेण विनयेन समन्वितौ १६१
 स्वजनैव तौ कंचिज्जानीतस्तद्गतात्मकौ । कर्तव्यं हि तयोः सर्वं विद्याशालगतं तदा ॥ १६२ ॥

उपाध्यायेन चार्नीतौ सुचिरात्पितुरतिक्रं । हृष्टा योग्यौ नरेद्रेण यथाकामं स पूजितः ॥ १६३ ॥
 आग्रयोः क्लिब दारार्थं पित्रा सामंतकन्यकाः । आनायिता इति श्रोत्र-पथं वार्ता तयोर्गता १६४
 ततस्तां परया द्युत्या बाह्यालीं गंतुद्यतौ । वाताग्रनिस्थितां कन्यां पुरशोभामपश्यतां ॥ १६५ ॥
 तत्संगमार्थमन्योन्यं मानसे कुरुतां वधं । ततश्च वंदिनो वक्त्रादिति शब्दः समुत्थितः ॥ १६६ ॥
 साकं विमलया देव्या श्रीमान् क्षेमं करो वृषः । चिरं जयति यस्यंतौ तनयौ त्रिदशोपमौ ॥ १६७ ॥
 वाताग्रनिस्थितैपि कन्यका कमलोत्सवा । जयति भ्रातरावेतौ यस्याश्चारुगुणोत्कटौ ॥ १६८ ॥
 ततस्तौ तद्दिरो ज्ञात्वा सोदैरपावयोरिति । वैराग्यं परमं प्राप्ताविति चिंतामुपागतौ ॥ १६९ ॥
 धिग्धिग्धिगिदमत्यंतं पापमस्माभिरीहितं । अहो मोहस्य दारुण्यं सोदरा येनकांक्षिता ॥ १७० ॥
 चिंतयित्वा ग्रमादेन दुःखमस्माकमीदृशं । कुर्वति ये सदा कार्यं तेपान्वत्यन्तसाहसम् ॥ १७१ ॥
 अस्मारोग्यमहोत्यन्तं संसारो दुःखपूरितः । यत्र नामेदृशा भावाः जायंते पापकर्मणाम् ॥ १७२ ॥
 कुतोऽप्यपुण्यतः श्चिग्रं चेतनो नरकं व्रजेत् । सस्त्राप्य बोधमस्माभिः सद्बृत्तश्चित्तमुत्तमं ॥ १७३ ॥
 इति संचित्य संत्यज्य मातरं दुःखमृच्छितां । स्नेहाकुलं च पितरं दीक्षां देग्वाससीं श्रितौ ॥ १७४ ॥
 नभोविहर्षां लब्धिं प्राप्य तौ सुतपोधनौ । आहिषांतां जगन्मान्यां जिनतीर्थीभिपूजितां १७५

क्षेमंकरनरेशस्तु तच्छोकानलदीपितः । युगपत्सकलं त्यक्त्वाऽऽहारे पंचत्वमागतः ॥ १७६ ॥
 सर्वदारभ्य पूर्वोक्तात्स एव हि पितावधोः । तेन नौ प्रति वात्सल्यं तस्य नित्यमनुत्तमं ॥ १७७ ॥
 गरुडाधिपतिश्चासौ जातः ख्यातो मरुन्वतः । सुंदरोद्भुतविक्रांतो महालोचनसंशकः ॥ १७८ ॥
 भुब्धः स्वासनकंपेन प्रयुज्यावधिमूर्जितः । आगतोऽयं स्थितो भाति व्यंतरामरसंसदि ॥ १७९ ॥
 अनुंधरस्तु विहरंस्तापसाचारतत्परः । कौमुदी नगरीं यातः शिष्यसंधेन वेष्टितः ॥ १८० ॥
 नरेशः सुमुखस्तत्र रतवत्यस्य भामिनी । कांता शतप्रधानत्वं प्राप्ता परमसुंदरी ॥ १८१ ॥
 अवरुद्धा च सचेष्टा मदनेति विलासिनी । पताका मदनेनेव जित्वा लोकमुपार्जिता ॥ १८२ ॥
 साधुदत्तमुनेः पार्श्वे सम्यग्दर्शनमेदसौ । तत्प्राप्येतरतीर्थानि तृणतुल्यान्यमन्यत ॥ १८३ ॥
 तस्याः पुरोऽथ रहसिं कदाचिदवदन्तृपः । अहोऽसौ तापसः स्थानं महतां तपसाभिति ॥ १८४ ॥
 ततो मदनयाऽवाचि कीदृशाथेदृशां तपः । मिथ्यादृशामविज्ञानलोकदंभनकारिणां ॥ १८५ ॥
 तच्छ्रुत्वा भूपतिस्तस्यै क्रुद्धः साचागदत्पुनः । मारुषः पश्यनाथंमं मेऽचिरुत्पादवर्तिनं ॥ १८६ ॥
 इत्युक्त्वा स्वगृहं गत्वा शिक्षियित्वा मनोहरां । आत्मजां नागदत्ताख्यां प्रेषयत्तापसाश्रमं १८७
 तस्मै सैकान्तयाताय योगस्थाय सुविभ्रमा । आस्थितामरकन्येव परमाकल्पधारिणी ॥ १८८ ॥

चातेहितांश्रव्याजादूर्ध्वकांडमदर्शयत् । मारस्यांतः पुरस्थानं लावण्यरसानिभरं ॥ १८९ ॥
 समाधानोपदेशेन कुंकुमद्रवपिजरं । मारवारणकुंभाभं तथा वक्षसिजद्वयं ॥ १९० ॥
 कुसुमग्रहणव्याजात्स्रस्तनीविरतेर्गृहं । नाभिमण्डलमुत्तेजः कक्षोदेशं च सुन्दरी ॥ १९१ ॥
 अज्ञानयोगमेतस्य भित्त्वा लोचनमानसे । अपसृतां प्रदेशेषु तेषु तस्याः सुवन्धने ॥ १९२ ॥
 ताडितः स्मरवर्णैश्च समुच्छायसमाकुलः । गत्वा शनैरपृच्छत्तां त्वं बाले कात्र वर्तसे ॥ १९३ ॥
 संध्याकालेऽत्र ये केचित्प्राणिनः क्षुद्रका अपि । आलयं स्वं निपेयन्ते ननु त्वं सुकुमारिका १९४
 सावोचन्मधुरैर्वर्णैः भिदंती हृदयस्थली । लीलया बाहुलतिकामुन्नयंती मुखं प्रति ॥ १९५ ॥
 चलन्नीलोत्पलच्छाये धारयंती विलोचने । किञ्चिद्दैन्यमिव प्राप्ता बहुविस्फुताधरा ॥ १९६ ॥
 श्रुणु ! नाथ ! दयाधार ! शरणागतवत्सल ! अत्रयाऽहं विना दोषादद्य निर्वासिता गृहात् १९७
 कषायप्राचृता चाहं भवदीयामिमां स्थितिं । आचरामि प्रसादं मे कुहनाथासुमांदनात् ॥१९८॥
 शुश्रूषां भवतः कृत्वा दिक्षा नक्तं च सक्तया । इह लोको मया लब्धः परलोकश्च जायते ॥१९९॥
 किं तद्गमार्थकामेषु न यद्भवति लभ्यते । निधानमसि काम्यानां मया पुण्येन वीक्षितः ॥२००॥
 इति संभाषिते तस्याः विज्ञाय प्रगुणं मनः । स्मरेण दह्यमानोऽसावब्रवीदिति विद्युवः ॥२०१॥

भद्रे कोहं प्रसादस्य प्रसीद त्वं ममोत्तमे । भजस्व भक्तिमेषोहं यावज्जीवं करोमि ते ॥२०२॥
 इत्युक्त्वालिंगितुं क्षिप्रं तं प्रसारितबाहुकं । अगर्दत्पाणिना कन्या वारयंती विशारदा ॥२०३॥
 न वर्तते इदं कर्तुं कन्याहं विधिवर्जिता । पृच्छाव मातरं गत्वा गृहेऽस्मिन् दृश्यतोरणे ॥२०४॥
 परा कारुण्ययुक्तं भवतः सेमृषी यथा । एतां प्रसादयावश्यं तुभ्यमेवा ददामि मां ॥ २०५ ॥
 एवमुक्तस्तथा साकं त्वरया व्याकुलक्रमः । वेष्माविशद्विलासिन्याः सवितर्यस्तमागते ॥ २०६ ॥
 तत्कथाकृष्टनिःशेषहृषीकविषयो ह्यसौ । किञ्चिद्वेत्तिस्म नोपायं विशत्वारीमिव द्विपः ॥ २०७ ॥
 न शृणोति स्मरग्रस्तो न जिघ्रति न पश्यति । न जानात्यपरस्पर्शं न विभेति न लज्जते ॥२०८॥
 आचार्यं मोहतः कष्टमनुतापं प्रपद्यते । अंधो निपतितः क्लृपे यथा पन्नगसेविते ॥ २०९ ॥
 वेश्याचरणयोश्चासौ कृत्वा विलुठितं शिरः । याचते कन्यकां पूर्वसंज्ञितश्चाविशन्नृपः ॥ २१० ॥
 स्थापितो बंधयित्वाऽसौ राज्ञा नक्तं समीक्षितः । खलीकारं प्रभाते च प्रकटं प्रापितः परं २११
 ततोऽपमाननिर्दग्धः परं दुःखं समुद्रहन् । भ्राम्यन्महीं मृतः क्लेशयोनिषु भ्रमणं स्थितः २१२
 ततः कर्मोनुभावेन मनुष्यभवमागतः । दारिद्र्यर्पकनिर्मग्नं जनादरविवर्जितं ॥ २१३ ॥
 गर्भस्थ एव चैतस्मिन् विदेशं जनको गतः । उद्धेलितः कुंडुबिन्या कलहक्रूरवाक्यया ॥ २१४ ॥

कुमारे च हृता माता म्लेच्छेन विषयाहतौ । दुःखं च परमं प्राप्तः सर्वबंधुविवर्जितः ॥ २१५ ॥
 ततस्तापसतां प्राप्य कृत्वा बालतपः परं । ज्योतिर्लोकं समारूढ्य नाम्ना वह्निप्रभोऽभवत् ॥ २१६ ॥
 अनंतवीर्यनामाथ केवली सेवितः सुरैः । इत्यंतेवासिना पृष्टो धर्मचिंतागतात्मना ॥ २१७ ॥
 मुनिसुव्रतनाथस्य तीर्थेऽस्मिन् भवता समः । कोन्योनुभविता भव्यो लोकस्योत्तरकारणं २१८
 सोवोचन्मयि निर्वाणं गतेऽथ श्रमणक्षितौ । देशभूषण इत्येको द्वितीयः कुलभूषणः ॥ २१९ ॥
 भवितारौ जगत्सारौ केवलज्ञानदर्शिनौ । यौ समाश्रित्य लोकोभयं तरिष्यति भवार्णवं ॥ २२० ॥
 सोऽपि वह्निप्रभस्तस्माच्छ्रुत्वा केवलिनो मुखात् । अवस्थानं निजं यातो दध्यौ केवलिभाषितं ॥
 अन्यद्वावधिना ज्ञात्वा यौगिनाविह नौ गिरौ । अनंतवीर्यसर्वज्ञमिथ्यावाक्यं करोम्यहं ॥ २२२ ॥
 एवमुक्त्वाभिमानेन परमेणातिमोहितः । आगतः पूर्ववैरेण कर्तुं परमुपद्रवं ॥ २२३ ॥
 चरमांग्धरं दृष्ट्वा स भवंतमतिदुतं । सुरेंद्रकोपभीत्या च तिरोधानमुपागतः ॥ २२४ ॥
 नारायणसमेतेन प्रातिहार्ये त्वया कृते । केवलज्ञानमस्माकं जातं घातिपरिक्षेपे ॥ २२५ ॥
 इति गत्यागतीः श्रुत्वा प्राणिनां वैरकारिणां । वैरानुबंधमुत्सृज्य स्वस्था भवत जंतवः ॥ २२६ ॥
 महापृतमिति श्रुत्वा वचनं केवलीरितं । मुहुः सुरासुरा नेमुस्तं भीता भवदुःखतः ॥ २२७ ॥

तावच्च गरुडाधीशः परमं संपदं श्रितः । नत्वा केवलिनः पादौ शयकंजापिंतालिकः ॥ २२८ ॥
 ऊचे रघुकुलोद्योतं विलसन्मणिकुण्डलं । स्निग्धां प्रसारयन् दृष्टिं प्रेमतर्पितमानसः ॥ २२९ ॥
 प्रातिहार्यं कृतं येन त्वया मत्सुतयोः परं । ततस्तुष्टोऽस्मि याचस्व वस्तु यत्चेऽभिरोचते ॥ २३० ॥
 क्षणं चितागतः स्थित्वा जगाद रघुनंदनः । त्वया सुरप्रसन्नेन स्मर्तव्या वयमापदि ॥ २३१ ॥
 साधुसेवाप्रसादेन फलमेतदुपागतं । अंगीकर्तव्यमस्माभिर्भवद्वारविनिर्गतं ॥ २३२ ॥
 एवमस्त्विति तेनोक्ते दध्मुः शंखान् दिवौकसः । भेर्यश्वमेघनिनदाः सानुवाद्यः समाहताः २३३
 साधुपूर्वभवं श्रुत्वा संवेगं परमं श्रिताः । प्रावत्रजुर्जनाः केचिदन्येऽणुत्रतमाश्रिताः ॥ २३४ ॥

देशकुलभूषणसुनी नु जगदच्यौ । सर्वभवदुःखमलसंगमविमुक्तौ ॥

ग्रामपुरपर्वतमटत्रपरिरम्यान् । बभ्रमतुरुत्तमगुणैरुपचितंगान् ॥ २३५ ॥

देशकुलभूषणमहासुनिभवं ये । वृत्तमतिपूतमिदमुत्कटसुभावाः ॥

श्रोतवचसोविषयतामुपनयंते । ते रविनिभा दुरितमाशु विसृजंति ॥ २३६ ॥

इत्यार्षे रविषेणाचार्यप्रोक्ते पद्मचरिते देशकुलभूषणोपाख्यानं नामैकोनचत्वारिंशत्तमं पर्व ।

अथ चत्वारिंशत्तमं पर्व ।

श्रुत्वा केवलिनः पद्ममंत्यत्रिग्रहधारिणं । स्तुत्वा सजयनिस्वानं ग्रणेमुः सर्वपाथिवाः ॥ १ ॥
 वंशस्थलपुरेशश्च महाचित्तः सुरग्रमः । सलक्ष्मणं सपत्नीकं पद्मनाभमपूजयत् ॥ २ ॥
 प्रासादशिखरच्छाया धवलीकृतपुष्करं । नानृणोन्नगरं गंतुं रामो राज्ञापि यचित्तः ॥ ३ ॥
 वंशादिशिखिरे रम्ये हिमवच्छिच्छिशिरोपमे । समन्विस्तीर्णसद्वर्णरमणीयशिलातले ॥ ४ ॥
 नानावृक्षलताकीर्णे नानाशकुनिनादिते । सुगंधानिलसंपूर्णे नानापुष्पफलाकुले ॥ ५ ॥
 पद्मोत्पलवचनाढ्याभिर्वापीभिरतिशोभिते । सर्वतुंसहितोद्युक्ते वसंतकृतसेवने ॥ ६ ॥
 सजिता परमा भूमिः शुद्धादर्शतलोपमा । दशार्धवर्णरजसा कल्पितानेकभक्तिका ॥ ७ ॥
 कुंदातिश्रुक्तिकलता वकुला कमलानि च । यूथिका मल्लिका नागा अशोकाश्चारुपल्लवाः ॥ ८ ॥
 एते चान्ये च भूयांसश्चारुभासः सुगंधयः । भावारम्यविलासाभिः प्रमदाभिः प्रकल्पिता ॥ ९ ॥
 वद्ना परिकरं पुंभिः सुविदग्धैः सुसंभ्रमैः । मंगलालापसंपन्नैः स्वामिभक्तिपरायणैः ॥ १० ॥
 मेघकांडानि वस्त्राणि नानाचित्रधराणि च । प्रसारितानि रुद्राणि वैजयंतीशतानि च ॥ ११ ॥

किंकर्णीजालयुक्तानि मुक्तादामशतानि च । चामराणि विचित्राणि लंबूषमणिपट्टिका ॥ १२ ॥
 दर्पणा बुद्बुदावलयो विस्फुरद्भास्करांशवः । न्यस्तान्येतानि तुंगेषु तोरणेषु ध्वजेषु च ॥ १३ ॥
 अवनौ पूर्णकलशाः स्थापिता विधिसंयुताः । हंसा इव निविष्टास्ते विरेजुर्नलिनीवने ॥ १४ ॥
 यत्र यत्र पदन्यासं करोति रघुनंदनः । तत्र तत्रोरुपद्मानि स्थापितानि महीतले ॥ १५ ॥
 शयनान्यासनैः साकं रचितानि यतस्ततः । मणिकांचनचित्राणि सुखस्पर्शधराण्यलं ॥ १६ ॥
 सलवंगादितांबूलं प्रवराण्यंशुकानि च । महासुंगधयो गंधा भास्वंत्याभरणानि च ॥ १७ ॥
 स्रद्धगेहसमेतानि कंदुशालाशतानि च । बहुभेदान्नपूर्णानि कृतयत्नानि सर्वतः ॥ १८ ॥
 गुडेन सर्पिषा दक्षा भूः कचिद्भ्राति पंकिला । इतिकर्तव्यताभाजा जनेनादरिणान्विता ॥ १९ ॥
 स्वाहारेण कचिचृप्ता पथिकाः स्वेच्छया स्थिता । प्रसादयंति विश्रब्धा संक्रथाग्रद्वगुल्मकाः २० ॥
 कचिन्ना शेखरी भाति मदिरामत्तलोचनः । कचित्सीमंतिनी मत्ता वकुलामोदवाहिनी ॥ २१ ॥
 कचिन्नाद्यं कचिद्दीप्तं कचित्सुकृतसंकथा । कचित्कतैः समं नार्यो रमंते चारुविभ्रमाः ॥ २२ ॥
 दत्तप्रैखा कचित्स्मरैः सलीलैर्विटपुंगवैः । विलासिन्यो विराजंते गीर्वाणगणिकोपमाः ॥ २३ ॥
 रामलक्ष्मणयोगीर्ष्यानि रचितानि ससीतयोः । क्रीडाधामानि कस्तानि नरो वर्णयितुं क्षमः ॥२४॥

नानाभूषणयुक्तगौ सुमाल्यांवरधारिणौ । यथेप्सितकृताहारौ श्रिया परमयान्वितौ ॥ २५ ॥
 सीता चाक्लिष्टसौभाग्या दुरितासंगवर्जिता । रमते तत्र चेष्टाभिः शाल्वदृष्टाभिरुज्ज्वलं ॥ २६ ॥
 तत्र वंशगिरौ राजं रामेण जगदिदुना । निर्मापितानि चैत्यानि जिनेशानां सहस्रशः ॥ २७ ॥
 महावृषभमुस्तंभा युक्तवित्स्तारतुंगताः । गवाक्षहर्म्यवलयभीप्रभृत्याकारशोभिताः ॥ २८ ॥
 सतोरणमहाद्वारा सशालाः परिखान्विताः । सितचारुपताकाढ्या वृहद्धंटरवाचिताः ॥ २९ ॥
 मृदंगवंशमुरजसंगीतांतमनिस्वनाः । झञ्झरैरानकैः शंखभेरीभिश्च महारवाः ॥ ३० ॥
 सततारध्वनिः शोपरम्यवस्तुमहोत्सवाः । विरेजुस्तत्र रामीया जिनप्रासादपंक्तयः ॥ ३१ ॥
 रंजिरे प्रतिमास्तत्र सर्वलोकनमस्कृताः । पंचवर्णा जिनैद्राणां सर्वलक्षणभूषिताः ॥ ३२ ॥
 अन्यदाथ महीपालरामो राजीवलोचनः । लक्ष्मीधरमुवाचेदं क्रियते किमतः परं ॥ ३३ ॥
 इह संप्रेरितः कालः सुखेन परमे गिरौ । जिनचैत्यसमुत्थानाः स्थापिता कीर्तिरुज्ज्वला ॥ ३४ ॥
 अनेन भूमृता श्रेष्ठरुपचारशतैर्हृता । अत्रैव हृदि तिष्ठामस्तदा कार्यं धिनश्यति ॥ ३५ ॥
 इह तावदलं भोगैरिति चिंतयतोपि मे । न मुंचति क्षणमपि प्रथरो भोगसंततिः ॥ ३६ ॥
 इह यत्क्रियते कर्म तत्परत्रोपभुज्यते । पुराकृतानां पुण्यानां इह संपद्यते फलं ॥ ३७ ॥

अस्माकमत्र वसतां विभ्रतां सुखसंपदं । अमी ये दिवसा यांति न तेषां पुनरागमः ॥ ३८ ॥
 नदीनां चंडवेगानामायुषो दिवसस्य च । यौवनस्य च सौमित्रे यद्गतं गतेमेव तत् ॥ ३९ ॥
 नद्या कर्णरवायास्तु परतो रोमहर्षणं । श्रूयते दंडकारण्यं दुर्गमं क्षितिचारिभिः ॥ ४० ॥
 भारती न विशत्याज्ञा तस्मिन् जनपदोज्झिते । तत्रार्णवटांच्छ्रुत्वा विद्रुध्मः क्वचिदालयं ॥ ४१ ॥
 यदाज्ञापयसीत्युक्ते कुमारेण संसंत्रमं । सुरेंद्रसदृशं भोगं भुक्त्वा ते निर्गतास्त्रयः ॥ ४२ ॥
 अनुगत्य सुदूरं तौ बलोपेतः सुरप्रभः । कृच्छ्रान्निवर्तितस्ताभ्यां शोकी पुरमुपागतः ॥ ४३ ॥

एषोऽपि तुंगः परमो महीध्रः । श्रीमन्नितंबो बहुधानुसानुः ॥

विलंपतीभिः ककुभां समूहं । भासा चकाज्जैनगृहावलीभिः ॥ ४४ ॥

रामेण यस्मात्परमाणि तस्मिन् । जैनानि वेक्ष्मानि विधापितानि ॥

निर्नष्टवंशाद्रिवचाः स तस्मा—द्रविप्रभो रामगिरिः प्रसिद्धः ॥ ४५ ॥

इत्यार्षे रविषेणाचार्यप्रोक्ते पद्मपुराणे रामगिर्युपाख्यानं नाम चत्वारिंशत्तमं पर्व ।

अथैकचत्वारिंशत्तमं पर्व ।

अथानरण्यनप्तारौ श्रीमंतौ सीतयान्वितौ । दिदृक्षौ दक्षिणांभोधिमायातां सुखभोगिनौ ॥ १ ॥
 पुरग्राहसमाकीर्णानितीत्य विषयान् बहून् । प्रविष्टौ तौ महारण्यं नानामृगसमाकुलं ॥ २ ॥
 यस्मिन् विद्यते पंथा स्थानं नार्थनिषेचितं । पुलिदानामपि प्रायो दुश्चरं यन्नगाकुलं ॥ ३ ॥
 नानावृक्षलताकीर्णं महाविषमगह्वरं । गुहांधकारगंभीरं वहन्निर्झरनिम्नगं ॥ ४ ॥
 क्रोशं क्रोशं शनैस्तत्र गच्छंतौ जानक्रीवशात् । निर्भयौ क्रीडनोद्युक्तौ प्राप्तौ कर्णरवां नदीं ॥ ५ ॥
 यस्यास्तटानि रम्याणि तूर्णैर्भुक्तानि भूरिभिः । सामान्यायतदेशानि स्पर्शे विभ्रति सौख्यदं ॥ ६ ॥
 अनत्यूर्ध्वनच्छायैः फलपुष्पविभ्रुपितैः । रेजुस्तटद्रुमैस्तस्याः समीपधरणीधराः ॥ ७ ॥
 वनमेतदलं चारु नदी चैतौ निरूपितौ । रम्ये तत्र तरुच्छायेऽत्रस्थितौ सीतयान्वितौ ॥ ८ ॥
 क्षणं स्थित्वातिरम्याणि सैकतान्यवगाह्य च । जलावगाहनं चक्रुस्ते रम्यक्रीडयोर्चितं ॥ ९ ॥
 ततो मृष्टानि पकानि फलानि कुसुमानि च । यथेच्छमुपभुक्तानि तैः सुखं कृतसंकथैः ॥ १० ॥
 तत्र भांडोपकरणं सकलं केकयीसुतः । मृदावसैः पलाशैश्च विविधैराशु निर्ममे ॥ ११ ॥

अमीषु स्वादचारूणि फलानि सुरभीनि च । वनजानि च सस्यानि राजपुत्री समस्करोत् ॥ १२ ॥
 अन्यदातिथिवैलायां गगनांगणचारिणौ । प्रभापटलसंवीतविग्रहौ चारुदर्शनौ ॥ १३ ॥
 ज्ञानत्रितयसंपन्नौ महाव्रतपरिग्रहौ । परेण तपसा युक्तौ दुस्पृहामुक्तमानसौ ॥ १४ ॥
 मासोपवासिनौ वीरौ गुण्यौ शुभसमीहितौ । यच्छंतौ नयनानंदौ बुधचंद्रमसाविव ॥ १५ ॥
 मुनी सुगुप्तिगुप्ताख्यावायांतौ सम्मुखं भुवा । यथोक्ताचारसंपन्नौ सहसा सीतयैक्षितौ ॥ १६ ॥
 ततः प्रमदसंभारविकसन्नेव शोभया । दयिताय तथा ख्यातमिति रोमांचितांगया ॥ १७ ॥
 पश्य पश्य नरश्रेष्ठ तपसा कृशविग्रहं । दैगंबरं परिश्रान्तं भदंतयुगलं शुभं ॥ १८ ॥
 क्व तत्क्व तत्प्रिये साञ्चि पंडिते चारुदर्शने । निरग्रथयुगलं दृष्टं भवत्या गुणमंडने ॥ १९ ॥
 यन्निरीक्ष्य वरारोहे सुचिरं पापमज्जितं । क्षणात्प्रणाशमायाति जनानां भक्तचेतसां ॥ २० ॥
 इत्युक्ते रघुचंद्रेण सीतोवाच ससंभ्रमा । इमाविवामिविति प्रीत्या स तदाभूत्समाकुलः ॥ २१ ॥
 ततो युगमितक्षोणीदेशविन्यस्तलोचनौ । मुनी प्रशांतगमनौ सुसमाहितविग्रहौ ॥ २२ ॥
 अभ्युत्थानाभियानाभिस्तुष्टः प्रणमनादिभिः । दंपतीभ्यां कृतावेतौ पुण्यनिर्झरपर्वतौ ॥ २३ ॥
 शुच्यंगया च वैदेह्या महाश्रद्धापरीतया । परिविष्टं तयोः श्राद्धं रमणेन समेतया ॥ २४ ॥

गन्धामरण्यजातानां महिषीणां च चारुणा । हैयंगवीनमिश्रेण पद्मसा तत्समुद्भवैः ॥ २५ ॥
 खर्जूरैरिगुदैरात्रैर्नालिकैरै रसान्वितैः । वदराम्लातकाद्यैश्च वैदेह्या मुप्रसाधितैः ॥ २६ ॥
 आहार्यैर्विविधैः शास्त्रदृष्टिशुद्धिसमन्वितैः । पारणां चक्रतुर्गृह्णासंबंधोज्झितचेतसौ ॥ २७ ॥
 एवं च पथुपास्यैतौ मुनी रामः प्रियान्वितः । समस्तभावसंभारकृतनिर्ग्रथमाननः ॥ २८ ॥
 तावद्दुन्दुभयो नेदुर्गगने दृष्टिताडिताः । वधौ समीरणः स्वैरं घ्राणरंजनकारणं ॥ २९ ॥
 साधुसाधिव्रति देवानां मधुरो निस्वनोऽभवत् । वत्सर्प पंचवर्णानि कुसुमानि नभस्तले ॥ ३० ॥
 पात्रदानानुभावेन दिव्या सकलवर्णिका । पूरयंती नभोऽपसद्भुधारा महाह्रुतिः ॥ ३१ ॥
 अथात्रैव वनोद्देशे गहनस्य महातरोः । निषण्णोऽग्रे महाघृत्रः स्वेच्छयावास्थितोभवत् ॥ ३२ ॥
 स दृष्ट्वातिशयोपेतौ मुनी कर्मानुभावतः । बहूनात्मभवाच्च स्मृत्वा तत्तदैवमचितयत् ॥ ३३ ॥
 मनुष्यभावसुकरं प्रमत्तेन मया पुरा । विवेकिनपि न कृतं तपो धिग्मामचेतनं ॥ ३४ ॥
 माद्य प्रतप्यसे किं त्वमधुना पापचेष्टितः । कषुपायं करोम्येतां कुत्सितां योनिमागतः ॥ ३५ ॥
 अनुकूलारिभिः पापैर्मित्रशब्देन धारिभिः । प्रेरितेन सता त्यक्तं धर्मरत्नं सदा मया ॥ ३६ ॥
 सुभ्रुचरितं पापमपकर्ण्य गुरूदितं । मोहध्वांतपरीतेन दह्ये यदधुना स्मरन् ॥ ३७ ॥

न किञ्चिदत्र बहुना चितितेन प्रयोजनं । गतिरन्या न मे लोकं विद्यते दुःखसंक्षयै ॥ ३८ ॥
 एतौ प्रयामि शरणं साधू सर्वसुखावहौ । इतो मे परमार्थस्य प्राप्तिः संजायते ध्रुवं ॥ ३९ ॥
 इति पूर्वमेव ध्यानात्परमं शोकमागतः । दर्शनाच्च महासाधोः प्रमोदं त्वरयान्वितः ॥ ४० ॥
 विधूय पक्षयुगलमश्रुसंपूर्णलोचनः । पपात शाखिनो मूर्ध्निः प्रशयान्वितविभ्रमः ॥ ४१ ॥
 नागा सिंहादयोऽप्यत्र नादेन महतामुना । विदुद्रुरयं दुष्टः कथं तु न खगाधमः ॥ ४२ ॥
 हा मातः पश्यतामुष्य धाष्टर्चं गृध्रस्य पापिनः । चितयित्वेति वैदेह्या कोपाकुलितचित्तया ४३
 वार्थमाणोऽपि यत्नेन कृतनिष्ठुरशब्दया । मुनिपादोदकं पक्षी सोत्साहः पातुमुद्यतः ॥ ४४ ॥
 पादोदकप्रभावेण शरीरं तस्य तत्क्षणं । रत्नराशिसमं जातं परीतं चित्रतेजसा ॥ ४५ ॥
 जातौ हेमप्रभौ पक्षौ पादौ वैडूर्यसन्निभौ । नानारत्नच्छविदेहश्चन्द्रिद्रुमविभ्रमा ॥ ४६ ॥
 ततः स्वमन्यथा भूतमवलोक्य सुसंमदः । विमुञ्चन्मधुरं नादं नर्तितुं स समुद्यतः ॥ ४७ ॥
 देवदुंदुभिनादोसावेव तस्यातिसुंदरीं । आतोद्यत्वं परिप्राप्तं त्वां च वाणीं सुतेजसः ॥ ४८ ॥
 मुञ्चन्नानंदनेत्रांभश्चक्रीकृत्य गुरुद्वयं । शुशुभे कृतनृत्योसौ शिखी मेघागमे यथा ॥ ४९ ॥
 विधिना पारणं कृत्वा मुनी कृतयथोचितौ । वैडूर्यसदृशे राजन्नुपविष्टौ शिलातले ॥ ५० ॥

पद्मरागामनेत्रश्च पक्षी संकुचितच्छदः । प्रणम्य पादयोः साधोः सुखं तस्थौ कृतांजलिः ॥ ५१ ॥
 क्षणादग्निमिवालोक्य ज्वलंतं तेजसा खगं । पद्मो विकचपद्माक्षो विस्मयं परमं गतः ॥ ५२ ॥
 प्रणम्य पादयोः साधुं गुणशीलविभूषणं । अपृच्छदिति विन्यस्य सुहृर्नेत्रे पतत्रिणि ॥ ५३ ॥
 भगवन्नयमत्यंतं विरूपावयवः पुरा । कथं क्षणेन संजातो हेमरत्नचयच्छविः ॥ ५४ ॥
 अशुचिः सर्वमांसादो गृद्धोऽयं दुष्टमानसः । निषद्य पादयोः शांतस्तव कस्मादवस्थितः ॥ ५५ ॥
 सुगुप्तिश्रमणोऽधोचद्राजन् पूर्वमिहाभवत् । देशो जनपदाकीर्णो विषयो सुंदरो महान् ॥ ५६ ॥
 पत्तनग्रामसंज्ञाहमटंचपुटभेदनैः । घोषद्रोणमुखाद्यैश्च सन्निवेशैर्विराजितः ॥ ५७ ॥
 कर्णकुंडलनामात्र पुरमासीन्मनोहरं । तस्मिन्नयमभूद्राजा प्रतापपरमोदयः ॥ ५८ ॥
 चंडविक्रमसंपन्नो भयशत्रवकंटकः । दंडो मानमयः ख्यातो दंडको नाम साधनी ॥ ५९ ॥
 घृतार्थिना जलं तेन मथितं रघुनंदन । धर्मश्रद्धापरीतेन घृतः पापागमो धिया ॥ ६० ॥
 देवी मस्करिणां तस्य वरिवस्था पराभवत् । तेषामसावधीशेन संभोगं समुपागतः ॥ ६१ ॥
 सोऽपि तस्याः परं वश्यस्तामेव दिशमाश्रयत् । स्त्रीचित्तहरणोद्युक्ताः किं न कुर्वति मानवाः ६२
 निष्क्रान्तेनान्यदा तेन नगरात्साधुरीक्षितः । प्रलंबितभुजः श्रीमान् ध्यानसंरुद्धमानसः ॥ ६३ ॥

कृष्णसर्पी मृतस्तस्य दिग्धांगो विषलालया । कंठे निधापितस्तेन ग्रावदारुणचेतसा ॥ ६४ ॥
 यावदेषोऽपनीतो न प्रदातुर्मम केनचित् । तावन्न संहरेद्योगमिति ध्यात्वा मुनिः स्थितः ॥ ६५ ॥
 अतीते गणरात्रे च पुनस्तेनैव वर्त्मना । निष्कामन्यार्थिवोऽपश्यत्तदवस्थं महामुनिं ॥ ६६ ॥
 ऋञ्चुनैव च रूपेण गत्वा निकटतां भृशं । अपच्छदपनेतारं किमेतदिति सोवदत् ॥ ६७ ॥
 नरेन्द्र पश्य केनापि नगरावासमार्गिणा । योगस्थस्य मुनेरस्य कंठे सर्पः समर्पितः ॥ ६८ ॥
 यस्य सर्पस्य संपर्काद्विग्रहस्य समुद्गतं । प्रतिविंबं शितिक्लिबं दुर्दर्शमतिभीषणं ॥ ६९ ॥
 मुनिं निःप्रतिकर्माणं दृष्ट्वा राजा तथाविधं । प्रणम्याक्षमयद्यातास्ते च स्थानं यथोचितं ॥ ७० ॥
 ततः प्रभृति शक्तोसौ कर्तुं भक्तिमनुत्तमां । निरंबरमुनीन्द्राणां वारितोपद्रवक्रियः ॥ ७१ ॥
 दंभी विटपरिव्राजी ज्ञात्वान्यविषयं नृपं । इदं क्रोधपरीतेन विधातुमभिवाञ्छितं ॥ ७२ ॥
 जीवितस्नेहमुत्सृज्य परदुःखहितात्मकः । निर्ग्रथरूपभृद्देव्या संपर्कमभजत्पुनः ॥ ७३ ॥
 ज्ञात्वा तदीदृशं कर्म राज्ञातिक्रोधमीयुषा । अमात्याद्युपदेशं च स्मृत्वा निर्ग्रथनिंदनं ॥ ७४ ॥
 क्रूरकर्मभिरन्यैश्च प्रेरितः श्रमणाहितैः । आज्ञापयन्महर्षीणां यंत्रनिष्पीडने नरान् ॥ ७५ ॥
 गणाधिपसमेतोसौ समूहो वरवाससां । यंत्रनिष्पीडनैर्नीतः पंचतां पापकर्मणां ॥ ७६ ॥

ब्राह्मभूमिगतस्तत्र मुनिर्रेकः समाव्रजन् । इत्यवार्थत लोकेन केनचित्करुणावता ॥ ७७ ॥
 भो भो निर्ग्रथ मागास्त्वं पूर्वैर्नैर्ग्रथमाश्रय । यंत्रेणापीड्यसे तत्र द्रुतं कुरु पलायनं ॥ ७८ ॥
 यंत्रेषु श्रमणाः सर्वे राज्ञा कुन्देन पीडिताः । मागास्त्वमप्यवस्थां तां रक्ष धर्माश्रयं वपुः ॥ ७९ ॥
 ततः क्षणमसौ संघमृत्युदुःखेन शल्यितः । वज्रस्तंभ इवाकंपस्तस्थावव्यक्तचेतनः ॥ ८० ॥
 अथास्य शतदुःखेन प्रेरितः शमगव्हरात् । निरंधरमहीध्रस्य निरगात्क्रोधेकसरी ॥ ८१ ॥
 रक्ताशोकप्रकाशेन निखिलं तस्य चक्षुषः । तेजसा विहितं व्योम संध्यामयमिवाभवत् ॥ ८२ ॥
 क्रोपेन तप्यमानस्य मुनेः सर्वत्र विग्रहे । प्रस्वेदविंदधो जाताः प्रतितिंचितविष्टयाः ॥ ८३ ॥
 ततः कालानलाकारो बहूलः कुटिलः पृथुः । हाकारेण मुखात्तस्य निरगात्पावकध्वजः ॥ ८४ ॥
 अनुलग्रश्च तस्याग्निरुज्जगान निरंतरं । कृतं नभस्तलं येन निरिंधनविदीपितं ॥ ८५ ॥
 उल्काभिर्भुजगद्ब्यासं ज्योतिर्देवाः पतंति नु । महाप्रलयकालो नु बह्निदेवा नु रोपिताः ॥ ८६ ॥
 हा हा मातः किमेतेन तापोयमतिदुस्सहः । चक्षुरुत्पाद्यते दीर्घसंदेशैरिव वेगिभिः ॥ ८७ ॥
 मूर्तिनिर्मुक्तमेवैतद्गगनं कुरुते ध्वनिं । वंशारण्यमिवोद्दीप्तं जीविताकर्षणोचितं ॥ ८८ ॥
 यावदेव ध्वनिलोके वर्ततेत्यंतमाकुलः । बहिस्तावदयं देशमनयद्भस्मशेषतां ॥ ८९ ॥

नांतःपुरं न देशो न पुराणि न च पर्वताः । न नद्यो नाप्यरण्यानि तदा न प्राणधारिणः ॥९०॥
महासंवेगयुक्तेन मुनिना चिरमर्जितं । क्रोधाग्निनाखिलं दग्धं तपोन्यत्किमु शिष्यतां ॥ ९१ ॥
यतोयं दंडको देशः आसीदंडकपार्थिवः । तेनैव ध्वनिनाद्यापि दंडकः परिकीर्यते ॥ ९२ ॥
काले महत्यतिक्रान्ते प्राप्तायां चारुतां भुवि । एतेऽत्र पादपा जाताः पर्वताश्च सनिम्नगाः ॥९३॥
मुनेस्तस्य प्रभावेण सुराणामपि भीतिदं । वनमेतद्भूत्कैव वार्ता विद्याबलाश्रिता ॥ ९४ ॥
पश्चादिदं समाकीर्णं सिंहेन शरभादिभिः । नाना शकुनिष्टैश्च सस्यभेदैश्च भूरिभिः ॥ ९५ ॥
अद्याप्यस्योरुदावस्य श्रुत्वा शब्दं परं भयं । व्रजंति मानवाः कंपं वृत्तांते नु निवोधि नः ॥९६॥
संसारेऽतिचिरं भ्रांत्वा दंडको दुःखपूरितः । अयं गृध्रत्वमायातो वनेऽत्र रतिमागतः ॥ ९७ ॥
दृष्ट्वा सातिशयावेष नौ वनेऽत्र समागतौ । पापस्य कर्मणो हान्या प्राप्तः पूर्वभवस्मृतिं ॥ ९८ ॥
योसौ परमया शक्त्या युक्तोभूदंडको नृपः ! सोयं पश्यत संजातः कीदृशः पापकर्मभिः ॥ ९९ ॥
इति विज्ञाय चिरसं फलं कडुककर्मणः । कथं न सृज्यते धर्मे दुरिताच्च विरज्यते ॥ १०० ॥
दृष्टान्तः परकीयोऽपि शांतेर्भवति कारणं । असमंजसमात्मीयं किं पुनः स्मृतिमागतं ॥ १०१ ॥
पक्षिणं संयतोऽगादीन्माभैपीरधुना द्विजः । मारोदीर्यद्यथा भाव्यं कः करोति तदन्यथा ॥१०२॥

आश्वासं गच्छ विश्रब्धः कंपं मुंच सुखी भव । पश्य केयमरण्यानी क रामः सीतयान्वितः १०३
 अवग्रहोऽस्मदीयः क क त्वमात्मार्यसंगतः । प्रबुद्धो दुःखसंबोधः कर्मणामिदमीहितं ॥ १०४ ॥
 इदं कर्म विचित्रत्वाद्धिचित्रं परमं जगत् । अत्रुभूतं श्रुतं दृष्टं यथैव प्रवदाम्यहं ॥ १०५ ॥
 पक्षिणः प्रतिबोधार्थं ज्ञात्वाकृतं च सीरिणः । सुगुप्तिरवदत्स्वस्य सुगुप्तेः शमकारणं ॥ १०६ ॥
 अचलो नाम विख्यातो गुणनाम्नान्यदा मुनिः । गिरिदेवीति जायास्य गुणरत्नविभूषिता १०७
 त्रिगुप्त इति विख्यातो गुणनाम्नान्यदा मुनिः । पारणार्थं गृहं तस्याः प्रविष्टः शुद्धचेष्टितः १०८
 स तथा परमां श्रद्धां दधत्या विधिपूर्विकां । तर्पितः परमान्नेन स्वयं व्यापारमुक्तया ॥ १०९ ॥
 समाप्ताशनकृत्यश्च पादन्यस्तोत्तमांगया । पप्रच्छान्यापदेशेन स्वस्य पुत्रसमुद्भवं ॥ ११० ॥
 नाथ सातिशयोयं मे गृहवासो भविष्यति । किं वा नेति प्रसादोयं क्रियतां निश्चयार्पणो ॥ १११ ॥
 यचोगुप्तिं ततो भित्वा राज्ञीभक्तानुरोधतः । तस्याश्चारुसमादिष्टं मुनिना तनयद्वयं ॥ ११२ ॥
 त्रिगुप्तस्य मुनेस्तस्य समादेशे नयत्स तौ । जातौ सुगुप्तिगुप्ताख्यौ पितृभ्यां तौ ततः कृतौ ११३
 तौ च सर्वकलाभिज्ञौ कुमारश्रीसमन्वितौ । तिष्ठतौ विविधैर्भावै रममाणौ जनप्रियौ ॥ ११४ ॥
 दृचांतोऽयं च संजातो गंधावत्यां महीपतेः । पुरोहितस्य सोमस्य प्रियायास्तनयद्वयं ॥ ११५ ॥

सुकेतुरधिकेतुश्च तयोः प्रीतिरनुत्तमा । सुकेतुरन्यदा चाभूत्कृतदारपरिग्रहः ॥ ११६ ॥
आचयोरधुना भ्रात्रोः पृथक्शयनमेतया । क्रियते जायया वक्ष्यमिति दुःखमुपागतः ॥ ११७ ॥
सुकेतुः प्रतिबुद्धः सन् शुभकर्मानुभावतः । अनंतवीर्यपादांते श्रमणत्वं समाश्रितं ॥ ११८ ॥
अधिकेतुर्वियोगेन भ्रातुरत्यंतदुःखितः । वाराणस्यामभूदुग्रस्तापसो धर्मंचितया ॥ ११९ ॥
श्रुत्वा चैवंविधं तं च भ्रातरं स्नेहबंधनः । प्रतिबोधयितुं वांछन् सुकेतुर्गंतुमुद्यतः ॥ १२० ॥
स त्रजन् गुरुणावाचि सुकेतो कथयिष्यसि । वृत्तांतं सोदरायेमं येनासाबुपशाम्यति ॥ १२१ ॥
कोसौ नार्थेति तेनोक्ते गुरुरेवमुदाहरत् । करिष्यति त्वया साकं स जल्पं दृष्टभावनः ॥ १२२ ॥
युवयोः कुर्वतोर्जल्पं जाह्नवीमागमिष्यति । चारुकन्या समं स्त्रीभिस्तिष्ठभिर्गौरविग्रहा ॥ १२३ ॥
दिवसस्य गते यामे विचित्रांशुकधारिणी । एभिश्चिह्नैर्विदित्वा तां भाषितव्यमिदं त्वया ॥ १२४ ॥
दृष्ट्वा तां वक्ष्यसीदं त्वं ज्ञानं चेदस्ति ते मते । वदैतस्याः कुमार्याः किं भवितेति शुभाशुभं १२५ ॥
अज्ञानोसौ विलक्षः संस्तापसस्त्वां भणिष्यति । भवान्, जानात्विति त्वं च वक्ष्यस्येवं सुनिश्चितः ॥
अस्यत्र प्रवरो नाम वणिजः संपदान्वितः । तस्येयं दुहिता नाम्ना रुचिरति प्रकीर्तिता ॥ १२७ ॥
ततीयेऽहनि पंचत्वं वराकीयं प्रपत्स्यते । ततो जाकंवरग्रामे विलासस्य भविष्यति ॥ १२८ ॥

वृक्रेण मारिता मेपी महिषी च ततः पितुः । मातुलस्य विलासस्य भविष्यति शरीरजा ॥ १२९ ॥
 एवमस्त्विति संभाष्य प्रणम्य प्रमादी गुरुं । सुकेतुः क्रमतः प्राप्तस्तापसानां निकेतनं ॥ १३० ॥
 गुरुणा च यथादिष्टं तां दृष्ट्वा तमुदाहरत् । तथा वृत्तं च तत्सर्वं यातमग्नेः समक्षतां ॥ १३१ ॥
 ततोऽसौ विधुरा नाम्ना विलासस्य शरीरजा । याचिता श्रेष्ठिना लब्धा प्रवरेण मनोहरा ॥ १३२ ॥
 विवाहसमये प्राप्ते प्रवराय न्यवेदयत् । अशिकेतुर्यथेयं तं दुहितासीद्भवांतरे ॥ १३३ ॥
 विलासायापि ते सर्वे भवास्तेन निवेदिताः । श्रुत्वा तत्कन्यका जाता जातिस्मरणकेविदा १३४
 ततः प्रव्रजितुं वांछां सा संवेगपराकरोत् । प्रवश्च विलासेन व्यवहारं दुराशयः ॥ १३५ ॥
 सभायां पितुरस्माकं प्रवरे भंगतां गते । आर्यिकात्वमिता कन्या श्रमणत्वं च तापसः ॥ १३६ ॥
 वृत्तांतमीदृशं श्रुत्वा त्रयं वैराग्यपूरिताः । सकाशेऽनंतवीर्यस्य जैनैर्द्रव्रतमाश्रिताः ॥ १३७ ॥
 एवं मोहपरीतानां प्राणिनामतिभूरिशः । जायंते कुत्सिताचारा भवसंततिदायिनः ॥ १३८ ॥
 मातापितृनुहन्मित्रभार्यापत्यादिकं जनः । सुखदुःखादिकं चायं विवर्तं लभते भवे ॥ १३९ ॥
 तच्छ्रुत्वा सुतरां पक्षी भीतोऽभूद्भवदुःखतः । चकार च मुहुःशब्दं धर्मग्रहणवांछया ॥ १४० ॥
 उक्तं च गुरुणा भद्र माभैपीरधुना व्रतं । गृहाण येन नो भूयः प्राप्यते दुःखसंततिः ॥ १४१ ॥

प्रशांतो भव मा पीडा कार्पीः सर्वासुधारिणां । अनृतं स्तेयतां भार्यां परकीयां विवर्जये ॥१४२॥
 एकांतब्रह्मचर्यं वा गृहीत्वा सत्क्षमान्वितः । रात्रिशुक्तिं परित्यज्य भव शोभनचेष्टितः ॥१४३॥
 प्रयतौऽद्रिक्षिपायां च जिनेन्द्रान्चहुचेतसा । उपवासादिकं शक्त्या सुधीर्नियममाचर ॥ १४४ ॥
 इंद्रियाण्यग्रमत्तः सन्तुस्तुकान्यात्मगोचरे । कुरु युक्तव्यवस्थानि साधूनां भक्तितत्परः ॥ १४५ ॥
 इत्युक्त्वा सांजलिः पक्षी शिरो विनमयन्मुहुः । कुर्वाणो मधुरं शब्दं जग्राह मुनिभाषितं ॥१४६॥
 श्रावकोयं विनीतात्मा जातोस्माकं विनोदकृत् । इत्युक्त्वा सस्मिता सीता तं कराभ्यां समस्पृशत् ॥
 साधुभ्यामुक्तमित्येतं रक्षितुं वाधुनोचितं । तपस्वी शांतचित्तोयं क वा गच्छतु पक्षभृत् ॥१४८॥
 अस्मिन्सुगहनेऽरण्ये क्रूरप्राणिनिषेविते । सम्यग्दृष्टेः खगस्यास्य रक्षा कार्यो त्वया सदा ॥१४९॥
 ततो गुरुत्रयः प्राप्य सुतरां स्नेहपूर्णया । सीतयानुगृहीतोऽसौ परिपालनचित्तया ॥ १५० ॥
 पल्लवस्पर्शहस्ताभ्यां तं परामृशती सती । जनकस्यांगजा रेजे विनीता गरुडं यथा ॥ १५१ ॥
 निर्ध्रथुंगत्रावेभिः स्तुतिपूर्वं नमस्कृतौ । बहूपकारिसंचारौ यातावात्मोचितं पदं ॥ १५२ ॥
 नमः समुत्पतंतौ तौ शुशुभाते महामुनी । दानधर्मसमुद्रस्य कल्लोलाविव पुष्कलौ ॥ १५३ ॥
 प्रभिन्नं वारुणं तावद्वशीकृत्य वनोत्थितं । आरुह्य लक्ष्मणः श्रुत्वा ध्वनिमागात्समाकुलः ॥१५४॥

रत्नकांचनराशिं च दृष्ट्वा पर्वतसन्निधिं । नानावर्णप्रभाजालसमुद्रतसुरायुधं ॥ १५५ ॥
 विकसन्नयनांभोजमहाकौतुकधूरिताः । कृतो विदितवृत्तांतः पद्मेन मुद्वितात्मना ॥ १५६ ॥
 प्राप्तर्वाधिरसौ पक्षी नायासीत्तौ विना क्वचित् । निर्ग्रथचचनं सर्वं कुर्वन्नुद्यतमानसः ॥ १५७ ॥
 स्मर्यमाणोपदेशोसौ सीतयाणुव्रताश्रमे । पद्मलक्ष्मणमार्गेण रममाणो भ्रमन्महीं ॥ १५८ ॥
 धर्मस्य पश्यतौदार्यं यदस्मिन्नेव जन्मनि । शाकपत्रोपमो गृत्रो जातस्तामरसोपमः ॥ १५९ ॥
 पुरा योनेकमांसादो दुर्गंधोभूज्जुगुप्सितः । सोयं कांचनकुंभाभः सुरभिः सुंदरोभवत् ॥ १६० ॥
 अचिद्ब्रह्मिण्स्वाकारः क्वचिद्द्वैद्ध्यसन्निभः । क्वचिच्चाामीकरच्छायो हरिन्मणिरुचिः क्वचित् १६१
 रामलक्ष्मणयोस्ये स्थितोसौ बहुचाटकः । बुभुजे साधु संपन्नमन्नं सीतोपसाधितं ॥ १६२ ॥
 चंदनेन स दिग्धांगो हेमकिंकिण्यलंकृतः । विभ्राणः शकुनो रेजे रत्नांशुजटिलं शिरः ॥ १६३ ॥
 यस्मादंशुजटास्तस्य विरेन्नू रत्नहेमजाः । जटायुरिति तेनासावाहृतस्तैरतिप्रियः ॥ १६४ ॥
 जितहंसगतिं क्रांतं चारुविभ्रमभूपितं । तमन्यपक्षिणो दृष्ट्वा भयत्रतो विसिस्मियुः ॥ १६५ ॥
 त्रिसंध्यं सीतया साकं वंदनामकरोदसौ । भक्तिप्रह्वो जिनेन्द्राणां सिद्धानां योगिनां तथा ॥ १६६ ॥
 तत्र प्रीतिं महाप्राप्ता जानकी करुणा परा । अप्रमत्ता सदा रक्षां कुर्वती धर्मवत्सला ॥ १६७ ॥

आस्वादमानो निजयेच्छयासौ । फलानि शुद्धान्यमृतोपमानि ॥

जलं प्रशस्तं च पिवन्नरण्ये । बभूव नित्यं सुविधिः पतत्री ॥ १६८ ॥

सतालशब्दं जनकात्मजायां । धर्माश्रयोच्चारितगीतिकायां ॥

कृतानुगीत्यां पतिदेवराभ्यां । ननर्त हृष्टो रविरुजटायुः ॥ १६९ ॥

इत्यार्षे रविषेणाचार्यप्रोक्ते पद्मचरिते जटायुरुपाख्यानं नामैकचत्वारिंशत्तमं पर्व ।

अथ द्विचत्वारिंशत्तमं पर्व ।

पात्रदानप्रभावेण ससीतौ रामलक्ष्मणौ । इहैव रत्नहेमानि संपद्युक्तौ बभूवतुः ॥ १ ॥

ततश्चामीकरानेकभक्तिविन्याससुन्दरं । सुस्तंभवेदिकागर्भगृहसंगतमुन्नतं ॥ २ ॥

स्थूलमुक्ताफलस्रग्भिर्विराजत्पवनाशनं । बुद्बुदादर्शलंबूपलंबद्रादिमंडितं ॥ ३ ॥

शयनासनवादित्रयवृत्तगंधादिपूरितं । चतुर्भिर्वारणैर्युक्तं विमानप्रतिमं रथं ॥ ४ ॥

आरूढी विचरंत्येते प्रतिघातविवर्जिताः । जटायुसाहिता रम्ये वने सत्ववतां नृणां ॥ ५ ॥

क्वचिद्दिनं क्वचिदपक्षं क्वचिन्मासं मनोहरे । यथेप्सितकृतक्रीडाः प्रदेशे तेऽवतस्थिरे ॥ ६ ॥
 निवासमत्र कुर्मोत्र कुर्म इत्यभिलाषिणः । महोक्षनवशयेच्छा विचेरुस्ते वनं सुखं ॥ ७ ॥
 महानिर्झरगंभीरां कांश्चिदुच्चावचान्वहून् । उत्तुंगपादपान्देशान् जग्मुरुद्भ्य ते शनैः ॥ ८ ॥
 स्वेच्छया पर्यटतस्ते सिंहा इव भयोद्धितां । मध्यं दंडकक्षस्य प्रविष्टा भीरुदुःखदं ॥ ९ ॥
 विचित्रशिखरा यत्र हिमाद्रिगिरिसन्निभाः । रम्या निर्झरनद्यश्च मुक्ताहारोपमाः स्थिताः ॥ १० ॥
 अश्वत्थैस्ततिङ्गीकाभिर्वदरीभिर्विभीतकैः । शिरीषैः कदलैर्लक्षैरकोठैः सरलैर्धवैः ॥ ११ ॥
 कदंबैस्तिलकैर्लोध्रैश्शोकैर्नीललोहितैः । जंबूभिः पाटलाभिश्च चूतैरामृतकैः शुभैः ॥ १२ ॥
 चंपकैः कर्णिकारैश्च सालैस्तालैः प्रियंगुभिः । सप्तपर्णैस्तमालैश्च नागैर्नदिभिरजुनैः ॥ १३ ॥
 केसरैश्चंदनैर्नीपैर्भूभेहैर्गुलकैर्वटैः । सितासितैरगुरुभिः कुंदै रंभाभिरिंदुगैः ॥ १४ ॥
 पत्रकैर्भुचिलिदैश्च कुटिलैः पारिजातिकैः । वंशुकैः केतकीभिश्च मधुकैः खदिरैस्तथा ॥ १५ ॥
 मदनैर्खदिरैर्निंबैः खजूरैश्छत्रकैस्तथा । नारिगैर्मतुलिगीभिर्द्रोडिमीभिस्तथासनैः ॥ १६ ॥
 नालिकैरैः कपित्थैश्च रसैरामलकैर्वनैः । समीहरीतकीभिश्च कोविदारैरगस्तिभिः ॥ १७ ॥
 करंजकुटकालीयैरुत्कचैरजमोदकैः । कंकोलत्तलग्लवंगीभिर्मरिचाजातिभिस्तथा ॥ १८ ॥

चविभिर्धातकीभिश्च कुपैकरतिमुक्तकैः । पूगैस्तांबूलवल्लीभिरलाभी रक्तचंदनैः ॥ १९ ॥
 वेत्रैः श्यामलताभिश्च मेषशृंगैर्हरिद्रुभिः । पलाशैः संपदनैर्विल्वैश्चिरविल्वैः समेथिकैः ॥ २० ॥
 चंदनैररडूकैश्च शालमलीवीजकैस्तथा । एभिरन्यैश्च भूरुद्धिस्तदरण्यं विराजितं ॥ २१ ॥
 सत्यैर्बहुप्रकारैश्च स्वयंभूतै रसोचमैः । पुंड्रेक्षुभिश्च विस्तीर्णाः प्रदेशस्तस्य संकुलाः ॥ २२ ॥
 चित्रपादपसंघातेर्नानावल्लीसमाकुलैः । अशोभत वनं वाहं द्वितीयमिव नंदनं ॥ २३ ॥
 मंदमारुतनिक्षिप्तैः पल्लवैरतिकोमलैः । ननर्ते वाङ्गी तोषा पद्माद्यागमजन्मनः ॥ २४ ॥
 वायुतो ह्रीयमाणेन रजसाभ्युत्थितेव च । आलिलिंगे च सद्भ्रवाहिना नित्ययायिना ॥ २५ ॥
 अगाथदिव भृंगाणां झंकारेण मनोहरं । जहासेव सितं रम्यं शैलनिर्झरशीकरैः ॥ २६ ॥
 जीवं जीवकभेरुंहंससारसकोकिलाः । मयूरश्येनकुरराः शुक्रकौशिकशारिङ्गाः ॥ २७ ॥
 कपोतभृंगराजश्च भारद्वाजादयस्तथा । अरमंत द्विजास्तिस्मिन् प्रयुक्तकलनिस्वनाः ॥ २८ ॥
 कोलाहलेन रम्येण तद्दनं तेन संच्रमि । जगाद स्वागतमिव प्राप्तकर्तव्यदक्षिणं ॥ २९ ॥
 कुतः किं राजपुत्रीति कस्मिन्नागच्छ साध्विति । इति कोमलभारत्या संजजल्पुरिव द्विजाः ॥३०॥
 सितासितरुणांभोजसंछन्नैरतिनिर्मलैः । सरोभिर्वीक्षितुमिव प्रभुतं सुकुतूहलात् ॥ ३१ ॥

फलभारनैरग्रैर्ननामेव महीधरं । सुमोचानंदनिश्वासमिव सद्गंधवायुना ॥ ३२ ॥
 ततः सौमनसाकारं वनं तद्वीक्ष्य राघवः । जगद् विक्रचांभोजलोचनां जनकात्मजां ॥ ३३ ॥
 ब्रह्मीभिर्गुल्मकैः स्तंबैः समासन्नरमी नगाः । सकुंडुवा इवाभांति प्रिये यच्छात्र लोचने ॥ ३४ ॥
 प्रियंगुव्यतिक्रां पद्म्य संगतां वकुलोरसि । कांतस्येव वरारोहा शंके निर्भरसौहृदं ॥ ३५ ॥
 चलता पट्टवेनेयं संग्रत्यग्रण माधवी । परामृशति सौहार्दादिव चूतमनुत्तरात् ॥ ३६ ॥
 अयं मदालसे क्षीणः करी करेणुचोदितः । मथुकरविघटितदलनिचयः प्रविशति सीते कमलवनं ॥

वहन्नसौ दर्पमुदारमुच्चै—र्वल्मीकशृंगं गवलीसुनीलः ॥

लीलान्वितो वज्रसमेन धीरं । भिन्ने विपाणे न लसत्सुराग्रः ॥ ३८ ॥

अमुमिन्द्रनीलवर्णं । विधरान्निर्यातदूरतनुभागं ॥

पद्म्य मयूरं दृष्ट्वा । प्रविशंतमहिं भयाकुलितं ॥ ३९ ॥

पद्मयापुष्यमहानुभावचरितं सिंहस्य सिंहक्षणे ।

रम्येऽस्मिन्नचले गुहामुखगतस्याराद्रिकाशिश्रुते ॥

यच्छ्रुत्वा रथनादमुन्नतमना निद्रां विहायक्षणं ।

वीक्ष्यापांगदृशा विजृम्भ्यशनकैर्भूयस्तथैव स्थितः ॥ ४० ॥

नानामृगक्षतजपानसुरक्तवक्त्रो । दर्पोद्भुरः कपिलनेत्रमरीचिदक्षः ॥

सूर्धोपनीतलसदुज्ज्वलवालपुच्छो । व्याघ्रो नखैःखनति पादपमेष मूले ४१
अंतःकृत्वा शिशुगणमिमं कामिनीभिः समेतं ।

दूरन्यस्तप्रचलनयना भूरिशः सावधानाः ॥

किंचिद्दूर्वाग्रहणचतुराः प्रांतयाताः कुरंगाः ।

पश्यंति त्वां विपुलनयनालंबिनः कौतुकेन ॥ ४२ ॥

सुंदरि पश्य वराहं दंष्ट्रान्तरलग्नमुस्तमुन्नतसत्त्वं ।

अभिनवगृहीतपंकं गच्छंतं मंथरं सघोणं ॥ ४३ ॥

अयं प्रयत्नादिव चित्रगांगको । विनातिवर्णैर्बहुभिः सुलोचने ॥

भजत्यरिक्कीडनमर्भकैः समं । वनैकदेशे तृणभाजि चित्रकः ॥ ४४ ॥
श्येनयुवैष लघुभ्रमपक्षो । दूरत एव निरूप्य समंतात् ॥

स्वापमितस्य परं शरभस्य । ते नयति द्रुतमामिषमत्स्यात् ॥ ४५ ॥

कमलजालकराजितमस्तकः । ककुदमुन्नतमाचलितं बहन् ॥

अथमुदानरथोत्र विराजते । सुरभिपुत्रपतिर्वरविभ्रमः ॥ ४६ ॥

क्वचिदिदमतिथनवरनगकलितं । क्वचिदणुवद्विविधतृणपरिनिचितं ॥

क्वचिदपगतभयमृगपुरुषटलं । क्वचिदतिभययतुरुहहतगहनं ॥ ४७ ॥

क्वचिदुरुमदगजपातितवृक्षं । क्वचिदभिनवतरुजालकयुक्तं ॥

क्वचिदलिकुलकलक्षं क्वचिदतिखररवसंभृतकक्षं ॥ ४८ ॥

क्वचिद्विभ्रांतसत्वकं क्वचिद्विश्रब्धसत्वकं । क्वचिचिन्निरंगुगद्धरं क्वचिद्विस्रस्तगद्धरं ॥ ४९ ॥

अरुणं धवलं कपिलं । हरितं वलितं निभृतं सरवं विरवं ॥

विरलं गहनं सुभगं । विरसं तरुणं पृथुकं विषमं सुसमं ॥ ५० ॥

इदं तदंडकारणं प्रसिद्धं दयिते वनं । पश्यानेकविधं कर्म प्रपंचमिव जानकि ॥ ५१ ॥

नगोयं दंडको नाम शृंगालीढांवरंगणः । सुवक्त्रे यस्य नांशेदं दंडकारण्यमुच्यते ॥ ५२ ॥

तुंगया शिखिरेध्वस्य प्रभया धातुजन्मना । रक्तया पुष्यपद्मेव प्रावृतं भाति पुष्करं ॥ ५३ ॥

अस्य गद्गरदेशेषु पश्यौपधिमहाशिखाः । निर्वातस्थप्रदीपाभा दूरंध्वस्ततमश्रव्याः ॥ ५४ ॥

अस्मिन्नुच्चैर्निज्ञाः संपतंत—स्तारारावा ग्रावसंघातसक्ताः ॥

मुक्ताकारान्सीकरानुत्सृजंतो—राजंत्येते स्पष्टभासानुकाराः ॥ ५५ ॥

अस्योद्देशाः शुभ्रा केचि—त्केचिन्नीला रक्ताः केचित् ॥

दृश्यंतेऽमी वृक्षैर्व्याप्ता । प्रांते कांतेऽत्यंतं कांताः ॥ ५६ ॥

अमी समीरणेरिते वरोष्ठि वृक्षमस्तके । विभांति गह्वरे लवा रवेः कराः क्वचित्क्वचित् ॥ ५७ ॥

अयं क्वचित्फलभरनम्रपादपः । क्वचित्स्थितैः कुसुमपटैरलंकृतः ॥

क्वचित्खगैः कलरवकारिभिश्चितो । विभात्यलं वरमुखि दंडको गिरिः ॥ ५८ ॥

इह चमरीगणोयमतिदुष्टमृगोपगतः । प्रियतरवाल्लिधिः प्रियतमैरनुयातपथः ॥

अनतिविसृष्टमंदगतिरिंदुरुचिः । पुरुषं प्राविशति गह्वरं न पृथुकाहितचंचलदृक् ॥ ५९ ॥

एषा नीला शिला स्यात्तिमिरमुपचितं कंदराणां मुखेषु ।

स्यादेतत्किं विहायः स्फटिकमणिशिला किंनु वृक्षांतरस्था ॥

एष स्याद्गंडशैलः किमुत गजपतिः सेवते गाढनिद्रां ।

कांते क्षोणीधरेऽस्मिन्नतिसदृशतया दुर्गमा भूविभागाः ॥ ६० ॥

एषा कौंचरवा नाम नदी जगति विश्रुता । जलं यस्याः प्रिये वीडं त्वदीयमिव चेष्टितं ॥ ६१ ॥
 मृदुमरुद्दीरभंगुरमलं तदस्यतरुष्यसहितधरं । भवशयनीयरूपसुभगं सुकेशि जलमत्र राजतितरां ॥
 हंसकुलामफेनपटलप्रभिनं बहुष्णुपुंजकलितांतरे । निनादपूरितवना क्वचिद्विकटसंकटोपलचलैः ६३
 ग्राहसहस्रचारविपसा क्वचिच्च पुरुषेगसंगतजला ।

घोरतपस्विचेष्टितसमा क्वचिच्च वहति प्रशांगुरियं ॥ ६४ ॥

परमशितिशिलौघरश्मिभिनं क्वचिदनुलग्नसितोपलांशुयुक्तं ।

जलमिह सितदंति भाति वाढं हरिहरयोरिव संगतं शरीरं ॥ ६५ ॥

रक्तशिलौघरश्मिनिचिता क्वचिदियममला । भाति समुद्यदर्कसमये दिगिव सुरपतेः ॥

भिन्नजला क्वचित्क हरितैरुपलकरचयैः । शैवलशंक्रयागमकृतो विरसयति खगान् ॥ ६६ ॥

कमलनिकरेष्वत्र स्वच्छंक्रुतातिकलस्वनं । निभृतपवनासंगात्कंपेष्वभीक्ष्णकृतभ्रमं ॥

परमसुरभंगंधाद्रथत्रात्तथेव समुद्रता-न्मथुकपटलं कांति क्षीवं विभाति रजोरुणं ॥ ६७ ॥

विपिकं पाताले त्रयचिदिह जलं मुक्तवहनं । परं गंभीरत्वं वहति दधिते ते मन इव ॥

त्रयचिनीलांभोजंरनतिचलितै पद्मदचितै-विभर्त्यक्षिच्छायां प्रवरधनितालोचनभुवम् ६८

अत्र विभाति व्योमगवृन्दं, बहुविधजलभववनकृतचरणं ।

प्रेमनिवद्धं तारचिरावं, क्वचिदतिमदवशपरिचितकलहं ॥ ६९ ॥

सैकतमस्या राजति चेदं । सवनितखगकुलकृतपदपदवि ॥

त्वज्जघनस्य प्राप्तसुसमत्वं गतघनसुरपथशशधरवदने ॥ ७० ॥

एषा यातानेकविलासाकुलितांबु—स्तोयाधीशं वीचिवरभ्रूरतिकांता ॥

तद्वच्चारुस्फीतगुणौघं शुभचेष्टं । विष्टपसुंदरमुत्तमशीला भरतेशं ॥ ७१ ॥

इमे प्रिये फलकुसुमैरलंकृता—स्तटीरुहो विविधविहंगसंकुलाः ।

निरंतराः सजलघनौघसंनिभाः । इमामिता रतिमिव कर्तुमावयोः ॥ ७२ ॥

इति निगदति राघवोत्तमे । परमविचित्रपदार्थसंगतं ॥

प्रमदभरवशंगता सती । जनकसुता निजगाद सादरं ॥ ७३ ॥

नद्येषा विमलजला तरंगरम्या । हंसाद्यैः खगनिवहैः कृताभिलापाः ॥

एतस्यां प्रियतम ते मनोगतं चे—तोयेऽस्याः किमिति रतिक्षणं न कुर्मः ॥७४॥

अथ राजसुतासमीरितं । तद्वाक्यं राघवगोत्रचंद्रमाः ॥

अनुजानुगतोभिनन्दनात् । भेजे रम्यभुवं रथालयात् ॥ ७५ ॥

पूर्वं चक्रे लक्ष्मीनाथस्नपनमभिनवधृतं । गजपतिवनपथपरिचितश्रमप्रतिनोदनं ॥

तस्माद्दूर्ध्वं नानास्वादाप्रवरकिसलय—कुसुमसमुच्चयमुचितां च परिक्रियां ॥ ७६ ॥

पश्चात्स्रोतः संसक्ताग्रदुमनिवहपरिचलन—करणवरसहितमतुलं विचेष्टितमीप्सितं ।

रामेणामा स्नातुं सक्तो त्रिविधजलविहृतिविषय—परमविधि समुपचितं गुणाकरमानसः ॥

सफेनवलया लसत्प्रकटवीचिमालाकुला । विमर्दितसितासितारुणपयोजपत्राचिता ॥

समृद्धतकलस्वनातिरहसंगमासेविता । समं रघुकुलेंदुना रतिमिवाकरोदोपगा ॥ ७८ ॥

विनिमय्य ह्यदूरयायिना । विशिनीखंडतिरोहितात्मना ॥

पुनराशुसमागमाश्रिता । रघुपुत्रेण रता नृपात्मजा ॥ ७९ ॥

मुक्ता नानाकृत्यासंगं । कुसुमवनचरणजरजोविराजिगरुद्धृतं ॥

गत्वा क्षिप्रं तीरोदेशं । त्वरितकृतविन्निधरसिताः पुरोगतयोयितः ॥ ८० ॥

तेषां द्रष्टुं शक्ता श्रेष्ठा—मपरविषयगमनरहितं विधाय मनो भृशं ।

तिर्यचोऽपि ह्येते रम्यं । परुपकृतिरहितमनसां विदंति समीहितं ॥ ८१ ॥

अतिमधुररवं कराभिघातै—मरुजारवादपि सुंदरं विचित्रं ॥

अनुगतदयितो रघुप्रधानः—सलिलमवादयदन्वितं सुगीत्या ॥ ८२ ॥

परितोऽकरोद्धमणमस्य जलरमणसक्तचेतसो—

दारचतुरकरणेऽनुगतक्रियस्य हलहेतिलक्ष्मणः ।

अतिवेगवान्पुनरपेतजवनिपुणचारतत्परो—

भ्रातृगुणनिरतधीः परमं समुद्रवचापलक्षितः ॥ ८३ ॥

इति सुविमललीलः स्वेच्छयांभोविहारं । प्रमदमुपनयतं तीरभाजां मृगाणां ॥

रघुपतिरनुभूय भ्रातृदारानुयातो । गजपतिरिव तीरं सेवितुं संप्रवृत्तः ॥ ८४ ॥

शरीरयातं च विधाय वर्तनं । महाप्रशस्तैर्वनजनमवस्तुभिः ॥

स्थितालतामंडपरुद्धभास्करे । सुरा इवामी कृतचित्रसंकथाः ॥ ८५ ॥

सीतापतिस्ततोवोचदिति विश्रब्धमानसः । जटायुमूर्धकरया सीतयालंकृतांतिकः ॥ ८६ ॥

संत्यस्मिन्विधिधा भ्रातर्डुमाः स्वादुफलान्विताः । सरितः स्वच्छतोयाश्च मंडपाश्च लतात्मकाः ॥

अनेकरत्नसंपूर्णो दंडकोयं महागिरिः । प्रदेशैर्विधैर्धुक्तः परक्रीडनकोचितैः ॥ ८८ ॥

उपकंठस्य नगरं विदग्धमः सुमनोहरं । नैजिकी वनसंभृता गृह्णीमो महिषीस्तथा ॥ ८९ ॥
अस्मिन्नगोचरेऽन्येषामरण्येत्यंतसुंदरे । विषयावासनं कुर्मः परमा धृतिरत्र मे ॥ ९० ॥
अस्मिन्निहितचेतस्के नूनं शोकवशीकृते । सहितैः स्वजनैः सर्वैः परिवर्गसमन्वितैः ॥ ९१ ॥
ब्रजानय जनन्यौ नौ त्वरितं न न नाथवा । तिष्ठ सुंदर नैवं मे मानसं शुद्धिमश्नुते ॥ ९२ ॥
स्वयमेव गमिष्यामि शरत्समयसंगमे । अतिजाग्रद्भवां सीतामिह स्थास्यति अत्नवान् ॥ ९३ ॥
ततो लक्ष्मीधरे नम्रे प्रस्थितेऽवस्थिते तथा । प्रेमाद्रीं कृतचेतस्कः पुनः पद्मो जगादिति ॥ ९४ ॥
समयेस्मिन्नतिक्रांते दीप्तभास्करदारुणे । प्राप्तोऽत्यंतमयं भीमः कालः संप्रति जालदः ॥ ९५ ॥
शुभ्राक्कृपारनिर्घोषाश्चला जननगोपमाः । दिशोऽधकारयंत्येते विद्युद्धंतो वलाहकाः ॥ ९६ ॥
निरंतरं तिरोधाय गगनं धनविग्रहाः । मुंचंति कं यथा देवा रत्नराशिं जिनोद्भवे ॥ ९७ ॥

विधाय तुंगानचलान्महांतो—धाराभिरुच्चैर्ध्वनयः पयोदाः ।

नभोगणेऽमी निभृतं चरंतः । क्षणप्रभासंगमिनो विभांति ॥ ९८ ॥
पयोपुत्रः कोचदमी त्रिपांडुराः । समीरिता वेगवता नभस्वता ॥
भ्रमंति निष्पातमसंयतात्मनां । मनोविशेषा इव यौवनश्रिताः ॥ ९९ ॥

अयं सस्यश्रुवं सुक्त्वा मेघो भ्रूति वर्षति । अनिश्चितविशेषः सन् कुपात्रे द्रविणी यथा ॥१००॥
अतिजवमिह काले सिंधवः संप्रवृत्ताः । विषमतमविहारोदारपंका धरित्री ॥

जलपरिमलशीतो वाति चंडश्च वायुः । न तव गमनयुक्तं ते न मन्ये सुभावाः १०१
इति निगदति पद्मे केकयीस्रनुरुचे । प्रवदसि यदधीशस्त्वं तथाहं करोमि ॥

विविधरसक्रथाभिः सुंदरे स्वाश्रये ते । रविपरिचयमुक्तं कालमस्थुः सुखेन ॥ १०२ ॥

इत्यार्षे रविषेणाचार्यप्रोक्ते पद्मपुराणे दंडकारण्यनिवासाभिधानं नाम द्विचत्वारिंशत्तमं पर्व ।

अथ त्रिचत्वारिंशत्तमं पर्व ।

ततः शरद्वृत्तिं जित्वा शशांककरपत्रिभिः । घनौघं विशदं चक्रे राज्यमाक्रांतविष्टपः ॥ १ ॥
विकसत्पुष्पसंघातात्पादपान् स्निग्धचेतसः । अलंकारोत्तमांस्तस्य जगृहुः ककुबंधनाः ॥ २ ॥
जीमूतमलनिर्मुक्तं भिन्नांजनसमद्युति । अंबुनेव चिरं धौतं रराज गगनांगणं ॥ ३ ॥
प्रावृद्रकालगजो मेघकलशैधीरणीश्रियं । अभिषिच्य गतः क्वापि विद्युत्कक्षाविराजितः ॥ ४ ॥

चिरात्कमलिनीगेहं ग्राप्य पद्मभृतां गणाः । उद्भूतमधुरालापाः कामप्यापुः सुखासिकां ॥ ५ ॥
 शिथिवः स्वच्छकीलाला उन्मज्जत्पुलिनाः परां । क्रांतिमीयुः समासाद्य शरत्समयकार्मुकं ॥ ६ ॥
 वर्षावातविमृक्तानि चिरात्प्राप्य सुखासिकां । काननानि व्यराजंत संगतानीव निद्रया ॥ ७ ॥
 सरांसि पंकजाढ्यानि समं रोधसमुत्थितैः । पादपैः पक्षिनादेन समालापमिवाभजन् ॥ ८ ॥
 नानापुष्पकृतामोदा रजनीविमलांधरा । मृगांकतिलकं भेजे सुकाले शमिवोपती ॥ ९ ॥
 कंतकीसृतिरजसा पांडुरीकृतविग्रहः । वधौ समरिणो मंदं मदन्यन्कामिनीजनं ॥ १० ॥
 इति प्रसन्नतां प्राप्ते काले सोत्साहविष्टपे । मृगेंद्रगतिराश्लिष्टविक्रमैकमहारसः ॥ ११ ॥
 लब्धानुगमनं ज्येष्ठादाशानिहितवीक्षणः । कदाचिच्छिक्ष्मणो भ्राम्यन्नेककस्तद्वनांतिकं ॥ १२ ॥
 अजिघ्रदाभरं गंधं विनीतपवनाहृतं । अचितयच्च कस्यैप भवेद्गंधो मनोहरः ॥ १३ ॥
 पादपानां किमेतेषां स्फुटकुसुमधारिणां । आहोस्विन्मम देहस्य कुसुमोत्करशायिनः ॥ १४ ॥
 धेदेद्या संगतो रामः किमुतोपरि तिष्ठति । किंवा कश्चित्समायातो भवेदत्र त्रिविष्टपी ॥ १५ ॥
 ततो मगधराजेंद्रः पप्रच्छ श्रमणोत्तमं । भगवन् कस्य गंधोसौ चक्रे विस्मयनं हरेः ॥ १६ ॥
 ततो गणधरोऽधोचज्ज्वातलोकविचेष्टितः । संदेहतिभिरादित्यः पापधूलीसमीरणः ॥ १७ ॥

द्वितीयस्य जिनेन्द्रस्य द्युतिवाससमागमे । विद्याधराय विद्याय पाताय शरणं विभुं ॥ १८ ॥
राक्षसानामधीशेन महाभीमेन धीमता । अंभोदवाहनायासीत्कृपयेत्युदितो वरः ॥ १९ ॥
विपुले राक्षसद्वीपे त्रिकूटं नाम पर्वतं । मेघवाहनविश्रब्धो गच्छ दक्षिणसागरे ॥ २० ॥
जंबूद्वीपस्य जगतीमिमामाश्रित्य दक्षिणं । लंकेति नगरी तत्र रक्षोभिर्विनिवेशिता ॥ २१ ॥
रहस्यमिदमेकं च विद्याधर परं श्रुणु । जंबूभरतवर्षस्य दक्षिणाशां समाश्रयत् ॥ २२ ॥
आश्रयित्वोत्तरं तीरं लवणस्य महोदधेः । वसुंधरोदरस्थानस्त्रभावापितमायतं ॥ २३ ॥
योजनस्याष्टमं भागं दंडकाग्रौ गुहाश्रयं । अधोगत्वा महाद्वारं प्रविश्य मणितोरणं ॥ २४ ॥
अलं करोदयं नाम स्थितं पुरमनुत्तमं । स्थानीयशतधर्मस्थं दिव्यदेशं निरीक्ष्यते ॥ २५ ॥
नानाप्रकाररत्नांशुसंतानपरिराजितं । विस्मयोत्पादने शक्तमपि त्रिदिवसद्भनां ॥ २६ ॥
अप्रतर्क्यं गगनैर्दुर्गं विद्याविवर्जितैः । सर्वकामगुणोपेतं विचित्रालयसंकुलं ॥ २७ ॥
परचक्रसमाक्रांतो यद्यापत्सु कदाचन । भवे दुर्गं समासृत्य तिष्ठेस्त्वं निर्भयस्ततः ॥ २८ ॥
इत्युक्तेन यातोसौ यो विद्याधरवालकः । लंकापुरीमभूत्तस्मात्संतानोऽनेकपुंगवः ॥ २९ ॥
यथावस्थितभावानां श्रद्धानं परमं सुखं । मिथ्याविकल्पितार्थानां ग्रहणं दुःखमुत्तमं ॥ ३० ॥

विद्याभृतां गुराणां च ज्ञेयो भेदो विचक्षणैः । तिलपर्वतयोस्तुल्यः शक्तिकांत्यादिभिर्गुणैः ॥ ३१ ॥
 पंकचंदनयोर्यद्द्रव्यत्रयोपलत्नयोः । तद्वत् खेचलोकस्य देवलोकस्य चांतरं ॥ ३२ ॥
 गर्भवासपरिक्रेशमनुभूय विधेर्वशात् । ततः समुपजायंते विद्यामात्रोपजीविनः ॥ ३३ ॥
 क्षेत्रग्रंथसमुद्भूताः खे चरंतीति खेचराः । अमराणां स्वभावस्तु मनोज्ञेयं विबुध्यतां ॥ ३४ ॥
 मूलुपशुचिसर्वांगा गर्भवासविवर्जिता । मांसास्थिकलेद्रहिता देवा अनिमिपेक्षणाः ॥ ३५ ॥
 जरारोगविहीनाश्च सततं यौवनान्विताः । उदारतेजसा युक्ताः सुखसौभाग्यसागराः ॥ ३६ ॥
 स्वभावविद्यासंपन्ना अवधिज्ञानलोचनाः । कामरूपधरा धीराः स्वच्छंदगतिधारिणः ॥ ३७ ॥
 अमी लंकाश्रिता राजन् न देवा न च राक्षसाः । रक्षंति रक्षसां क्षेत्रमाहूतास्तेन राक्षसाः ॥ ३८ ॥
 तद्व्रंशानुक्रमो ज्ञेयो युगानामंतरैः सह । पारंपर्याद्बुध्यतिक्रान्तः कालो नैकार्णवोपमः ॥ ३९ ॥
 रक्षःप्रभृतिषु श्लाघ्येष्वतीतेषु बहुष्वपि । खंडत्रयाधिपस्तस्य रावणोभवदन्वये ॥ ४० ॥
 भगिनी दुर्नेत्रा तस्य रूपेण प्रतिमा भुवि । प्राप्तस्तया महावीर्यो रमणः खरदूपणः ॥ ४१ ॥
 चतुर्दशसहस्राणि नृणां तस्य महात्मनां । प्रतीतो द्रूपणाख्यश्च सेनाधिपतिरुज्जितः ॥ ४२ ॥
 दिक्कुमार इवोदारो धरणीजठरे स्थितं । अलंकारपुरं तस्य स्थानमासीन्महौजसः ॥ ४३ ॥

शंबूकः नाम सुंदश्च सुतौ तस्य बभूवतुः । बंधुतश्च दशग्रीवाद्भुवि गौरवमाप सः ॥ ४४ ॥
 गुरुभिर्वार्यमाणोऽपि मृत्युपाशावलोकितः । शंबूकः सूर्यहासार्थं प्राविशद्भ्रूषणं वनं ॥ ४५ ॥
 यथोक्तमाचरन् राजन्नाराधयितुमुद्यतः । एकान्भुग्बिभुद्भ्रात्मा ब्रह्मचारी जितोद्विजः ॥ ४६ ॥
 असमाप्तोपयोगस्य यो मे दृष्टिपथे स्थितः । वध्योऽसाविति भाषित्वा वंशस्थलमुपाविशत् ॥ ४७ ॥
 दंडकारण्यभागांतं तां च क्रौंचरवां नदीं । सागरस्योत्तरं तीरं संसृत्यासाववस्थितः ॥ ४८ ॥
 नीत्वा द्वादशवर्षाणि ततोसावसिरुद्रतः । ग्राह्यः सप्तदिनं स्थित्वा हन्यात्साधकमन्यथा ॥ ४९ ॥
 कैकसेयी सुतस्नेहाद्दृष्टुमागात्क्षणे क्षणे । अपश्यच्चासिमुद्भूतं काले देवैरधिष्ठितं ॥ ५० ॥
 प्रसन्नवदना भर्तुर्निजगाद यथाविधि । शंबूकस्य महाराज सिद्धं तद्योगकारणं ॥ ५१ ॥
 आगमिष्यति मे पुत्रो मेरुं कृत्वा प्रदक्षिणं । अहोभिस्त्रिभिरद्यापि नियमो न समाप्यते ॥ ५२ ॥
 एवं मनोरथं सिद्धं दध्यौ चंद्रनखा सदा । लक्ष्मणश्च तमुद्देशं संप्राप्तः पर्यटन्वने ॥ ५३ ॥
 सहस्राभरपूज्यस्य सद्गंधस्य स्वभावतः । अनंतस्यादिहीनस्य खड्गरत्नस्य तस्य सः ॥ ५४ ॥
 दिव्यगंधानुलिप्तस्य दिव्यस्रग्भूपितस्य च । गंधो भास्करहासस्य लक्ष्मीधरस्युपेयिवात् ॥ ५५ ॥
 लक्ष्मणो विस्मयं प्राप्तः परित्यज्य क्रियांतरं । अयासीद्गंधमार्गेण केसरीव भयोद्भिज्जितः ॥ ५६ ॥

अपश्यच्च तरुच्छन्नं प्रदेशमतिदुर्गमं । लताजालावलीरुद्धं तुंगपापाणवेष्टितं ॥ ५७ ॥

मध्ये च गहनस्यास्य सुसमं धरणीतलं । विचित्ररत्ननिर्माणमर्चितं कनकांबुजैः ॥ ५८ ॥

मध्ये तस्यापि विपुलं वंशस्तं वंशस्रुत्थितं । सौधर्ममिव संप्रष्टुमविज्ञानकुतूहलं ॥ ५९ ॥

अथैते तस्य निम्नंशं विस्फुरत्करमंडलं । सक्तीचक्रवनं येन प्रदीप्तमिव लक्ष्यते ॥ ६० ॥

नष्टशंक्रस्तामादाय लक्ष्मीवाञ्जातविस्मयः । जिज्ञासंस्तीक्ष्णतामस्य तं वेणुस्तं वमच्छिनत् ॥ ६१ ॥

गृहीतसायकं दृष्ट्वा तं सर्वास्तत्र देवताः । अस्माकं स्वाम्यसीत्युक्ता सनमस्यमपूजयम् ॥ ६२ ॥

अथावोचत सीतेशः किञ्चिदस्त्राकुलक्षणः । सौमित्रिश्चिरयत्यद्य वचनु यातो भविष्यति ॥ ६३ ॥

भद्रोत्तिष्ठ जटायुः खं दूरमुत्पत्य सद्द्रुतं । लक्ष्मीधरकुमारस्य निपुणान्वेषणं कुरु ॥ ६४ ॥

इत्युक्तः करणं यावत्करोत्युत्पत्तिपुं खगः । अंगुली तावदायुस्य (?) जनकस्यांगजावदत् ॥ ६५ ॥

अयं कुंकुमपेकेन लिप्तांगो नाथ लक्ष्मणः । चित्रमाल्यांश्रधरः समायाति स्वलंक्रुतः ॥ ६६ ॥

गृहीतशायमेतेन मंडलाग्रो महाप्रभः । राजतंत्यंतमेतेन शैलः केसरिणा यथा ॥ ६७ ॥

दृष्ट्वा तमीदृशं रामो धिगायव्याप्तमानसः । असहः प्रमदं रोद्भुमुत्थाय परिपस्वजे ॥ ६८ ॥

पृष्ठश्च लक्ष्मणः क्रुत्स्नं स्ववृत्तांतमवेदयत् । स्थिताश्च ते विचित्राभिः संकथाभिर्यथासुखं ॥ ६९ ॥

दृष्ट्वा प्रतिदिनं खड्गं सुतं च नियमस्थितं । यायासीत्सा दिने तस्मिन् कैकसेय्यागौतकका ॥ ७० ॥
अपश्यच्च विसाराणां वनं कृत्तमशेषतः । अचिंतयच्च यातः क्व पुत्र स्थित्वाटवीमिमां ॥ ७१ ॥
स्थितश्च यत्र संसिद्धमसिरत्नमिदं वनं । छिदानेन परीक्षार्थं न युक्तं सुनुना कृतं ॥ ७२ ॥
तावच्चास्तस्थितादित्यमंडलप्रतिमं शिरः । सत्कुंडलं च बंधं च ददर्श स्थाणुमध्यगं ॥ ७३ ॥
उपकारः कृतस्तस्याः परमो मूर्छया क्षणं । पुत्रमृत्युसमुत्थेन दुःखेन परिपीडिता ॥ ७४ ॥
ततः संज्ञां समासाद्य हाकारमुखरं मुखं । उत्क्षिप्य कृच्छ्रतो दृष्टिं तत्र मूर्धन्यपातयत् ॥ ७५ ॥
विललाप च शोकार्तो गलदस्रकुलेक्षणा । कुररीवैकिकारण्ये हृदयाघातिकारिणी ॥ ७६ ॥
स्थितो द्वादशवर्षाणि दिनानां च चतुष्टयं । पुत्रो मे हा परं धातं न विधे दिवसत्रयं ॥ ७७ ॥
कृतांतापकृतं किं ते मया परमनिष्ठुर । येन दृष्टिनिधिः पुत्रः सहसा विनिपातितः ॥ ७८ ॥
अपुण्यया मया नूनमन्यजन्मनि बालकः । कस्या अपहृतो मृत्युं तत्प्रत्यागतमद्य ते ॥ ७९ ॥
मयापि पुत्र जातोऽसि कथमेतां स्थितिं गतः । ईदृशोऽपि प्रयच्छैकां वाचमार्तिविनाशिनीं ॥ ८० ॥
एहि वत्स निजं रूपं प्रतिपद्य मनोहरं । अमंगलमिदं मायाक्रीडनं न विराजते ॥ ८१ ॥
स्फुटं यातोऽसि हा वत्स परलोकं विधेर्वशात् । अन्यथा चितितं कार्यमिदमुद्भूतमन्यथा ॥ ८२ ॥

धनुष्टितं त्वया मातुः प्रतिक्कलं न जातुचित् । अधुना कारणोन्मुक्तं किमिदं विनयोञ्जितं ॥८३॥
 मंसिद्धसूर्यहासश्रेद्जीविष्यस्त्वमत्र ते । अस्थास्यत्कः पुरो लोके चंद्रहासवृतो यथा ॥ ८४ ॥
 भजता चंद्रहासेन पदं मम सहोदरे । सूर्यहासस्य न क्षांतं नूनमात्मविरोधिनः ॥ ८५ ॥
 एककं भीषणेऽरण्ये निर्दापिं नियमस्थितं । कुशत्रोः कस्प हंतुं त्वां मूढस्य प्रसृतः करः ॥ ८६ ॥
 अदीर्घोपिक्षिता तेन भवंतं निव्रततोदिता । क गमिष्यति पापोसौ सांप्रतं हतचेतनः ॥ ८७ ॥
 विलापमिति कुर्याणा कृत्वांके सुतमुत्तमं । चुबुंघे विद्रुमच्छायलोचना करसंगतं ॥ ८८ ॥
 नतः क्षणात्परित्यज्य शोकं नष्टास्रसंततिः । गृहीत्वा परमं क्रोधमच्छायस्फुरितानना ॥ ८९ ॥
 संचरंती तमुद्देशं स्वैरं मार्गोत्थुलाक्षितं । निरैक्षत युवानौ तौ चित्तबंधनकारिणौ ॥ ९० ॥
 विनाशमगमत्तस्याः क्रोधोसौ तादृशोऽपि सन् । आदेश इव तस्याभूत्स्थाने रागरसः परः ९१
 ततोऽचिंतयदंताभ्यां नराभ्यामभिलाषिणं । वृणोमि नरमित्युच्चैर्हृषिकं दधती मनः ॥ ९२ ॥
 इति मंचित्य संसाधुकन्याकल्पं समाश्रिता । हृदयेनातुराल्यंतं भावगद्गरवर्तिना ॥ ९३ ॥
 इंसीव पचिनीखंडे महिषीव महाद्रहे । सस्ये सारंगवालं च तत्राभूत्साभिलाषिणी ॥ ९४ ॥
 भंजनं करशाखानां कुर्वती स्फुटनिस्वनं । उपविश्य किलोद्दिग्वा पुत्रागस्य तलेऽरुदत् ॥ ९५ ॥

अतिदीनकृतारावां धूमरां वनरेणुना । दृष्ट्वा तां रामरमणीं कृपात्रष्टब्धमानसा ॥ ९६ ॥
 उत्थायांतिरुमागत्य करामर्शनतत्परा । माभैषीरिति भाषित्वा गृहीत्वा पाणिपृच्छेत्रे ॥ ९७ ॥
 किञ्चित्किल त्रपाभाजं मलिनांशुकधारिणीं । सांत्वयंती शुभैर्त्राक्यै रमणांतिकमानयत् ॥ ९८ ॥
 ततः पद्मो जगादैतां का त्वं श्वापदसेविते । एकाकिनि वने कन्ये चरसीहातिदुःखितां ॥ ९९ ॥
 ततः संभाषणं प्राप्य स्फुटं तामरसेक्षणा । जगाद भ्रमरौघस्य वाचानुकृतिमेतया ॥ १०० ॥
 पुरुषोत्तम मे माता निःसंज्ञायां मृतिं गता । तद्भवेन च शोकेन तातांऽपि विनिपातितः ॥ १०१ ॥
 साहं पूर्वकृतात्पापाद्भ्रुभिः परिवर्जिता । प्रविष्टा दंडकारण्यं वैराग्यं दधती परं ॥ १०२ ॥
 पश्य पापस्य माहात्म्यं यद्वाञ्छत्यपि पंचतां । अरण्येऽस्मिन् महाभीमे व्यालैरपि त्रिवर्जिता १०३
 चिरान्मानुनिर्मुक्ते भ्रमंत्यास्मिन्वने मया । भवंतः साधवो दृष्टाः क्षयात्पापस्य कर्मणः १०४
 जनो विदितपूर्वो यो जने बन्धनाति सौहृदं । अनाहूतश्च सामीप्यं व्रजति त्रपयोञ्जितः ॥ १०५ ॥
 अनाहतः प्रभूतं च भापते शून्यमानसः । उत्पादयति विद्वेषं कस्य नासौ क्रमोऽज्ञतः ॥ १०६ ॥
 एवं भूतांपितो यात्रप्रणान्मुंचति सुंदर । तावदधैव मामिच्छ दुःखितायां दयां कुरु ॥ १०७ ॥
 न्यायेन संगतां साध्वीं सर्वोपप्लवर्जितां । कोवा नेच्छति लोकेऽस्मिन् कल्याणप्रकृतिस्थितिं १०८

श्रुत्वा तद्रचनं तस्यास्त्रपया परिवर्जितं । परस्परं समालोक्य स्थितौ तूर्णान् नरोत्तमौ ॥ १०९ ॥
 सर्वथास्त्रार्थबोधोद्युक्तालितं हि तयोर्मनः । कृत्याकृत्यविवेकेषु मलमुक्तं प्रकाशते ॥ ११० ॥
 निर्मुक्तदुःखनिश्वासं गच्छामीति तयोर्दिते । पञ्चनामादिभिः सोक्ता यथेष्टं क्रिप्रनामिति १११
 तस्यां प्रयातमात्रायां तदाशालीनताहृतौ । ससीतौ विस्मितौ वीरौ स्मेरवक्त्रौ बभूवुः ॥ ११२ ॥
 अंतर्हित्य च सकुटुद्रा समुत्पत्य त्वरावती । याता चंद्रनखा धाम निजं शोकसमाकुला ॥ ११३ ॥
 शोभयापहृतस्तस्या लक्ष्मणस्तरलेक्षणः । पुनरालोकनाक्रांक्षो विरहादाकुलोऽभयव ॥ ११४ ॥
 उत्थायाज्ञाय देगेन रामदेवसकाशतः । अटवीं पादपद्माभ्यां बभ्रामान्वेषणातुरः ॥ ११५ ॥
 अचिंतयच्च विन्नात्मा वाग्भव्याकुललोचनः । आत्मन्यनादृतप्रीतिरिति तत्प्रेमनिर्भरः ॥ ११६ ॥
 रूपयोवनलावण्यपुणपूर्णा वनस्तनी । मदनाविष्टनागंद्रवनितासमगामिनी ॥ ११७ ॥
 आयांत्येव सती कस्माद्दृष्टमात्रा न सा मया । स्तनोपपीडनाश्लेषं परिब्ध्वा हततमना ॥ ११८ ॥
 आयोगं मे हृतं चेतश्श्रुतं कर्तव्यवस्तुनः । सांप्रतं शोकशेखिना दहते मे निरंकुशं ॥ ११९ ॥
 जाता सा धिये कस्मिन् कस्य वा दुहिता भवेत् । यूथभ्रष्टा मृगीविधं कुतः प्राप्ता सुलोचना ॥
 संनित्येति कृतभ्रांतिस्वामपश्यत्समाकुलः । मेने तद्वनमाकाशपुण्ड्रुल्यं समंततः ॥ १२१ ॥

अविदितपरमार्थैर्वमर्थेन हीनं । न खलु विमलचित्तैः कार्यमारंभणीयं ।

अविषयकृतचित्ता सत्समाशक्तिमुक्ता । दधति परमशोकं बालवद्बुद्धिहीनाः ॥१२२॥

किमिदमिह मनो मे किं नियोज्यं तदिष्टं । कथमनुगतकृत्यैः प्राप्यते शं मनुष्यैः ॥

इति कृतमतिरुच्चैर्यो विवेकस्य कर्ता । रविरिव विमलोसौ राजते लोकमार्गे ॥१२३॥

इत्यार्षे रविषेणाचार्यप्रोक्ते पद्मचरिते शंबूकवधाख्यानं नाम त्रिचत्वारिंशत्तमं पर्व ।

अथ चतुश्चत्वारिंशत्तमं पर्व ।

अनिच्छयाथ विध्वस्ते खरवध्वा मनोभवे । दुःखपूरः पुनः प्राप्तो भग्नेरोधो यथा नदः ॥ १ ॥

चकार व्याकुलीभूता विविधं परिदेवनं । शोकपावकतप्तंगा विवत्सा बहुला यथा ॥ २ ॥

वहंती चापमानं तं क्रोधैदन्यस्थमानसा । विगलद्भूरिनेत्रांबुद्भूषणेन निरक्षत ॥ ३ ॥

तां विनष्टधृतिं दृष्ट्वा धरणीधूलिधूसरां । प्रकीर्णकेशसंभारां शिथिलीभूतमेखलां ॥ ४ ॥

नखविध्वतकक्षोरुकुचक्षेत्रिणी सशोणितां । कर्णाभरणनिर्मुक्तां हारलावण्यवर्जितां ॥ ५ ॥

विच्छिन्नकंचुकां भ्रष्टस्वभावतनुतेजसां । आलोडितां गजेनेव नलिनीं मदवाहिनीं ॥ ६ ॥
 पप्रच्छ परिसांत्थ्यैष कांते शीघ्रं निवेदय । अवस्थाभिकां केन प्रापितासि दुरात्मनः ॥ ७ ॥
 अर्धदूरष्टपः कस्य मृत्युना कोत्रलोकितः । गिरैः स्वपिति कः शृंगे मूढः क्रीडति कोहिना ॥ ८ ॥
 कौधः कृपं समापन्नो देवं कस्याशुभावहं । मत्कौधाग्रावयं दीप्तिं शलभः कः पतिष्यति ॥ ९ ॥
 धिक् नं पशुसमं पापं विवेकत्यक्तमानसं । अपवित्रसमाचारं लोकद्वितयदूषितं ॥ १० ॥
 अलं रुदित्वा नान्येव काचित्त्वं प्राकृतावला । स्मृष्टा येनासितं संस वाडवाग्निशिखासमा ॥ ११ ॥
 अर्धय तं दुराचारं कृत्वा हस्ततलाहृतं । नेष्ये श्रेतगतिं भिहो यथा नागं निरंकुशं ॥ १२ ॥
 एवमुक्त्वा धिमृज्यासां रुदितं कृच्छृतः परात् । असक्लित्वालाकाच्छिन्नगंडागादीत्सगहदं ॥ १३ ॥
 तनांतरस्थितं पुत्रं द्रष्टुं यातास्मि सांप्रतं । अपश्यत्तं च केनापि प्रत्यग्रच्छिन्नमूर्धकं ॥ १४ ॥
 ततः शोणितधारामिर्भिःसृताभिर्निरंतरं । प्रदीप्तमिव तन्मूले लक्ष्यते कीचकस्थलं ॥ १५ ॥
 प्रशांतोऽवस्थितं हत्वा मे केनापि सुपुत्रकं । खड्गरत्नं समुत्पन्नं प्राप्तं पूजासमन्वितं ॥ १६ ॥
 साहं दुःखसहस्राणां भाजनं भाग्यवर्जिता । तन्मूर्धानं निधायार्थके विप्रलापं प्रसेधिता ॥ १७ ॥
 पावच तेन दुष्टेन शंभूकवधकारिणा । उपगूढास्मि वाहुभ्यां कर्तुं किमपि चांछिता ॥ १८ ॥

उक्तोऽपि भुञ्च भुञ्चेति घनं स्पर्शवशं गतः । न भुञ्चति हतात्मा मां कोपि नीचकुलोद्गतः ॥१९॥
 नखैर्विलुप्य दंतैश्च तेनाहं विजने वने । एतिकां प्रापितावस्थां क्वाबला क्व पुमान् बली ॥२०॥
 तथापि पुण्यशेषेण केनापि परिरक्षिता । अविखंडितचारित्रा कृच्छ्राद्य निःसृता ततः ॥ २१ ॥
 सर्वविद्याधराधीशस्त्रिलोकः क्षोभकारणः । भ्राता मे रावणः ख्यातः शक्रेणाप्यपराजितः ॥२२॥
 खरदूषणनामा त्वं भर्ता कोपि विवर्ण्यसे । संग्राप्तास्मि तथाप्येतामवस्थां देवयोगतः ॥ २३ ॥
 ततस्तद्वचनं श्रुत्वा शोकक्रोधसमाहितः । स्वयं महाजयो गत्वा दृष्ट्वा व्यापादितं सुतं ॥ २४ ॥
 संपूर्णदुसमानोऽपि पूर्वसारंगलोचनः । बभूव भीषणाकारो मध्यग्रीष्मार्कसन्निभः ॥ २५ ॥
 आगतश्च द्रुतं भूपः प्रविश्य भवनं निजं । सुहृद्भिः सहितश्चक्रे स्वल्पकालप्रधारणं ॥ २६ ॥
 तत्र केचिद्द्रुतं प्रोचुः सचिवाः कर्कशाशयाः । राजकीयमभिप्रायं बुद्ध्वा सेवापरायणाः ॥ २७ ॥
 शंबुकः साधितो येन खड्गत्नं च हस्तितं । असाद्युपेक्षितो राजन्वद किं न करिष्यति ॥ २८ ॥
 ऊचुरन्त्ये विवेकस्था नाथ नेदं लघुक्रियः । सामंतान् ढौक्याशेषान् रावणाय च कथ्यतां ॥२९॥
 यस्यासिरत्नमुत्पन्नं सुसाध्यः स कथं भवेत् । तस्मात्संघातकार्येऽस्मिंस्त्वया कर्तुं न युज्यते ३०
 गुरुवाक्यानुरोधेन राक्षसाधिप संविदे । दूतःसंप्रेषितस्तेन युवा लंकां महाजवः ॥ ३१ ॥

राजर्षयान्कुतोप्येप चिरं यावद्वद्वस्थितः । रावणस्यातिके दूतः कार्यसाधनतत्परः ॥ ३२ ॥
 तीत्रक्रोधपरीतात्मा तावच्च खरदूपणः । अभाषत पुनः पुत्रगुणप्रेषितमानसः ॥ ३३ ॥
 मायात्रिनिर्हतैः क्षुद्रजंतुभिर्भूमिगोचरैः । दिव्यसेनार्णवः क्षुब्धस्तरितुं नैव शक्यते ॥ ३४ ॥
 धिगदं शौर्यमस्माकं सहायान्यदि वांछति । द्वितीयोऽपि कथं बाहुरिण्यते मम बाहुना ॥ ३५ ॥
 इत्युक्त्वा परमं विभ्रदभिमानं त्वरान्वितः । उत्पपात सुहृन्मध्यादाकाशं स्फुरिताननः ॥ ३६ ॥
 तमेकांतपरं दृष्ट्वा सन्नद्धानि क्षणांतरे । चतुर्दशसहस्राणि सुहृदां निर्ययुः पुरात् ॥ ३७ ॥
 तस्य राक्षससैन्यस्य श्रुत्वा वादित्रनिस्वनं । क्षुब्धसागरनिर्घोषं मैथिली त्रासमागता ॥ ३८ ॥
 किं किमेतद्दहो नाथ प्राप्तमित्युद्रतस्वनः । आलिंगतिस्म जीवेशं वल्ली कल्पतरुं यथा ॥ ३९ ॥
 न भेचद्यं न भेचव्यं इति तां परिसांतव्य सः । अचिंतयदयं कस्य भवेच्छब्दः सुदुर्द्धरः ॥ ४० ॥
 स्यः किमेप सिंहस्य भवेज्जलधरस्य वा । आहोश्चिदंतुनाथस्य पूरयत्यखिलं नभः ॥ ४१ ॥
 उवाच च प्रिये नूनममी चतुरगामिनः । नादिनः प्रचलत्पक्षा राजहंसा नभोगणे ॥ ४२ ॥
 किं वा दृष्टिद्विजाः केचिदन्ये त्वद्भयकारिणः । समर्पय प्रिये चापं प्रलयं प्रापयाम्यमून् ॥ ४३ ॥
 अथासन्नन्वसागच्छद्विविधासुधसंकुलं । वातेरिताभ्रदंभं निरीक्ष्य सुमहद्वलं ॥ ४४ ॥

जगाद राघवः किन्तु नंदीश्वरममी सुराः । जिनेन्द्रान्त्रंदितुं भक्त्या प्रस्थिताः स्युर्महौजसः ४५
 आहो वंशस्थलं छित्त्वा हत्वा कमपि मानवं । असिरत्ने गृहितेऽस्मिन् प्राप्ता मायाविचैरिणः ४६
 दुश्शालिया तथा नूनं स्त्रिया मायाप्रवीणया । निजाः संक्षोभिता एते स्युरस्मद्दुःखकृतिं प्रति ४७
 नात्र युक्तमवज्ञातुं सैन्यमभ्यर्णतामितं । इत्युक्त्वा कत्रचे दृष्टिं कार्मुके च न्यपातयत् ॥ ४८ ॥
 ततस्तमंजलिं कृत्वा सुमित्रातनयोऽगदत् । मथि स्थिते न संरंभस्त्वव देवो विराजते ॥ ४९ ॥
 संरक्ष राजपुत्रीं त्वं प्रत्यरातिं प्रजाम्ग्रहं । ज्ञेया च सिंहनोदेन मम यद्यापदुद्भवेत् ॥ ५० ॥
 इत्युक्त्वा कंकटच्छन्नसमुपात्तमहायुधः । योद्धुमभ्युद्यतः श्रीमांल्लक्ष्मणः प्रत्यरिं स्थितः ॥ ५१ ॥
 दृष्ट्वा तमुत्तमाकारं वीरं पुरुषपुगवं । पर्यस्तृणन्निर्वाहायस्था जलदा इव पर्वतं ॥ ५२ ॥
 शक्तिमुद्गरचक्राणि कुन्तवाणांश्च खेचरैः । परिकीर्णान्यसौ सम्यक् शस्त्रैरेव न्यवारयत् ॥ ५३ ॥
 निरुध्य सर्वशास्त्राणि खेचरैः प्रहितानि सः । वज्रदण्डान् शरान्मोक्तुं प्रवृत्तो व्योमगाहिनः ५४
 एककेनैव सा तेन विद्याधरमहाचमूः । रुद्धा वाणैः कादिच्छेद्य विज्ञानैः संयतात्मना ॥ ५५ ॥
 माणिक्यशकलांकानि राजमानानि कुंडलैः । पेतुः शिरांसि खाद्भूमिः खसरः कमलानि वा ५६
 शैलाभा द्विरदाः पेतुरथैः सह महाभटाः । कुर्वते निनदं भीमं संदृष्ट्ववाससः ॥ ५७ ॥

अयमस्य महान् लामो निव्रतस्तस्य तानभूत् । यदर्धगैः शैर्योद्भान् विव्याध सह वाहनान् ५८
 अत्रांतरे परियाप्तः पुण्यकस्थो दशाननः । क्रुद्धः क्रुताशयो हंतुं शंबूकवधकारिणं ॥ ५९ ॥
 अपश्यच्च महामोहसंश्रयवेगनकारिणीं । रत्यरत्योः समुद्धार्त्री साक्षाल्लक्ष्मीमित्र स्थितां ॥ ६० ॥
 चंद्रमःक्रांतवदनां शंबूकामधराधरां । तन्दूरीं च लक्ष्मीं च जलदब्धदलोचनां ॥ ६१ ॥
 महैभकुंभशिखरः प्रोत्सुंगविपुलस्तनीं । शौचनोदयसंपन्नां सर्वस्त्रीगुणसद्गतां ॥ ६२ ॥
 सहिताभिव क्रामेन क्रांतिज्यां दृष्टिमायकां । निजां चापलतां हंतुं सुखेनैव यथेप्सितं ॥ ६३ ॥
 सर्वस्पृतिमहाचारीं रूपातिशयवर्तिनीं । सीतां मनोभयोदारज्वरग्रहणकारिणीं ॥ ६४ ॥
 तस्यामीक्षितमात्रायां क्रोधोस्य प्रलयं गतः । अत्रायतापरो भावश्चित्रा हि मनसो गतिः ॥ ६५ ॥
 अचिंतयच्च किं नाम जीवितं मेऽनया विना । अयुक्तस्यानया का वा श्रीर्मदीयस्य वेदमनः ६६
 इयामप्रतिमाकारं ललितां नवयौवनां । हराम्भद्यैव यावन्नो कश्चिज्जानात्युपागतं ॥ ६७ ॥
 श्रावन्धं प्रसभं कार्यं न मे शक्तिर्न विद्यते । किंत्विदमीदृशं वस्तु यत्कौपीनत्वमर्हति ॥ ६८ ॥
 निधेयन् गुणांस्तानल्लोकैः लं याति लाघवं । ईदृशन् किं पुनर्देवान् खयापयन्ना प्रियो भवेत् ६९
 चित्तय सकलं लोकं शशांकरनिर्मला । कीर्तिव्यवस्थिता माभूत्सवं सति मलीमसा ॥ ७० ॥

तस्मादकीर्तिसंभूतिमकुर्वन् स्वार्थतत्परः । रहः प्रयत्नमारेभे लोको हि परमो गुरुः ॥ ७१ ॥
 इति ध्यात्वात्रलोकिन्या विद्ययोपायमंजसा । विवेद हरणे तस्यास्तेषां नामकुलादि यत् ॥ ७२ ॥
 अयं स लक्ष्मणः ख्यातो बहुभिः कृतरोधनः । अयं स रामः सीतेयं सा गुणैः परिकीर्तिता ७३
 अमुष्य व्यसनं कृत्वा सिंहनादं स धन्विनः । गरुत्मानिव गृध्रस्य सीतां पेशीमिवाद्दे ॥ ७४ ॥
 जायवैरप्रदीप्तोयमजय्यः खरदूषणः । शक्त्यादिभिः क्षणादेतौ भ्रातरौ मारयिष्यति ॥ ७५ ॥
 महाप्रकृष्टपूरस्य नदस्योदारंरंहसः । तटयोः पातने शक्तिः केन न प्रतिषद्यते ॥ ७६ ॥
 इति संचित्य कामार्तः शिशुवत्स्वल्पमानसः । विषवन्मरणोपायं हरणं प्रति निश्चितः ॥ ७७ ॥
 शस्त्रांधकारिते जाते तयोरथ महाहवे । कृत्वा सिंहरवं रामरामेति च मुहुर्जगौ ॥ ७८ ॥
 तं च सिंहरवं श्रुत्वा स्फुटं लक्ष्मणभाषितं । प्रीत्यारतिमयात्पञ्चो व्याकुलीभूतमानसः ॥ ७९ ॥
 निर्माल्यैर्जनकीं सम्यक् प्रच्छाद्यात्थंतभूरिभिः । क्षणमेकं श्रिये तिष्ठ मामैषीरिति संगदन् ॥ ८० ॥
 वयस्य वनितां तावज्जटायू रक्ष यत्नतः । किञ्चिदस्मत्कृतं भद्र स्मरस्युपकृतं यदि ॥ ८१ ॥
 इत्युक्तो वार्यमाणोऽपि शकुनैः क्रंदनाकुलैः । सतीं मुक्त्वा जनेऽरण्ये वेगवान् प्राविशद्रणं ॥ ८२ ॥
 अत्रांतरे समागत्य विद्यालोकेन कोविदः । सीतामुत्क्षिप्य बाहुभ्यां नलिनीमिव वारणः ॥ ८३ ॥

कामदाहगृहीतात्मा विस्मृताशेषधर्मधीः । आरोपयितुमारभे पुष्पकं गगनस्थितं ॥ ८४ ॥
 द्वियमाणामथ श्रेक्ष्य स्वामिनो वनितां प्रियां । संभवाद्दिदीप्तात्मा समुत्पत्य महाजत्रः ॥ ८५ ॥
 तीक्ष्णकोटिभिरत्यंतं जटाशुर्नखलांगुलः । दशाननमुरःश्वेत्रं चक्रीसृक्समाद्रितं ॥ ८६ ॥
 परुषं च्छन्दनैश्च वातसंपादितोऽशुकैः । जघान जघनैर्भूर्यः सर्वकायमलं बलः ॥ ८७ ॥
 इष्टवस्तुविधातेन रात्रणः कोपवानथ । हत्वा हस्ततलेनैत्र महीतलमजीगमत् ॥ ८८ ॥
 ततोऽग्रा परुषाघाताद्विकलीभूतमानसः । कुर्वन् केकायितं दुःखी खगो मूर्च्छासुपागतः ॥ ८९ ॥
 ततो निर्विघ्नमारोप्य पुष्पकं जनकात्मजां । जानानः संगतं कामं रात्रणः स्वैच्छया ययौ ॥ ९० ॥
 ज्ञात्वापहृतमात्मानं रामरागातिशायिनात् । सीता शोकवशीभृता विललापार्तनिस्वनात् ॥ ९१ ॥
 ततः स्वपुरुषायसक्तहृदयां कृतरौदनां । इष्ट्वा सीतामभूत्किंचिद्विरागीत्र दशाननः ॥ ९२ ॥
 अधितयच मे कास्था कृतेन्यस्यैव कस्यचित् । यदियं रौति सक्तासुः करुणं विरहाकुला ९३
 कीर्तयन्ति गुणान् भूयः साधूनामभिसम्मतां । पुरुषांतरसंबंधानतिशोकपरायणा ॥ ९४ ॥
 तत्किमेनेन सद्नेन मूढा व्यादयाम्यमुं । अथवा न स्त्रियं हंतुं मम चेतः प्रवर्तते ॥ ९५ ॥
 न प्रसादयितुं शक्यः कुद्दः शीघ्रं नरेश्वरः । अभीष्टाल्लब्धुमथवा ह्युतिर्वा कीर्तिरेव वा ॥ ९६ ॥

विद्या वाभिमता लब्धुं परलोकक्रियापि वा । प्रिया वा मनसो भार्यो यद्वा किञ्चित्समीहितं ९७
साधूनामग्रतः पूर्वं व्रतमेतन्मयाजितं । अग्रसन्ना न भोक्तव्या परस्य स्त्रीर्मियेति च ॥ ९८ ॥
रक्षन्निदं व्रतं तस्मात्प्रसादं प्रापयाम्यमुं । भविष्यत्यनुकूलेयं कालेन मम संपदा ॥ ९९ ॥
इति संचित्य तामंकाचले स्वस्मिन्नतिष्ठिपत् । प्रतिक्ष्येते हि तत्कालं मृत्युः कर्मप्रचोदितः १००
अथेषुत्रारिधाराभिराकुलं रणमंडलं । प्रविष्टं राममालोक्य सुमित्रातनयाऽगदत् ॥ १०१ ॥
हा कष्टं देव कस्माच्चं भूमिमेतामुपागतः । एकाकीं मैथिलीं सुक्त्वा विपिने विघ्नसंकुले ॥ १०२ ॥
तेनोक्तस्त्वद्रवं श्रुत्वा प्राप्तोऽस्मि त्वरयान्निवतः । सोऽवोचद्रम्यतां शीघ्रं न साधु भवता कृतं १०३
सर्वथा परमोत्साहो जय त्वं बलिनं रिपुं । इत्युक्त्वा शंकया युक्तो जानकीं प्रति चंचलः १०४
क्षणान्निवर्तते यावत्तावत्तत्र न दृश्यते । सीतेति हतवच्चेतो रामश्च्युतममन्यत ॥ १०५ ॥
हा सीते इति भाषित्वा मूर्च्छितो धरणीमगात् । भर्ता तेन परिष्वक्ता सा बभूव विभूषिता १०६
संज्ञां प्राप्य ततो दृष्टिं निक्षिपन् वृक्षसंकुले । इति श्रेम परीतात्मा जगदात्यंतमाकुलः ॥ १०७ ॥
अपि देवि क्व यातासि प्रयच्छ वचनं द्रुतं । चिरं किं प्रतिहासेन दृष्टासि तरुमध्यगा ॥ १०८ ॥
पद्भागच्छ (प्र) यातोऽस्मि कार्यं कोपेन किं प्रिये । जानास्येव चिरं कोपस्तव देवि न मे सुखं ॥

एवं कृतञ्चनिर्भ्राम्यन् प्रदेशं तं सुगह्वरं । गृध्रं सुमूर्धुमैक्षिष्ट कृतकेकास्वनं शनैः ॥ ११० ॥
 ततोत्थंतविपण्णात्मा म्रियमाणस्य पक्षिणः । कर्णजापं ददौ प्रासस्स तेनामरकायतां ॥ १११ ॥
 तस्मिन्काले गते पद्मः शोकार्तैः केचले वने । वियोगदहनव्यासः पुनर्मूर्च्छामशिश्रियत् ॥ ११२ ॥
 समाश्वास्य च सर्वत्र न्यस्य दृष्टिं समाकुलः । दीनं ललाप नैष स्याद्भूतेनैवार्तमानसः ॥ ११३ ॥
 रंथं प्राप्य वने भीमे हा केनास्मि दुरात्मना । हरता जानकीं कष्टं हतो दुष्करकरिणा ॥ ११४ ॥
 दर्शयंस्तामथोत्सृष्टां हरं शोकमशेषतः । को नाम वांधवत्वं मे वनेस्मिन् परमेष्ठ्यति ॥ ११५ ॥
 यो वृक्षाश्रंपकच्छाया सरोजदललोचना । सुकुमारंगिकी भरुस्वभावा वरगामिनी ॥ ११६ ॥
 चितोत्सवकरी पद्मरजोगंधिप्रुखानिला । अपूर्वा योपिती सृष्टिदृष्टा स्यात्काचिदंगना ॥ ११७ ॥
 कथं निकृतरा यूथामित्युक्त्वा तद्गुणैर्हतः । पुनर्मूर्च्छांपरीतात्मा धरणीतलमागमत् ॥ ११८ ॥
 यमाश्वास्य च संकुद्रो वच्चावर्त महाधनुः । आरोप्यास्फालयन्मुक्तं टंकारपुहनिस्वनं ॥ ११९ ॥
 गिंहानां भीतिजननं चृंसिहः सिंहनिस्वनं । मुमोच सुहुरत्युग्रमुत्कर्णद्विरदश्रुं ॥ १२० ॥
 भूयो विपादमागत्य त्यक्तचापोत्तरीयकं । उपविश्य प्रमादं स्वं शुतोच फलितं क्षणात् ॥ १२१ ॥
 दुःश्रुत्य दूर्धिमर्शेण भजता त्वरितां गतिं । धर्मधीरिव मूढेन हारिता हा नया प्रिया ॥ १२२ ॥

मानुषत्वं परिभ्रष्टं गहने भवसंकटे । प्राप्तुमत्यद्भुतं भूयः पाणिना शुभकर्मणा ॥ १२३ ॥
 त्रैलोक्यगुणवद्रत्नं पतितं निम्नगापतौ । लभेत कः पुनर्धन्यः कालेन महताप्यलं ॥ १२४ ॥
 वनितामृतमेतन्मे करांकरस्थं महागुणं । प्रनष्टसंगतिं भूयः केनोपायेन यास्यति ॥ १२५ ॥
 वनेऽस्मिञ्जननिर्मुक्ते कस्य दोषः प्रदीयते । नूनं मत्त्यागकोपेन कापि याता तपस्विनी ॥ १२६ ॥
 अरण्यं निर्मेनुष्येऽस्मिन्कमुपेत्य प्रसाद्य च । पृच्छामि दुष्कृताचारो यो मे वार्ता नित्रेदयेत् १२७
 इयं ते प्राणितुल्येति चेतःश्रवणयोः परं । कुर्यात्प्रह्लादनं को मे वचसामृतदायिना ॥ १२८ ॥
 दयावानीदृशः कौऽस्मिन् लोके पुरुषपुंगवः । यो मे स्मिताननः कांतां दर्शयेदवधजिंतां ॥ १२९ ॥
 हृदयागारमुदीप्तं कांताचिरहवद्दिना । उदंतजलदानेन को मे निर्वापयिष्यति ॥ १३० ॥
 इत्युक्त्वा परमोद्दिष्टो महीनिहितलोचनः । असकृत्किमपि ध्यायंस्तस्थौ निश्चलविग्रहः ॥ १३१ ॥
 अथ नात्यंतदूरस्थचक्रवाकी स्वनं कलं । समाकर्ण्य दृशं तस्यां श्रवणं च न्यधापयत् ॥ १३२ ॥
 अचितयदमुष्याद्रेस्तत्संगे गंधसूचितं । किमिदं पंकजवनं भवेद्याता कुतूहलात् ॥ १३३ ॥
 दृष्टिपूर्वं मनोहारि नानाकुसुमसंकुलं । स्थानं हरति चेतोऽस्याः कदाचित्क्षणमात्रकं ॥ १३४ ॥
 जगाम च तमुद्देशं यावच्चक्राहसुंदरी । मया विना क यतीति पुनरुद्देशमागमत् ॥ १३५ ॥

भो भो महीधराथीश ! श्रातुभिर्विचित्रैश्चित ! स्रुवर्दशरथस्य त्वां पञ्चाख्यः परिपृच्छते ॥१३६॥
 विप्रुलस्तननम्नांगा विम्बोष्ठी हंसगामिनी । सन्नितम्भं भवेद्दृष्ट्वा सीता मे मनसः प्रिया ॥१३७॥
 दृष्टादृष्टेति किं वक्षि ब्रूहि क्व सा क्व सा । केवलं निमदस्त्रेवं प्रतिशब्दोद्यमीदृशः ॥१३८॥
 इत्युक्त्वा पुनरध्यासीत्किमदृष्टेन चोदिता । कृतान्तशत्रुणा चाला समासन्ना सती सती ॥१३९॥
 चंडोम्मिमालयाऽत्यन्तं वेगवत्या विवेकया । कांता हुता भवेन्नद्या विद्येव दुरितेच्छया ॥१४०॥
 किंवाऽत्यन्तदुधार्तेन, नितान्तकूरचेतसा । इभारिणा भवेद्भुक्ता साधुवर्गस्य वत्पला ॥१४१॥
 पशोर्भीमैककार्यस्य सिंहस्यैत्केसरस्य सा । म्रियते दृष्टिमात्रेण नखहिस्पर्शनाद्विता ॥१४२॥
 आना मम गृध्र भीमे लक्ष्मणः संशयं श्रितः । सीतया विरहश्चायं तेन जानामि नो रतिं १४३
 जीवलोकमिमं वेद्वि सकलं प्राप्तमंगयं । जानामि च पुनः शूरपमहो दुःखस्य चित्रता ॥१४४॥
 दुःखस्य याचदंकस्य नावसानं ब्रजाम्यहम् । द्वितीयं तावदायातमहो दुःखार्णवो महान् ॥१४५॥
 खंजपादस्य खंडोयं द्विमदग्धस्य पावकः । स्वलितस्यावटे पातः प्रायेनार्थो बहुत्वगाः ॥१४६॥
 ननः पथेऽथ विपिने पश्यन्मृगगर्भततः । विवश स्वाश्रयं भूयः श्रियाश्चून्यमरण्यकं ॥१४७॥
 अत्यन्नादीगवदनः कृत्वा निज्वां धनुर्लतां । सितश्लक्ष्णपदच्छिन्नस्तस्थौ पर्यस्य भूतले ॥१४८॥

भूयो भूयो बहु ध्यायन् क्षणनिश्चलविग्रहः । निराशतां परिप्राप्तः सुत्कारमुखराननः ॥ १४९ ॥

महानरानिति पुरुदुःखलंघितान् । पुरा कृतादसुकृतकर्मजृम्भगान् ॥

अगो जना भृशमवलोक्य दीयतां । मतिः सदा जिनवरधर्मकर्मणि ॥ १५० ॥

न ये भवप्रभवविकारसंगतेः । परांमुखा जिनवचनान्युपासते ॥

वशीकृतान् शरणविवर्जितानमू—न्तपत्यलं स्वकृतरविः सुदुस्सहः ॥ १५१ ॥

इत्यार्षे रविपेणाचार्यप्रोक्ते पद्मचरिते सीताहरणरामविलापाभिधानं नामचतुश्चत्वारिंशत्तमं पर्व ।

अथ पंचचत्वारिंशत्तमं पर्व ।

एतस्मिन्नगरे प्रातः पूर्वशिष्टो विराधितः । समेतः सचिवैश्वरैः सन्नद्धः शस्त्रसंकुलः ॥ १ ॥

एकाकिनमसौ ज्ञात्वा युद्धयमानं महानरं । सार्थसम्पद्विसंभूतिं दीप्यमानं महौजसा ॥ २ ॥

जातुं क्षितितले न्यस्य मूर्द्धन्यस्तकरद्वयः । अब्रवीदिति नम्रांगः परमं विनयं वहन् ॥ ३ ॥

नाथ ! भक्तोस्मि ते किञ्चिद्विज्ञाप्यंश्रूयतां मम । त्वद्विधानां हि संसर्गो निकारक्षयकारणं ॥४॥

कृतार्द्धभीषणस्यास्य करं चिन्त्यस्य मस्तके । पृष्ठतस्तिष्ठ माभैपीरित्यवोचत लक्ष्मणः ॥ ५ ॥
 तनः प्रणम्य भूयोऽसौ महाविस्मयसंगतः । जगाद् क्षणसंजातमहातेजाः प्रियं वचः ॥ ६ ॥
 मद्वाशक्तिमिमं शत्रुं त्वमेकं विनवारय । रणाजिरे भटान् शेषान् निधनं प्रापयाम्यहम् ॥ ७ ॥
 हन्युक्त्या दौषणं संन्यं तेन शीघ्रं विराथितम् । अधावद्धतसंपन्नप्रह्वलद्वेदिसंहतिः ॥ ८ ॥
 उवाच वचः सोत्साहं चन्द्रोदरश्रयात्मजः । प्राप्तो विराथितः ख्यातो रणातिथ्यसमुत्सुकः ॥ ९ ॥
 कंदानीं गम्यते साधु स्थीयतां युद्धशौडिकैः । अद्य तद्वः प्रदास्यामि यत्कृतान्तोऽतिदारुणः १०
 हन्युक्तं वैरसंपन्नो भटानामतिसंकुलः । त्रभूव शस्त्रसंपातः सुमहान् जनसंक्षयः ॥ ११ ॥
 पत्नयः पतिभिल्लयाः सादिनः सादिभिः समम् । गजिनो गजिभिः सत्रा रथिनो रथिभिः सह १२
 परस्परकृताङ्घानैरितिसंहर्षिभिर्भटैः । संकुलैर्जनिते युद्धे कृतान्योन्यमहायुधैः ॥ १३ ॥
 रणाजिरे परं तेजो भजमानो नवं नवं । दिव्यकार्मुकमुद्यम्य शरच्छत्रदिगम्वरः ॥ १४ ॥
 खरेण गह संग्रामं चक्रे परमभैरवम् । लक्ष्मीधरः शुभासीरः स्वामिनेव सुरद्विषाम् ॥ १५ ॥
 तनः क्रोधपरीतेन खरेण खरनिस्वनम् । अवाचि लक्ष्मणः संख्ये स्फुरल्लोहितचक्षुषा ॥ १६ ॥
 गमान्यजगुदासीनं हत्वा परमचापल । कांताकुचौ च संमृश्य पापाद्यापि क गम्यते ॥ १७ ॥

अद्य ते निशितैर्वाणैर्जीवितं नाशयाम्यहम् । कृत्वा तथाविधं कर्म फलं तस्यानुभूयताम् ॥ १८ ॥
 अत्यन्तक्षुद्रं निर्लज्जं परस्त्रीसंगलोलुपं । ममाभिमुखतां गत्वा परलोकं ब्रजाधुना ॥ १९ ॥
 ततस्तैः परुषैर्वाक्यैः समुद्दीपितमानसः । उवाच लक्ष्मणो वाचं पूरयन् सकलं नभः ॥ २० ॥
 किं वृथा गर्जसि क्षुद्र दुःखे वर शुना समः । अहं नयामि तत्र त्वां यत्र ते तनयो गतः ॥ २१ ॥
 इत्युक्त्वावस्थितं व्योम्नि विरथं खरदूषणम् । चकार लक्ष्मणः छिन्नचापकेतुं च निःप्रभम् २२
 ततोऽसौ पतितः क्षोण्यां नभस्तः क्रोधलोहितः । प्रक्षीणेष्विव पुण्येषु ग्रहस्तरलविग्रहः ॥ २३ ॥
 खन्नांशुलीनदेहश्च सौमित्रि प्रत्यधावत । असिरत्नं समाकृष्य सौप्यस्याभिमुखं ययौ ॥ २४ ॥
 इत्यासनं तयोरसीच्चित्रयुद्धं भयानकम् । सुमुञ्चुः स्वस्थिता देवाः सपुष्पान् साधुनिश्चनान् ॥ २५ ॥
 तावच्छिरसि संकुद्धो दूषणस्य न्यपातयत् । सूर्यहासं यथार्थाख्यं लक्ष्मणोऽक्षतविग्रहः ॥ २६ ॥
 निर्जीवः पतितः क्षोण्यां बभूव खरदूषणः । आलेख्यरविसंकाशो यद्भस्त्रर्गच्युतो महः ॥ २७ ॥
 अथवा दयितो रत्या निश्चेष्टीभूतविग्रहः । रत्नपर्वतखंडो वा दिग्गजेन निपातितः ॥ २८ ॥
 अथ सेनापतिर्नाम्ना दूषणः खरदूषणः । विरथं कर्तुमारोभे चन्द्रोदरदृष्टपात्मजम् ॥ २९ ॥
 लक्ष्मणेनेपुणा तावद्ग्राहं कर्मणि ताडितः । घूर्णमानो गतो भूमिं समाश्वासनमाध्वुतः ॥ ३० ॥

दत्त्वा विराधितायाथ तद्गलं खरद्रुपणम् । प्रययौ लक्ष्मणः प्रीतः प्रदेशं पद्मसंश्रितम् ॥ ३१ ॥
 यावत्प्रश्रयति तं सुप्तं भूमौ सीताविवर्जितम् । जगौ चोत्तिष्ठ किं नाथ याता क्व वद जानकी ३२
 उत्थाय सहसा दृष्ट्वा लक्ष्मणं नित्रणांगकम् । किञ्चित्प्रमोदमायातः परिष्वजनतत्परः ॥ ३३ ॥
 जगाद् भद्र नो वेद्मि देवी केनापि किं हृता । उत सिंहेन निर्भुक्ता न दृष्टात्र गवेषिता ॥ ३४ ॥
 पातालं किं भवेन्नीता नमः शिखरमेव वा । उद्वेगेन विलीना वा सुकुमारशरीरिका ॥ ३५ ॥
 ततः क्रोधपरीतांगो विषादी लक्ष्मणोऽपदत् । देवोद्वेगानुबन्धेन न किञ्चिदपि कारणम् ॥ ३६ ॥
 नूनं दैत्येन केनापि हृता केनापि जानकी । ध्रियमाणाभिमां लप्स्ये कर्तव्योऽत्र न संशयः ॥ ३७ ॥
 परिभ्रांत्योचर्मवर्च्यैर्विविधैः श्रुतिपेशलैः । विमलेनांभसा तस्य मुखं प्रक्षालयन् सुधीः ॥ ३८ ॥
 श्रुत्वा तावदलं तारं शब्दमुत्तानिताननः । अपृच्छत् श्रीधरं रामः संभ्रमं किञ्चिदापयन् ॥ ३९ ॥
 क्रिमेषा नर्दति क्षोणी गगनात्किमयं ध्वनिः । किं कृतं भवता पूर्वं शत्रुशेषं मयोज्झितम् ॥ ४० ॥
 गुमित्राजस्तनोऽधोचन्नाथोऽत्र हि महाहवे । उपकारो महान्काले खेचरेण कृतो मम ॥ ४१ ॥
 चन्द्रादरसुतः सोऽयं विराधित इति श्रुतः । प्रस्रवे दैवतेनैप हितेन परिढौकितः ॥ ४२ ॥
 नर्पाधिभेन महता बलेनास्य सुचेतसः । आगच्छतो महानेपः शब्दः श्रुतिमुपागतः ॥ ४३ ॥

विश्रब्धचेससोर्यावत् कथयं वचते तयोः । तावन्महाबलोपेतः परिप्राप्तो विराधितः ॥ ४४ ॥
ततो जयजयस्वानं कृत्वा विरचिताञ्जलिः । जगाद खेचरस्वामी प्रणतैः सचिवैः समम् ॥४५॥
स्वामी त्वं परमोऽस्माभिश्चिरात्प्राप्तो नरोत्तमः । अतः प्रदीयतामाज्ञा नाथ कर्तव्यवस्तुनि ॥४६॥
इत्युक्तो लक्ष्मणोऽभाणीत् साधो शृणु सुवर्तनम् । गुरोः केनापि मे पत्नी हुता दुर्नयवर्तिना ॥४७॥
तथा विरहितः सोऽयं पद्मः शोकवशीकृतः । यदि नाम त्यजेत्प्राणांस्तावद्ब्रह्मि विशाम्यहम् ॥४८॥
एतत्प्राणदृढासक्ता भद्र प्राणानवैहि मे । ततोऽत्र प्रकृते किञ्चित्कर्तव्यं कारणं परम् ॥ ४९ ॥
ततो नताननः किञ्चित्खगप्रभुरचिंतयत् । कृत्वापि श्रममेतं मे कष्टमाशा न पूरिता ॥ ५० ॥
सुखं संवसता स्वेष्टं नानावनविहारिणा । पश्यताम्ना योजितः कष्टे कथं संशयगह्वरे ॥ ५१ ॥
दुःखार्णवतटं प्राप्तो यां यां गृह्णाम्यहं लताम् । दैवेनोन्मूल्यते सा सा कृत्स्नं विधिवशं जगत् ५२
तथाप्युत्साहमावृत्य कर्तव्यं समुपागतम् । करोमि कुर्वतो भद्रमभद्रं वा स्वकर्मजम् ॥ ५३ ॥
इति ध्यात्वा वहीरूपं भजमु(न्नु)त्साहसंस्तुतम् । जगाद सविवान् धीरो वचसा स्फुटतेजसा ५४
पत्नी महानरस्यास्य नीता यदि महीतलम् । अथाकाशं गिरिं वारि स्थलं वा विपिनं पुरं ॥५५॥
गवेपयतो यत्नेन सर्वाशा सुसमं ततः । यदिच्छितकृतार्थानां तद्दास्यामि महाभटाः ॥ ५६ ॥

इत्युक्त्वाः सम्मदोपेताः सन्नद्धाः परमौजसः । नानाकल्पाः खगा जग्मुर्दिशो दश यशोर्थिनः ५७
अथाकैजटिनः सुनुनोन्ना रत्नजटी खगः । खड्गी द्रागिति सुश्राव द्रुतौ रुदितध्वनिम् ॥ ५८ ॥
आशां च भजमानस्तामाकर्णयति निस्वनम् । हा राम हा कुमारेति जलधेरुध्वमम्बरे ॥ ५९ ॥
यदि देवेन निस्वानं श्रुत्वा तं सपरिस्फुटम् । समुत्पपात तं देशं त्रिमानं यावदीक्षते ॥ ६० ॥
अस्योपरि परिक्रन्दं कुर्वन्तीं मत्तिविह्वलाम् । वैदेहीं स समालोक्य वभाण क्रोधपूरितः ॥ ६१ ॥
निष्ठ निष्ठ महापाप द्रुष्ट विद्याधराधम । कृत्वापराधमीदृक्षं क्व त्वया गम्यतेऽधुना ॥ ६२ ॥
दयितां रामदेवस्य प्रभामण्डलसोदराम् । मुञ्च शीघ्रमभीष्टं ते जीवितं यदि दुर्मते ॥ ६३ ॥
ततो दगाननोऽप्येनमाक्रोश्य परुपस्वनम् । युद्धे समुद्यतः क्रुद्धो विह्वलीभूतमानसः ॥ ६४ ॥
पुनश्चाचिन्तयद्युद्धे प्रवर्त्तं मत्तिविह्वला । मया निरूपिता सीता कदाचित्पंचतां भजेत् ॥ ६५ ॥
आकृत्यो रक्षितां चैतां परमव्याकुलात्मनाम् । न व्यापादयितुं शक्यः शुद्धोऽप्येष नभश्चरः ॥ ६६ ॥
इति मयिन्य संभ्रान्तश्चयमाल्युत्तराम्बरः । स्वस्थस्य रत्नजटिनो वली विद्यामपाहस्त ॥ ६७ ॥
अथ रत्नजटी व्रस्तः किञ्चिन्मंत्रप्रभावतः । पपात शनैर्कैरुल्कास्फुलिग इव मेदनीम् ॥ ६८ ॥
समुद्रजलमध्यस्थं कंचुद्रीपं समाश्रितः । आद्युर्वर्तेनसामर्थ्याद्भ्रम्रपोतो यथा वणिक् ॥ ६९ ॥

निश्चलश्च क्षणं स्थित्वा समुच्छ्रुस्यायतं भृशम् । कंबुपर्वतमारुह्य दिशाचक्रं व्यलोकयत् ॥ ७० ॥
 ततः समुद्रवातेन शिथिरत्वमुपेयुषा । अपरीतश्रमस्वेदसमासश्वासदुःखितः ॥ ७१ ॥
 यथा स्वन्वेषणं कर्तुं गतास्तेऽन्विष्य शक्तितः । राघवस्यान्तिकं प्राप्ताः प्रणष्टवदनौजसः ॥ ७२ ॥
 तेषां ज्ञात्वा मनः शून्यं महीविन्यस्तचक्षुषाम् । पद्मो जगाद दीर्घोष्णं निश्चस्य म्लानलोचनः ७३
 निजां शक्तिममुंचद्भिर्भवद्भिः साधुखेचराः । अस्मत्कार्ये कृतो यत्नो दैवं तु प्रतिक्कूलकम् ॥ ७४ ॥
 तिष्ठतः स्वेच्छयेदानीं यात वा स्वं समाश्रयम् । वाडवास्यां गतं रत्नं करालिकं पुनरीक्ष्यते ७५
 नूनं सर्वं कृतं कर्म प्रापणीयं फलं मया । तत्कर्तुमन्यथा शक्यं न भवद्भिर्मयापि वा ॥ ७६ ॥
 विमुक्तं बन्धुभिः कष्टं विकष्टं वनमाश्रितम् । अनुकंपा न तन्नापि जनिता दैवशत्रुणा ॥ ७७ ॥
 मन्ये यथानुबन्धेन लग्नोऽयं विधिरुद्धतः । तथैतस्मात्परं दुःखं किं नामान्यत्करिष्यति ॥ ७८ ॥
 परिदेवनमारब्धे कर्तुमेवं नराधिपे । धीरं विराधितोऽवोचत्परिसान्त्वनपण्डितः ॥ ७९ ॥
 विपादमतुलं देव किमेवमनुमेवसे । स्वल्पैरेव दिनैः पश्य प्रियामनघविग्रहाम् ॥ ८० ॥
 शोको हि नाम कोऽप्येष विषभेदो महत्तमः । नाशयत्याश्रितं देहं का कथान्येषु वस्तुषु ॥ ८१ ॥
 तस्मादवलम्ब्यतां धैर्यं महापुरुषसेवितम् । भवद्विधा विवेकानां भवनं क्षेत्रमुत्तमम् ॥ ८२ ॥

जीवं पश्यति भद्राणि धीराश्चिरतरादपि । ग्रही ह्रस्वमतिर्भद्रं कृच्छ्रादपि न पश्यति ॥ ८३ ॥
 कालो नैव विपादस्य दीयतां कारणे मनः । उदासीनमिहानर्थं कुरुते परमं पुरा ॥ ८४ ॥
 विद्याधरमहाराजे निहते खरदूषणे । अर्थान्तरमनुप्राप्तं दुरंतमवधार्यताम् ॥ ८५ ॥
 किङ्किधेन्द्रेन्द्रजिह्वीरौ भानुकर्णस्तथैव च । त्रिशिराः क्षोभणो भीमः क्रूरकर्मा महोदरः ॥ ८६ ॥
 एवमाद्या महायोथा नानाविधामहौजसः । आस्थान्ति सांप्रतं क्षोभं मित्रस्वजनदुःखतः ॥ ८७ ॥
 नानाशुद्धसहस्रेषु सर्वे संग्रासकर्त्तव्यः । विजयार्धनगावासखगेन्द्रेणाप्यसाधिताः ॥ ८८ ॥
 पद्मनस्यात्मजः ख्यातो यस्य वानरलक्षितम् । केतुं दूरात्समालोक्य विद्रवति द्विपां गणः ॥ ८९ ॥
 तस्याभिमुखतां प्राप्य देवयोगात्सुरा अपि । त्यजसि विषये बुद्धिं स हि कोपि महायशः ॥ ९० ॥
 तस्मादृत्तिष्ठ तत्स्थानमलंकारारुह्यमाश्रिताः । भामंडलस्वसुवार्तां स्वस्थीभूता लभामहे ॥ ९१ ॥
 तद्वि नः पुरमागतमन्वयेन रसातले । तत्र दुर्गे स्थिताः कार्यं चिन्तयामो यथोचितम् ॥ ९२ ॥
 इत्युक्ते चतुरैश्चैतुर्भिर्युक्तमुत्तमम् । भास्वरं रथमारूह्य प्रथितौ रघुनन्दनौ ॥ ९३ ॥
 शत्रुघोषे तदात्यन्तं न तो पुरुषसत्तमौ । सीतया रहितौ सम्यग्दृष्टिर्वोधशमाविष ॥ ९४ ॥
 चतुर्निधिमहासैन्यसागरेण समावृतः । त्वरावानग्रतस्तस्थौ चन्द्रोदरनृपात्मजः ॥ ९५ ॥

तावच्चन्द्रनखासूनुं नगरद्वारनिःसृतम् । कृतयुद्धं पराजित्य प्रविष्टः परमं पुरम् ॥ ९६ ॥
 तत्र देवनिवासाभे पुरे रत्नसमाकुले । यथोचितं स्थितं चक्रुः खरदूषणवेक्ष्मनि ॥ ९७ ॥
 तस्मिन्नमरसन्नाभे भवने रघुनन्दनः । सीतायाः गमनाह्वेभे धृतिं तु न मनागपि ॥ ९८ ॥
 अरण्यमपि रम्यत्वं याति कान्तासमागमे । कान्तावियोगदग्धस्य सर्वं विन्ध्यवावनायते ॥ ९९ ॥
 अथैकान्ते गृहस्थास्य तरुखंडविराजिते । प्रासादमंजुलं वीक्ष्य ससीररघुनन्दनः ॥ १०० ॥
 तत्रार्हत्प्रतिमां दृष्ट्वा रत्न पुष्पकृतार्चनाम् । क्षणविस्मृतसंतापः पद्मो धृतिमुपागतः ॥ १०१ ॥
 इतस्तत्तश्च तत्रार्चा वीक्ष्यमाणः कृतानतिः । किञ्चित्प्रशान्तदुःखोर्मिरवतस्थे रघूत्तमः ॥ १०२ ॥
 आत्मीयचलगुप्तश्च सुंडो मात्रा समन्वितः । पितृभ्रातृविनाशेन शोकी लंकाश्रुपाविशत् ॥ १०३ ॥

एवं संगान् सावसानान्विदित्वा नानादुःखैः प्रापणीयानुपायैः ।

विमैर्युक्तान्भूरिभिर्दुर्निवारैरिच्छां तेषु प्राणिनो मा कुरुध्वम् ॥ १०४ ॥

यद्यप्याशापूर्वकमानुभावात्संगं कर्तुं जायते प्राणभाजाम् ।

प्राप्य ज्ञानं साधुवर्गोपदेशाद्गन्त्री नाशं सा रवेः शर्वरीव ॥ १०५ ॥

इत्यार्षे रविषेणाचार्येप्रोक्ते पद्मपुराणे सीतावियोगदाहाभिधानं नाम पंचचत्वारिंशत्तमं पर्व ।

अथ पद्मचत्वारिंशत्तमं पर्व ।

तत्रायामृत्तमे तुंगे विमानशिखरे स्थितः । स्वैरं स्वैरं ब्रजन् रेजे रावणादिविभानुवत् ॥ १ ॥
 गीतायाः शोकनृपाया म्लानं वीक्ष्यास्य पंकजम् । रतिरागविमूढात्मा दध्वौ किमपि रावणः ॥२॥
 अस्तु दुर्दिनवक्रायाः सीतायाः कृपणं परम् । नानाप्रियशतान्यूचे पृष्ठतः पार्श्वतोऽग्रतः ॥ ३ ॥
 मारस्यात्यन्तपृथुभिर्हतोऽहं कुमुमेपुभिः । प्रिये यदि ततः साध्वी नरहत्या भवेत्तव ॥ ४ ॥
 वक्त्रारविन्दमेतत्तं सक्रोपमपि मुन्दरि । राजते चारुभावानां सर्वथैत्र हि चारुता ॥ ५ ॥
 प्रगीद देवि भृत्यास्ये सकृच्चक्षुर्विधीयताम् । त्वच्चक्षुःकान्तितोयेन स्नातस्थोऽपेतु मे श्रमः ॥ ६ ॥
 यदि दृष्टियमादं मे न करोऽपि वरानने । एतेन पादपद्मेन सकृत्वाडय मस्तके ॥ ७ ॥
 भवत्या रमणाद्याने किं न जातोस्म्यशोककः । सुलभा यस्य ते श्लाघ्या पादपद्मत्लाहतिः ॥८॥
 मृगोदरि गवाक्षेण विमानशिखरस्थिता । दिशः पश्य प्रयातोऽसि विद्यदूर्ध्वं खेरपि ॥ ९ ॥
 कृत्वापवतंगम्रकं समरुं सह सागरम् । पश्य क्षोणीमिमां देवि शिल्पिनेव विनिर्मितम् ॥ १० ॥
 एवमृष्टवा सती सीता परानीनव्यवस्थिता । अन्तरे व्रणमाधाय जगादारुचिताक्षरम् ॥ ११ ॥

अपसार्य्य समांगानि मा स्पृशः पुरुषाधम । निंदाक्षरामिमां वाणीमीदृशीं भाषसे कथम् ॥ १२ ॥
 पापात्मकमनायुष्यमस्वर्ग्यमयशस्करम् । असदीहितमेतत्ते विरुद्धं भयकारि च ॥ १३ ॥
 परदारान् समाकांक्षन् महादुःखमवाप्स्यसि । पश्चात्तापपरीतांगो भस्मच्छन्नानलोपमाम् ॥ १४ ॥
 महता मोहपंकेन तवोपचितचेतसः । मुधा धर्मोपदेशोऽयमन्धे नृत्यविलासवत् ॥ १५ ॥
 इच्छामात्रादपि क्षुद्र वद्धा पापमनुत्तमम् । नरके वासमासाद्य कष्टं वर्त्तनमाप्स्यसि ॥ १६ ॥
 रूक्षाक्षराभिधानीभिः परं वाणीभिरित्यपि । मदनाहतचित्तस्य प्रेमास्य न निवर्त्तते ॥ १७ ॥
 तत्र दूषणसंग्रामे निवृत्ते परमप्रियाः । शुक्लहस्ताद्या सोद्वेगाः बन्ध्रामं स्वाम्यदर्शनात् ॥ १८ ॥
 चलत्केतुमहाखंडं कुमारार्कसमप्रभम् । विमानं वीक्ष्य दाशस्यं मुदितास्तं डुढौकिरे ॥ १९ ॥
 प्रदानैर्दिव्यवस्तूनां सम्मानैः श्वादुभिः परैः । ताभिश्च भृत्यसंपन्निरग्राह्या जनकात्मजा ॥ २० ॥
 शक्तोतिसुखधीः पातुं कः शिखामाशुशुक्षणेः । को वा नागवधूमृद्धिं स्पृशेद्रत्नशलाकिकम् २१
 कृत्वा करपुटं मृद्धि दशांगुलिसमाहितम् । ननाम रावणः सीतां निन्दितो पितृणाग्रवत् ॥ २२ ॥
 महेंद्रसदृशैस्तावद्विभवैः सचिवैर्भृशम् । नानादिग्भ्यः समायातैरावृतो रक्षसां पतिः ॥ २३ ॥
 जय वर्धस्व नन्देति शब्दैः श्रवणहारिभिः । उपगीतः परिप्राप्तो लंकामाखण्डलोपमः ॥ २४ ॥

अचिन्त्यञ्च रामस्त्री सोऽयं विद्याधराधिपः । यत्राचरत्यमर्यादां तत्र किं शरणं भवेत् ॥ २५ ॥
 यात्रत्याप्तोमि नो वार्ता भर्तुः कुशलवर्तिनः । तावदाहारकार्यस्य प्रत्याख्यानमिदं मम ॥ २६ ॥
 उदीचीनं प्रतीचीनं तत्रास्ति परमोज्ज्वलम् । गीर्वाणरमणं ख्यातमुद्यानं स्वर्गसन्निभम् ॥ २७ ॥
 तत्र तरुनलच्छ्रायं महापादपसंकुले । स्थापयित्वा रहः सीतां चिवेश स्वनिकेतनम् ॥ २८ ॥
 तावद्द्रूपणपंचत्वादग्रतोऽस्य महाशुचम् । अष्टोदश सहस्राणि विप्रलेपुर्महास्वरम् ॥ २९ ॥
 भ्रातृश्रन्द्रनद्या पादौ समृत्योन्मुक्तकंचुकम् । अभाग्या हा हतास्मीति विललापास्तदुर्दिनम् ३०
 रमणात्मजपंचत्वयह्निनिर्दग्धमानसाम् । विलपंतीमिमां भूरे जगादैवं सहोदरः ॥ ३१ ॥
 अलं वत्से रुदित्वा ते प्रसिद्धं किं न विद्यते । जगत्प्राग्बिहितं सर्वं प्राप्तोत्यत्र न संशयः ॥ ३२ ॥
 अन्यथा क महीचारा जनाः क्षुद्रकशक्तयः । कायमेवंविधो भर्ता भवत्याः व्योमगोचरः ॥ ३३ ॥
 मयंदमजितं सर्वं व्यक्तं न्यायागतं फलम् । इति ज्ञात्वा शुचं कर्तुं कस्य मर्त्यस्य युज्यते ॥ ३४ ॥
 नाकालं त्रियतं कथिद्धं च्रेणापि समाहृतः । मृत्युकालेऽमृतं जन्तोर्विपतां प्रतिपद्यते ॥ ३५ ॥
 येन व्यापादितो वत्से समरे खरदूषणः । अन्येषां वाहितेच्छानां मृत्युरेप भवास्यहम् ॥ ३६ ॥
 खगारंगवमाश्रास्य दत्तादेशो जिनार्चने । दक्षमानमना वासभवनं रावणोऽविशत् ॥ ३७ ॥

तत्रादनिराकाशं तल्पविक्षिप्तविग्रहम् । सोन्मादकेशरिच्छायं निस्वसंतमिवोरगम् ॥ ३८ ॥
 भर्तारं दुःखयुक्तेव भूषणादरवर्जिता । महादरमुखवाचैवमुपसृत्य मयात्मजा ॥ ३९ ॥
 किं नाथाकुलतां धत्से खरदूषणमृत्युना । न विषादोऽस्ति शूराणामापत्सु महतीष्वपि ॥ ४० ॥
 पुरानेकत्र संग्रामे सुहृदास्ते क्षयं गताः । न च ते शोचिता जातु दूषणं किंतु शोचसि ॥ ४१ ॥
 आसन्महेन्द्रसंग्रामे श्रीमालिप्रमुखाः नृपाः । बांधवास्ते क्षयं याताः शोचितास्ते न जातुचित् ४२
 अभूतसर्वशोकस्त्वमासीदपि महापदि । शोकं किं वहसीदानीं जिज्ञासामिति भो वद ॥ ४३ ॥
 ततः सहोदरः स्वैरं निश्वस्योवाच रावणः । तल्पं किंचित्परित्यज्य धारितो दारितोक्षरम् ॥ ४४ ॥
 शृणु सुन्दरि सद्भावमेकं ते कथयाम्यहम् । स्वामिन्यसि ममाह्वनां सर्वदा कृतवांछिता ॥ ४५ ॥
 यदि वांछसि जीवंतं मां ततो देवि नार्हसि । कोपं कर्तुं ननु प्राणा मूलं सर्वस्य वस्तुनः ॥ ४६ ॥
 ततस्तयैवमित्युक्ते शपथैर्विनियम्यताम् । विलक्ष इव किंचित्स रावणः समभाषत ॥ ४७ ॥
 यदि सा वेधसः सृष्टिरसर्वादुःखवर्णना । सीता पतिं न मां वष्टि ततो मे नास्ति जीवितम् ४८
 लावण्यं यौवनं रूपं माधुर्यं चारुचेहितम् । प्राप्यतां सुन्दरीमेकां कृतार्थत्वमुपागताम् ॥ ४९ ॥
 ततो मन्दोदरी कष्टां ज्ञात्वा तस्य दशामिमाम् । विहसन्ती जगादैवं विस्फुरद्दन्तचन्द्रिका ॥ ५० ॥

इदं नाथ महाश्वर्ये वरो यत्कुलंतेऽर्थनम् । अपुण्या सावला नूनं या त्वां नार्थयते स्वयम् ॥ ५१ ॥
 अथवा निखिले लोके सर्वैका परमोदया । या त्वया मानकूटेन याच्यते परमापदा ॥ ५२ ॥
 केयूररत्नजटिलैरिमैः करिकरोपमैः । आलिंग्य बाहुभिः कस्माद्द्वलात्कामयसे न ताम् ॥ ५३ ॥
 सोऽधोचंद्रवि विज्ञाप्यमस्त्वत्र शृणु कारणम् । प्रसभं येन गृह्णामि न तां सर्वांगसुन्दरीम् ॥ ५४ ॥
 श्यामीदनन्तवीर्यस्य मूले भगवता मया । आत्तमेकं व्रतं साक्षाद्देवि निग्रंथसंसदि ॥ ५५ ॥
 तेन देवेन्द्रबंधेन व्याख्यातमिदमीदृशम् । यथा निवृत्तिरेकापि ददाति परमं फलम् ॥ ५६ ॥
 जंतूनां दुःखभृमिष्टभवनंततिसारिणाम् । पाथाच्चिवृत्तिरल्पापि संसरोत्तारकारणम् ॥ ५७ ॥
 येषां विरतिरेकापि कृतश्चित्तूपजायते । नरास्ते जर्जरीभूतकलशा इव निर्गुणाः ॥ ५८ ॥
 मनुश्याणां पशूनां च तेषां यत्किंचिदन्तरम् । येषां न विद्यते कश्चिद्विरामो मोक्षकारणम् ॥ ५९ ॥
 शन्यापुंचन पापानि गृहीतं सुकृतं धनम् । जात्यन्धा इव संसारे न भ्राम्यथ यतश्चिरम् ॥ ६० ॥
 एवं भगवतो वधत्रकमलान्निर्गतं वचः । मधु पीत्वा नराः केचिद्गनाम्भ्रतां गताः ॥ ६१ ॥
 यांगारथर्ममपरे थिता विकलशक्तयः । कर्मानुभावतः सर्वे न भवन्ति समक्रियाः ॥ ६२ ॥
 एकेन साधुना तत्र प्रोक्तोऽहं सौम्यचेतसा । दशानन गृहणैकां निवृत्तिमिति शक्तितः ॥ ६३ ॥

धर्मरत्नोपमं द्वीपं प्राप्तः शून्यमनस्करः । कथं ब्रजसि विज्ञानी गुणसंग्रहकोविदः ॥ ६४ ॥
 इत्युक्तेन मया देवि प्रणम्य मुनिपुंगवम् । देवासुरमहर्षीणां प्रत्यक्षमिति भाषितम् ॥ ६५ ॥
 यावन्नेच्छति मां नारी परकीया मनस्वनी । प्रसभं सा मया तावन्नाभिगम्यापि दुःखिना ॥ ६६ ॥
 एतच्चाप्यभिमानेन गृहीतं दयिते व्रतम् । का मां किल समालोक्य साध्वी मानं करिष्यति ॥ ६७ ॥
 अतो न तां स्वयं देवि गृह्णामि सुमनोहराम् । सकृज्जल्पन्ति राजानः प्रत्यवायोऽन्यथा महान् ६८
 यावन्मुंचामि नो प्राणान् तावत्सीता प्रसाद्यताम् । भस्मभावंगते गेहे कूपखानश्रमो वृथा ॥ ६९ ॥
 ततस्तं तादृशं ज्ञात्वा संजातकरुणोदया । बभाण रमणी नाथ स्वल्पमेतत्समीहितम् ॥ ७० ॥
 ततः किञ्चिन्मधुस्वादविलासवशवर्तिनी । सा देवरमणोद्यानं जगाम कमलेक्षणा ॥ ७१ ॥
 तदाज्ञां प्राप्य संपद्भिरष्टदशमहौजसाम् । दशाननवरस्त्रीणां सहस्राण्यनुवत्रजुः ॥ ७२ ॥
 मन्दोदरी क्रमात्प्राप्य सीतामेवमभाषत । समस्तनयविज्ञानकृतमण्डनमानसा ॥ ७३ ॥
 अयि सुन्दरि हर्षस्य स्थाने कस्माद्विधीदसि । त्रैलोक्येऽपि हि सा धन्या पतिर्यस्या दशाननः ॥ ७४ ॥
 सर्वविधाधरार्थीं पराजितसुराधिपम् । त्रैलोक्यसुन्दरं कस्मात्पतिं नेच्छसि रावणम् ॥ ७५ ॥
 निःस्वःक्ष्मागोचरः कोऽपि तस्यार्थे दुःखितासि किम् ।

सर्वलोकत्रिष्टस्य स्वस्य सौख्यं विधीयताम् ॥ ७६ ॥

आत्मार्थं कुर्वतः कर्म सुमहासुखसाधनम् । दोषो न विद्यते कश्चित्सर्वं हि सुखकारणम् ॥ ७७ ॥
 मयेति गदितं वाक्यं यदि न प्रतिपद्यते । ततो यद्भवति तत्ते शत्रुभिः प्रतिपद्यताम् ॥ ७८ ॥
 वलीयान् राघणः स्वामी प्रतिपद्यविवर्जितः । कामेन पीडितः कोऽयं गच्छेत्प्रार्थनभंजनात् ७९
 यो रामलक्ष्मणौ नाम तत्र कावपि सम्मतौ । तयोरपि हि संदेहः क्रुद्धे सति दशानने ॥ ८० ॥
 प्रतिपद्यस्य तन् शिप्रं विद्याथरमहेश्वरम् । ऐश्वर्यं परमं प्राप्ता सौरीलीलां समाश्रय ॥ ८१ ॥
 इत्युक्त्वा वाप्ययंभारगद्गदोद्दीर्णवर्णिका । जगाद् जानकी जातजललोचनधारिणी ॥ ८२ ॥
 यनितं सर्वमेतन्ने विरूढं वचनं परम् । सती नामीदृशं वक्त्रात्कथं निर्गतुमर्हति ॥ ८३ ॥
 इदमेव शरीरं मे छिन्द्य भिन्दाथवा हत । भर्तुः पुरुषमन्यं तु न करोमि मनस्यपि ॥ ८४ ॥
 मनन्कमारुह्योऽपि यदि वाखंडलोपमः । नरस्तथापि तं भर्तुरन्यं नेच्छामि सर्वथा ॥ ८५ ॥
 यूपान्धवीमि संश्रयाद्धारान् सर्वानिहागतान् । यथा व्रूत तथा नैतत्करोमि कुहतेऽसितम् ॥ ८६ ॥
 एतन्पिचन्तरे प्रातः स्वयमेव दशाननः । सीतां मदनतापार्तो गंगाविणीमित्र द्विपः ॥ ८७ ॥
 ययीपीभूय नोवाच परं करुणया गिरा । किञ्चिद्विहासितं कुर्वन्मुखचन्द्रं महादरः ॥ ८८ ॥

मायासीद्देवि संत्रासं भक्तोऽहं तव सुन्दरि । शृणु विज्ञाप्यमेकं मे प्रसीदावहिता (भव) ॥८९॥
 वस्तुना केन हीनोऽहं जगत्त्रितयवर्तिना । न मां वृणोषि यद्योग्यमात्मनः पतिमुत्तमम् ॥ ९० ॥
 इत्युक्त्वा प्रष्टुकामं तं सीतावोचत्ससंभ्रमा । अपसार्य्य ममांगानि मा स्पृशः पापमानसः ॥९१॥
 उवाच रावणो देवि त्यज कोपाभिमानताम् । प्रसीद दिव्यभोगानां शचीव स्वामिनी भव ॥९२॥
 सीतोवाच कुशीलस्य विभवाः केवलं मलम् । जनस्य साधुशीलस्य दारिद्र्यमपि भूषणम् ॥९३॥
 चारुवंशप्रहृतानां जनानां शीलहारितः । लोकद्वयविरोधेन शरणं मरणं वरम् ॥ ९४ ॥
 परयोपिक्कृताशस्य तवेदं जीवितं मुधा । शीलस्य पालनं कुर्वन् यो जीवति स जीवति ॥ ९५ ॥
 एवं तिरस्कृतो मायां कर्तुं प्रवृत्ते द्रुतम् । नेश्रुर्देव्यः परित्रस्ताः संजातं सर्वमाकुलम् ॥ ९६ ॥
 एतस्मिन्नन्तरे जाते भानुर्मायाभयादिव । समं किरणचक्रेण प्रविवेशास्तगह्वरम् ॥ ९७ ॥
 प्रचडैर्विगलद्रुडैः करिभिर्धनवृंहितैः । भीषिताप्यगमत्सीता शरणं न दशाननम् ॥ ९८ ॥
 दंष्ट्राकरालदर्शनैर्व्याघ्रैर्दुःसहनिःस्वनैः । भीषिताप्यगमत्सीता शरणं न दशाननम् ॥ ९९ ॥
 चलत्केसरसंघातैः सिंहैरुग्रनखांकुशैः । भीषिताप्यगमत्सीता शरणं न दशाननम् ॥ १०० ॥
 ज्वलत्स्फुलिंगभीमाक्षैर्लसज्जिह्वैर्महोरगैः । भीषिताप्यगमत्सीता शरणं न दशाननम् ॥ १०१ ॥

व्याचाननैः कृतोत्पातपतनैः क्रूरवानरैः । भीषिताप्यगमत्सीता शरणं न दशाननम् ॥ १०२ ॥
 तमःपिडासितैस्तुंगैर्वेतालैः क्रुतहंक्रुतैः । भीषिताप्यगमत्सीता शरणं न दशाननम् ॥ १०३ ॥
 एवं नानाविधैस्त्रैरुपसर्गैः क्षणोन्नतैः । भीषिताप्यगमत्सीता शरणं न दशाननम् ॥ १०४ ॥
 तावच्च समतीतायां विभावर्या भयादिव । जिनेन्द्रवेश्मसूक्तस्थौ शंखभेर्यादिनिःस्वनः ॥ १०५ ॥
 उद्धाटितकपाटानि द्वाराणि वरवेश्मनाम् । प्रभाते गतनिद्राणि लोचनानीव रेजिरे ॥ १०६ ॥
 संध्याया रंजिता प्राची दिगत्यन्तमराजत । कुंकुमस्यैव पंकेन भानोरागच्छतः कृता ॥ १०७ ॥
 नैशं ध्वान्तं समुत्सार्य कृत्वेन्दुं विगतग्रभम् । उदयाय सहस्रांशुः पंकजानि न्यवोधयत् ॥ १०८ ॥
 ततो विमलतां प्राप्ते प्रभाते चलपक्षिणि । विभीषणादयः प्रापुर्दशास्यं प्रियवान्धवाः ॥ १०९ ॥
 खरद्रूपणशोकेन ते निर्वाक्यनताननाः । सवाण्पलोचना भूमौ समासीना यथोचितम् ॥ ११० ॥
 तावत्पटान्तरस्थाया रुदत्याः शोकनिर्भरम् । सुश्राव योपितः शब्दं मनोभेदं विभीषणः ॥ १११ ॥
 जगाद व्याकुलः किञ्चिदपूर्वैयमिहांगना । का नाम करुणं रौति स्वामिनेव विधोजिता ॥ ११२ ॥
 शब्दोयं शोकसंभूतमस्याः कंपं समुल्वणम् । निवेदयति देहस्य दुःखसंभारवाहिनः ॥ ११३ ॥
 एवमुक्तं समाकर्ण्य सीता तारतरस्वनम् । हरोद सज्जनस्याग्रे नूनं शोकः प्रवद्धते ॥ ११४ ॥

जगौ च वाष्पपूर्णास्यात्संबलं निर्गताक्षरम् । इह को देव मे बन्धुस्त्वं यत्पृच्छसि वत्सलः ११५
सुता जनकराजस्य स्वसा भामंडलस्य च । काकुस्थस्याहं पत्नी सीता दशरथस्नुषा ॥ ११६ ॥
वार्तान्वेषी गतो यावद्भर्ता मे भ्रातुराहवे । रंघ्रेऽहं तावदेतेन हृता कुत्सितचेतसा ॥ ११७ ॥
यावन्न भुञ्चति प्राणान् रामो विरहितो मया । भ्रातरस्मै द्रुतं तावन्नीत्वा मामर्पयोदितः ॥ ११८ ॥
एवमुक्तं समाकर्ण्य क्रुद्धचेता विभीषणः । जगाद विनयं विभ्रद्भ्रातरं गुरुवत्सलः ॥ ११९ ॥
आशीविषाग्निभूतेयं मोहाद्धतः कुतस्त्वया । परनारी समानीता सर्वथाभयदायिनी ॥ १२० ॥
बालबुद्धिरपि स्वामिन् विज्ञाप्यं श्रूयतां मम । दत्तो हि मम देवेन प्रसादो वचनं प्रति ॥ १२१ ॥
भवत्कीर्तिलताजालैर्जटिलं बलयं दिशाम् । मा धाक्षीदयशोदावं प्रसीद स्थितिकोविद ॥ १२२ ॥
परदारामिलाषोऽयमयुक्तोऽतिभयंकरः । लज्जनीयो जुगुप्सश्च लोकद्वयविनाशकः ॥ १२३ ॥
धिकशब्दाः प्राप्यते योऽयं सज्जनेभ्यः समं ततः । सोऽयं विदारणे शक्तो हृदयस्य सुचेतसाम् ॥
जानन् सकलमर्यादां विद्याधरमहेश्वरः । ज्वलन्तमुलमुकं कस्मात्करोषि हृदये निजम् ॥ १२५ ॥
यो ना परकलत्राणि पापबुद्धिर्निषेवते । नरकं सविशत्येष लोहपिंडो यथाजलम् ॥ १२६ ॥
तच्छ्रुत्वा रावणोऽवोचत् किं तद्द्रव्यं महीतले । भ्रातर्यस्यास्मि न स्वामी परकीयं कुतो मम १२७

इत्युक्तो विकथाः कर्तुं प्रारंभे भिन्नमानसः । लब्धान्तरश्च मारीचो महानीतिर्योचत ॥ १२८ ॥
 जानन्नपि क्रथं सर्वं लोकवृत्तं दशानन । अकरोदीदृशं कर्म मोहस्येदं विचेष्टितम् ॥ १२९ ॥
 सर्वथा प्रातहृत्थायं पुरुषेण सुचेतसा । कुशलाकुशलं स्वस्य चित्नीयं विवेकतः ॥ १३० ॥
 निरपेक्षं प्रवृत्तेऽस्मिन्वक्तुमेवं महामतौ । सभायाः क्षोभनं कुर्वन्नृत्तस्थौ रक्षसां प्रभुः ॥ १३१ ॥
 त्रिजगन्मंडनाभिख्यमारुरोह च रात्रणः । महर्द्धिभिश्च सामैतैर्वाहारूढैः समानृतः ॥ १३२ ॥
 पुष्पकाग्रं समारोप्य सीतां शोकसमाकुलाम् । पुरः कृत्वा महाभूत्या प्रययौ नगरीदिशाम् ॥ १३३ ॥
 कुंतासितोमरच्छत्रध्वजादपितपाणयः । अग्रतः पुरुषाः सश्रुः कृतसंभ्रमनिस्वनाः ॥ १३४ ॥
 चलितार्थंचलग्रीवाः स्थूरीपृष्ठाः सहस्रशः । चंचत्पुराननक्षुण्णक्षितयश्चारुसादिनः ॥ १३५ ॥
 प्रचंडनिस्वनद्वंटाः कृतजीमूतगर्जिताः । प्रचेखुर्वेनुभिर्नुन्ना गंडशैलसमा गजाः ॥ १३६ ॥
 अट्टहासान्विमुंचंतः कृतनानाविचेष्टिताः । स्फोटयंत इवाकाशं प्रजग्मुर्मनवाः पुरः ॥ १३७ ॥
 सहस्रसंख्यतूर्याणां ध्वनिना पूरयन् दिशः । लंकां दशाननो विक्षन् मणिकांचनतोरणाम् ॥ १३८ ॥
 संपद्भिरेवमाद्याभिर्धृतोऽप्यत्यन्तचारुभिः । सीता दशाननं मेने तृणादपि जघन्यकम् ॥ १३९ ॥
 अकल्मषं स्वभावेन वैदेहीमानसं नृपः । न शक्यं लोभमाने तु लेपमप्यु यथांडुजम् ॥ १४० ॥

समंतकुसुमं तावन्नानातरुलताकुलम् । प्रमदाख्यं वनं सीता नीता नन्दनसुन्दरम् ॥ १४१ ॥
स्थितं फुल्लनगस्योद्धर्वं दृष्ट्वा यद् दृष्टिवन्धनम् । उन्मादो मनसस्तुंगो देवानामपि जायते १४२
गिरिः सप्तभिरुद्यानैर्वेष्टितः स्वायतैः स च । रराज भद्रशालाद्यैः स्वर्यावत्तं इवोज्ज्वलः ॥१४३॥
एकदेशानहं तस्य विविधाद्भुतसंकुलान् । नामतः संप्रवक्ष्यामि तव राजन् निबोधयताम् ॥१४४॥
प्रकीर्णकं जनानन्दं सुखसेव्यं समुच्चयं । चारणप्रियसंज्ञं च निबोध प्रमदं तथा ॥ १४५ ॥
प्रकीर्णकं महीपृष्ठे जनानन्दं ततः परम् । यत्रानिषिद्धसंचारो जनः क्रीडति नागरः ॥ १४६ ॥
तृतीयेऽलं वने रम्ये मृदुपादपसंकुले । घनवृन्दप्रतीकाशे सरिद्धापीमनोहरे ॥ १४७ ॥
दशव्यामायता वृक्षा रविमार्गोपरोधिनः । केतकीयूथिकोपेतास्तांबूलीकृतसंगमाः ॥ १४८ ॥
निरुपद्रवसंचारे तत्रोद्यानसमुच्चये । विलसति विलासिन्यः कचिद्देशे च सन्नराः ॥ १४९ ॥
चारणप्रियमुद्यानं मनोज्ञं पापनाशनम् । स्वाध्यायनिरता यत्र श्रमणा व्योमचारिणः ॥ १५० ॥
तस्योपरि समारुह्य ययुः पृष्ठमनिदितम् । सुखारोहणसोपानं दृश्यते प्रमदाभिधम् ॥ १५१ ॥
स्नानक्रोडोचिता रम्या वाप्योऽस्मिन् पद्मशोभिता । प्रपाः सभाश्च विद्यन्ते रचितानेकभूमयः ॥
नारंगमातुलिंगाद्यैः फलैर्यत्र निरंतराः । खर्जूरैर्नालिकैरैश्च तालैरन्यैश्च वेष्टिताः ॥ १५३ ॥

तत्र च प्रमदोद्याने सर्वा एवागजातयः । कुसुमस्तवकैश्छन्ना गीयन्ते मत्तपदपदैः ॥ १५४ ॥
 कुर्वन्तीव लतालीलां कोमलैः पल्लवैः करैः । घूर्णिता मन्दवातेन फलपुष्पमनोहरा ॥ १५५ ॥
 सारंगदयिताभिश्च श्र्लंवांबुदशोभिनः । समस्तर्तुकृतच्छायाः सेवन्ते घनपादपाः ॥ १५६ ॥
 विभूतिं तस्य तां वाप्यः सहस्रच्छदनाननाः । अलोकन्त इवातृप्ता असितोत्पललोचनैः ॥ १५७ ॥
 गहनान् कोकिलालापान् नृत्यन्तो मन्दवायुना । दीर्घिका विहसंतीव राजहंसकदम्बकैः ॥ १५८ ॥
 प्रमदाभिल्यमुद्यानं सर्वभोगोत्सवावहम् । अत्र किं बहुनोक्तेन स्याद्धरं नन्दनादपि ॥ १५९ ॥
 अशोकमालिनी नाम पत्रपद्मविराजिता । वापी कनकसोपाना विचित्राकारगोपुरा ॥ १६० ॥
 मनोहरैर्गृहैर्भाति गवांक्षाद्युपशोभितैः । सल्लतालिंगितप्रान्तैर्निर्झरैश्च ससीकरैः ॥ १६१ ॥
 तत्राशोकतरुच्छन्ने स्थापिता शोकधारिणी । देशे शकालयाद्भ्रष्टा स्वयं श्रीरिव जानकी १६२
 तस्मिन् दशाननोक्ताभिः स्त्रीभिरंतरवर्जितम् । सीता प्रसाद्यते वस्त्रगंधालंकारपाणिभिः ॥ १६३ ॥
 दिव्यैः सनर्त्तनैर्गीतैर्वाक्यैश्चामृतहारिभिः । अनुनेतुं न सा शक्या संपदा चासराभया ॥ १६४ ॥
 उपर्युपरि संरक्तो दूर्ती विद्याधराधिपः । ग्राहिणोद्विस्मरादारदावज्वालाकुलीकृतः ॥ १६५ ॥
 दूती सीतां व्रज ब्रूहि दशास्यमनुरक्तकम् । न सांग्रतमवज्ञातुं प्रसीदेत्यादिभाषते ॥ १६६ ॥

गताऽगता च सा तस्मै वदतीति वितेजसे । देव साहारमुत्सृज्य स्थिता त्वां वृणुते कथम् १६७
 न जल्पति निपिणांगा नालं काथेन चेषते । न ददाति महाशोका दृष्टिमस्मासु जानकी १६८
 अमृतादपि सुस्वादैः पथःप्रभृतिभिः श्रितम् । सुगंधि वृणुते नान्नाम् विचित्रं बहुवर्णकम् ॥१६९॥
 ततो मदनदीप्ताग्निज्वालालीढः समंततः । आर्त्तो विचिंतयत् भूरि मग्नोऽसौ व्यसनार्णवे ॥१७०॥
 शौचत्युन्मुक्तदीर्घोष्णनिश्वासानिलसंततिः । शुष्यन्मुखः पुनः किंचिद्वायत्यविदिताक्षरम् ॥१७१॥
 स्मरप्रालेयनिर्दग्धं धुनाति मुखंपंकजम् । मुहुः किमपि संचित्य स्मरते क्षणनिश्चलः ॥ १७२ ॥
 अनुबंधमहादाहात्स्मरतावयवानलम् । क्षिपत्यविरतं भूमौ कुट्टिमायां विवर्त्तकः ॥ १७३ ॥
 उत्तिष्ठति पुनः शून्यः सेवते निजमासनम् । निःक्रामति पुनर्दृष्ट्वा जनं प्रतिनिवर्त्तते ॥ १७४ ॥
 नागेन्द्र इव हस्तेन सर्वदिङ्मुखगामिना । आस्फालयति निःशंकः कुट्टिमं कंपमानयन् ॥१७५॥
 स्मरन् सीतां मनोयातामात्मानं पौरुषं विधिम् । निरपेक्षमुपालब्धं सास्रनेत्रः प्रवर्त्तते ॥ १७६ ॥
 किंचिदाहयते दत्तहंकारश्चातिकैर्जनैः । तूष्णीमास्ते पुनः किं किमति शून्यं प्रभाषते ॥ १७७ ॥
 सीता सीतेति कृत्वास्थमुत्तानं भाषते मुहुः । तिष्ठत्यवाङ्मुखं भूयो नखेन विलिखन्महीम् १७८
 करेण हृदयं माष्टि वाहुमुद्धानमीक्ष्यते । पुनर्मुचति हुंकारं तल्पं मुंचति सेवते ॥ १७९ ॥

दधाति हृदये पद्मं पुनर्दूरं निरस्यति । मुहुः यतति शृंगारं गगनांगणमीक्ष्यते ॥ १८० ॥
 हस्तं हस्तेन संस्पृश्य हंति पादेन मेदनीम् । निश्वासदहनश्याममाकृष्णाधरमीक्ष्यते ॥ १८१ ॥
 धत्ते कहकहस्वानं केशाद्धर्त्तयति क्षणम् । कोपेन दुस्सहां दृष्टिं कञ्चिदेव विमुञ्चति ॥ १८२ ॥
 जुंभोचानीकृतोरस्कौ वाष्पाच्छादितलोचनः । बाहुतोरणमुद्यम्य भिनत्ति स्फुटदंगुलिः ॥ १८३ ॥
 अंशकान्तेन हृदयं वीजयत्याहितेक्षणम् । कुसुमैः कुरुते रूपं पुनर्नाशयति द्रुतम् ॥ १८४ ॥
 चित्रयत्यादरी सीतां द्रवयत्यश्रुभिः पुनः । दीनः क्षिपति हाकारान् न न मामेति जल्पति १८५
 एवमाद्याः क्रियाः क्लिष्टा मदनग्रहपीडितः । करोति करुणालापं चित्रं हि स्मरचेष्टितम् ॥ १८६ ॥
 तस्य स्मराग्निना दीप्तं हृदयेन समं वपुः । अनुबंधमहाधूमं ज्वलत्याशाकृतैर्धनम् ॥ १८७ ॥
 अचिन्तयच्च हा कष्टं कामवस्थामहं गतः । येनेदमपि शक्रोमि न वोढुं स्वशरीरकम् ॥ १८८ ॥
 दुर्गसागरमध्यस्था वृहद्विद्याधरा मया । जिताः सहस्रशो युद्धे किमिदं वर्ततेऽधुना ॥ १८९ ॥
 सर्वत्र जगति ख्यातलोकपालपरिच्छदः । वंदिग्रहमुपानीतो मेहन्द्रोऽपि पुरा मया ॥ १९० ॥
 अनेकयुद्धनिर्भयनराधिपकदम्बकम् । सोऽहं संग्रति मोहेन भस्मीकर्तुं प्रवर्तितः ॥ १९१ ॥
 चिन्तयन्निदमन्यच्च कामाचार्यवशंगतः । आस्तां तावदसौ राजन्निदमन्यद्विबुध्यताम् ॥ १९२ ॥

आकुलो मंत्रिभिः साकं महामंत्रविशारदः । विभीषणः समारेभे निरूपयितुमीदृशम् ॥ १९३ ॥
 स हि रावणराष्ट्रस्य धुरं धत्ते गतश्रमः । समस्तशास्त्रबोधांबुधौतनिर्मलमानसः ॥ १९४ ॥
 रावणस्य हि तत्तुल्यो न हितो विद्यते परः । तस्य सर्वोपयोगेन चिन्तनीये स वर्तते ॥ १९५ ॥
 उवाचासावहो वृद्धा राजनीत्यं व्यस्थिते । उपाक्षपत कर्तव्यमस्माकमधुनोचितम् ॥ १९६ ॥
 विभीषणोदितं श्रुत्वा संभिन्नमतिरभ्यधात् । अतः परं वदामः किं गतं कार्यमकार्यताम् ॥ १९७ ॥
 स्वामिनो दशकत्रस्य सहसा दैवयोगतः । दक्षिणः पतितो बाहुः खरदूषणसंज्ञकः ॥ १९८ ॥
 विराधितोऽपरः कोऽपि कारणं यो न कस्यचित् । सोऽयं गोमायुतां भुक्त्वा केसरित्वं समाश्रितः ॥
 भव्यतां पश्यतामुष्य साधुकर्मोदयादिमाम् । लक्ष्मणस्याहवे यातो बन्धुतां यत्सुचेष्टितः ॥ २०० ॥
 एतेऽपि बलिनः सर्वे मानिनः कपिकेतवः । भवन्त्याक्रान्तितो वध्या निर्भृत्यास्तु न जातुचित् ॥
 अमीषामन्य आकारो मानसं त्वन्यथा स्थितम् । भुजंगानामिवात्यन्तमन्तरे दाहणं विषम् २०२
 नेता वानरमौलीनामनंगकुसुमापतिः । न्यक्षेण भजते पक्षं सुग्रीवस्य मरुत्सुतः ॥ २०३ ॥
 ततः पंचमुखोऽवोचद्विधायानादरस्मितम् । खरदूषणवृत्तेन गणितेनेह को गुणः ॥ २०४ ॥
 कृत्तान्तेनासुना कस्य संत्रासोऽकीर्तिरेव च । भवत्येव हि शूराणामीदृशी समरे गतिः ॥ २०५ ॥

वातेनापह्नुते सिन्धोः कणिकान्यूनता भवेत् । रावणस्य बलं स्फीतं किं दूषणसमीहया ॥२०६॥
व्रीडां व्रजति मे चेतः कुर्वतः संप्रधारणम् । क्वायं दशाननः स्वामी क्वाण्ये केऽपि वनौकसः २०७
स्वर्यहासधरेणापि क्रियते लक्ष्मणेन किम् । विराधितः क्व नामैव यस्येच्छामनुवर्तते ॥ २०८ ॥
मृगेन्द्राधिष्ठितात्मानमपि काननसंगतम् । दंदह्यते न किं दावो गिरिं परमदुःसहम् ॥ २०९ ॥
सहस्रमतिनामाथ सचिवोऽन्तरं जगौ । सूचयन् विरसं वाक्यं पूर्वं मस्तककंपनात् ॥ २१० ॥
मानोद्धतैरिमैर्वाक्यैरर्थहीनैः किमीरतैः । मंत्रणीयं हि संबद्धं स्वामिने हितमिच्छता ॥ २११ ॥
स्वल्प इत्यनया बुद्ध्या कार्यावज्ञा न वैरिणि । कालं प्राप्य कणोवह्नेर्देहेत् सकलविष्टपम् ॥२१२॥
अश्वश्रीवो महासैन्यः ख्यातः सर्वत्र विष्टपे । स्वल्पेनापि तृष्टेन निहतो रणमूर्धनि ॥ २१३ ॥
तस्मात्क्षेपविनिर्मुक्तमिथं परमदुर्गमा । नगरी क्रियतां लंका मतिसंदोहशालिभिः ॥ २१४ ॥
सुघोराणि प्रसार्यतां यंत्राण्येतानि सर्वतः । तुंगप्राकारकूटेषु दृश्यतां च कृताकृतम् ॥ २१५ ॥
सन्मानैर्बहुभिः शश्वत्सेव्यो जनपदोऽखिलः । स्वजनाव्यतिरेकेण दृश्यतां प्रियवादिभिः ॥२१६॥
सर्वोपायविधानेन रक्षतां प्रियकारिभिः । राजा दशाननो येन सुखतां प्रतिपद्यते ॥ २१७ ॥
मसाद्यतां सुविज्ञानैर्मैथिली परमैः प्रियैः । मधुरैर्वचनैर्दानैः क्षौरैरहिवधूरिव ॥ २१८ ॥

सुग्रीवं कैङ्कुनगरमन्यांश्च भटपुंगवान् । वहिस्थापयतोऽष्टुक्तान्नगर्या रक्षकारिणः ॥ २१९ ॥
 एवंकृते न ते भेदं जानन्ति वहिराहिताः । कार्ये नियोगदानाच्च जानन्ति स्वाभिन्नं प्रियम् २२० ॥
 एवं दुर्गतेरे जाते कार्ये सर्वत्र सर्वतः । को जानाति हतां सीतां स्थितामत्रापरत्र वा ॥ २२१ ॥
 रहितश्चानया रामो ध्रुवं प्राणान् विमोक्षयति । यस्येयमीदृशी कान्ता वर्तते विरहे प्रिया ॥ २२२ ॥
 रामे च पंचतां प्राप्ते शोकविक्रवमानसः । एकाकी क्षुद्रयुक्तो वा सौमित्रिः किं करिष्यति ॥ २२३ ॥
 अथवा रामशोकेन मरणं तस्य निश्चितम् । दीपप्रकाशयोर्यद्दहनयोः संगतं परम् ॥ २२४ ॥
 अपराधाब्धिमग्नः सन् यास्यति क्व विराधितः । सुग्रीवस्यापि वाश्वतं श्रयते लोकतः परम् ॥ २२५ ॥
 मायां सुग्रीवसंदेहकारिणीं यश्च नाशयेत् । दशवक्रेश्वरदस्य कोसौ लोके भविष्यति ॥ २२६ ॥
 तस्मात्तद्दुर्गसंसिद्धौ सनाथं भजतेतराम् । योगश्चाथं विभोर्वाद्गं परिणामे शुभावहः ॥ २२७ ॥
 प्रकारेणामुना शत्रूनेतानन्यांश्च जेष्यति । दशाननस्ततो यत्र क्रियतामत्र वस्तुनि ॥ २२८ ॥
 एवं विमृश्य विद्वांसः प्रमोदान्वितमानसाः । यथास्वं निलयं जग्मुः कर्तव्यकृतनिश्चयाः ॥ २२९ ॥
 विभीषणेन यंत्राद्यैः शालो दुर्गतेरीकृतः । विद्याभिश्च विचित्राभिलंका गह्वरतारका ॥ २३० ॥
 कृत्यं किंचिद्विशदमनसामासवाक्यानपेक्षम् । नासैरुक्तं फलति पुरुषस्योषितं पौरुषेण ॥

दैवोपेतं पुरुषकरणं कारणं नेष्टसंगे । तस्मान्द्रव्याः कुरुत यत्नं सर्वहेतुप्रसादे ॥२३१॥
राजन्कर्मण्युदयसमर्थं सेव्यमाने जनानाम् । नानाकारे कुशलवचनं नो विशत्येव चेतः ॥

युक्तां तस्मात्स्थितिमनुनयन् कर्म कुर्यात्प्रशस्तम् ।

भूयो येन प्रतपति रविः शोकरूपो न कष्टः ॥ २३२ ॥

इत्यार्षे रविपेणाचार्यप्रोक्ते पद्मपुराणे मायाप्रकाराभिधानं नाम षट्चत्वारिंशत्तमं पर्व ।

अथ सप्तचत्वारिंशत्तमं पर्व ।

किष्किदेशस्ततो भ्राम्यन् कान्ताधिरहदुःखतः । तं प्रदेशमनुप्राप्तो निवृत्तं यत्र संयुगम् ॥ १ ॥
तत्राद्राक्षीद्रथान् भग्नान् गजांश्च गतजीवितान् । सामंतानश्चसंयुक्ताग्निभिर्नच्छिन्नविग्रहान् ॥२॥
दृश्यमानान्नृपान्कांश्चिन्निश्चसितांस्तथा । क्रियमाणानुसरणाक्रान्ताभिपरान् भटान् ॥ ३ ॥
विच्छिन्नार्धभुजान्कांश्चिदर्थैरुवर्जितान् । निसृतांत्रचथान्कांश्चिदर्थैरुवर्जितान् ४
गोमायुप्रावृतान्कांश्चित् खगैः कांश्चिन्निपेवितान् । रुदिता परिवर्गेण कांश्चिच्छादितविग्रहान् ॥५॥

किमेतदितिप्रष्टश्च तस्मै कश्चिदवेदयत् । सीताया हरणं ध्वस्तौ जटायुखरदूषणौ ॥ ६ ॥
 ततोऽभवद्भृशं दुःखी खरदूषणमृत्युतः । किञ्चिधाधिपतिश्चितामेतामगमदकुलः ॥ ७ ॥
 कष्टं चिंतितेतन्मे किलास्मै बलशालिने । निवेद्य दायिताशोकं मोक्षार्मीति महाशया ॥ ८ ॥
 विधानदंतिना सोऽपि कथमाशामहाद्रुमः । भयो मम विपुण्यस्य कथं शान्तिर्भविष्यति ॥ ९ ॥
 किमंजनासुतं गत्वा सादरं संश्रयाम्यहम् । मद्रूपधारिणो येन मरणं स करिष्यति ॥ १० ॥
 उद्योगेन विमुक्तानां जनानां सुखिता कुतः । तस्माद्दुःखविनाशय श्रयाम्युद्योगमुत्तमम् ॥ ११ ॥
 अथवानेकशो दृष्टोऽनादरो स करिष्यति । नवोऽनुरागबंधो हि चन्द्रो लोकस्य नान्यदा ॥ १२ ॥
 तस्मान्महाबलं दीप्तं महाविद्याविशारदम् । रावणं शरणं यामि स मे शान्तिं करिष्यति ॥ १३ ॥
 अजानानो विशेषं वा क्रोधबोधितमानसः । दशाननः कदाचिन्नौ हंतुं वाञ्छेद्दुभावपि ॥ १४ ॥
 मंत्रदोषमसत्कारं दानं पुण्यं स्वशूरताम् । दुःशीलत्वं मनोदाहं दुर्मित्रेभ्यो न वेदयेत् ॥ १५ ॥
 तस्माद्येनैव संग्रामे निहितः खरदूषणः । तमेव शरणं यामि स मे शान्तिं करिष्यति ॥ १६ ॥
 तुल्यव्यसनताहेतोः कालो यमुपसर्पति । सद्भ्रात्रं हि प्रपद्यन्ते तुल्यावांछा जना भुवि ॥ १७ ॥
 एवं विमृश्य संजातचारुबुद्धिः समं ततः । प्रजिघायादराद्द्रुतं प्रियं कर्तुं विराधितम् ॥ १८ ॥

सुग्रीवागमने तेन ज्ञापितेऽभूद्विराधितः । सविस्मयः सतोपश्च चकार च मनस्यदः ॥ १९ ॥
 चित्रं सुग्रीवराजो मां संसेव्यः सन्निपेयते । अथवाश्रयसामर्थ्यात्पुंसां किं नोपजायते ॥ २० ॥
 ततो दुन्दुभिनिर्घोषं समाकर्ण्य वनोपमम् । पातालनगरं जातं भयाकुलमहाजनम् ॥ २१ ॥
 ततो लक्ष्मीधरोऽपृच्छदजुराधांगसंभवम् । बद्धूर्धनिनादोऽयं श्रूयते कस्य संहतः ॥ २२ ॥
 सोऽवोचच्छ्रुयतां देव महाबलसमन्वितः । नाथोऽयं कपिकेतूनां प्राप्तस्त्वां प्रेमतत्परः ॥ २३ ॥
 भ्रातारौ बालिसुग्रीवौ किष्किंधानगराधिपौ । तिग्मांशुरजसः पुत्रौ प्रख्यातावत्रनाविमौ ॥ २४ ॥
 वालीति योऽत्र विख्यातः शीलशौर्यार्थादिभिर्गुणैः । अभिमानमहाशैलो नानंसीदशक्रकम् ॥ २५ ॥
 परं प्राप्य प्रबोधं स कृत्वा सुग्रीवसाच्छ्रयम् । तपोवनमुपाविशत्सर्वग्रन्थविप्रवर्जितम् ॥ २६ ॥
 सुग्रीवोऽप्यभिसक्तात्मा सुतारायां श्रियान्वितः । राज्ये निकटके रेमे शचीयुक्तो यथा हरिः ॥ २७ ॥
 सुतो यस्यांगदाभिख्यः गुणरत्नविभूषितः । किष्किंधाविषये यस्य संकथान्यविवर्जिता ॥ २८ ॥
 तयोरियं कथा यावद्धर्त्तेऽनन्यचेतसोः । तावत्संप्राप्तः सुग्रीवः श्रीमत्पार्थिवकेतनम् ॥ २९ ॥
 ज्ञातवानुमतिं प्राप्य विवेशे कृतमंगलः । राजाधिकृतलोकेन परमं दर्शितादरः ॥ ३० ॥
 लक्ष्मीधरकुमाराद्यास्तं राजन् प्राप्तविस्मयाः । परिपस्वजिरे कान्त्या विकसद्ददनाम्बुजाः ॥ ३१ ॥

उपविष्टाश्च विधिना जांबूनदमहीतले । योग्यं संभाषणं चक्रुरमृतोपमया गिरा ॥ ३२ ॥
 निवेदितं ततो वृद्धैरिति पद्ममहीक्षिते । देव किञ्चिदधनगरे सुग्रीवाख्योऽयमीश्वरः ॥ ३३ ॥
 प्रभुर्महाबलो भोगी गुणवानतिसत्प्रियः । केनापि दुष्टमायेन खगेनानर्थमाहतः ॥ ३४ ॥
 एतस्याकृतिमाश्रित्य राज्यभोगं पुरं बलम् । सुतारां च गृहीतुं तां कोऽपि वाञ्छति दुर्मतिः ॥ ३५ ॥
 एतस्य वचनस्यान्ते रामस्तत्संमुखोऽभवत् । अचित्तयच्च मत्तोऽपि दुःखितो नाम विद्यते ॥ ३६ ॥
 मयायं सदृशो मन्ये यदि वाधरतां भजेत् । येनास्य दृश्यमानैकप्रतिपक्षेण बांधवम् ॥ ३७ ॥
 अर्थोऽयं दुस्तरोऽत्यन्तं कथमेतद्भविष्यति । हानिरेवंविधस्यैषा मद्विधः किं करिष्यति ॥ ३८ ॥
 सुमित्रातनयोऽपृच्छत्कृत्स्नं दुःखस्य कारणम् । सुग्रीवस्य मनस्तुल्यं धीरं जांबूनदञ्चुतिम् ॥ ३९ ॥
 ततोऽसौ मंत्रिणां मुख्यो जगाद विनयान्वितः । असत्सुग्रीवरूपस्य सत्सुग्रीवस्य चांतस्म ॥ ४० ॥
 राजन् सुदारुणानंगलतापाशवशीकृतः । रूपं रूपवशः कोऽपि समं कृत्वास्य सायथा ॥ ४१ ॥
 अज्ञातो मंत्रिवर्गस्य सर्वस्यात्मजनस्य च । सुग्रीवान्तः पुरं तुष्टः प्राविशत्पापचेतनः ॥ ४२ ॥
 अविशंतं च तं दृष्ट्वा सुताराहा परा सती । महादेवी जगादास्यसमुद्दिग्ना निजं जनम् ॥ ४३ ॥
 दुष्टविधाधरः कोऽपि सुग्रीवाकृतिरेपकः । आयाति पापापूर्णात्मा चारुलक्ष्मणवर्जितः ॥ ४४ ॥

अभ्युत्थानादिकामस्य क्रियां माकार्षे पूर्ववत् । केनापि वरणीयोऽयमभ्युपायेन दुर्णयः ॥ ४५ ॥
 अथांशकविमुक्तात्मा गंभीरो लीलायान्वितः । गत्वा सुग्रीववद्भजे सौग्रीवं स वरासनम् ॥ ४६ ॥
 एतस्मिन्नन्तरे प्राप चालिराजानुजः क्रमात् । अद्राक्षीच्च जनं दीनमग्राक्षीच्च समाकुलः ॥ ४७ ॥
 कस्मादयं जनोऽस्माकं श्लानवक्त्रेक्षणो भृशम् । विपादं वहते स्थाने स्थाने कृतसमागमः ॥ ४८ ॥
 किमंगदो गतो मेहं वन्दनार्थी चिरायति । किं वा ग्रमादते देवी कस्याप्युपगता रूपम् ॥ ४९ ॥
 जन्ममृत्युजरात्युग्रनानाससारदुःखतः । विभ्यद्विपण्णः किं स्यात्तपोवनमुपागतः ॥ ५० ॥
 चितयच्चित्यतिक्रम्य द्वाराणि मणितेजसा । भासमानानि सर्वाणि संयुक्तानि सुतोरणैः ॥ ५१ ॥
 गीतजल्पितमुक्तानि सुप्तानीव समं ततः । शंकितद्वारपालानि प्रयातानन्यतामिव ॥ ५२ ॥
 प्रासादप्रचरोत्संगे विक्षिपन् दृष्टिमायताम् । अपश्यत्स्त्रीजनांतस्थमात्माभं दुष्टलेचरम् ॥ ५३ ॥
 दिव्यहारांबरं दृष्ट्वा तं शोभां दधतं पुरः । चित्रावतंसकं कान्त्या विक्रमद्वदनाम्बुजम् ॥ ५४ ॥
 कुद्रोजगर्जत्सुग्रीवः प्राष्ट्रेपण्यवनोपमम् । दिङ्मुखेषु क्षिपन् भासमक्ष्णोः संध्यावनारुणम् ॥ ५५ ॥
 ततः सुग्रीवतुल्योऽपि कुर्वन् परुषगर्जितम् । उत्तस्थौ कोपरक्तास्यः करीव मदविह्वलः ॥ ५६ ॥
 संदष्टौ महासत्त्वौ दृष्ट्वा तौ योद्धुमुद्यतौ । सास्ना निरुह्युः क्षिप्रं श्रीचंद्राद्याः सुमंत्रिणः ॥ ५७ ॥

सुतारोति ततोऽवोचत् दुष्टोऽयं कोऽपि खेचरः । तुल्यः सर्वेण देहेन बलेन वचसा रुचा ॥ ५८ ॥
पत्युर्मम न तुल्यस्तु लक्षणैर्मनकादपि । आसादशंखकुंभाद्यैश्चिरसंस्थितलक्षितैः ॥ ५९ ॥
भर्तुर्मे भूषितांगस्य महापुरुषलक्षणैः । कस्यापि चाद्यमस्यास्य वाजिवालेयतुल्यता ॥ ६० ॥
श्रुत्वापीदं सुतारोक्तं सादृश्यहृतचित्तकैः । मंत्रिभिस्तदवज्ञातं निस्वोक्तं धनिभिर्यथा ॥ ६१ ॥
एकीभूय च तैः सर्वैर्मंत्रिभिर्मतिशालिभिः । गीदतं संप्रधार्येदं संदेहहृतमानसैः ॥ ६२ ॥
मद्यपस्यातिवृद्धस्य वेश्याव्यसनस्य शिशोः । प्रमदानां च वाक्यानि जातु कार्याणि नो बुधैः ६३
अत्यन्तदुर्लभा लोके गोत्रशुद्धिस्तथा विना । निन्तातपरमेणापि न राज्येन प्रयोजनम् ॥ ६४ ॥
संप्राप्य निर्मलं गोत्रं भव्यं शीलादिभूषितैः । तस्मादन्तःपुरं यत्नादिदं रक्ष्यं सुनिर्मलम् ॥ ६५ ॥
अकीर्तिरिति निंदेयमस्य नोत्पद्यते यथा । कुरुध्वमतियत्नेन विभिद्याखिलमेतयोः ॥ ६६ ॥
अंगः कृत्रिमसुग्रीवं पितृभ्रान्त्या समाश्रितः । अंगदः सत्यसुग्रीवं मातृवाक्यानुरोधतः ॥ ६७ ॥
संदिहाना निजे नाथे वयमप्यतिसाम्यतः । सुतारावचनादेनं पुरस्कृत्य व्यवस्थिताः ॥ ६८ ॥
अक्षोहिण्यस्ततः सप्त प्रभुमेकमुपाश्रिताः । इतरं चापि तावंत्यः संशयस्य वशंगताः ॥ ६९ ॥
पुरस्य दक्षिणे भागे सुग्रीवः कृत्रिमः कृतः । उत्तरे तस्य सुग्रीवः स्थापितश्च यथाविधि ॥ ७० ॥

अकरोच्चन्द्ररश्मिश्च प्रतिज्ञामिति संशये । बालिपुत्रो यतः कुर्वन् सर्वतः प्रतिपालनम् ॥ ७१ ॥
 सुताराभवनद्वारं यो ब्रजेत्काश्चिदस्य सः । प्रौढेन्दीवरशोभस्य वध्यः खड्गस्य मे द्रुवम् ॥ ७२ ॥
 ततः कपिध्वजावेवं स्थापितौ तावुभावापि । अपश्यंतौ सुतारास्थं निमग्नौ व्यसनार्णवे ॥ ७३ ॥
 ततोऽयं सत्यसुग्रीवो दयिताविरहाकुलः । बहुशः शोकहानार्थमगच्छत् खरद्रूपणम् ॥ ७४ ॥
 पुनश्च मारुतेः पार्श्वमव्रवीच्च पुनः पुनः । परित्रायस्व दुःखार्तं प्रसादं कुरु बांधव ॥ ७५ ॥
 मदीयं रूपमासाद्य मायया क्रोऽपि पापधीः । कुरुते मे परां बाधां स गत्वा मार्यतां द्रुतं ॥ ७६ ॥
 सुग्रीवस्य वचः श्रुत्वा तदवस्थस्य शोकिनः । अंजनातनयः क्रोधाद्बाल्वाग्रिसमोऽभवत् ॥ ७७ ॥
 विमानं परमच्छायमप्रतीघातसंज्ञितम् । नानालंकारभूयिष्ठं त्रिदशावाससंन्निभम् ॥ ७८ ॥
 उत्साहं परमं विभ्रदारुह्य सचिवैर्वृतः । किष्किधनगरं प्राप स्वर्गं सुकृतभागिव ॥ ७९ ॥
 श्रुत्वा प्राप्तं हनूमंतमसको विगतज्वरः । आरुह्य द्विरदं प्रीतः सुग्रीव इव निर्ययौ ॥ ८० ॥
 तं कपिध्वजमालोक्य परं सादृश्यमागतम् । विस्मितो वायुपुत्रोऽपि पतितः संशयार्णवे ॥ ८१ ॥
 अचिन्तयच्च सुव्यक्तं सुग्रीवौ द्वाविमौ कथम् । एतयोः कतरं हन्मि यद्विशेषो न लभ्यते ॥ ८२ ॥
 अविदित्वानयोर्भेदमुभयोर्वानरेन्द्रयोः कदाचिद्विद्विषमहं सुग्रीवं सुहृदांवरम् ॥ ८३ ॥

बुद्धौ मंत्रिभिः सार्धं विमृश्य च यथाविधि । उदासीनतया देव मारुतिः स्वपुरं गतः ॥ ८४ ॥
 निवृत्ते मरुतः पुत्रे सुग्रीवोऽभवदाकुलः । असौ च सदृशोऽमुष्य तथैवातिष्ठदाशया ॥ ८५ ॥
 मायासहस्रसंपन्नो महावीर्यो महोदयः । उल्कायुधोऽपि संदेहं प्राप कष्टमिदं परम् ॥ ८६ ॥
 निमग्नं संशयांभोधौ व्यसनग्राहसंकटे । न जानाम्यधुना देव क इमं तारयिष्यति ॥ ८७ ॥
 कान्तावियोगदानेन प्रदीप्तं कपिकेतनम् । कृतज्ञं भज सुग्रीवं प्रसीद रघुनन्दन ॥ ८८ ॥
 अयं शरणमायातो भवन्तं शृणु वत्सलम् । भवद्विधशरीरं हि परदुःखस्य नाशनम् ॥ ८९ ॥
 ततस्तद्वचनं श्रुत्वा विस्मयव्याप्तमानसाः । जाताः पद्मादयः सर्वे धिगहोहीतिभाषिणः ॥ ९० ॥
 अचिन्तयच्च पद्मातः सखायं मम दुःखतः । जातोऽपरः समानेषु प्रायः प्रमोपजायते ॥ ९१ ॥
 एष प्रत्युपकारं मे यदि कर्तुं न शक्यति । निर्ग्रथश्रमणो भूत्वा साधयिष्यामि निर्द्वेतिम् ॥ ९२ ॥
 एवं ध्यात्वानुरोधैः समं नारीविलक्षकम् । कपिमौर्लीद्रमाहूय पद्मनाभोऽभ्यभाषत ॥ ९३ ॥
 सत्सुग्रीवो भवान्यो वा सर्वथा त्वं मयेप्सितः । विजित्य भवतस्तुल्यं पदं यच्छामि ते निजम् ॥
 तथाविधं पुरा राज्यं प्राप्य योगं सुतारथा । सेवस्व मुदितोऽत्यन्तभग्ननिःशेषकंटकम् ॥ ९५ ॥
 यदि मे निश्चयोपेतः प्राणेभ्योऽपि गरीयसीम् । सीतां तां गुणसंपूर्णां भद्रोपलभसे प्रियाम् ॥ ९६ ॥

कपिकेतुरुवाचेदं यदि तां तव न प्रियाम् । सप्ताहोऽभ्यन्तरे त्रेत्रि विशामि ज्वलनं तदा ॥ ९७ ॥
 अमीभिरक्षरैः पद्मः परं प्रह्लादमाश्रितः । शशांकरश्मिसदृशैर्दधानः कुमुदोपमम् ॥ ९८ ॥
 प्रवाहेणामृतस्येव प्लावितो विकचाननः । रोमांचनिर्भरं देहं बभार च समंततः ॥ ९९ ॥
 अन्योन्यस्य वयं द्रोहरहिताविति चादरात् । समयं चक्रतुर्जनं तस्मिन्नेव जिनालये ॥ १०० ॥
 ततो रथवरारूढौ महामासामन्तसेवितौ । किष्किधनगरं तेन प्रयातौ रामलक्ष्मणौ ॥ १०१ ॥
 समीपीभूय द्रूतश्च ग्रहितः कपिमौलिना । निर्भत्सितश्च क्लृटेन सुग्रीविणागतः पुनः ॥ १०२ ॥
 ततश्चालीकसुग्रीवः संनह्य स्यन्दनस्थितः । युद्धाय निर्ययौ कुद्धः पृथुसैन्यसमावृतः ॥ १०३ ॥
 अथ क्लृटभटाटोपः संकटश्चंडनिश्चनः । संग्रहरो महानासीद्ग्रसंलग्नसेनयोः ॥ १०४ ॥
 सुग्रीवमेव सुग्रीवो जगामोद्ग्रीवमुग्ररुद् । विद्यायाः करणासक्तो हृदं योद्धुं समुद्यतः ॥ १०५ ॥
 संग्रहरो महान् जातस्तयोश्चक्रेपुसायकैः । अंधकारीकृताकाशश्चिरमप्राप्तयोः श्रमम् ॥ १०६ ॥
 अथ सुग्रीवमाहत्य गदयालीकवानरी । विज्ञाय मृत इत्येवं तुष्टः पुरमुपाविशत् ॥ १०७ ॥
 निश्चेष्टविग्रहश्चायं सत्यशाखामृगध्वजः । निजं शिविरमानीतः परिवार्य सुहृज्जनैः ॥ १०८ ॥
 अब्रवीच्छब्धसंज्ञश्च नाथ हस्तमुपागतः । जीवन्नेव कथं चौरः पुरं मम पुनर्गतः ॥ १०९ ॥

नूनं न भवितव्यं मे दुःखस्थान्ते न राघव । भवन्तमपि संप्राप्य किंतु कष्टमतः परम् ॥ ११० ॥
 ततः पद्मप्रभोऽवोचद्भवतोर्युध्यमानयोः । विशेषो न मया ज्ञातो न हस्तस्तेन ते समः ॥ १११ ॥
 अज्ञानदोषतो नाशं मनैषीत्त्वैव जालुचित् । सुहृदं जैनत्रायथेन जनितं प्रियसंगमम् ॥ ११२ ॥
 अथाहूतः पुनः प्राप्तः सुग्रीवप्रतिभो बली । संरंभवह्निना दीप्तः पद्मेनाभिमुखीकृतः ॥ ११३ ॥
 अद्रिणैव स रामेण क्षोभितः सागरोपमः । निह्रंशग्राहसंघातसंचारात्यन्तसंकुलः ॥ ११४ ॥
 लक्ष्मणेनैव सुग्रीवः परिष्वज्य दृढं धृतः । स्त्रीवैरतः समीपं मा शत्रोः कोपेनागादिति ॥ ११५ ॥
 ततः ससारपद्माभः सुग्रीवाभं समाह्वयन् । ज्वलत्संग्रामसंप्राप्तिजनितेनोरुतेजसः ॥ ११६ ॥
 अथ पद्मं समालोक्य समापृच्छ्य च साधकम् । वैताली निःसृता विद्या नारीवोद्धतचेष्टिता ११७
 सुग्रीवाकृतिनिर्मुक्तं वानरांकविवर्जितम् । सहसा साहसगतिमिन्द्रनीलनगोपमम् ॥ ११८ ॥
 स्वभावमागतं दृष्ट्वा निःक्रान्तमिव कंचुकान् । शाखामृगध्वजाः सर्वे संधुभ्यैकत्वमाश्रिताः ११९
 नानायुधाश्च संक्रुद्धा बलिनस्तमयूयुधन् । सोयं सोयमतिस्वानं कुर्वाणा पश्यतेति च ॥ १२० ॥
 तेन तेजस्विना सैन्यं तद्द्विषामुरुशक्तिना । पुरस्कृतं दिशो भेजे यथा नूनं नभस्वता ॥ १२१ ॥
 तावत्ससायकं कृत्वा धनुरुद्धतविक्रमः । अधावत्पद्ममुद्दिश्य घनाघनचयोपमः ॥ १२२ ॥

शरधारां क्षिपत्यस्मिन् भृशत्वाद्द्रहितांतरम् । विधाय मंडपं वाणैरस्थात् काकुस्थनन्दनः ॥१२३॥
 समं साहसयानेन पद्मस्याभूत्परं मृधम् । आनन्दो हि स पद्मस्य चिरं यः कुर्वते रणम् ॥१२४॥
 ततः कृत्वा रणक्रीडां चिरमूर्जितविक्रमः । धुरग्रैरस्य कवचं चिच्छेद रघुनन्दनः ॥ १२५ ॥
 तितवाकारदेहोऽथ कृतस्तीक्ष्णैः शिलीमुखैः । गतः सुसाहसो भूमिमालिलिङ्ग गतप्रभः ॥१२६॥
 समासाद्य च तैः सर्वैः कुतूहलिभिरीक्षितः । दुष्टः साहसयानोऽसाविति ज्ञातश्च निश्चितम् १२७
 ततः सन्नातृकं पद्मं सुग्रीवः पर्यपूजयत् । स्तुतिभिश्चाभिरम्याभिस्तुष्टावोदात्तसंमदः ॥ १२८ ॥
 पुरे कारयितुं शोभां परमां हतकण्ठके । यातः कान्तासमायोगं समुत्कंठां वहत्पराम् ॥ १२९ ॥
 भोगसागरमग्नोऽसौ नैवाज्ञासीदहर्निशम् । चिरं दृष्टः सुतारायां न्यस्तनिःशेषचेतनः ॥ १३० ॥
 रात्रिमेकां वहिर्नीत्वा पद्माभग्रमुखा नृपाः । ऋद्धया प्रविश्य किष्किधं महाबलसमन्विताः १३१
 आनन्दोद्यानमाश्रित्य नन्दनश्रीविडम्बकम् । स्वेच्छयावस्थितिं चकुर्लोकपालमुरश्रियः ॥१३२॥
 तस्य वर्णनमेवातिवर्णनरम्यतापितुः । उद्यानस्यान्यथा कोसौ शक्तस्तद्गुणवर्णने ॥ १३३ ॥
 रम्यं चैत्यगृहं तत्र न्यस्तचन्द्रप्रभार्चनम् । तद्विघ्नं प्रणम्यैतावासीनौ रामलक्ष्मणौ ॥ १३४ ॥
 वहिर्धैत्यालंग्रस्यास्य चन्द्रोदरसुतादयः । स्वसैन्यावसानं कृत्वा बभूवुर्विगतश्रमाः ॥ १३५ ॥

गुणश्रुत्यनुरागेण स्वयंवरणबुद्ध्यः । त्रयोदश सुताः पद्मं सुग्रीवस्य ययुर्मुदा ॥ १३६ ॥
 चन्द्राभा नाम चन्द्रास्या द्वितीया हृदयावली । अन्या हृदयधर्मेति चेतसः कंकटोपमा ॥ १३७ ॥
 तुरीयानुधरी नाम्ना श्रीकान्ता श्रीरिवापरा । सुन्दरी सर्वतश्चित्तमुन्दरीत्यपरोदिता ॥ १३८ ॥
 अन्या सुरवती नाम सुरस्त्रीसमविभ्रमा । मनोवाहिन्यभिख्याता मनोवाहनकोविदा ॥ १३९ ॥
 चारुश्रीरिति विख्याता चारुश्रीः परमार्थतः । मदनोत्सवभूतान्या प्रसिद्धा मदनोत्सवा ॥ १४० ॥
 अन्या गुणवती नाम गुणमालाविभूषिता । एका पद्मावती ख्याता बुद्धपद्मा समानसा ॥ १४१ ॥
 तथा जिनमतिर्नित्यं जिनपूजनतत्परा । एताः कन्याः समादाय ययौ तासां परिच्छदः ॥ १४२ ॥
 प्रणम्य च जगौ रामं नार्थेतासां स्वयवृतं । शरणं भव लोकेश कन्यानां बन्धुरुत्तमः ॥ १४३ ॥
 दुर्विदग्धैः खगैर्माभूत् विवाहोऽस्माकमित्यलम् । जातमासां मनः श्रुत्वा गोत्रस्यत्वानुपालकम् ॥
 ततो ह्रीभारनम्रास्या वशिताः शोभया विभुम् । पद्माभमुपसंप्राप्ताः पद्माभा नवयौवनाः १४५
 विद्युद्भक्तिसुवर्णाब्जगर्भभासां महीयसाम् । देहभासां विकासो न तासां रेजे नभस्तलम् ॥ १४६ ॥
 उपविश्य विनीतास्ता लात्रयान्वितविग्रहाः । समीपे पद्मनाभस्य तस्थुः पूजितचेष्टिताः १४७
 रमते क्वचिदपि चित्तं पुरुषरवेः पूर्वजन्मसंबन्धात् । एषा भवपरिवर्त्ते सर्वेषां श्रेणिकावस्था १४८
 इत्यार्षे रविषेणाचार्येऽग्रेः पद्मपुराणे विटसुग्रीवधाख्यानं नाम सप्तचत्वारिंशत्तमं पर्व ।

अथाष्टचत्वारिंशत्तमं पर्व ।

अथोपलालनं तस्य बाह्यंत्यो वरकन्यकाः । बहुभेदाः क्रियाश्चक्रुर्देवलोकादिवागताः ॥ १ ॥
 वीणादिवादनैस्तासां गीतैश्चातिमनोहरैः । ललिताभिश्च लीलाभिर्हृतं तस्य न मानसम् ॥ २ ॥
 सर्वाकारसमानीतो विभवस्तस्य पुष्कलः । न भोगेषु मनश्चक्रे वैदेहीं प्रति संहतम् ॥ ३ ॥
 अनन्यमानसोऽसौ हि मुक्तनिःशेषचेष्टितः । सीतां मुनिरिव ध्यायन् सिद्धिं मास्थान्महादरः ४
 न शृणोति ध्वनिं किञ्चिद्रूपं पश्यति नापरम् । जानकीमयमेवास्य सर्वं प्रत्यवभासते ॥ ५ ॥
 न करोति कथामन्यां कुरुते जानकीकथाम् । अन्यामपि च पार्श्वस्थां जानकीत्यभिभाषते ॥ ६ ॥
 वायसं पृच्छति प्रीत्या गिरेव कलनादया । भ्राम्यता विपुलं देशं दृष्ट्वा स्यान्मैथिली क्वचित् ॥ ७ ॥
 सरस्युन्निद्रपद्मादिकिञ्जल्कालंक्रुतांभसि । चक्राह्विमिथुनं दृष्ट्वा किञ्चित्संचिन्त्य कुप्यति ॥ ८ ॥
 सीताशरीरसंपर्कशंकया बहुमानवत् । निमील्यलोचने किञ्चित्समालिगत मारुतम् ॥ ९ ॥
 एतस्यां सा निपणोति वसुधां बहु मन्यते । जुगुप्सितस्तथा नूनमिति चन्द्रमुदीक्ष्यते ॥ १० ॥
 अचिन्तयच्च किं सीता मद्द्वियोगाग्निदीपिता । तामवस्थां भवेत्प्राप्ता स्यादस्या थापदैषिणाम् ॥

किमियं जानकी नैषा लता मंदानिलेरिता । किमंशुकमिदं नैतच्चलत्पत्रकदम्बकम् ॥ १२ ॥
 एते किं लोचने तस्या नैते पुष्पेषु षट्पदाः । करोऽयं किं चलस्तस्या नाद्यं प्रत्यग्रपृष्ठवः ॥ १३ ॥
 केशभारं मयूरीषु तस्याः पश्यामि सुन्दरम् । अपर्याप्तशशांकेव लक्ष्मीमलिकसंभवाम् ॥ १४ ॥
 त्रिवर्णांभोजखण्डेषु श्रियं लोचनगोचराम् । शोणपृष्ठवमध्यस्थसितपुष्पेस्मितत्विवाम् ॥ १५ ॥
 स्तम्बकेषु सुजातेषु कान्तिमत्सु नतश्रियम् । जिनस्नपनवेदीनां शोभां मध्येषु मध्यमाम् ॥ १६ ॥
 तासामेवोर्द्धभागेषु नितंबभरताकृतिम् । उरुशोभांशुजातासु कदलींस्तंभिका सुताम् ॥ १७ ॥
 पद्मेषु चरणाभिल्यां स्थलसंप्रायनजन्मसु । शोभां तु समुदायस्य तस्याः पश्यामि न क्वचित् १८
 चिरायति कथं सोऽपि सुग्रीवः कारणं नु किम् । दृष्ट्वा नाम भवेत्सीता किं तेन शुभदर्शिता १९
 मद्द्वियोगेन तप्तां वा विलीनां तां सुशीलकाम् । ज्ञात्वा निवेदने शक्तः किमसौ नैति दर्शनम् २०
 किं वा कृतार्थतां प्राप्तां प्राप्ये राज्यं पुनर्निजम् । स्वस्थिभूतो भवेद्दुःखं मम विस्मृत्य खेचरः २१
 एवं चिंतयतस्तस्य वाष्पविप्लुतचक्षुषः । स्रस्तालसशरीरस्य विवेदावरजो मनः ॥ २२ ॥
 ततः संसंभ्रमः स्वान्तः कोपारुणितलोचनः । यथौ सुग्रीवमुद्दिश्य नयासिविलसत्करः ॥ २३ ॥
 गच्छतस्तस्य वातेन जंघास्तंभास्रजन्मना । दोलायितमभूत् सर्वं महोत्पाताकुलं पुरम् ॥ २४ ॥

वेगानिक्षिप्तनिःशेषराजाधिकृतमाननः । प्रविश्य तद्गृहं दृष्ट्वा सुग्रीवमिदमभ्यधात् ॥ २५ ॥
 आः पाप दयितादुःखनिमग्ने परमेश्वरे । भार्यया सहितः सौख्यं कथं भजसि दुर्मते ॥ २६ ॥
 अहं त्वां खेचरध्वांश्च भोगे दुर्लङ्घितं खल । नयामि तत्र नाश्रेन यत्र नीतस्त्वदाकृतिः ॥ २७ ॥
 एवमुग्रान्विभुंचंतं वर्णान् कोपकणानि च । लक्ष्मीधरं प्रणामेन-सुग्रीवः शममानयत् ॥ २८ ॥
 उवाच चेदमेकं मे क्षम्यतां देव विस्मृतम् । क्षुद्राणां हि भवत्येवं मादृशां दुर्विचेष्टितम् ॥ २९ ॥
 तस्यार्थपाणयो दाराः संप्रान्ताः कंपमूर्तयः । संप्रणामेन निःशेषं जहुर्लक्ष्मणसंभ्रमम् ॥ ३० ॥
 सज्जनांभोदवाक्तोयथारानिकरसंगतः । प्रयाति विलयं कापि जनारणिभयोऽनलः ॥ ३१ ॥
 प्रणाममात्रसाध्यो हि महतां चेतसः समः । महद्भिरपि नो दानैरुपशम्यन्ति दुर्जनाः ॥ ३२ ॥
 प्रतिज्ञां स्मारयंस्तस्य चक्रे लक्ष्मीधरः परम् । उपकारं यथा योगी यक्षदत्तस्य मातरम् ॥ ३३ ॥
 पप्रच्छ मगधाधीशो गणेश्वरमिहान्तरे । यक्षदत्तस्य वृत्तान्तं नाथेच्छामि विवेदितुम् ॥ ३४ ॥
 ततो गणधरोऽवोचच्छृणु श्रेणिकभूपते । चकार यक्षदत्तस्य यथा मातुः स्मृतिं मुनिः ॥ ३५ ॥
 अस्ति क्रौंचपुरं नाम नगरं तत्र पार्थिवः । यक्षसंज्ञः प्रिया तस्य राजिलेति प्रकीर्तिता ॥ ३६ ॥
 तत्पुत्री यक्षदत्ताख्यः स बाह्यां विरहत्सुखम् । अपश्यत्परमां नारीं स्थितां दुर्विधपाटके ॥ ३७ ॥

स्मरेषु हतचित्तोऽसौ तामुद्दिश्य ब्रजन्निशि । मुनिनावाधियुक्तेन मैवमित्यभ्यभाषत ॥ ३८ ॥
 ततस्तं विद्युदुद्योतद्योतितं वृक्षमूलगम् । ऐक्षतायननामानं मुनिं सायकपाणिकः ॥ ३९ ॥
 तमुपेत्य नतिं कृत्वा पप्रच्छ विनयान्वितः । भगवन् किं त्वया मेति निषिद्धं कौतुकं मम ॥ ४० ॥
 सोऽवोचद्वां समुद्दिश्य प्रस्थितः कामुको भवान् ।

सा ते माता ततस्तां यायासीः कामीति वारितः ॥ ४१ ॥

सोऽवोचत्कथमित्याख्यं ततोऽस्मिन् प्रस्तुतं मुनिः ।

मानसानि मुनीनां हि सुदिग्धान्यनुकंपया ॥ ४२ ॥

शृण्वस्ति मृत्तिकावत्यां कनको नाम वाणिजः ।

धूर्नीश्री तस्य भार्या यां बन्धुदत्तः सुतोऽभवत् ॥ ४३ ॥

भार्या मित्रवती तस्य लतादत्तसमुद्भवा । कृत्वास्या गर्भमज्ञातं पोतेन प्रस्थितः पतिः ॥ ४४ ॥
 स्वसुराभ्यां ततो ज्ञात्वा गर्भं दुश्चरितेति सा । निराकृता पुरा क्षिप्रं दास्योत्पलिक्रया सह ॥ ४५ ॥
 प्रस्थिता च पितुर्गैहं सार्थेन महता समम् । सर्पेणोत्पलिकाद्दष्टा मृता च विपिनान्तरे ॥ ४६ ॥
 ततः सख्या विमुक्तासौ शीलमात्रसहायिका । इमं कौचपुरं प्राप्ता महाशोकसमाकुला ॥ ४७ ॥

स्मृतिदेवार्चकारणे प्रसूता यावदंवरम् । आरात्क्षालयितुं याता शिशुस्तावद्भृतः शुना ॥ ४८ ॥
 सुतं स्वैरं समादाय रत्नकम्बलवेष्टितम् । ददौ यक्षमहीपाय नीत्वा स ह्यस्य बल्लभः ॥ ४९ ॥
 ततोऽनेन विपुत्राया राजिलायाः समर्पितः । सार्थां च यक्षदत्ताख्यां प्रापितस्त्वं स वर्तसे ५०
 प्रत्यावृत्य च संभ्रान्तमपश्यन्ती प्रसूतकम् । विप्रलापं चिरं चक्रे दुःखान्मित्रवती परम् ॥ ५१ ॥
 देवार्चकेन सा दृष्टा कृपया कृतसांत्वना । त्वं मे स्वसेति भापित्वा स्वक्रेऽवस्थापितोऽजे ॥ ५२ ॥
 सहायरहितत्वेन त्रपया कीर्तिभीतितः । न सा गता पितुर्गेहं तत्रैव निरता ततः ॥ ५३ ॥
 सेयमत्यन्तशीलाहया जिनधर्मपरायणा । कुटीरे दुर्विधस्यास्ते भ्रमता या त्वयेक्षिता ॥ ५४ ॥
 व्रजता वन्द्युदत्तेन यद्दत्तं रत्नकम्बलम् । अस्यास्तद्यक्षभवने तिष्ठत्यद्यापि रक्षितम् ॥ ५५ ॥
 इत्युक्तेन संयतं नत्वा स्तुत्वा च हितकारिणम् । इयाय खड्गवानेव संभ्रमी यक्षसन्निधिम् ॥ ५६ ॥
 ऊचे च तेऽसिनानेन छिनन्नि नियतं शिरः । सत्पयो यदि मे जन्म नास्ति त्वं स्फुटकारुणं ५७
 यथावद्देदितं तेन रत्नकम्बललक्षितम् । अयं जरायुलेपेन तिष्ठत्यद्यापि दिग्धकः ॥ ५८ ॥
 प्रथमाभ्यां ततस्तस्य पितृभ्यां सह संगमः । जातो महोत्सवोपेतः महाविभवविस्मितः ॥ ५९ ॥
 कथितं ते महाराज वृत्तांत्तादिदमागतम् । अधुना प्राकृतं वक्ष्ये भवाद्यहितमानसः ॥ ६० ॥

लक्ष्मीधरं पुरस्कृत्य सुग्रीवस्त्वरितं ययौ । समीपं रामदेवस्य स तस्यौ विहितानतिः ॥ ६१ ॥
 ततो विक्रमगर्वेण सदा प्रकटचेष्टितान् । आहूय किंकरान्सर्वान्महाकुलसमुद्भवान् ॥ ६२ ॥
 कांश्चिदश्रुतवृत्तांतान्महामोहहतात्मिकान् । वेदयन्विस्मयप्राप्तान्पञ्चनिर्भितमद्भुतम् ॥ ६३ ॥
 कांश्चिद्विज्ञातवृत्तांतान् प्रभुकार्यपरायणान् । जगौ प्रत्युपकाराय वाचा सन्मानयन्निदम् ॥ ६४ ॥
 भो भो सुविभ्रमाः सर्वे शृणुत श्रीमन्दुत्सवाः । सीतामुपलभञ्चं द्राक् क्व वर्तत इति स्फुटम् ६५
 महींतले समस्तेऽस्मिन् पाताले खे जले स्थले । जम्बूद्वीपे पयोनाथे द्वीपे वा धातकीमति ॥ ६६ ॥
 कुलपर्वतकुंजेषु काननान्तेषु मेरुषु । नगरेषु विचित्रेषु रम्येषु व्योमचारिणाम् ॥ ६७ ॥
 गहनेषु समस्तेषु नानाविद्यापराक्रमाः । जानीत दिक्षु सर्वासु सतीं भूविचरेषु च ॥ ६८ ॥
 शेषामिव ततो मूर्ध्नि ते कृत्वाज्ञां प्रमोदिनः । उत्पत्य दिक्षु सर्वासु द्रुतं जग्मुरहंयवः ॥ ६९ ॥
 युवविद्याभृता लेखं नाययित्वा यथाविधि । ज्ञातनिःशेषवृत्तान्तो वैदेहोऽप्युपपादितः ॥ ७० ॥
 ततोऽसौ स्वमृदुःखेन नितान्तोद्विग्रमानसः । सुग्रीव इव रामस्य नितरां निभृतोऽभवत् ॥ ७१ ॥
 स्वयमेव च सुग्रीवः पर्यटन् भानुवर्त्मना । तारानिकरचक्रेण संप्रवृत्तो गवेषणे ॥ ७२ ॥
 दुष्टविद्याधरानेकपुरान्वेषणतत्परः । ध्वजं दूरत्समालोक्य समीरणविकंपितम् ॥ ७३ ॥

जम्बूद्वीपमहीन्द्रस्य शिखरेणोपलक्षितम् । नभस्तलं परं प्राप बलदंशुकपर्णव्यम् ॥ ७४ ॥
 त्रियंतोऽत्रतरद्वीक्ष्य विमानं भानुभासुरम् । उत्पाताशंकितो जातो रत्नकेशी समाकुलः ॥ ७५ ॥
 आसीदनुसमालोक्य तदसावतिविह्वलः । वैनतेयात्परित्रस्तः संचुकोच यथोरुगः ॥ ७६ ॥
 आसन्नं च परिश्राय ध्वजेन कपिलध्मणम् । रत्नकेशी गतंश्चितामिति मृत्युभयाकुलः ॥ ७७ ॥
 लंकाधिपतिना नूनं क्रुद्धेन जनितागसा । प्रेक्षितो मद्दिनाशाय सुग्रीवोऽयमुपागतः ॥ ७८ ॥
 किं न प्रतिभये शीघ्रं मृतो रत्नाकरांभसि । हा धिगत्रान्तरे द्वीपे मरणं समुपागतः ॥ ७९ ॥
 मनोरथं पुरस्कृत्य विद्यावीर्यविवर्जितः । जीवितः स्पृहयात्रिष्टः प्रापयिष्यामि किंत्वहम् ॥ ८० ॥
 इति चिन्तयतस्तस्य संप्राप्तो वानरध्वजः । द्योतयन् सहसा द्वीपं द्वितीय इव भास्करः ॥ ८१ ॥
 तर्कं धूसरसर्वागमालोक्य वनपांशुभिः । वानरांकध्वजोऽपृच्छदनुकंपं समुद्रहन् ॥ ८२ ॥
 स त्वं रत्नजटी पूर्वमासीद्विद्यासमुन्नतः । अवस्थामीदृशीं कस्मादधुना भद्रं संगतः ॥ ८३ ॥
 इत्युक्तोऽग्न्यनुकंपेन सुग्रीवेण सुखाकरम् । सर्वांगं कंपयन् भीत्या दीनो रत्नजटी भृशम् ॥ ८४ ॥
 मा भैपीर्भद्र मा भैपीरित्युक्तश्च पुनः पुनः । जगौ कृतानतिर्धरिमतिः प्रकटिताक्षरम् ॥ ८५ ॥
 प्रतिपक्षी भवन् साधो रावणेन दुरात्मना । सीतांहरणसक्तेन छिन्नविद्योऽहमीदृशः ॥ ८६ ॥

जीविताशां समालम्ब्य कथंचिद्वैवयोगतः । ध्वजमेतं समुत्सृत्य स्थितोऽस्मि कपिपुंगव ॥ ८७ ॥
 उपलब्धप्रवृत्तिश्च तोषोद्वेगं वहन् द्रुतम् । गृहीत्वा रत्नजटिनं सुग्रीवः स्वपुरं ययौ ॥ ८८ ॥
 समक्षं लक्ष्मणस्याथ महतां च खगामिनाम् । जगौ रत्नजटी पद्मं विनयी विहितांजलिः ॥ ८९ ॥
 देव देवी नृशंसेन सती सीता दुरात्मना । हता लंकापुरीन्द्रेण विद्या च मम कोपिनः ॥ ९० ॥
 कुर्वन्ती सा महाक्रन्दं ध्वनिना चित्तहारिणा । मृगीव व्याकुलीभूता नीता तेन वलीयसा ॥ ९१ ॥
 येनासीत्समरे भीमे निर्जित्य सुमहाबलः । इन्द्रो विद्याभृतामीशो वन्दिग्रहमुपाहतः ॥ ९२ ॥
 स्वामी भरतखण्डानां यस्त्रयाणां निरंकुशः । कैलाशोद्धरणे येन विशालं संगतं यशः ॥ ९३ ॥
 सागरान्ता मही यस्य दासीवाज्ञां प्रतीच्छति । सुरासुरैर्न यो जेतुं संहतैरपि शक्यते ॥ ९४ ॥
 श्रेष्ठेन विदुषां तेन धर्माधर्मविवेकिना । कर्मेदं निर्मितं क्रूरं मोहो जयति पापिनाम् ॥ ९५ ॥
 तच्छ्रुत्वा विविधं विभ्रद्रसं काकुस्थनन्दनः । अंगस्पृशं ददौ सर्वं सादरं रत्नकेशिने ॥ ९६ ॥
 देवोपगीतसंज्ञे च पुरे गोत्रक्रमागतम् । अन्वजानादधीशत्वं विच्छिन्नमरिभिश्चिरम् ॥ ९७ ॥
 पुनः पुनरपृच्छच्च वार्त्तामालिङ्ग्य तं नृपः । पुनः पुनर्जगादासौ प्रमोदव्याकुलाक्षरः ॥ ९८ ॥
 ततः समुत्सुकः पद्मः पर्यपृच्छदतिद्रुतम् । लंकापुरी कियद्दूरे विवेदयत खेचराः ॥ ९९ ॥

इत्युक्तास्ते गता मोहं निश्चलीभूताविग्रहाः । अवाङ्मुखा गतच्छाया बभूवुर्वाग्विवर्जिताः ॥१००॥
 अभिप्रायं ततो ज्ञात्वा विशीर्णहृदयास्तके । अवज्ञामंदया दृष्ट्या राघवेन विलोकिताः ॥१०१॥
 अथ भीतिपरित्रस्ताः ज्ञाता स्म इति लज्जिताः । ऊर्ध्वीरं मनःकृत्वा करकुड्मलमस्तकाः ॥१०२॥
 यदीयं देव नामापि कथंचित्समुदीरितम् । ज्वरमानयति त्रासाद्ब्रह्मदा मस्त्वत्पुरः कथम् ॥ १०३ ॥
 क वयं क्षुद्रसामर्थ्याः क्व च लंकामहेध्वरः । त्यजानुबन्धमेतस्मिन् ज्ञाते संप्रति वस्तुनि ॥१०४॥
 अथावश्यमिदं वस्तु श्रोतव्यं श्रूयतां प्रभो । कोऽत्र दोषः समक्षं ते किञ्चिद्वक्तुं हि शक्यते १०५
 अस्त्यत्र लवणांभोधौ क्रूराहसमाकुले । प्रख्यातो राक्षसद्वीपः प्रभूताद्भुतसंकुलः ॥ १०६ ॥
 शतानि सप्त विस्तीर्णां योजनानां समंततः । परिक्षेपेण तान्येव साधिकान्येकविंशतिः ॥ १०७ ॥
 मध्ये मन्दरतुल्योऽस्य त्रिकूटो नाम पर्वतः । योजनानि नवोत्तुंगपंचाशद्भ्रुपुलत्त्वतः ॥ १०८ ॥
 हेमनानामणिस्फूतः शिलाजालावलीचिंतः । आसीत्तोयदवाहस्य दत्तो नाथेन रक्षसाम् ॥१०९॥
 तस्य कूल्यदुर्मैथिन्नैः शिखरे कृतभूषणे । लंकेति नगरी भाति मणिरत्नमरीचिभिः ॥ ११० ॥
 विमानसदृशः रम्यैः प्रासादैः स्वर्गसन्निभैः । मनोहरैः प्रदेशैश्च क्रीडनादिक्रियाचिन्तैः ॥१११॥
 त्रिशद्योजनमानेन परिच्छिन्ना समंततः । महाप्राकारपरिखा द्वितीयेन वसुंधरा ॥ ११२ ॥

लंकायाः परिपार्श्वेषु संत्यन्येऽपि मनोहराः । स्वभावस्थिता रत्नमणिक्वाचनमूर्तयः ॥ ११३ ॥
प्रदेशा नगरोपेता रक्षसां क्रीडभूमयः । अधिष्ठिता महाभोगेस्ते च सर्वे नभश्चरैः ॥ ११४ ॥
संध्याकारः सुवेलश्च कांचनो ह्लादनस्तथा । योधनो हंसनामा च हरिसागरनिश्चनः ॥ ११५ ॥
अर्द्धस्वर्गोदयश्चान्ये द्वीपाः सर्वर्द्धभोगदाः । प्रदेशा इव नाकस्य काननादिविभूषिताः ॥ ११६ ॥
सुहृद्भिन्नातृभिः पुत्रैः कलत्रैर्वीन्धवैः सह । रमते येषु लंकेशो भृत्यवर्गसमावृतः ॥ ११७ ॥
तं क्रीडंतं जनो दृष्ट्वा महाविद्याधराधिपम् । देवाधिपोऽपि मन्येऽहं समाशंकां प्रपद्यते ॥ ११८ ॥
भ्राता विभीषणो यस्य बली लोकसमुत्कटः । परैरपि परैः राजावजय्यो राजपुंगवः ॥ ११९ ॥
विदशस्तत्समो बुद्ध्या नास्ति नास्त्येव मानुषः । तेनैकैव पर्याप्तं रावणस्य जगत्प्रभोः ॥ १२० ॥
अपरोऽप्यनुजस्तस्य विद्यते गुणभूषणः । भानुकर्ण इति ख्यातस्त्रिशूलपरमायुधः ॥ १२१ ॥
भ्रुकुटिं कुटिलां यस्य भीष्मां कालकुटीपिव । न शक्नुवन्ति संग्रामे सुरा अप्यवलोकितुम् १२२
मेहन्द्रजितसंज्ञश्च क्षितौ ख्यातिमुपागतः । तस्यैव तनयो यस्य जगदाभासते करे ॥ १२३ ॥
एवमाद्याः सुबहवः प्रणतास्तस्य किंकराः । नानाविद्याहुतोपेताः प्रतापप्रणतारथः ॥ १२४ ॥
यस्यांतपन्नमालोक्य पूर्णचन्द्रसमप्रभम् । त्यजन्ति रिपवो दर्पं समरे चिरयोपितम् ॥ १२५ ॥

अमुष्य पुस्तकर्मणि चित्रं वा सहस्रेक्षितम् । नाम चोच्चारितं शक्तमरीणां त्रासकर्मणि ॥ १२६ ॥
 एवंविधमसुं युद्धे कः शक्तो जेतुमुद्धतः । कथा चैषा न कर्तव्या चिन्त्यतामपरा गतिः ॥ १२७ ॥
 ततोऽनादरतस्तेषामैकैकं वीक्ष्य लक्ष्मणः । अभाषोद्भूजितं वाक्यं घनावनघनस्वनः ॥ १२८ ॥
 सत्यं यदीदृशः ख्यातः शक्तिमान् दशवक्रकः । तत्किमश्राव्यं नाम स्व-मसौ स्त्रीतस्करो भवेत् ॥
 दांभिकस्यातिभीतस्य मोहिनः पापकर्मणः । रक्षोधमस्य तस्यास्ति कुतः स्वल्पापि झूरता १३०
 अव्रवीत्पद्मनाभश्च किमुक्तेनेह भूरिणा । वार्तागमोऽपि दुःप्रापो दिष्ट्या लब्धो मया स च १३१
 चिन्त्यमस्त्यपरं नातः क्षोभ्यतां राक्षसाधमः । जायतामुचितं भावि फलं कर्मानिलेरितम् १३२
 अथैनमूचिरे वृद्धाः क्षणं स्थित्वेव सादराः । शोकं जहीहि पद्माम भवास्माकमधीश्वरः ॥ १३३ ॥
 विद्याधरकुमारीणां गुणैरप्सरसामिव । भव भर्ता भ्रमन्-लोकं विद्युक्ताशेषदुःखधीः ॥ १३४ ॥
 पद्मोऽवदन्न मेऽन्याभिः प्रमदाभिः प्रयोजनम् । विजयन्ते महालीलां यदि शक्या अपि स्त्रियः १३५
 प्रीतिश्चेन्मयि युष्माकमस्ति कापि नभश्चराः । अनुकंपापि वा सीतां ततो दर्शयत द्रुतम् ॥ १३६ ॥
 जाम्बूनदस्ततोऽवोचत्प्रभो मूढग्रहस्त्वया । त्यज्यतां क्षुद्रवन्मा भूर्मयूर इव दुःखितः ॥ १३७ ॥
 अस्ति त्रेणातटे गेही नाम्ना सर्वलचिः किल । सुतो विनयदत्तोऽस्य गुणपूर्णसमुद्भवः ॥ १३८ ॥

त्रिशालभूतिसंज्ञश्च त्रयस्योऽस्यातिवृल्लभः । तद्भार्यायां समासक्तो गृहलक्ष्म्या दुरात्मकः ॥१३९॥
 तस्या एव च वाक्येन विद्वृतिच्छन्नाना वनम् । नीत्वा विनयदत्तं सः बबन्धोपरि शाखिनः १४०
 बध्वा च तं ततो गेहं कूरकम्मां हताशयः । विधाय चोत्तरं किञ्चिदवतस्थे कृतार्थवत् ॥ १४१ ॥
 अत्रान्तरे तमुद्देशं दिग्मूढः प्रच्युतः पथः । आजगाम भ्रमन् खिन्नः क्षुद्रोऽपश्यच्च तं तरुम् ॥१४२॥
 धनच्छायाकृतश्रद्धस्तस्याधश्च जगाम सः । कणितं वाशृणोन्मंदमुन्मुखश्च व्यलोकयत् ॥ १४३ ॥
 यावत्पश्यति तं बद्धं निर्विडं दृढरज्जुभिः । अत्यन्ततुंगशाखाग्रे निश्चेष्टीकृतविग्रहम् ॥ १४४ ॥
 आरुह्य तेन मुक्तोऽसौ नु कंपासक्तचेतसा । गतो विनयदत्तस्तु स्वं तेनैव समाश्रयम् ॥ १४५ ॥
 स्वजनस्योत्सवे जातो महानन्दसमुत्कटः । विशालभूतिरालोक्य तं च दूरात्पलायितः ॥१४६॥
 क्षुद्रस्याथ शिखी जातु शिखीपत्रमथान्यथा । रमणोवात्यया नीतः संग्राप्तो राजसूनुना ॥१४७॥
 तन्निमित्तं महाशोकः क्षुद्रो भित्रमभाषत । मां चेदिच्छसि जीवितं यच्छ तन्मे मयूरकम् ॥१४८॥
 बद्धस्तथात्रिधो बृक्षे मया त्वं परिमोचितः । अस्योपकारमुख्यस्य प्रतिदानं प्रयच्छ मे ॥ १४९ ॥
 ततो विनयदत्तस्तुवाचान्यमयूरकम् । गृहाण मणिरत्नं वा कुतस्तं ते ददाम्यहम् ॥ १५० ॥
 सोऽब्रुवच्चर्षीयतां मयं स एवेति पुनः पुनः । मूढस्तथाविधो जातो भवानपि नरोत्तमः ॥१५१॥

राजपुत्रकरं प्राप्ता कृत्रिमासौ मयूरिका । कथं लभ्या वधो यस्माच्छभ्यते यत्र तत्परैः ॥ १५२ ॥
 त्रिवर्णां भोजनेत्राणां कन्यानां कनकत्वियाम् । पीवरस्तनकुंभानां विशालजघनश्रियाम् ॥ १५३ ॥
 वन्नक्रान्तिजितेन्द्रूनां पूर्णानां चारुभिर्गुणैः । पतिर्भव महाभोग प्रसीद रघुनन्दन ॥ १५४ ॥
 अनुवन्धमिदं हास्यं त्यज दुःखविवर्धनम् । मयूरशरपशोकार्तो माभूः क्षुद्रकवद्वुध ॥ १५५ ॥
 सर्वदा सुलभाः पुंसः शिखिशिष्योपमाः श्रियः । ब्रवीति राघवं त्वाहं प्राज्ञैः शोको न धार्यते ॥
 ततो लक्ष्मीधरोऽवोचत्परमो वाङ्मयवर्त्मनि । जांबूनदेदृशं नेदमिदमेतादृशं शृणु ॥ १५७ ॥
 आसीदगृहपतिः ख्यातः पुरे कुसुमनामनि । प्रभवाख्या प्रिया तस्य यमुनेति प्रकीर्तिता ॥ १५८ ॥
 भ्रमं बन्धुगृहक्षेत्रपशुप्रभृतयः सुताः । पालांतास्तस्य सेवन्ते शब्दानामन्तमागतः ॥ १५९ ॥
 अन्यर्थसंज्ञकास्ते च कुडुंबार्थं सदोद्यताः । कुर्वन्ति कर्म विश्रान्ति लक्ष्मण्यनुयागताः ॥ १६० ॥
 आत्मश्रेयोभिधानश्च सुतोऽस्यैवाखिला धरा । पुण्योदयादसौ भोगान् भुङ्क्ते देवकुमारवत् १६१
 मातृभिः स पितृभ्यां च चिरं कटुकैर्धरैः । निर्भत्सितोऽन्यदा यातो मानी वाह्यं परिभ्रमन् १६२
 सुकुमारशरीरोऽसौ निर्वेदं परमं गतः । कर्म कर्तुमशक्तात्मा मरणं स्वस्थ वाञ्छति ॥ १६३ ॥
 पूर्वकर्मनुभावेन प्रेरितः पथिकश्च तम् । समागत्याभणीदेवं श्रूयतामपि मानव ॥ १६४ ॥

पृथुस्थानाधिपस्याहं सुभानुरिति नन्दनः । गोत्रिकाक्रांतदेशः सन् कुर्वन्नैमित्तभाषितम् ॥ १६५ ॥
 पर्यटन् वसुधामेतां देवात् कूर्ममपुरं गतः । आचर्यैणाभियोग्येन संगं प्राप्तोऽस्मि तत्र च १६६
 अयोमयमिदं तेन दत्तं मे वलयं शुभम् । मार्गदुःखाभिभूताय कारुण्याकारचेतसां ॥ १६७ ॥
 एतच्च सर्वरोगाणां शमनं बुद्धिवर्धनम् । ग्रहोरगापिशाचादिवशीकरणमुत्तमम् ॥ १६८ ॥
 नैमित्तादिष्टकालस्य संप्राप्तश्च समावधिः । आत्मीयमधुना राज्यं कर्तुं यामि निजं पुरम् ॥ १६९ ॥
 राज्यस्थस्य प्रमादाश्च जायन्ते गणनोज्झिताः । एतच्च छिद्रमासाद्य नियतं नाशकारणम् ॥ १७० ॥
 गृहाणैतत्तस्तुभ्यं यच्छामि वलयं पुरम् । उपसर्गविनिर्मुक्तं यदि वाञ्छसि जीवितम् ॥ १७१ ॥
 लब्धस्य च पुनर्दानं शंसन्ति सुमहाफलम् । यशश्च प्राप्यते लोके पूजयन्ति च तं जनाः ॥ १७२ ॥
 ततस्तमेवमित्युक्त्वा गृहीतांगदमायसम् । आत्मश्रेयो गतो धाम सुभानुश्च निजं निजम् ॥ १७३ ॥
 यावत्पत्नी नरेन्द्रस्य दष्टा श्वसनभोगिना । निश्चेषा दग्धुमानीता चित्तोद्देशे स पश्यति ॥ १७४ ॥
 कटकस्य प्रसादेन तस्य लोहमयस्य ताम् । जीवयित्वा परं प्रापदसौ पूजां नरेन्द्रतः ॥ १७५ ॥
 महान्तस्तस्य संजाता भोगाः परमसौख्यदाः । सर्वबन्धुसमेतस्य पुण्यकर्मानुभावतः ॥ १७६ ॥
 उत्तरीयांशुकस्योर्द्धुं निधाय वलयं सरः । प्रविष्टो यावदादाय गोधेरो नश्यदूर्द्धतः ॥ १७७ ॥

महातरोरधस्तावत् प्रविवेश विलं महत् । शिलानिकरसंछन्नं निर्हारं घोरनिश्चनम् ॥ १७८ ॥
तेन गोधेरशब्देन किल नित्यप्रवृत्तिना । बभूव स्थानमप्येतत्प्रलयांशिकि मानसम् ॥ १७९ ॥
आत्मश्रेयस्ततो वृक्षमुन्मूल्य स शिलाघनम् । गोधेरं नाशयित्वा तं निधानं प्राप्य सांगदम् १८०
आत्मश्रेयः समः पद्मः सीता वलयमूर्तिवत् । प्रमादवच्च कोसीद्यं शब्दस्तच्छब्दवद्विभोः (१) १८१
महानिधानवह्यंका गोधेरो दशवक्रकः । जनास्त इव निर्भिता यूयं भवत सांप्रतम् ॥ १८२ ॥
तच्छ्रुत्वा समुपाख्यानं जितजाम्बूनदोदितम् । बहवो विस्मयापन्ना बभूवुः स्मितकारिणः ॥ १८३ ॥
जाम्बूनदादयः सर्वे ततः कृत्वा प्रधारणम् । इदमूचुः पुनः पद्मं शृणु राजन् समाहितः ॥ १८४ ॥
अनन्तवीर्ययोगीन्द्रं संग्रणम्य पुरा मुदा । रावणेनात्मनो मृत्युं परिपृष्टः समादिशत् ॥ १८५ ॥
यो निर्वाणशिलां पुण्यामतुलामर्चितां सुरैः । समुद्यतां स ते मृत्योः कारणत्वं गमिष्यति ॥ १८६ ॥
सर्वज्ञोक्तं निशम्यैतदचिन्तयदसाविदम् । भविता पुरुषः कोसौ तां यथालयितुं क्षमः ॥ १८७ ॥
नास्त्येव मरणे हेतुर्मैत्स्युक्तं भवत्यदः । वचोयुक्तिर्विचित्रा हि विदुषामर्थदेशने ॥ १८८ ॥
ततो लक्ष्मीधरोऽवोचद्द्रच्छामो न चिरं हितम् । ईक्षामहे शिलां सैद्धीं भव्यानां रोमहर्षणीम् १८९
रहस्यमेतत्सन्मन्व्य सुनिश्चित्य समं ततः । सर्वे ते गन्तुमुद्युक्ताः प्रमादपरिवर्जिताः ॥ १९० ॥

जांबूनदो महाबुद्धिः किष्किन्धाधिपतिस्तथा । विराधितोऽर्कमाली च नलनीलौ विचक्षणौ १९१ ॥
 सपुरस्कारमारोप्य विमाने रामलक्ष्मणौ । संप्रयाताद्दुतं व्याप्ति रात्रौ तमसि गह्वरे ॥ १९२ ॥
 अवतरुः समीपे च यत्र सा सुमनोहरा । शिला परमगंभीरा सुरासुरनमस्कृता ॥ १९३ ॥
 उपसस्तुश्च ते सर्वे मस्तकन्यस्तपाणयः । आशारक्षानवस्थाप्य प्रयातान् सुसमाहितान् ॥ १९४ ॥
 सुगंधिभिर्महांभोजैः पूर्णेन्दुपरिमंडलैः । अन्यैश्च कुसुमैश्चित्रैश्चिंता तैरसौ शिला ॥ १९५ ॥
 सितचन्दनदिग्धांगा कुंकुमांशुकधारिणी । धृतालंकरणा भाति सा शचीव मनोरमा ॥ १९६ ॥
 तस्यां सिद्धान्नमस्कृत्य शिरसि करकुड्मलाः । भक्त्या प्रदक्षिणं चक्रुः क्रमेण विधिपण्डिताः १९७ ॥
 ततः परिकरं बद्ध्वा सौमित्रिविनयं वहन् । नमस्कारपरो भक्तस्तुतिं कर्तुं समुद्यतः ॥ १९८ ॥
 जयशब्दं समुद्घोष्य ग्रहृष्टा वानरध्वजा । स्तोत्रं परिपठन्तीदमुच्चमं सिद्धमंगलम् ॥ १९९ ॥
 स्थितास्त्रिलोक्यशिखरं स्वयं परमभास्वरं । स्वरूपभूतया स्थित्या पुनर्जन्मविवर्जितान् ॥ २०० ॥
 भवाणवसमुत्तीर्णान्निःश्रेयसः समुद्भवान् । आधारान्मुक्तिसौख्यस्य केवलज्ञानदर्शनान् ॥ २०१ ॥
 अनन्तवीर्यसंपन्नान् स्वभावसमवस्थितान् । सुसमीचीनतायुक्तान्निःशेषक्षीणकर्मणः ॥ २०२ ॥
 अवगाहनधर्मोक्तानमूर्तान् सूक्ष्मतायुजः । गुरुत्वलघुतामुक्तानसंख्यातप्रदेशिनः ॥ २०३ ॥

अप्रमेयगुणाधारान् क्रमादिपरिवर्जितान् । साधारणान् स्वरूपेण स्वार्थकाष्टासुपागतान् ॥२०४॥
 सर्वथा शुद्धभावांश्च ज्ञातज्ञेयान्निर्जनान् । दग्धकर्ममहाकक्षान् विशुद्धध्यानतेजसा ॥ २०५ ॥
 तेजःपटपरीतेन भक्तितो वज्रपाणिना । संस्तुतान् भवभीतेन चक्रवर्त्यादिभिस्तथा ॥ २०६ ॥
 संसारधर्मनिर्मुक्तान् सिद्धधर्मसमाश्रितान् । सर्वान् वंदामहे सिद्धान् सर्वसिद्धिसमावहान् २०७
 अस्यां च ये गताः सिद्धिं शिलायां शीलधारिणः । उपगीताः पुराणेषु सर्वकर्मविवर्जिताः २०८
 जिनेन्द्रसमतां याताः कृतकृत्या महौजसः । मंगलस्पर्शेणैतान् भक्त्या वंदामहे मुहुः ॥२०९॥
 एवं च सुचिरं श्रुत्वा पुनरेवं वभाषरे । लक्ष्मीधरं समुद्दिश्य स्थापितैकाग्रमानसाः ॥ २१० ॥
 शिलायामिह ये सिद्धा ये चान्ये हतकिल्बिषाः । ते विमिश्रदनाः सर्वे भवन्तु तव मंगलम् २११
 अर्हन्तो मंगलं सन्तु तव सिद्धाश्च मंगलम् । मंगलं साधवः सर्वे मंगलं जिनशासनम् ॥ २१२ ॥
 इति मंगलनिस्वानैर्विहाय तलचारिणाम् । शिलामचालयत् क्षिप्रं लक्ष्मणो विमलद्युतिः ॥२१३॥
 सा लक्ष्मणकुमारेण नानालंकारभूषणा । कैयूरकान्तबाहुभ्यां धृता कुलवधूरिव ॥ २१४ ॥
 अथांतरिक्षे देवानां महाशब्दो महानभूत् । सुग्रीवाद्याश्च राजेन्द्रा विस्मयं परमं ययुः ॥ २१५ ॥
 ततः सिद्धान् प्रमोदाब्ज्याः प्रणम्य भयवर्जितान् । सम्मेदशिखरस्थं च जिनेन्द्रं मुनिसुव्रतम् २१६

निपद्य ऋषभादीनामभ्यर्च्य च यथाविधि । सकलं भरतक्षेत्रं बभ्रमुस्ते प्रदक्षिणम् ॥ २१७ ॥
सायाहे सौम्यवपुषो दिव्यैर्यनिर्मनोजैवैः । कृताभिवंदनाशब्दैर्जनन्दादिभिर्भृशम् ॥ २१८ ॥
परिवार्य महावीर्यं रामं लक्ष्मणसंगतम् । किञ्चिन्धनगरं प्रापुर्विविश्रुश्च महद्भयः ॥ २१९ ॥
शयिताश्च यथास्थानं विस्मितेनांतरात्मना । एकीभूय पुनः प्रीता इत्यन्योन्यं बभ्रुषिरे ॥ २२० ॥
वीक्ष्यध्वं वासुरैः स्वल्पैः पृथिव्यां राज्यमेतयोः । निःशेषैः कंटकैर्मुक्तं शक्तिं धारयतोः पराम् ॥
सा निर्वाणशिला येन चालयित्वा समुद्रता । उत्सादयत्ययं क्षिप्रं रावणं नात्र संशयः ॥ २२२ ॥
तथापरे वचः प्राहुः कैलाशो येन भूधरः । तदा समुद्रतः सोयं शिलोद्धारस्य किं समः ॥ २२३ ॥
आहुरन्ये समुद्धारः कैलाशस्य कृतो यदि । विद्याबले यतस्तत्र विस्मयः कस्य जायते ॥ २२४ ॥
एके च वचनं प्रोचुः किं चिवादैरिर्मुग्धा । जगद्धिताय संध्यर्थं किं नोपायो निरूप्यते ॥ २२५ ॥
तस्मादानीयतां सीतां समभ्यर्च्य दशाननम् । राघवायार्पयिव्यामि विग्रहे किं प्रयोजनम् ॥ २२६ ॥
संग्रामे तारको नष्टो मेरुकश्च महाबलः । कृतवीर्यसुताद्याश्च महासैन्यसमन्विताः ॥ २२७ ॥
एते खण्डत्रयाधीशा महाभागा महौजसः । अन्येहि बहवो नष्टा रणे सामंततः परम् ॥ २२८ ॥
अन्योन्यमभिमंड्यैवं विद्याविधिविशारदाः । राघवं विनयोपेताः संभूय यशुरादरात् ॥ २२९ ॥

सुग्रीवाद्याः समासीना नयनानन्दकारिणम् । विरेजुः परितो राममरेन्द्रमिवामराः ॥ २३० ॥
 पद्मनाभस्ततोऽवोचित्कमद्याप्यवलंब्यते । मया विनान्तरे द्वीपे दुःखं तिष्ठति मैथिली ॥ २३१ ॥
 दीर्घस्तत्र त्वमुत्सृज्य क्षिप्रमधैव सर्वथा । त्रिकूटगमने सद्भिः क्रियते न किमुद्यमः ॥ २३२ ॥
 तमूचुर्मन्त्रिणो वृद्धा नयविस्तरकोविदाः । संशयेनात्र किं देव कथ्यतामेकनिश्चयः ॥ २३३ ॥
 किं त्वभिच्छसि वैदेहीं विरोधमथ रक्षसाम् । विजयः प्राप्यते दुःखं नायं सदृशविग्रहः ॥ २३४ ॥
 भरतस्य त्रिखंडस्य प्रतिपक्षोज्झितप्रभुः । सामरद्वीपविख्यात एक एव दशाननः ॥ २३५ ॥
 शंकितो धातकी द्वीपो द्योतिषामपि भीतिदः । जंबूद्वीपे परं प्राप्तो महिमानं खगाधिपः ॥ २३६ ॥
 शिल्पीभूतोऽस्य विश्वस्य कृतानेकाद्भुतक्रियः । इदृशो राक्षसो राम कथं संसाध्यते त्वया २३७
 तस्माद्भुद्धिं रणे त्यक्त्वा यद्द्वयं संवदामहे । प्रसीद क्रियतां देव तदेवोद्यच्छ शान्तये ॥२३८॥
 मा भूत्तस्मिन् कृतक्रोधे जगदेतन्महाभयम् । विध्वस्तप्राणिसंघातं नष्टनिःशेषसक्रियम् ॥२३९॥
 योऽसौ विभीषणः ख्यातः स्वयं ब्रह्मा स कीर्तितः । क्रूरकर्मनिवृत्तात्मा भावितोऽणुत्रतैर्दहम् २४०
 अलंघ्यवचनं तस्य कुरुते खेचराधिपः । तयोर्हि परमा प्रीतिरंतरायविवर्जिता ॥ २४१ ॥
 बोधितस्तेन दाक्षिण्याद्यशः पालनतोऽपि वा । लज्जया वा विदेहस्य तनयां प्रेषयिष्यति ॥२४२॥

विज्ञापनवचोयुक्तिकुशलो नयपेशलः । अन्विव्यतामरं कश्चित्प्रसादी रावणस्य यः ॥ २४३ ॥
 ततो महोदधिनाम्ना ख्यातो विद्याधराधिपः । अब्रवीदेष वृत्तान्तो भवतां नागतः श्रुतिम् २४४
 यत्रैर्बहुजनक्षौर्दलकाऽगम्या निरंतरम् । कृतातिशयदुःप्रेक्षा सुभीमात्यंतगह्वरा ॥ २४५ ॥
 एषां मध्ये न पश्यामि महाविधं नभश्चरम् । लंकां गत्वा द्रुतं भूयो यः समर्थो निवर्तितुम् २४६
 पवनंजयराजस्य श्रीशैलः प्रथिनः सुतः । विद्यासत्वप्रतापाढ्यो बालोत्तुंगः स यान्व्यताम् ॥ २४७ ॥
 समं दशाननेनास्य विद्यते जयमुत्तमम् । युक्तः करोत्यसौ साम्यं निर्विघ्नं पुरुषोत्तमः ॥ २४८ ॥
 प्रतिपन्नैस्ततः सर्वैरेवमस्त्विति सादरैः । मारुतरंतिकं द्रुतः श्रीभूतिः प्रहितो द्रुतम् ॥ २४९ ॥

शक्तिं दधतापि परां प्राप्यापि परं बोधमारभ्यः ।

भवितव्यं नयरतिना रविरिव काले स यात्युदयम् ॥ २५० ॥

इत्यार्षे रविषेणाचार्यप्रोक्ते पद्मपुराणे कौटिशिलाक्षेपणाभिधानं नाम अष्टचत्वारिंशत्तमं पर्व ।

अथ एकोनपंचाशत्तमं पर्व ।

ततो नभः समुत्पत्य जगामासौ मरुज्जवः । अत्युत्तुंगैर्गृहैः पूर्णं श्रीपुरं श्रीनिकेतनम् ॥ १ ॥
 तत्र हेमद्रवन्धस्तलेष्यतेजः समुज्ज्वलम् । कुंदाभवलभीशांभि रत्ननिर्मितशेखरम् ॥ २ ॥
 मुक्तादामसमाकीर्णं वातायनविराजितम् । उद्यानाकीर्णपर्यन्तं प्राविशन्मारुतेर्गृहम् ॥ ३ ॥
 अपूर्वलोकसंघातं पश्यतस्तस्य साद्भुतम् । मनोगतागतं भूयो गतं कुच्छ्रेण धीरताम् ॥ ४ ॥
 प्रविष्टे मारुतेर्गृहे तस्मिन् द्रुते संभ्रमे । अनंगकुसुमोत्पातं जगामेन्दुनखात्मजा ॥ ५ ॥
 सस्पन्दं दलिणं चक्षुरवधार्य व्यचिन्तयत् । प्राप्तव्यं विधियोगेन कर्म कर्तुं न शक्यते ॥ ६ ॥
 क्षुद्रशक्तिसमासक्ता मानुपास्तावदासताम् । न सुरैरपि कर्माणि शक्यन्ते कर्तुमन्यथा ॥ ७ ॥
 वेदितागमनस्तावद्द्रुतो नर्मदया सभाम् । प्रस्त्रेदकणसंपूर्णः प्रतीहार्या प्रवेशितः ॥ ८ ॥
 जगादाथ यथावृत्तं निःशेषं प्रणताननः । दंडकाद्रिं समायाताः पद्मनाभादयः पुरा ॥ ९ ॥
 शंभुकस्य वधं युद्धं विषमं खरदूषणम् । पंचतागमनं तस्य मानवैरुत्तमैः सह ॥ १० ॥
 ततो निशम्य तां वार्ता शोकविबलविग्रहा । अनंगकुसुमा मूर्छासुपेता मुकुलेक्षणा ॥ ११ ॥

चान्दनेन द्रवणैतां सिच्यमानां क्रियोज्झिताम् । विलोक्यांतःपुरांभोधिः परमं क्षोभमागतः १२
 वीणातंत्रीसहस्राणां प्राप्तानां कोणताडनम् । ऋदन्तीनां समं रम्यो ध्वनिः स्त्रीणां समुद्रतः ॥१३॥
 अनंगकुमुमा कृच्छ्राहंभिता प्राणसंगमम् । अश्रुसिक्तस्तनी तारं विललापातिदुःखिता ॥ १४ ॥
 हा तात क प्रयातोसि प्रयच्छ दचनं मम । हा भ्रातः किमिदं जातं दीयतां दर्शनं सकृत् ॥१५॥
 वनेऽतिभीषणे कष्टं रणाभिमुखतां गतः । भ्रूगोचरैः कथं तात मरणत्वमुपाहृतः ॥ १६ ॥
 शोकाकुलजनाकीर्णे जाते श्रीशैलवेङ्कमनि । नीतो नर्मदया दूतः प्रदेशं वचनोदितम् ॥ १७ ॥
 पितुर्भ्रातुश्च दुःखेन तप्ता चन्द्रनखात्मजा । कृच्छ्रेण शमनं नीता सद्भिः प्रशमकोविदैः ॥१८॥
 जिनमार्गप्रवीणासौ बुध्वा संसारसंस्थितिम् । लोकाचारानुकूलत्वाच्चक्रे प्रतिक्रियाविधिम् ॥ १९ ॥
 अन्येद्युर्दूतमाहूय पवनंजयनन्दनः । अपृच्छच्छोकसंपृष्टः मौल्लोकसमावृतः ॥ २० ॥
 निःशेषं दूत यद्दृत्तं तन्निवेदय सांप्रतम् । इत्युक्त्वा कारणं मृत्योः खरदूषणमस्मरत् ॥ २१ ॥
 ततोऽस्य क्रोधंरुद्धसर्वांगस्य महाद्युतेः । भ्रूस्तरंगवती रेजे तडिद्रेखेव चंचला ॥ २२ ॥
 ततस्त्रासपरीतांगो मुहुर्दूतः प्रतापवान् । जगाद मधुरं प्राज्ञः कोपविध्वंसकारणम् ॥ २३ ॥
 ज्ञातेमेव हि देवस्य किष्किन्धाधिपतेः परम् । दयितादुःखमुत्पन्नं तत्समाकारहेतुकम् ॥ २४ ॥

आर्तस्तेन स दुःखेन पद्मं शरणमागमत् । प्रतीक्ष्य सोऽतिविध्वंसं किञ्चिन्नगरं गतः ॥ २५ ॥
 सुग्रीवाकृतिचौरेण समं तत्र महानभूत् । चिरं श्रान्तमहायोधः संग्रामः श्वसुरस्य ते ॥ २६ ॥
 उरथाय पद्मनाभेन ततो भूयो महौजसा । तस्याहूतस्य नष्टासौ वेताली स्तेयकारणम् ॥ २७ ॥
 ततः साहसगत्याख्यः स्वस्वभावं समाश्रितः । विज्ञातो रामनिमुक्तैर्पृत्युं नीतः शिलीमुखैः ॥ २८ ॥
 तच्छ्रुत्वा विगतक्रोधो जातः पवननन्दनः । पुनरुक्तं जगौ तुष्टः विकसन्मुखपंकजः ॥ २९ ॥
 कृतं कृतमहो साधु प्रियं पद्मेन नः परम् । यत्सुग्रीवकुलं मज्जदकीर्तौ क्षिप्रमुद्धृतम् ॥ ३० ॥
 हेमकुंभोपमं गोत्रं अयशःकूपगद्वरे । निमज्जद्गुणहस्तेन तेनसन्मतिनोद्धृतम् ॥ ३१ ॥
 एवमादिपरं भूरि प्रशंसन् रामलक्ष्मणौ । कस्मिन्नपि ममज्जासौ सारसौरुग्रमहार्णवे ॥ ३२ ॥
 श्रुत्वा पंकजरागायाः पितुः शोकपरिक्षयम् । उत्सवः सुमहान्जातो दानपूजादिसंस्तुतः ॥ ३३ ॥
 उद्वेगानन्दसंपन्नं हतछायासमुज्ज्वलम् । श्रीशैलभवनं जातं रसद्वयसमुत्कटम् ॥ ३४ ॥
 एवं विपमतां प्राप्ते स्वजने पावनंजयिः । किञ्चित्समत्वमाथाय किञ्चिन्धाभिमुखं ययौ ॥ ३५ ॥
 ऋध्याभिगच्छतस्तस्य बलेनात्यर्थभूरिणा । जगादन्यदिबोद्धृतमाकाशपरिवर्जितम् ॥ ३६ ॥
 विमानं सुमहं तस्य मणिरत्नसमुज्ज्वलम् । प्रभां दिवसरत्नस्य जहार स्वमरीचिभिः ॥ ३७ ॥

गच्छतं तं महाभाग्यं शतशो बन्धुपाथिवाः । अनुजगुः सुनासीरं यथा त्रिदशगुंवाः ॥ ३८ ॥
 अग्रतः पृष्ठतश्चास्य पार्श्वतश्च जयस्वनैः । गच्छतां खेचरैर्द्राणामासीच्छब्दमयं नभः ॥ ३९ ॥
 चित्रमासीद्यदश्वानां विहायस्तलगामिनाम् । मनोहारी गजानां च विलासः स्वतनूचितः ॥ ४० ॥
 महानुरंगसंयुक्तैः रथैरुच्छृतकेतुभिः । विहायसस्तलं जातं मन्ये कल्पनगकुलम् ॥ ४१ ॥
 सितानामातपत्राणमं मण्डलेन महीयसा । जातं च कुन्दखण्डानामिव पूर्णं वियत्तलम् ॥ ४२ ॥
 गंभीरो दौढुभो धीरो ध्वानो ध्वस्तापरध्वनिः । चक्रवालं दिशां व्याप्य प्रतिध्वनिघनः स्थितः ॥
 संकुलं चलता तेन सैन्येन गगनांगणम् । खण्डखण्डैरिवच्छन्नमन्तरेषु व्यलोक्यते ॥ ४३ ॥
 भासां भूषणजातानां बहुवर्णयुजां वयैः । विशिष्टशिल्पिना रक्तं नभो बल्लमिवाभवत् ॥ ४५ ॥
 ध्वनिं माहतिर्यस्य श्रुत्वा सन्नह्य गह्वरम् । तोपं कृपिध्वजाः प्रापुः शिखिनो बद्ध्वनिं यथा ॥ ४६ ॥
 कृतापणमहाशोभं ध्वजमालासमाकुलम् । रत्नतोरणसंयुक्तं किङ्किधनगरं कृतम् ॥ ४७ ॥
 बहुभिः पूज्यमानोऽसौ विभैस्त्रिदशोपमैः । विवेश नगरं सन्न सुग्रीवस्य च पुष्कलम् ॥ ४८ ॥
 सुग्रीवेण प्रतीष्टश्च यथाहं रवितादरः । कथितं चाखिलं तस्य पद्मनाभादिचेष्टितम् ॥ ४९ ॥
 अनेनैव ततो युक्ताः सुग्रीवाद्या नरेश्वराः । धारयन्तः परं हर्षं पद्मनाभमुपाययुः ॥ ५० ॥

अपश्यच्च नरश्रेष्ठं तं लक्ष्मीधरपूर्वजम् । नीलकुञ्चितस्रक्ष्मातिलिग्धकेशं मरुत्सुतः ॥ ५१ ॥
 लक्ष्मीलताविपत्कांगं कुमारमिव भास्करम् । शशांकमिव लिपंतं क्रान्तिपथेन पुष्करम् ॥ ५२ ॥
 नयनानां समानन्दं मनोहरणकोविदम् । अपूर्वकर्मणां सर्गं स्वर्गादिव समागतम् ॥ ५३ ॥
 ज्वलद्विशुद्धरुक्मांबु-रुहगर्भसमप्रभम् । मनोज्ञां गतनासाग्रं संगतश्रवणद्वयम् ॥ ५४ ॥
 मूर्तिमन्तभिवानंगं पुंडरीकनिभेक्षणम् । चापानतभ्रुवं पूर्णशारदेन्दुनिभाननम् ॥ ५५ ॥
 चिम्नप्रचालरक्तोष्ठं कुंदश्वेतद्विजात्रलिम् । कंबुकंठमृगेन्द्राभवशोभाजं महाभुजम् ॥ ५६ ॥
 श्रीचत्सक्रान्तिसंपूर्णमहाशोभस्तनान्तरम् । गंभीरनाभिवत्क्षाममध्यदेशविराजितम् ॥ ५७ ॥
 प्रशान्तगुणसंपूर्णं नानालक्षणभूपितम् । सुकुमारकरं वृत्तपीवरोरुद्धयस्तुतम् ॥ ५८ ॥
 कूर्मपृष्ठमहातेजः सुकुमारक्रमद्वयम् । चन्द्रांकुरारुणच्छायानखपंक्तिसमुज्वलम् ॥ ५९ ॥
 अक्षोभ्यसत्वगंभीरं वज्रसंघातत्रिग्रहम् । सर्वसुन्दरसंदोहमिव कृत्वा विनिर्मितम् ॥ ६० ॥
 महाप्रभात्रसंपन्नं न्यग्रोधपरिमंडलम् । प्रियांगनान्वियोगेन बालसिंहमिवाकुलम् ॥ ६१ ॥
 शन्येव रहितं शक्रं रोहिण्येव विना विद्युम् । रूपसौभाग्यसंपन्नं सर्वशास्त्रविशारदम् ॥ ६२ ॥
 शौर्यमाहात्म्यसंयुक्तं मेधादिगुणसंयुतम् । एवंविधं समालोक्य मारुतिः क्षोभमागतः ॥ ६३ ॥

अर्चितयच्च संप्रान्तस्तत्प्रभाववशीकृतः । तच्छरीरप्रभाजालसमालिंगितविग्रहः ॥ ६४ ॥
 श्रीमानयमसौ राजा रामो दशरथात्मजः । यस्येह लक्ष्मणो भ्राता लोकश्रेष्ठः स्थितो वशे ॥ ६५ ॥
 यस्यालोक्य तदा संख्ये छत्रं शीतांशुसन्निभम् । सा साहसगतेर्माया वैताली परिनिःसृता ॥ ६६ ॥
 दृष्ट्वा वज्रधरं सर्वं हृदयं यन्न कंषितम् । तदद्य मम दृष्ट्वेनं संक्षोभं परमं गतम् ॥ ६७ ॥
 इति विस्मयमापन्नः समनुसृत्य तान् गुणान् । ससार पावनिः पद्मं श्रीमदंभोजलोचनम् ॥ ६८ ॥
 दूरादुत्थाय दृष्ट्वेवं पद्मलक्ष्मीधरादिभिः । असौ प्रहृष्टचेतोभिः परिष्वक्तो यथाक्रमम् ॥ ६९ ॥
 परस्परं समालोक्य संभाष्य विनयोचितम् । उपधानविचित्रेषु स्वासन्नेष्ववतस्थिते ॥ ७० ॥
 तत्र भद्रासने रम्ये स्थितः काकुस्थनन्दनः । केयूरभूषितभुजो ज्वलच्छक्ष्म्या समंततः ॥ ७१ ॥
 स्वस्थनीलांबरधरश्चूडामणिरिवोज्वलः । रराज वरहारेण सोडुचन्द्र इवोद्गतः ॥ ७२ ॥
 दिव्यपीताम्बरधरो हारकेयूरकुण्डली । सुमित्रातनयो रेजे सतडिज्जलदो यथा ॥ ७३ ॥
 वानराभोगमुकुटसुरधारणविक्रमः । अभात्सुग्रीवराजोऽपि लोकपाल इवोर्जितः ॥ ७४ ॥
 विराधितः कुमारोऽपि सौमित्रेः पृष्ठतः स्थितः । अलक्ष्यत नृसिंहस्य चक्ररत्नमिवौजसः ॥ ७५ ॥
 हनूमानप्यलं रेजे पद्मनाभस्य धीमतः । समीपे पूर्णचन्द्रस्य स्फीतो बुध इवोदितः ॥ ७६ ॥

सुगन्धमाल्यवस्त्राद्यैरलंकारैश्च भूयितौ । अंगांगदावभासन्तौ यमवैश्रवणावित्र ॥ ७७ ॥
 नलनीलप्रभृतयः शतशोऽन्ये च पार्थिवाः । आसीना रेजुरत्यन्तमावृत्य रघुनन्दनम् ॥ ७८ ॥
 पञ्चसद्गन्धताम्रूलगन्धसंगतमारुता । विभूषणकृतोद्योता सा सभेन्द्रसभोपमा ॥ ७९ ॥
 विस्मित्य सुचिरं रामं प्रीतः पावनिरव्रवीत् । समक्षं न गुणा ग्राह्या भवतो रघुनन्दन ॥ ८० ॥
 इहापि निखिले लोके दृश्यते स्थितिरीदृशी । किमपि प्रियवक्तृणां प्रत्यक्षगुणकीर्तनम् ॥ ८१ ॥
 आसीद्यस्याधिमाहात्म्यं श्रुतमस्माभिरुज्जितम् । दृष्टः सत्वहितः स त्वं सत्ववान् चक्षुषा स्वयम् ॥
 सर्वसौन्दर्ययुक्तस्य गुणरत्नाकरस्य ते । शुभ्रेण यशसा राजन् जगदेतदलंकृतम् ॥ ८३ ॥
 धनुर्लाभाद्द्वये लब्धे सहस्राभररक्षिते । सीतास्वयंवरेऽस्माभिः श्रुतस्तव पराक्रमः ॥ ८४ ॥
 पिता दशरथो यस्य यस्य भामंडलः सुहृत् । भ्राता यस्य च सौमित्रिः स त्वं राम जगत्पतिः ॥
 अहो शक्तिरहोरूपमेव नारायणः स्वयम् । समुद्रावर्तचापेशो यस्याज्ञाकरणे रतः ॥ ८६ ॥
 अहो धैर्यमहो त्यागो यत्पितुः पालयन् वचः । महाप्रतिभयाकारं प्रविष्टो दण्डकं वनम् ॥ ८७ ॥
 एतन्न कुरुते बन्धुस्तुष्टश्च त्रिदशाधिपः । अहो त्वया नाथ कृतं यदस्माकमतिप्रियम् ॥ ८८ ॥
 सुग्रीवरूपसंपन्नं हत्वा संयति साहसम् । यत्कपिध्वजवंशस्य कलंको दूरमुज्झितः ॥ ८९ ॥

विधाबलविधिशैथिल्यस्य मायामयं वपुः । अस्माभिरपि नो सखं दुर्जयं च विशेषतः ॥ ९० ॥
 तेन सुग्रीवरूपेण गृहीतुं प्लावगं बलम् । दर्शनादेव युष्माकं तद्रूपं तस्य निसृतम् ॥ ९१ ॥
 कर्तुं प्रत्युपकारं यो न शक्तोऽत्युपकारिणः । सुलभां भावशुद्धिं स तस्मै न कुरुते कुतः ॥ ९२ ॥
 का तस्य बुद्धिन्यायेषु भवेदेकमपि क्षणम् । यः कृतस्योपकारस्य विशेषं नावधुध्यते ॥ ९३ ॥
 स्वपाकादपि पापीयान् लुब्धकादपि निर्धृणः । असंभाष्यः सतां नित्यं योऽकृतज्ञो नराधमः ९४
 स्वशरीरमपि त्यक्त्वा सत्यं वयमनन्यगाः । सर्वे समुद्युताः कर्तुमुपकारं तव प्रभो ॥ ९५ ॥
 गत्वा प्रबोधयिष्यामि त्रिकूटाधिपतिं बुधम् । तव पत्नीं महाबाहो त्वरावानानयाम्यहम् ॥ ९६ ॥
 सीताया वदनांभोजं असन्नेन्दुमिवोदितम् । संदेहेन त्रिनिर्मुक्तं शीघ्रं पश्यसि राघव ॥ ९७ ॥
 मंत्री जाम्बूनदोऽवोचत्ततो वाक्यं परं हितम् । वत्स वत्स भरतपुत्र त्वमेकौऽस्माकमाश्रयः ॥ ९८ ॥
 अप्रमत्तेन गंतव्यं लंकां रावणपालिताम् । न विरोधः क्वचित्कार्यः कदाचित्केनचित्सह ॥ ९९ ॥
 एवमस्त्विति संभाष्य तं संप्रस्थितमुन्नतम् । विलोक्य परमां प्रीतिं पञ्चनाभः समागमत् ॥ १०० ॥
 पुनः पुनः समाहूय मारुतिं चारुलक्षणम् । सर्वादरं जगादेदं स्फूर्त्या राजीवलोचनः ॥ १०१ ॥
 मद्वाक्यादुच्यतां सीता त्वद्वियोगात् स राघवः । अधुना विदते साधि न मनोनिर्वृतिं क्वचिद् १०२

अत्यन्तं तददं मन्ये हतं पौरुषमात्मनः । अतिरोधं प्रपन्नासि वर्तमानेऽपि यन्मयि ॥ १०३ ॥
 वेच्चि निर्मलशीलाढ्या यथा त्वं मदनुवृता । जीवितुं वाञ्छसि त्यक्तुं मद्द्वियोगेन दुःखिता ॥ १०४ ॥
 अलं तथापि सद्ब्रह्मे दुःसमाधानमृत्युना । धार्यतां मैथिली प्राणा न जीवं त्यक्तुमर्हसि ॥ १०५ ॥
 दुर्लभः संगमो भूयः पूजितः सर्ववस्तुषु । ततोऽपि दुर्लभो धर्मो जिनेन्द्रवदनोद्गतः ॥ १०६ ॥
 दुर्लभादप्यलं तस्मान्मरणं सुसमाहितम् । तस्मिन्नसति जन्मेदं तुषनिःसारमीक्षितम् ॥ १०७ ॥
 इदं च प्रत्ययोत्पादि प्रियायै मम जीवतः । सततं संस्तुतं देयमंगुलीयक्रमुत्तमम् ॥ १०८ ॥
 वायुपुत्र द्रुतं गत्वा सीतायास्तं महाप्रभम् । ममापि प्रत्ययकरं चूडामणिमिहानय ॥ १०९ ॥
 यथाज्ञापयसीत्युक्त्वा रत्नवानरमौलिभृत् । कृताञ्जलिपुटो नत्वा सौमित्रिं च कृताञ्जलिः ॥ ११० ॥
 बहिर्विनिर्णयौ हृष्टः पूर्यमाणो विभ्रूतिभिः । क्षोभयन्तेजसा सर्वं सुग्रीवमवनजिरम् ॥ १११ ॥
 संदिदेश च सुग्रीवं यावदागमनं मम । स्थातव्यं तावदत्रैव प्रमादपरिवर्जितैः ॥ ११२ ॥
 विमानं चारुशिखरमारूढो मारुतिस्ततः । विभाति मस्तके मेरोश्चैत्थालय इवोज्ज्वलः ॥ ११३ ॥
 प्रययौ परया द्युत्या सितछत्रोपशोभितः । विलसद्दशसंक्राशैश्चामरैरुपजीवितः ॥ ११४ ॥
 वायुवेगसमैरश्वैर्जगामाद्रिसमैर्गजैः । सैन्यैस्त्रिदशसंक्राशैर्जगाम परितो वृतः ॥ ११५ ॥

एवं युक्तो महाभूत्या रामादिभिरुदीक्षितः । समाक्रम्य र्वर्मर्गमयासीत्सुनिरंतरम् ॥ ११६ ॥

पूर्णं जगत्तिष्ठति जंतुवर्गेनानाविधैरुत्तमभोगयुक्तैः ।

काश्चित्तु तेषां परमार्थकृत्ये नियुज्यते यत्परमं यशस्तत् ॥ ११७ ॥

कृतं परेणाप्युपकारयोगं स्मरन्ति नित्यं कृतिनो मनुष्याः ।

तेषां न तुल्यो भुवने शशांको नवा कुबेरो न रविर्न शक्रः ॥ ११८ ॥

इत्यार्षे रविवेणाचार्येोक्ते पद्मपुराणे हनूमत्प्रस्थानं नाम एकोनपञ्चाशत्तमं पर्व ।

अथपञ्चाशत्तमं पर्व ।

अथासावांजनो गच्छन्नंबरे परमोदयः । स्वसारमिव वैदेहीमानिनीषुः रराज सः ॥ १ ॥

सुहृदाज्ञाप्रावृत्तस्य विनीतस्य महात्मनः । शुद्धभावस्य तस्यासीदुत्सवः कोऽपि चेतसः ॥ २ ॥

पश्यतः प्रौढया दृष्ट्या स्थितस्य रविगोचरे । दिशां मडलमस्यासीच्छरीरावयवोपमम् ॥ ३ ॥

लंका जिगमिषोरस्य महेन्द्रनगरोपमम् । महेन्द्रनगरं दृष्ट्वरामिभुल्यमुपागतम् ॥ ४ ॥

वेदिकापुंडरीकामैः प्रासादैः अशिपांडुरैः । पर्वतस्य स्थितं मूर्ध्नि तद्विदूरे प्रकाशते ॥ ५ ॥
 वज्रपाणेरिवामुख्यस्तस्मिन्वाल्लिपुरोपमे । न वभूवतरां प्रीतिः तस्मादेवमर्चितयत् ॥ ६ ॥
 इदं शिखरिणो मूर्ध्नि तन्महेन्द्रपुरं स्थितम् । महेन्द्रको नृपो यत्र दुर्मतिः सोऽवतिष्ठते ॥ ७ ॥
 दुःखतापितसर्वांगा माता येनागता मम । निर्वासिता मयि प्राप्ते कुक्षिवासं दुरात्मना ॥ ८ ॥
 एषाऽसौ विजनेऽरण्ये गुहा यत्र स सन्मुनिः । पर्यकयोगयुक्तात्मा नाम्नाभितगतिः स्थिताः ९
 अस्यां भगवता तेन साधुवाक्यैः कृपा कृता । माता मां जनिताश्वासा प्रसूता बंधुवर्जिता १०
 श्रुतं केसरिजं कृच्छ्रं श्रुत्वा मातुरुपप्लुम् । साधोश्च संगमं सैषा रम्या रम्या च मे गुहा ॥ ११ ॥
 मातरं शरणं प्राप्तां मम निर्वास्य यः कृती । व्यसनप्रतिदानेन महेन्द्रं किन्तु तं भजेत् ॥ १२ ॥
 अहंशुरयमत्यन्तं मां किल द्वेषि संततम् । महेन्द्रगर्भमेतस्य तस्मादपनयाम्यहम् ॥ १३ ॥
 प्रलम्बांबुददृन्दोरुनादा दुंदुभग्रस्ततः । महालंपाकभैर्यश्च पटहाश्च समाहताः ॥ १४ ॥
 धमाताः शंखा जगत्पंका भटैरुत्कटवेष्टितैः । युद्धशैडैः समुत्कृष्टं समुच्छासितहेतिभिः ॥ १५ ॥
 श्रत्वा परबलं प्राप्तं महेन्द्रः सर्वसेनया । प्रत्यैक्षत विनिःक्रम्य मेघवृन्दमिवाचलः ॥ १६ ॥
 संप्रहारैस्ततोल्लैर्दृष्ट्वासीद्विजं बलम् । चापमुद्यम्य माहेन्द्रिः प्राप्तकृत्री रथस्थितः ॥ १७ ॥

हनूमानिषुभिस्तस्य धनुस्तिमृभिरायतम् । चिच्छेद गुप्तिभिर्योगी यथामानं समुत्थितम् ॥१८॥
 चापं यावद्दृतीयं स गृह्णात्याकुलमानसः । शरैस्तावद्रथान्मुक्ताः प्रचंडास्तस्य वाजिनः ॥१९॥
 रथात्ते विगतः शीघ्राश्रपला बभ्रुमृशम् । हृषीकाणीव मनसो मुक्ता निर्विषयैषिणः ॥ २० ॥
 माहेन्द्रिरथ संभ्रान्तो विमानं वरमाश्रितः । तदप्यस्य शरैर्लुप्तं मत्तं दुष्टमतेरिव ॥ २१ ॥
 माहेन्द्रिर्मुदितो भूयो विद्याबलत्रिकरगः । प्रतत्रिचक्रकनकैर्युधेषुऽलातमासुरैः ॥ २२ ॥
 विद्ययाऽनिलपुत्रोऽपि तं शस्त्रौघमन्वारयत् । यथात्मचिन्तया योगी परीषहकदंबकम् ॥ २३ ॥
 निर्दयोऽनुक्तशस्त्रोऽसावास्तृणानो महाश्रिवत् । गृहीतो वायुपुत्रेण गरुडेनेव पन्नगः ॥ २४ ॥
 प्राप्तरोधं सुतं दृष्ट्वा महेन्द्रः क्रोधलोहितः । रथी मारुतिमभ्यार रामं सुग्रीवरूपवत् ॥ २५ ॥
 अर्काभः स्यंदनः सोऽपि हरिहरो धनुर्धरः । शूराणामग्रणी दीप्तो मातुः पितरमभ्यगात् ॥२६॥
 तथोरभून्महत्संख्यं क्रकचासिशिलीमुखैः । परस्परकृताघातं वायुत्रस्याब्दयोरिव ॥ २७ ॥
 सिंहाविव महारोषौ तावुद्रुतबलान्वितौ । ज्वलत्स्फुलिंगरक्ताक्षौ स्वसंतौ भुजगाविव ॥ २८ ॥
 परस्परकृताक्षेपौ गर्वहासस्फुटस्वनौ । धिक्ते शौर्यमहोयुद्धमित्यादिदवचनोद्यतौ ॥ २९ ॥
 चक्रतुः परमं युद्धं मायाबलसमन्वितौ । हाकारजयकारादि कारयन्तौ मुहुर्निजैः ॥ ३० ॥

महेन्द्रोऽथ महावीर्यो विक्रियाशक्तिसंगतः । क्रोधस्फुरितदेहश्रीर्मुमोचायुधसंहतिम् ॥ ३१ ॥
 भुपुंढीः परशून्वान् शतघ्नीर्मुद्गरां गदाः । शिखरिणि च शैलानां शालन्यग्रोधपादपाम् ॥ ३२ ॥
 एतैरन्यैश्च विविधैरायुधैर्धर्मरुत्सुतः । न विव्यथे यथा शैलो महामेघकदम्बकैः ॥ ३३ ॥
 तद्विव्यमायया सृष्टं शस्त्रवर्षं महेन्द्रजम् । उल्काविद्याप्रभावेन वायुमुनुरचूर्णयत् ॥ ३४ ॥
 उत्पत्य च रथे तस्य निपत्य सुमहाजवः । ककुब्धकरिकाकारकराभ्यां कृतरोधनम् ॥ ३५ ॥
 मातामहं समादायं बलं विभ्रदनुत्तमम् । दत्तसाधुःस्वनः शूरैः समारोहनिजं रथम् ॥ ३६ ॥
 उल्कालांगूलपाणिं ते दौहित्रं परमोदयम् । प्रशंसितुं समारब्धो महेन्द्रः सौम्यया गिरा ॥ ३७ ॥
 अहो ते वत्स माहात्म्यं परमेतन्मया श्रुतम् । पूर्वमासीदिदानीं तु नियतं प्रत्यक्षगोचरम् ॥ ३८ ॥
 आसीद्देन्द्रशुद्धेऽपि निर्जितो यो न केनचित् । विजयार्धनगस्योर्द्धमहाविद्यायुधाकुले ॥ ३९ ॥
 असौ असन्नकीर्तिर्मे पुत्रो माहात्म्यसंगतः । त्वया पराजितः प्राप्तो रोधुं चित्रमिदं परम् ॥ ४० ॥
 अहो पराक्रमो भद्र तव धैर्यमहो परम् । अहो रूपमनौपम्यमहो संग्रामशौडता ॥ ४१ ॥
 प्रजातेन त्वया वत्स महानिश्चययोगिना । कुलमुद्योतितं सर्वमस्मदीयं सुकर्मणा ॥ ४२ ॥
 विनयाद्यैर्गुणैर्युक्तो राशिः परमतेजसः । कल्याणमूर्तिरत्यर्थं कल्पवृक्षस्त्वमुद्गतः ॥ ४३ ॥

जगतो गुरुभूतस्त्वं बांधवानां समाश्रयः । दुःखादित्यप्रतप्तानां समस्तानां घनाघनः ॥ ४४ ॥
 इति प्रशस्य तं सेहाद्गुदस्त्राक्षथलत्करः । अजिघ्रन्मस्तके नम्रं पुलकी परिषस्वजे ॥ ४५ ॥
 प्रणम्य वायुपुत्रोऽपि तमार्यं विहितांजलिः । अतितिक्षद्विनीतात्मा क्षणाघातोऽन्यतामिव ॥ ४६ ॥
 मया शिशुतया किंचिदार्यं दत्ते विचेष्टितम् । दोषमेवं समस्तं मे प्रतीक्ष्य क्षांतुमर्हसि ॥ ४७ ॥
 समस्तं च समाख्यातं तेनागमनकारणम् । पञ्चारामादिकं यावदात्मागमनमादृतम् ॥ ४८ ॥
 अहमार्यं गमिष्यामि त्रिकूटमतिकारणम् । त्वं किष्किन्धपुरं गच्छ कार्यं दाशरथेः कुरु ॥ ४९ ॥
 इत्युक्त्वा वायुसंभूतः खमुत्पत्य ययौ सुखम् । त्रिकूटाभिमुखः क्षिप्रं सुरलोकमिवापरः ॥ ५० ॥
 गत्वा सोहन्द्रेकेतुश्च तनयां नयकोविदः । प्रसन्नकीर्तिना सार्द्धं वत्सलः समपूजयत् ॥ ५१ ॥
 मातापितृसमायोगं सोदरस्य च दर्शनम् । अंजनामुन्दरी प्राप्य जगाम परमां धृतिम् ॥ ५२ ॥
 महेन्द्रनिभृतं श्रुत्वा किष्किन्धाभिमुखोऽगमम् । विराधितप्रभृतयस्तोषमाययुरुत्तमम् ॥ ५३ ॥
 पुरा विशिष्टं चरितं कृतात्मनां सुचेतसामुत्तमचाहतेजसाम् ।

मद्वात्मनामुन्नतगर्वशालिनो भवन्ति वक्ष्याः पुरुषा बलान्विताः ॥ ५४ ॥

ततः समन्तादनुपाल्य मानसं जना यतध्वं सततं सुकर्मणि ।

फलं यदीयं समवाप्य पुष्कलं रवेःसमानामुपयाथ दीप्तताम् ॥ ५५ ॥

इत्यार्षे रविपेणाचार्यप्रोक्ते पद्मपुराणे महेन्द्रदुहितासमागमाभिधानं नाम पंचाशत्तमं पर्व ।

अथैकपंचाशत्तमं पर्व ।

श्रीशैलस्य वियत्युच्चैर्विमानस्थस्य गच्छतः । बभूव सुगुणैर्युक्तो द्वीपो दधिमुखोऽन्तरे ॥ १ ॥

यस्मिन् दधिमुखं नाम प्रासादैर्दधिपांडुरैः । पुरं परममायाति चारुकांचनतोरणम् ॥ २ ॥

नवमेघप्रतीकाशैरुद्धानैः कुसुमोज्ज्वलैः । प्रदेशा यस्य शोभन्ते सनक्षत्राम्बरोपमाः ॥ ३ ॥

स्फटिकस्वच्छमलिला वाप्यः सोपानशोभिताः । पद्मोत्पलादिभिश्छन्ना यत्र भान्ति क्वचित् क्वचित् ॥

तस्मिन् विप्रकृष्टेन देशे नगरगोचरात् । बृहत्तृणलतावह्नीद्रुमकंदकंसंकट ॥ ५ ॥

शुष्काग क्रुतसरोधे रौद्रध्वापदनादिते । घोरे पतिरुपाकारे प्रचंडानिलचंचले ॥ ६ ॥

पतिवोदारवृक्षौघे महाभयसमावहे । विशुद्धधारसरसि कंकगृद्धादिसेविते ॥ ७ ॥

दुर्जने विजने राजत्साधुयुग्मं नभश्चरम् । अष्टाहं लंघितभुजं योगमुग्रमुपाश्रितम् ॥ ८ ॥
 तस्य क्रोशचतुर्भागमात्रदेशे व्यवस्थिताः । मनोहानयनाः कन्याः सितवस्त्रा जटाधराः ॥ ९ ॥
 तप्यन्ते विधिवद्द्वोरं तपस्तिस्त्रः सुचेतसः । शोभालोकत्रयस्येव नवभूषणतां गतः ॥ १० ॥
 अथासौ साधुयुगलं ग्रस्यमानं महाग्निना । अंजनातनयोऽपश्यत्पादपद्मयनिश्चलम् ॥ ११ ॥
 असमाप्तव्रताः ताश्च कन्याः लावण्यपूरिताः । उदमद्भ्रमजालेन स्पृष्टा बहलवर्तिना ॥ १२ ॥
 अथातस्थौ सुनिर्गन्धौ युक्तयोगौ शिवस्पृहौ । त्यक्त्वागादिसंगेच्छौ निरस्तांशुकभूषणौ ॥ १३ ॥
 प्रलंघितमहाबाहू प्रशान्तवदनाकृती । युगान्तापितसदृष्टी प्रतिमास्थानमाश्रितौ ॥ १४ ॥
 मृत्युजीवननिःकांक्षानधौ शान्तमानसौ । समप्रियाप्रियासंगौ समपाषाणकांचनौ ॥ १५ ॥
 दानेन महता राजन् तेनात्यासन्नवर्तिना । अभिभूतौ समालोक्य वात्सल्यं कर्तुमुद्यतः ॥ १६ ॥
 आकृष्य सागरजलं मेघहस्तः संसंभ्रमः । अवर्षदुन्नतो व्योम्नि परमं भक्तिसंगतः ॥ १७ ॥
 सुभृशं तेन वह्निः संचारिपूरेण नाशितः । महाक्रोध इवोद्भूतः क्षांतिभावेन साधुना ॥ १८ ॥
 यावच्च कुरुते पूजां भक्त्या पवननन्दनः । तयोर्भेदतयोर्नानापुष्पादिद्रव्यसंपदा ॥ १९ ॥
 तावत्ताः सिद्धसंसाध्या मेरुं कृत्वा प्रदक्षिणम् । तत्सकाशमनुग्राप्ताः कुमार्यः सुमनोहराः ॥ २० ॥

प्रणेमुश्च समंतेन साधुध्यानपरायणौ । विनयान्वितया बुद्ध्या प्रशशंसुश्च मारुतिम् ॥ २१ ॥
 अहो जिनेश्वरे भक्तिर्ब्रजता कापि यद्दुतम् । त्वया तात परित्राता वयं साधुसमाश्रयात् ॥ २२ ॥
 अस्मद्द्वारसमायातो महानयमुपप्लुवः । स्तोत्रेनासौ न योगिभ्यामहो नो भवितव्यता ॥ २३ ॥
 अथाजनात्मजोऽष्टच्छदेवं संशुद्धमानसः । भवन्त्य इह निःशून्ये काननेऽत्यन्तभीषणे ॥ २४ ॥
 अवोचज्ज्यायसी तासां पुरे दधिमुखाद्भये । अत्र गंधर्वराजस्य वयं तिस्रोऽमरायुताः ॥ २५ ॥
 प्रथमा चन्द्रलेखाख्या ज्ञेया विद्युत्प्रभा ततः । अन्या तरंगमालेति सर्वगोत्रस्य ब्रह्मभाः ॥ २६ ॥
 यावन्तो भुवने केचिद्विजयाद्भ्रातृसंभवाः । विद्याधरकुमारेन्द्राः कुलपुष्करभास्कराः ॥ २७ ॥
 तेऽस्मदर्थं शिवं कापि न विदन्तेऽर्थिनो भृशम् । दुष्टस्वंगारको नाम तापं धत्ते विशेषतः ॥ २८ ॥
 अन्यदापरिपृष्टश्च तातेनाष्टांगविन्मुनिः । स्थानेषु भगवन्केषु भर्ता दुहितरो मम ॥ २९ ॥
 सोऽवोचत्साहसगतिं यो हनिष्यति संयुगे । आशां कतिपयाहोभी रमणोऽसौ भविष्यति ॥ ३० ॥
 निशम्यामोघथाक्यस्य मुनेस्तद्वचनं ततः । अचिन्तयत्पिताऽस्माकं विधाय स्मैरमाननम् ॥ ३१ ॥
 कस्त्वसौ भविता लोके नरो वज्रायुधोपमः । विजयार्थोत्तरश्रेणीश्रेष्ठो यो हन्ति साहसम् ॥ ३२ ॥
 अथवा न मुनेर्वायं कदाचिज्जायतेऽनृतम् । इति विस्मयमाविष्टः पिता माता जनस्तथा ॥ ३३ ॥

चिरं प्रार्थयमानोऽपि यदासौ लब्धवान्न सः । तदास्मद्दुःखचिन्तास्थः संजातो गारकेतुकः ॥ ३४ ॥
 ततः प्रभृति चास्माकमयमेव मनोरथः । द्रक्षामस्तं कदा वीरमिति साहससद्दनम् ॥ ३५ ॥
 एतच्च वनमायाता दारुणद्रुमसंकटम् । मनोऽनुगामिनीं नाम विद्यां साधयितुं परम् ॥ ३६ ॥
 दिवसो द्वादशोऽस्माकं वसन्तीनामिहान्तरे । प्राप्तस्य साधुयुगमस्य वर्तते दिवसोऽष्टमः ॥ ३७ ॥
 अंगारकेतुना तेन वीक्षिताश्च दुरात्मना । ततस्तेनानुबन्धेन क्रोधेन पूरितोऽभवत् ॥ ३८ ॥
 ततोऽस्माकं वधं कर्तुमेता दश दिशः क्षणात् । धूमांगारकवर्षेण वह्निना पिंजरीकृताः ॥ ३९ ॥
 षड्भिः संवत्सरैः साग्र्यद्दुसाध्यं प्रसाध्यते । दत्वांगमुपसर्गस्य तद्दधैव हि साधितम् ॥ ४० ॥
 इहापिदि महाभाग नाभविष्यद्भवान् यदि । अधिक्ष्याम हि योगिभ्यां सहारण्ये ततो ध्रुवम् ४१
 साधु साध्विति संसिन्धु ततो मारुतिरब्रवीत् । भवतीनां श्रमः श्लाघ्यः फलयुक्तश्च निश्चयः ४२
 अहो वो विमला बुद्धिरहो स्थाने मनोरथः । अहो भाग्यत्वमुत्तुंगं येन विद्या प्रसाधिता ॥ ४३ ॥
 आख्यातं च क्रमात्सर्वं यथावृत्तं सविस्तरम् । पद्मागमादिकं यावदात्मागमनकारणम् ॥ ४४ ॥
 तत्तश्च श्रुतवृत्तान्तो गंधर्वोऽमरया सह । समागतो महातेजास्तमुद्देशं सहानुगः ॥ ४५ ॥
 नमश्चरसमायोगे देवागमनसन्निभे । क्षणेन तद्गनं जातं सर्वं नन्दनसुन्दरम् ॥ ४६ ॥

किञ्चिन्धं च पुरं गत्वा भूत्या दुहितृभिः समम् । शासने पद्मनाभस्य गंधर्वो रतिमाश्रयत् ॥४७॥
 ताश्च निस्सीमसौभाग्या विभूत्या परयान्त्रिताः । उभिन्ये पराः कन्या रामायाक्लिष्टकर्मणे ॥४८॥
 एताभिरपराभिश्च सेव्यमानो विभूतिभिः । अपश्यन् जानकीं पद्मो मेने शून्या दिशो दश ॥४९॥
 गुणान्त्रितैर्भवति जनैरलंकृता समस्तभूः शुभललितैः सुसुन्दरैः ।

विना जनैर्मनसि कृतास्पदं सदा व्रजत्यसौ गहनवनेन तुल्यताम् ॥ ५० ॥
 पुराकृतादतिनिचितात्समुत्कटाज्जनः परां रतिमनुयाति कर्मणः ।

ततो जगत्सकलमिदं स्वगोचरे प्रवर्तते विधिरविणा प्रकाशते ॥ ५१ ॥

इत्यार्ये रविषेणाचार्यप्रोक्ते पद्मपुराणे पद्मस्य गंधर्वकन्यालाभाभिधानं नाम एकपंचाशत्तमं पर्व ।

अथ द्विपंचाशत्तमं पर्व ।

असौ पवनपुत्रोऽपि प्रतापाढ्यो महाबलः । त्रिकूटाभिमुखोऽयासीत्सोमवन्मन्दरं प्रति ॥ १ ॥
 अथास्य व्रजतो व्योमि सुमहाकार्मुकाकृतिम् । चक्रे मेध्याप्रतीकाशं जातं सैन्यं तिरोभवत् ॥२॥

उवाच खगतिः केन मम सैन्यस्य विघ्नता । अहो विज्ञायतां क्षिप्रं कस्येदमनुचेष्टितम् ॥ ३ ॥
 किं स्यादसुरनाथोऽयं चमरो गर्वपर्यतः । आखण्डलः शिखंडी वा नैषामेकोऽपि युज्यते ॥ ४ ॥
 प्रतिमा किन्तु जैनेन्द्री शिखरेऽस्य महीभृतः । भवेद्वा भगवान् कश्चिन्मुनीश्वरमविग्रहः ॥ ५ ॥
 तस्य तद्वचनं श्रुत्वा वितर्ककृतवर्चनम् । मंत्री पृथुमतिर्नाम वाक्यमेतदुदाहरत् ॥ ६ ॥
 निवर्त्तस्व महाबुद्धे श्रीशैल ननु किं तव । क्रूरयंत्रयुतेनायं मायाशालो मतिं गतः ॥ ७ ॥
 चक्षुस्ततो नियुज्यासावपश्यत्पञ्चलोचनः । दुःप्रवेशं महाशालं विरक्तह्रीमिनःसमम् ॥ ८ ॥
 अनेकाकारवक्त्राढ्यं भीममाशालिकात्मकम् । त्रिदशैरपि दुर्ढैर्विक्रयं सर्वभक्ष्यं प्रभासुरम् ॥ ९ ॥
 संकटोत्कटतीक्ष्णाग्रं क्रकचावलिचेष्टितम् । रुधिरोद्गारजिह्वाग्रं सहस्रविलसत्तटम् ॥ १० ॥
 स्फुरद्भुजंगविस्फारि फणात्शूत्कारशब्दितम् । विपधूमान्धकारान्तज्वलदंगारदुःसहम् ॥ ११ ॥
 यस्तं सर्पति मूढात्मा शौर्यमानसमुद्धतः । निःक्रामति न भूयोऽसौ मंझकोहिमुखादिव ॥ १२ ॥
 लंकाशालपरिक्षेपं सूर्यमार्गसमुन्नतम् । दुर्लभ्यं दुर्निरीक्ष्यं च सर्वदिक्षु सुयोजितम् ॥ १३ ॥
 युगान्तकालमेधौघनिर्घोपसमभीषणम् । हिंसाग्रंथमिवात्यन्तपापकर्मविनिर्मितम् ॥ १४ ॥
 तं दृष्ट्वा मारुतिर्दध्यावहो नाथेन रक्षसाम् । दाक्षिण्यमूर्जितं पूर्वं मायाप्राकारकारिणां ॥ १५ ॥

पद्मपुराणम् ।

उन्मूलयन्निदं यत्रं त्रिधावलससृजितम् । मानमुन्मूलयाम्यस्य ध्यानी मोहबलं यथा ॥ १६ ॥
 युद्धे च मानसं कृत्वा तत्सैन्यं सुमहास्वनम् । गगने सागराकारं समयेऽतिष्ठत्सुधीः ॥ १७ ॥
 विद्याकवचयुक्तं च कृत्वा मानं गदाकरः । विशेष सालिकावक्त्रं राहुवक्त्रं रविर्यथा ॥ १८ ॥
 ततः कुक्षिगुहां तस्याः परीतकैकसावृताम् । विद्यानखैरलं तीक्ष्णैः केशरीत्र व्यपाटयत् ॥ १९ ॥
 निर्दयश्च गदाघातैर्घोरवोषैरचूर्णयत् । घातिकर्मस्थितिं यद्बद्ध्यानी भावैः सुनिर्मलैः ॥ २० ॥
 अथाशालिकविद्याया यात्या भेदं भयान्हः । समो नीलाम्बुवाहानामभूच्चटचटाध्वनिः ॥ २१ ॥
 तेन संभाव्यमानोऽसौ शालो नष्टोऽतिचंचलः । स्तोत्रेणैव जिनेन्द्राणं कलुषः कर्मसंचयः ॥ २२ ॥
 ततस्तन्निदं श्रुत्वा युगान्तजलदोन्नतम् । दृष्ट्वा विशीर्यमाणं च यंत्रप्राकारमंडलम् ॥ २३ ॥
 राजा वञ्चमुखः कुद्धः शालरक्षाधिकारवान् । त्वरितं रथमारुह्य सिंहो दात्रमिवाभ्यगात् ॥ २४ ॥
 ततोऽभिमुखमेतस्य वीक्ष्य मालंतनन्दनम् । नानायाना युधायोद्धाः प्रचण्डा योद्धुमुद्यताः ॥ २५ ॥
 बलं वञ्चमुखं दृष्ट्वा प्रबलं योद्धुमुग्रतम् । परमं क्षोभमायातं हनूमत्सैन्यमुत्थितम् ॥ २६ ॥
 किमत्र बहुनोक्तेन प्रवृत्तं तत्तथा रणम् । यथा स्वामि कृते पूर्वं सस्माननविमानने ॥ २७ ॥
 स्वामिनो दृष्टिभार्गस्थाः सुभटाः कृतगर्जिताः । जीवितेष्वपि विस्त्रेहा वभूवुः किमिदोच्यताम् ॥

ततः कपिध्वजैर्योद्धाश्विरंकृतमहाहवाः । वज्रायुधस्य निर्भयाः क्षणान्नेषुरितस्ततः ॥ ३९ ॥
 चक्रेणानिलमूनुश्च तेजोऽहरत् विद्विषाम् । ऋक्षविम्बामिवाकाशादपातयदरैः शिरः ॥ ३० ॥
 संख्ये पितुर्वधं दृष्ट्वा तं लंकासुन्दरी तदा । नियम्य कृच्छ्रतः शोकममर्षविवदूषिता ॥ ३१ ॥
 जवनाश्वरथारूढा कुंडलोद्योतितानना । शरासनायतोरस्का कुञ्चिता भ्रूलतायुगा ॥ ३२ ॥
 उल्केव संगतादित्यतेजोमंडलधारिणी । धूमोद्गारसमायुक्ता घनग्राग्भारवर्तिनी ॥ ३३ ॥
 संरंभवशसंफुल्ललोहितांभोजलोचना । क्रूरसंदृष्टविंशोष्ठी कुद्धेव श्रीः शचीपतेः ॥ ३४ ॥
 अधावदिषुमुहृत्य कच्छमाना मनोहरा । मया श्रीशैल दृष्टोऽसि तिष्ठ ते शक्तिरस्ति चेत् ॥ ३५ ॥
 अद्य ते रावणः कुद्धो नभश्चरमहेश्वरः । करिष्यति यदेतत्ते करोमि हतचेष्टतः ॥ ३६ ॥
 इमं यमालयं पापं भवन्तं प्रेपयाम्यहम् । दिग्मूढ इव जातस्त्वमनिष्टस्थानगोचरः ॥ ३७ ॥
 तस्यास्त्वरितमायान्त्या यावच्छत्रमपातयत् । वाणेन तावदेतस्य तथा चापं द्विधाकृतम् ॥ ३८ ॥
 सा यावद्गृहीच्छक्तिं तावन्मारुतिना शिरैः । नभश्छन्नं समायान्ती भिन्ना शक्तिश्च सान्तरे ३९ ॥
 सा विद्यावलंगंभीरा वज्रदंडसमान् शरान् । परशुकुंतचक्राणि शतद्वीमुशलान् शिलान् ॥ ४० ॥
 वर्षपं वायुपुत्रस्य रथे हि भवदुन्नते । विकाले वारिणो भेदान्मेघसंध्या यथोन्नता ॥ ४१ ॥

तथा नानायुधाटोपैः सर्ववेगसमीरितैः । आच्छाद्यत महातेजाः शुचिहृद्य इवांबुदैः ॥ ४२ ॥
 विक्रान्तः स च शस्त्रौघमनिर्वाणोन्तरस्थिरम् । व्यपोहत निजैः शस्त्रैः मायाविधिविशारदः ॥ ४३ ॥
 शराः शरैरलुप्यन्त तोमराद्याः स्वजातिभिः । शक्तयः शक्तिभिर्बुना समोल्का दूरमुद्युः ॥ ४४ ॥
 चक्रकचसंबर्तकनकाटोपपिजरम् । वभूव भीषणं व्योम विद्युद्भिरिव संकुलम् ॥ ४५ ॥
 तं लंकासुन्दरी भूयः रूपेणालब्धसन्निभा । धीरा स्वभावतो राजलक्ष्मीः कमललोचना ॥ ४६ ॥
 ज्ञानध्यानहरैः कान्तैर्दुर्द्वैरैर्गुणसन्नतैः । लावण्याहतसौंदर्यैर्मनोन्तर्भेदकोविदैः ॥ ४७ ॥
 नेत्रत्रापविनिर्मुक्तैर्विव्यधे स्मरसायकैः । तथेतरधनुमुक्तैः शरैराकर्णसंहतैः ॥ ४८ ॥
 विस्मये जगतः शक्ता सौभाग्या गुणगर्विता । तस्यालसक्रियस्येवं प्रविष्टा हृदयोदरम् ॥ ४९ ॥
 शरशक्तिशतघ्नीभिर्न तथा समपीड्यत । यथा मदनवाणौघैर्मर्मदारुणकारिभिः ॥ ५० ॥
 इयं मनोहाराकारा ललितैर्विशखैरपि । स बाह्याभ्यंतरं हन्ति मामित्येवमचिन्तयत् ॥ ५१ ॥
 वरमस्मिन्मृधे मृत्युः पूर्यमाणस्य सायकैः । अनया विप्रयुक्तस्य जीवितं न सुरालये ॥ ५२ ॥
 चिन्तयत्येवमेतस्मिन् साप्यनंगेन चोदिता । त्रिकूटसुन्दरी कन्या करुणाशक्तमानसा ॥ ५३ ॥
 विकथरमनोदेहं पद्मच्छदलोचनम् । अवालेन्दुमुखं बालं किरीटन्यस्तवानरम् ॥ ५४ ॥

मूर्तियुक्तमिवानंगं सुन्दरं वायुनन्दनम् । हन्तुं समुद्यतां शक्तिं संजहार त्वरावता ॥ ५५ ॥
 दध्नौ च मारयाम्येतं कथं दोषमपि श्रितम् । रूपेणानुपमानेन छित्ते मर्माणि यो मम ॥ ५६ ॥
 यद्यनेन समं सक्ता कामभोगोदयद्युतिम् । न निषेवे च लोकेऽस्मिन् ततो मे जन्म निष्फलम् ५७
 अतः सत्यथमुद्दिश्य स्वनामांकं हनूमते । प्रजिघाय शरं मुग्धा विबलेनान्तरात्मना ॥ ५८ ॥
 पराजिता त्वया नाथ साहं मन्मथशायकैः । सुरैरपि न या शक्या जेतुं संघातिवर्तिभिः ॥ ५९ ॥
 प्रोवाच मारुतिर्वाणमकं स्वैरमुपागतम् । धृतिं परां परिप्राप्तो रथादरमवातरत् ॥ ६० ॥
 उपसृत्य च तां कन्यां मृगेन्द्रसमविक्रमः । कृत्वाकं गाढमालिङ्गत् कामो रतिमिवापराम् ॥ ६१ ॥
 अथ प्रशान्तवैराशा वसुदुर्दिनलोचना । तातप्रयाणशोकार्ता जगदे वायुस्रजुना ॥ ६२ ॥
 मा रोदीः सौम्यवस्त्रे त्वमलं शोकेन भामिनि । विहिता गतिरैषेव क्षात्रधर्मे सनातने ॥ ६३ ॥
 ननु ते ज्ञातमेवैतद्यथा राज्यविधौ स्थिताः । पित्रादीनपि निघ्नन्ति नराः कर्मबलेरिताः ॥ ६४ ॥
 वृथा रोदिपि किन्त्वेतद्भयानमार्तं विवर्जय । अस्मिन् हि सकले लोके विहितं भुज्यते प्रिये ॥ ६५ ॥
 निहितोऽयमनेनेति द्विडत्र व्याजमात्रकम् । आयुःकर्मानुभावेन प्राप्तकालो विपद्यते ॥ ६६ ॥
 बचोभिरेभिरन्यैश्च मुक्तशोका व्यराजत । सहिता वातिना यद्ददिन्दुना निर्धना निशा ॥ ६७ ॥

प्रेमनिर्झरपूर्णेन तयोरालिंगनेन सः । संग्रामजः श्रमो दूरमथायातः सुचेतसोः ॥ ६८ ॥
 ततो यत्र नभोदेशे स्तंभिण्या विद्यया खगाः । स्तंभिता बलमत्रैव रचिता वासमाश्रितम् ॥ ६९ ॥
 संध्यारक्ताभ्रसंकाशं गीर्वाणनगरोपमम् । श्रीशैलस्य तदत्यन्तं शिथिरं पर्यराजत ॥ ७० ॥
 गजवाजिविमानस्था रथस्थाश्च महानृपाः । तत्पुरं ध्वजमालाढ्यं त्रिविशुः पृष्टवातयः ॥ ७१ ॥
 स्थितास्तत्र यथान्यायं लब्धोत्साहसमुत्सवाः । कथाभिरतिचित्राभिः सूरसंग्रामजन्मभिः ॥ ७२ ॥
 अथ तं त्वरितात्मानं वार्तिं गन्तुं समुद्यतम् । बाला विश्रब्धमप्राक्षीदिति प्रेमपरायणा ॥ ७३ ॥
 विविधागोभिरापूर्णाः श्रुतदुसहविक्रमः । कान्तं लंकां किमर्थं त्वं वद गन्तुं समुद्यतः ॥ ७४ ॥
 तस्यै जगाद वृत्तान्तमशेषं वायुनन्दनः । कृत्यं प्रत्युपकारस्य वान्धवैरनुमोदितम् ॥ ७५ ॥
 सीतया सह रामस्य भद्रे भद्रसमागमः । हृतया राक्षसेन्द्रेण कर्तव्यः सर्वथा मग्ना ॥ ७६ ॥
 साऽर्ध्वीत्समतिक्रान्तं सौदाहं तं पुरातनम् । श्रद्धा स्नेहक्षये नष्टा प्रदीपस्य यथा शिखा ॥ ७७ ॥
 आसीद्रम्योपशोभाढ्यां ध्वजमालाकुलीकृताम् । प्राविक्षदादृतो लंकां भवान्दिवमित्रामरः ॥ ७८ ॥
 अयुना त्वयि दोषाढ्ये रात्रणश्रृङ्गशासनः । प्रकाशं व्रजति क्रोधं गृहीष्यति न संशयः ॥ ७९ ॥
 यदोपलभ्यते चार्थी विशुद्धिः कालदेशयोः । विशुद्धात्मानमव्यग्रं तदा तं दष्टुर्महसि ॥ ८० ॥

एवमेवेति सोऽसोचद्यद्द्वीपि विचक्षणे । आकूतं तस्य विज्ञातुं गत्वा वाञ्छामि सुन्दरि ॥ ८१ ॥
 कीदृशी वा सती सीता रूपेण प्रथिता भवेत् । चालितं मेरुवद्भीरं रावणस्य मनो यथा ॥ ८२ ॥
 एवमुक्तो मरुत्पुत्रस्तिद्धिन्यस्तमहाबलः । तथा मुक्तो विवेकन्या त्रिकूटाभिमुखं ययौ ॥ ८३ ॥
 चित्रमिदं परमत्र नृलोके, यत्परिहाय भृशं रसमेकम् ।

तत्क्षणमेव विशुद्धशरीरं जन्तुरूपैति रसान्तरसंगम् ॥ ८४ ॥

कर्मविचेष्टिमेतद्मुस्मिन् किंत्वथवाद्भुतमस्ति निसर्गे ।

सर्वमिदं स्वशरीरनिबद्धं दक्षिणमुत्तरतश्चरती हो ॥ ८५ ॥

इत्यार्षे रविषेणाचार्यप्रोक्ते पद्मपुराणे हनूमल्लंकासुन्दरीकन्यालाभाभिधानं नाम द्विपंचाशत्तमं पर्व ।

अथ त्रिपंचाशत्तमं पर्व ।

मगन्धेन्द्र ततो वातिः प्रभावोदयसंगतः । लंकां विवेश निःशंकः स्वल्पानुगसमन्वितः ॥ १ ॥
 द्वारे च रचिताभ्यर्चे विभीषणनिकेतनम् । विवेश योग्यमेतेन सम्मानं च समाहृतः ॥ २ ॥

ततः स्थित्वा क्षणं किञ्चित्संस्पृष्टाभिः परस्परम् । वार्ताभिरिति सद्वाक्यं व्याजहार मरुत्सुतः ३
 उचितं किमिदं कर्तुं यद्वास्यार्द्धपतिः स्वयम् । कुरुते क्षुद्रवत्कश्चिच्चोरणं परयोषितः ॥ ४ ॥
 मर्यादानां नृपो मूलमापगानां यथा नगः । अनाचारे स्थिते तस्मिन् लोकस्तत्र प्रवर्तते ॥ ५ ॥
 ईदृशे चरिते कृत्ये सर्वलोकविनिन्दिते । सहनीयं समस्तानां दुःखमेष्यति नो ध्रुवम् ॥ ६ ॥
 तत्क्षेमंकरमस्माकं हिताय जगतां तथा । उच्यतां रावणः शीघ्रं वचो न्यायानुपालकम् ॥ ७ ॥
 यथा किल द्वये लोके निन्दनीयं विचेष्टितम् । मा कार्षीः जगतो नाथ कीर्तिविध्वंसकारणम् ८
 विमलं चरितं लोके न केवलमिहेष्यते । किन्तु गीर्वाणलोकेऽपि रचिताञ्जलिभिः सुरैः ॥ ९ ॥
 कैकसीनन्दनोऽवोचद्बहुशोऽभिहितो मया । ततः प्रभृति नैवासौ मया संभाषते समम् ॥ १० ॥
 तथापि भवतो वाक्यान् श्वः समेत्य नरेश्वरम् । वक्तास्मि किन्तु दुःखेन त्यज्यते न ह्यसौ ग्रहम् ११
 अहोऽधैकादशं जातं सीताया वल्लभोज्ज्वने । तथापि विरतिः काचिच्छेक्रेद्रस्य न जायते ॥ १२ ॥
 तच्छ्रुत्वा वचनं सद्यः महाकारुण्यसंगतः । प्रमदाह्वयमुद्यानं मारुतिर्गन्तुमुद्यतः ॥ १३ ॥
 अपश्यच्च लताजालैस्तत्र वैराकुलीकृतम् । अरुणैः पल्लवैः व्याप्तं वरस्त्रीकरचारुभिः ॥ १४ ॥
 भ्रमरप्रावृत्तैर्गुच्छैः सुजातैर्वद्भुशेखरम् । फलैरानतशाखाग्रं किञ्चित्पवनकंपितम् ॥ १५ ॥

पद्मादिछादितैः स्वच्छैः सरोभिः सदलंकृतम् । भासुरं कल्पवल्लीभिः संगताभिर्महातरुम् ॥ १६ ॥
 गीर्वाणकुलदेशाभं प्रसन्नरजसा दृतं । नन्दनस्य दधत्साम्यमनेकाद्भुतसंकुलम् ॥ १७ ॥
 ततो लीलां वहन् रम्यां वायू राजीवलोचनः । विवेश परमोद्यानं सीतादर्शनकांक्षया ॥ १८ ॥
 प्रजिघाय च सर्वासु दिक्षु चक्षुरतित्वरम् । विविधद्रुमदेशेषु गहनेषु दलादिभिः ॥ १९ ॥
 दृष्ट्वा च दूरतः सीतामन्यदर्शनवर्जितः । अचिन्तयदसौ सैषा रामदेवस्य सुन्दरी ॥ २० ॥
 स्निग्धज्वलनसंकाशा वाष्पपूरितलोचना । करविन्यस्तवक्त्रेन्दुर्ध्रुक्तकेशी कृशोदरी ॥ २१ ॥
 अहो रूपमिदं लोके जिताशेषमनोहरम् । परमां ख्यातिमायातं सत्यवस्तुनिबन्धनम् ॥ २२ ॥
 रहिता शतपत्रेण नास्या लक्ष्मीः समा भवेत् । दुःखार्णवं गताप्येषा सदृशी नान्ययोषिता ॥ २३ ॥
 निपत्य शिखरादद्रेरस्य मृत्युमुपैम्यहम् । विरहे पञ्चनाभस्य धारयाभि न जीवितम् ॥ २४ ॥
 कृतप्रचितनामेवं वैदेहीं पवनात्मजः । निःशब्दपातसंपातः प्राप्तो रूपान्तरं दधत् ॥ २५ ॥
 ततोऽगुलीयकं तस्या विससर्जाकवाससि । सहसा सा तमालोक्य स्मेराऽभ्रूपुलकाचिता ॥ २६ ॥
 तस्यामेवावस्थायां गत्वा नार्यस्त्वरान्विताः । तोषादवर्धयन् दिष्ट्या रावणं तत्परायणम् ॥ २७ ॥
 संतुष्टोऽगगतं ताभ्यो वस्त्ररत्नादिकं ददौ । श्रुत्वा स्मेराननां सीतां सिद्धं कार्यं विचिन्तयत् ॥ २८ ॥

विश्रान्तुं महिमानं च किञ्चिदादिशदुत्सुकः । सुधापूरमिव प्राप्तः समुच्छासधरे हृदि ॥ २९ ॥
 स्वनाथवचनात्साध्वी सर्वान्तःपुरसंयुता । गता मन्दोदरी शीघ्रं यत्रासौ जनकात्मजा ॥ ३० ॥
 विकचास्यद्युतिं सीतां दृष्ट्वा मन्दोदरी चिरात् । जगौ बाले त्वयाऽस्माकं परमोऽनुगृहःकृतः ३१
 अथुना भज लोकेशं रावणं शोकवर्जिता । सुराणां श्रीरिवाधीशं लब्धनिःशेषसंपदम् ॥ ३२ ॥
 इत्युक्त्वा कुपितावोचद्यदीदं भवतीरतम् । पद्मः खेचरि जानाति अत्रियते ते पतिर्ध्रुवम् ॥ ३३ ॥
 वार्ता समागता भर्तुरिति तोपमुपागता । अकार्षं वदनं स्मरं भजन्ती परमां धृतिम् ॥ ३४ ॥
 इति ता वचनं श्रुत्वा राक्षसेशस्य योषितः । ऊचुः क्षुब्धव्रतातेन लपत्येषेति सस्मिता ॥ ३५ ॥
 ततः श्रेणिक वेदेही नितान्तं तुंगया गिरा । परमं विस्मयं प्राप्ता जगद्वैवं समुत्सुका ॥ ३६ ॥
 गताया व्यसनं घोरमन्धिद्वीपे महाभये । कोऽयं सन्निहितः सार्धुर्वन्धुभूतोऽतिवत्सलः ॥ ३७ ॥
 ततो नभस्वनः स्रुतुरेवमर्थितदर्शनः । अभिप्रायमिमं चक्रे साधुतायुक्तमानसः ॥ ३८ ॥
 परार्थं यः पुरस्कृत्य पुनः स्वं विनिगूहति । सोऽतिभीरुतयात्यन्तं जायते निकृतो नरः ॥ ३९ ॥
 परमापदि सोदन्तं जनं साधारयन्ति ये । अनुकंपनशीलानां तेषां जन्म सुनिर्मलम् ॥ ४० ॥
 हानिः पुरुषकारस्य न चात्मनि निदर्शिते । प्रकाश्ये गुरुतां याति जगति श्री यशस्विनी ॥ ४१ ॥

उत्तमस्त्रीसहस्राणां ततो मध्यगतामिमाम् । ग्रभामंडलकल्पोऽसौ पद्मपत्नीमुपागमत् ॥ ४२ ॥
 निःशंकद्विपविक्रान्तः संपूर्णेन्दुसमाननः । सहश्रांशुसमो दीप्त्या माल्याम्बरविभूषितः ॥ ४३ ॥
 रूपेणाप्रतिमो युक्तः कांस्था निर्भृगचन्द्रमाः । किरीटे वानरं विभ्रदामोदाहृतषट्पदः ॥ ४४ ॥
 चंदनार्चितसर्वांगः पीतचर्चाविराजितः । तांबूलारक्तबिम्बोष्ठः प्रलम्भांशुकशोभितः ॥ ४५ ॥
 चलत्कुंडलविद्योतविहसद्द्रुमण्डलः । परं संहननं विभ्रद्वीर्येणान्तविवर्जितः ॥ ४६ ॥
 सर्पत्सीतां समुद्दिश्य हनूमान् गुणभूषणः । महाप्रतापसंयुक्तः शोभासुपययौ पराम् ॥ ४७ ॥
 कान्तिभासि मुखं दृष्ट्वा तं युतं परया श्रिया । पद्मायतेक्षणा नार्यस्ता बभूवुः समाकुलाः ॥ ४८ ॥
 दधती हृदये कंपं मन्दोरर्याप्तविसया । समालोकत सीतायाः समीपे वायुनन्दनम् ॥ ४९ ॥
 उपगम्य ततः सीतां विनीतः पवनात्मजः । करकुड्मलमाधाय मस्तके नम्रतायुषि ॥ ५० ॥
 कुलं गोत्रं च संश्राव्य पितरं जननीं तथा । अवेदयच्च विश्रब्धं पद्मनाथेन चोदितम् ॥ ५१ ॥
 त्रिविष्टपसमे साध्वि विमाने विभवान्विते । रतिं न लभते रामो मग्नस्त्वद्विरहार्णवे ॥ ५२ ॥
 त्यक्तनिःशेषकर्तव्यो मौनं प्रायेण धारयन् । स त्वां मुनिखिव ध्यायन्नेकतानोऽवतिष्ठते ॥ ५३ ॥
 वेणुतंत्रीसमायुक्तं गीतं प्रवरयोषिताम् । न कर्णजाहमेतस्य कदाचिद्यति पावने ॥ ५४ ॥

तस्मै दत्त्वा स जैनेन्द्रोऽश्रियमाणाय देशनाम् । अवतस्थे वने दुःखी भवतीगतमानसः ॥ ८१ ॥
 गतश्च लक्ष्मणः पद्मं निहत्य खरदूषणम् । आनीता रत्नजटिना त्वत्प्रवृत्तिः प्रियस्य ते ॥ ८२ ॥
 सुग्रीवरूपसंयुक्तः पद्मनाभेन साहसः । बलं हन्तुं समुद्युक्तो विद्यया बर्जितो हतः ॥ ८३ ॥
 कृतस्थार्योपकारस्य कुलपावनकारिणः । अहं प्रत्युपकाराय प्रेषितो गुरुवान्धवैः ॥ ८४ ॥
 प्रीत्या विमोचयामि त्वां विग्रहो निःप्रयोजनः । कार्यसिद्धिरिहाभीष्टा सर्वथा नयशालिभिः ८५
 सोऽयं लंकापुरीनाथो घृणावान् विनयान्वितः । धर्मार्थकामवान्धीरो हृदयेन मूढुः परम् ॥ ८६ ॥
 सौम्यः क्रौर्यविनिर्मुक्तः सत्यव्रतकृतस्थितिः । करिष्यति वचो नूनं मम त्वामर्पयिष्यति ॥ ८७ ॥
 कीर्तिरस्य निजा पाट्या धवला लोकविश्रुता । लोकापवादतश्चैष विभेति नितरां कुती ॥ ८८ ॥
 ततः परं परिप्राप्ता प्रमोदं जनकात्मजा । हनूमन्तमिदं वाक्यं जगाद विपुलेक्षणा ॥ ८९ ॥
 पराक्रमेण धैर्येण रूपेण विनयेन च । कपिध्वजास्त्वया तुल्याः क्रियन्तो मत्प्रियाश्रिताः ॥ ९० ॥
 मंदोदरी ततोऽवोचच्छ्वराः सत्वयशोऽन्विताः । गुणोत्कटा न संशंति धीराः स्वं स्वयमुत्तमाः ९१
 वेदेहि तव न ज्ञातः किमयं येन पृच्छसि । कपिध्वजः समानोऽस्य वास्येप्यस्मिन्न विद्यते ॥ ९२ ॥
 विमानवारणघटासंघटपरिमंडले । रणे दशमुखस्यायं प्राप्सः साहाय्यकं परम् ॥ ९३ ॥

दशाननसहायत्वं कृतं येन महारणे । स हनूमानितिख्यातश्चाननातनयः परः ॥ ९४ ॥

महापादि निमग्नस्य दशवक्रस्य विद्विषः । खेटामनोव्यथाभिव्या एकेनानेन निर्जिताः ॥ ९५ ॥

अनंगकुसुमा लब्धा येन चन्द्रनखात्मजा । गंभीरस्य जनो यस्य सदा बाञ्छति दर्शनम् ॥९६॥

अस्य पौरसमुद्रस्य यः कांतः शिशिरांशुवत् । सहोदरसमं वेत्ति यं लंकापरमेश्वरः ॥ ९७ ॥

हनूमानिति ख्यातः सोऽयं सकलविष्टये । गुणैः समुन्नतो नीतो दूतत्वं क्षितिगोचरैः ॥ ९८ ॥

अहो परशिषदं चित्रं निन्दनीयं विशेषतः । नीतः प्राकृतवत्काश्चिद्भूगौर्यद्भृत्यतामयम् ॥ ९९ ॥

इत्युक्ते वचनं वातिर्जगाद स्थिरमानसः । अहो परममूढत्वं भवत्येदमनुष्ठितम् ॥ १०० ॥

सुखं प्रसादतो यस्य जीव्यते विभवात्स्वितः । अकार्यं बांछतस्तस्य दीयते न मतिः कथम् १०१

आहारं भोक्त्वुकामस्य विज्ञातं विषमिश्रितम् । मित्रस्य कृतकामस्य कथं न प्रतिषिध्यते ॥१०२॥

भावितव्यं कृतज्ञेन जनेन सुखमीयुषा । वेत्ति स्वार्थं न यस्तस्य जीवितं पशुना समम् ॥ १०३ ॥

मंदोदरी परं गर्वं निःसारं वहसे मुधा । यद्ग्रमहिषी भूत्वा दूतीत्वमसि संश्रिता ॥ १०४ ॥

क यातमशुना तत्रे सौभाग्यं रूपमुन्नतम् । अन्यस्त्रांघातचित्तस्य दूतीत्वं संश्रितासि यत् ॥१०५॥

प्राकृता परमा सा त्वं वर्त्से रतिवस्तुनि । महिपीत्वं न मन्येऽहं जाता गौरसि दुर्भगे ॥१०६॥

मन्दोदरी ततोऽवोचत्क्रोपालिगितमानसा । अहो तव सदापस्य प्रगल्भत्वं निरर्थकम् ॥ १०७ ॥
 द्रुतत्वेनागतं सीतां यदि त्वां वेत्ति रावणः । भवेत्प्रकरणं तत्ते जातं यन्नैव कस्यचित् ॥ १०८ ॥
 येनैवेन्दुनखानाथो दैवयोगेन मारितः । पुरस्कृत्य तमेवास्य कथं सुग्रीवकादयः ॥ १०९ ॥
 भृत्यत्वं दशवक्त्रस्य विस्पृत्य स्वल्पचेतसः । स्थिताः किमथवा कुर्युरराकाः कालचोदिताः ॥
 अतिमूढहतात्मनो निर्लज्जाः क्षुद्रश्चयः । अक्रुतज्ञा वृथोसिक्ताः स्थितास्ते मृत्युसन्निधौ ॥ १११ ॥
 इत्युक्ते वचनं सीता जगौ कोपसमाश्रिता । मन्दोदरि सुमंदा त्वमेवं या कथ्यसे वृथा ॥ ११२ ॥
 शूरकाविदगोष्ठीषु कीर्त्यमानो न किं त्वया । प्रियो मे पञ्चनाभोऽसौ श्रुतोऽत्यद्भुतधिक्रमः ११३
 वज्रावर्तं धनुर्घोषं श्रुत्वा यस्य रणानमे । भयञ्जरितकंपांगाः सीदन्ति रणशालिनः ॥ ११४ ॥
 लक्ष्मीधरोऽनुजो यस्य लक्ष्मीनिलयविग्रहः । शत्रुपक्षक्षयं कर्तुं समर्थो वीक्षणादपि ॥ ११५ ॥
 किमत्र बहुनोक्तेन समुत्तीर्य महार्णवम् । पतिरेष समायाति लक्ष्मणेन समन्वितः ॥ ११६ ॥
 पश्यतात्मीयं पतिं युद्धे स्वल्पकैरेव वासरैः । निहतं मम नाथेन जगदुत्कटतेजसा ॥ ११७ ॥
 एषा गतासि वैधव्यं कन्दस्येषा चिरोद्भ्रता । या त्वं पापस्तेर्भर्तुरनुकूलत्वमागता ॥ ११८ ॥
 मयदत्यात्मजा तीव्रमेवमुक्तातिकोपणा । परमं क्षोभमायाता कंपमानाऽधराधरा ॥ ११९ ॥

चन्दनादिभिरालिप्ते भूतले दर्पणप्रभे । पुष्पोपकारसंपन्ने नलनीपत्रशोभिनि ॥ १३३ ॥
 सद्गन्धंविपुलं स्वच्छं पथ्यं पेयादिपूर्वकम् । स्थाल्यादिभिर्महापात्रैः सौवर्णादिभिराहृतम् ॥ १३४ ॥
 शृतपूपादिभिःकाश्चित्पात्र्यो राजन्ति पूरिताः । कुन्दपुष्पसमच्छायैः शालीनैः काश्चिद्दोदनैः १३५
 पद्मसंस्पर्शैश्च काश्चिद्रोचनकारिभिः । व्यंजनैस्तरलैः काश्चित्पिडीवन्धोचितैस्तथा ॥ १३६ ॥
 पयसा संस्कृतैः काश्चिदन्याःपरमदाधिकैः । लहैः काश्चिन्महास्वादैरन्यैः पक्वान्निप्रेवितैः ॥ १३७ ॥
 एवं परममाहारमिरा परिजनान्विता । हनूमंतं पुरस्कृत्य भ्रातृभावेन वत्सला ॥ १३८ ॥
 महाश्रद्धान्वितस्वान्ता प्रणिपत्य जिनेश्वरान् । समाप्य नियमं धीरा ष्यातातिथिसमागमा १३९
 निधाय हृदये रामममिरामं पतिव्रता । पवित्रांगा दिने भुंक्ते साधुलोकप्रपूजितम् ॥ १४० ॥
 रविरात्मकृतोद्योतं सुपवित्रं मनोहरम् । पुण्यवर्धनमारोप्य दिवाभुक्तं प्रशस्यते ॥ १४१ ॥
 निवृत्तभोजनविधिः किञ्चिद्विश्रब्धतां गता । विज्ञापितेति भूयोऽपि सीता पवनसूनुना ॥ १४२ ॥
 आरोह देवि मे स्कन्धे पवित्रे गुणभूषणे । समुल्लंघ्य नदीनाथं नेष्यामि भवतीं क्षणात् ॥ १४३ ॥
 पश्यंतं विभवैर्युक्तं राघवं त्वत्परायणम् । भवद्योगसमानन्दं जनोऽनुभवतु प्रियः ॥ १४४ ॥
 तर्वाजलिपुटं बद्धा रदती जनकात्मजा । जगादादरसंयुक्ता विचिंतिवयथास्थितिः ॥ १४५ ॥

अन्तरेण प्रभोराज्ञां गमनं मे न दुज्यते । इत्यवस्थां गता दास्ये तस्मै किमहमुत्तरम् ॥ १४६ ॥
 प्रत्येति नाधुना लोकः शुद्धिं मे मृत्युना विना । नाथ एव ततः कृत्यं मम ज्ञास्यति सांप्रतम् ॥
 यावन्नोपद्रवः कश्चिज्जायते दशवक्त्रकात् । तावद्भज द्रुतं आतर्नालम्बनमिह क्षणम् ॥ १४८ ॥
 त्वया मद्रचनाद्वाच्यः सम्भक् प्राणमहेश्वरः । अभिधानैरिमैर्मूर्ध्नि निधाय करकुङ्मलम् ॥ १४९ ॥
 तस्मिन् देव मया साङ्गं मुनयो व्योमचारिणः । वंदिताः परमं भक्त्या त्वया स्तवनकारिणाः १५०
 विमलांभसि पद्मिन्या नितरामुपशोभिते । सरसि क्रीडतां स्वेच्छमस्माकमतिमुन्दरम् ॥ १५१ ॥
 आरण्यकस्तदा हस्ती समायातो भयंकरः । ततो मया समाहृतस्त्वमुन्मग्नो जलान्तरात् ॥ १५२ ॥
 उद्दामोऽसौ महानागश्चात्क्रोडनकारिणा । समस्तं त्याजितो दूर्घ्वं भवता निश्चलीकृतः ॥ १५३ ॥
 आसीच्च नन्दनच्छाये वने पुष्पभरानते । शाखां पल्लवलोभेन नमयन्ती प्रयासिनी ॥ १५४ ॥
 भ्रमद्भिश्चंचलैर्भूगैरतिभूता ससंभ्रमा । भुजाभ्यां भवताश्लिष्य जनिताकुलतोद्धिता ॥ १५५ ॥
 उद्यन्तमन्यदा भानुं माहेंद्रीदिविभूषणम् । अहमंभोजखण्डस्य त्वया सह तटे स्थिता ॥ १५६ ॥
 अशंसिपं ततः किञ्चिदीर्षारसमुपेयुषा । बालेनोत्पलनालेन मधुरं ताडिता त्वया ॥ १५७ ॥
 अन्यदा रतिशैलस्य प्राग्भारस्य मया प्रियः । पृष्ठस्त्वमिति विभ्रत्या कौतुकं परशोभया ॥ १५८ ॥

एतास्मिन्कुसुमैः पूर्णा विपुला स्निग्धताजुषः । किन्नामानो द्रुमा नाथ मनोहरणकोविदाः ॥ १५९ ॥
 ततस्त्वयेति पृष्टेन प्रसन्नमुखशोभिना । आख्यातामिति देव्येते यथा नदिद्रुमा इति ॥ १६० ॥
 कर्णकुण्डलनद्याश्च स्थितास्तीरे वयं यदा । तदा सन्निहितौ जातौ मध्याह्ने व्योमगौ मुनी ॥ १६१ ॥
 त्वया मया च भिक्षार्थं तयोरगगतयोस्ततः । अभ्युच्छायमहाश्राद्धं रचितं पूजनं महत् ॥ १६२ ॥
 अन्नं च परमं ताभ्यां दत्तं विधिसमन्वितम् । पंच चातिशया जातास्त्वत्प्रभावेन सुन्दराः १६३ ॥
 पात्रदानमहोदानं महादानमिति ध्वनिः । अंतरिक्षेऽमरैश्चक्रे साधु सम्प्राध्वनिश्रितः ॥ १६४ ॥
 अदृष्टतनुभिर्देवैर्दुन्दुभिः सध्वनिः कृतः । पपात गगनाद्बृष्टिः कौसुमी भृंगतादिता ॥ १६५ ॥
 सुखसीतो वधौ वायुः सुगंधी नीरजो मृदुः । मणिरत्नसुवर्णांगा धाराश्रममपूरयत् ॥ १६६ ॥
 चूडामणिमिमं चोद्यं दृढप्रत्यकारणम् । दर्शयिष्यसि नाथाय तस्यात्यन्तमयं प्रियः ॥ १६७ ॥
 जानामि नाथ ते भावंप्रसादिनमलं मयि । तथापि यत्नतः प्राणाः पाल्याः संगमनाश्रया १६८ ॥
 प्रमादाद्भवतो जातो वियोगोऽयं मया सह । सांप्रतं त्वयि यत्नस्थे संगमो नौ विसंशयः १६९ ॥
 इत्युक्ते रुदतीं सीतां समाश्रास्य प्रयत्नतः । यथाज्ञापयसीत्युक्त्वा निरैत्सीत्तत्प्रदेशतः ॥ १७० ॥
 पाण्यंगुलीयकं सीता तदाशक्तशरीरिका । मानसस्य कृताश्वासं मेने पत्युः समागमम् ॥ १७१ ॥

अथोद्यानगता नार्यहस्तसारंगलोचनाः । वायुनंदनमालोक्य स्मितविस्मितसंगताः ॥ १७२ ॥
 परस्परं समालापमिति कर्तुं समुद्यताः । अस्य पुण्यनगस्योर्द्धं कोऽप्यहो नरपुंगवः ॥ १७३ ॥
 अवतीर्णः किमेवः स्याद्विग्रही कुसुमायुधः । देवः कोऽपि तु शैलस्य शोभां द्रष्टुं समागतः १७४
 तासामाकुलिका काचिन्निधाय शिरसि स्रजम् । उपवीणनमारेभे कर्तुं किंनरनिस्वना ॥ १७५ ॥
 काचिदिन्दुमुखी वामे हस्तेऽवस्थाप्य दर्पणम् । दिदृक्षन्ती समालोक्य तंबभूवान्यथामनाः १७६
 ईषत्काचिदभिज्ञाय वधूरिदमचिन्तयत् । अलब्धद्वारसन्मानः कुतो मासतिरागतः ॥ १७७ ॥
 वरस्त्रीजनमुद्याने कृत्वा संभ्रान्तमानसम् । हारमाल्यांबरधरो भास्वान् वहिकुमारवत् ॥ १७८ ॥
 निसर्गकान्तया गत्या प्रदेशं किंचिदभ्यगात् । तथाविधां च तां वार्त्ताममृणोद्राक्षसाधिपः ॥ १७९ ॥
 क्रोधसंस्रुष्टचित्तेन निरपेक्षत्वमीयुषा । तावदाज्ञापिताः शूरा रावणेनोऽग्रकिंकराः ॥ १८० ॥
 विचारेण न वः कृत्यं पुष्पोद्यानाजिरेति यः । मद्रोही कोऽप्ययं क्षिप्रं नीयतामन्तमायुषः १८१
 अर्था ततः समागत्य दधुर्विस्मयमागताः । किमिंद्राजिन्नरेशः स्याद्भास्करः श्रवणोऽथवा १८२
 पश्यामस्तावदित्युक्त्वा तौरित्युक्तं समंततः । भो भो शृणुत निःशेषा उद्यानस्याभिरक्षकाः ॥ १८३ ॥
 किं तिष्ठत सुविश्रब्धाः किंकराः कृतितां श्रिताः । किमिति श्रुतमस्माभिः कथ्यमानमिदं वदिः ॥

कोऽप्युदामतयोद्यानं प्रविष्टो दुष्टखेचरः । स क्षिप्रं मार्यतामेव गृह्यतां दुर्विनीतकः ॥ १८५ ॥
 धावध्वमसकौ कोऽसौ सोयमेव इतः कुतः । कस्य कस्तादृशः क्वेति किंकरध्वनिरुद्रतः ॥ १८६ ॥
 ततः कार्मुकिकान् दृष्ट्वा शक्तिकान् गदिकांश्च तान् । खड्गिकान् कौतिकान्, वद्धसंघातानायतो बहून्
 किञ्चित्संभ्रान्तधीर्वातिर्मुग्धाधिपपराक्रमः । रत्नशाखामृगच्छायासमुद्दीपितगुणकरः ॥ १८८ ॥
 अचरोहंस्ततो देशात्तरदृश्यत किंकरैः । आकुलत्वविनिर्मुक्तः प्रलंबं विभ्रदंबरम् ॥ १८९ ॥
 ततस्तमुद्यदादित्यमंडलं प्रतिमत्विषम् । प्रदृष्टाधरमालोक्य विशीर्णाः किंकरा गणाः ॥ १९० ॥
 ततः किलापरैः क्रूरैः प्रक्षार्तैः किंकराधिपैः । तत्किंकरवलं गच्छदितश्चेतश्च धारितम् ॥ १९१ ॥
 शक्तितोभरचक्रासिगदाकार्मुकपाणयः । सर्वतो बाहुणन्नेतं मुखराः किंकरास्ततः ॥ १९२ ॥
 मृगुचुश्च घनं शस्त्रं ज्येष्ठवाता यथाबुशम् । अदृष्टभास्करोद्योताः परं संघातवर्त्तिनः ॥ १९३ ॥
 उत्पाद्य वायुपुत्रोऽपि निःशस्त्रो धीरपुंगवः । संघातं तुंगदृक्षाणां शिलानां वारमक्षिपत् ॥ १९४ ॥
 भीमभोगिमहर्द्दंगभास्वद्वृजजेवरैः । पादपादिभिराहनत्कालमेघ इवोन्नतः ॥ १९५ ॥
 अधस्थान् शालन्यग्रोधान्निदचंपककेसरान् । नीपाशोककदंबांश्च पुन्नागानर्जुनान्धवान् ॥ १९६ ॥
 आम्नानाम्रातकच्छेधान मृणु राजन् (तूणराजान्) स्थवीयसः ।

विशालान् पनसाधांश्च चिक्षेप क्षेपवर्जितः ॥ १९७ ॥

वभंज त्वरितं कांश्चिदपरातुदमूलयत् । मुष्टिपादप्रहारेण थियेषान्धान्महाबलः ॥ १९८ ॥

आकूपारसमंतेन सैन्यमेकेन तत्कृतम् । समाकुलं गतं क्वापि क्षणेन प्रियजीवितम् ॥ १९९ ॥

सहायैर्मुग्धराजस्य कुर्वतो मुग्धशासनम् । कियद्भिरपरैः कृत्यं त्यक्त्वा सत्वं सहोद्भवम् ॥ २०० ॥

पुष्पाद्भरवतीर्णस्य चक्रुर्वलयरोधनम् । भूर्या युद्धमभूदग्रं प्रानतविध्वस्तकिंकरम् ॥ २०१ ॥

सभावापीविमानानामुद्यानोत्तमसञ्चनम् । चूर्णितानां तदावातैर्भूमयः केवलाः स्थिताः ॥२०२॥

पादमार्गप्रदेशेषु ध्वस्तेषु वनवेश्मसु । महारथ्या यथा जाताः शुक्रसागरसन्निभाः ॥ २०३ ॥

भयान्तुणापणाश्रुणिः पातिताऽनेककिंकरः । वभूव राजमार्गोपि महासंग्रामभूसमः ॥ २०४ ॥

पतद्भिरस्तोरणैस्तुंगैः कंपितध्वजपंक्तिभिः । वभूवांबारमुत्पातादिव अश्रयत्पुरायुधम् ॥ २०५ ॥

जंघावेगात्समुद्यद्भी रजोभिर्बहुवर्णकैः । इंद्रायुधसहस्राणि रचितानीव पुंकरे ॥ २०६ ॥

पादावष्टमभिन्नेषु भूभागेषु निमज्जताम् । वभूव गृहशैलानां पातालैष्विव निश्चनः ॥ २०७ ॥

दृष्या कंचित्करेणान्यं कंचित्पादेन किंकरम् । उरसा कंचिदंसेन वातेनान्यं जघान सः ॥२०८॥

अश्लियमानमात्राणां किंकराणां सहस्रशः । पततामुत्करै रथ्या जाता पूरसमागता ॥ २०९ ॥

शंहाहीकारगंभीरः पौराणामुद्रतो ध्वनिः । कवचिच्च रत्नकूटानां भंगात्कणकणस्वनः ॥ २१० ॥
 वेगेनोत्पततस्तस्य समाकुष्टमहाध्वजाः । कोपादिवोद्युः पश्चात्कृतघंटादिनिःश्चनाः ॥ २११ ॥
 उन्मूलितमहालाना वभ्रमुः परमा गजाः । वायुमंडलपर्णानामथास्तुत्यत्वमागताः ॥ २१२ ॥
 अधस्तात्स्फुटिता वाप्यः प्राप्ताः पंकावशेषताम् । चक्रारूढेव निःशेषा जाता लंका समाकुला ॥
 लंकाक्रमलिनीखंडं ध्वस्तराक्षसमीनकम् । श्रीशैलवारणो यावद्विक्षोभ्य वहिराश्रितः ॥ २१४ ॥
 तावत्तोषदवाहेन समं संनह्य वेगतः । पश्चादिन्द्रजितो लभो द्विपस्यन्दनमध्यगः ॥ २१५ ॥
 हनूमान्यावदंतेन समं योद्धुं समुद्यतः । प्राप्तं तावदितं तस्य बलं यन्मेघपृष्टगम् ॥ २१६ ॥
 बाह्यायां भुवि लंकायां महाप्रतिभयं रणम् । जातं हनूमतः खेटैः लक्ष्मणस्येव दौषणम् ॥ २१७ ॥
 युक्तं मुचतुररश्च रथमारुह्य पावनिः । समुद्धृत्य शरं सैन्यं राक्षसानामधावत ॥ २१८ ॥
 अश्रेन्द्रजितवीरेण पाशुर्महोरगैस्सितः । चिरमायोधितो नीतः पुरं किंचिद्विचिंतयन् ॥ २१९ ॥
 ततो नगारलोकैः विश्रब्धं स निरीक्षितः । कुर्वन्भंजनमासीद्यो विहुदंडवदीक्षितः ॥ २२० ॥
 प्रवक्षितस्य चास्थान्यां तस्य दौषान् दशाननः । कथ्यमानान् शृणोति स्म तद्विद्विः पुरुषैर्निजैः ॥
 द्वाहृतः समायातः किष्किन्धं स्वपुरादयम् । महेन्द्रनगरध्वंसं चक्रे तं च वशं रिपोः ॥ २२२ ॥

साधूपसर्गमथने द्वीपे दधिमुखाहये । गंधर्वकन्यकासितसः पद्मस्याभ्यनुमोदिताः ॥ २२३ ॥
 विध्वंसं वज्रशालस्य चक्रे वज्रमुखस्य च । कन्यामभिलषत्तस्य बहिरस्थापयद्गलम् ॥ २२४ ॥
 भयं पुष्पनगोधानं तत्पात्यः विह्वलीकृताः । बहवः किंकरा ध्वस्ताः प्रपादि च विनाशितम् ॥
 घटस्तनविमुक्तेन पुत्रस्नेहान्तररम् । पयसा पोषिताः स्त्रीभिवृक्षका ध्वंसमाहताः ॥ २२६ ॥
 वृक्षैर्वियोजिता बल्यस्तरलयितपल्लवाः । धरण्यां पतिता भान्ति विधवा इव योषिताः ॥ २२७ ॥
 फलपुष्पभरा नम्रा विविधास्तस्मजातयः । श्मशानपादपच्छाया एतेन ध्वंसिताः स्थिताः ॥ २२८ ॥
 अपराधानिमान् श्रुत्वा रावणः कोपमागतः । अबन्धयत्तमाहूय विनागं लोहशृंगलैः ॥ २२९ ॥
 उपविष्टोर्कसंकाशो दशास्यः सिंहविष्टरे । पूजायोग्यं पुरा वातिमाक्रोशादिति निर्दयम् ॥ २३० ॥
 उद्दृत्तोऽयमसौ पापः निरपेक्षस्त्रपोद्भितः । अधुनैतस्य का छाया धिगेतेनेक्षितेन किम् ॥ २३१ ॥
 व्यापादितेन किं दुष्टः कर्ता नानागसामयम् । कथं न गणितं पूर्वं मम दाक्षिण्यमुन्नतम् ॥ २३२ ॥
 ततस्तन्मंडलप्रान्तस्थिताः प्रवरविभ्रमाः । महाभाष्या विलासिन्यो नवयौवनपूजिताः ॥ २३३ ॥
 कोपस्मितसमाद्युक्ता निमीलितविलोचनाः । विधाय शिरसः कंभेवमूचुरनादरात् ॥ २३४ ॥
 प्रसादाद्यस्य यातोऽसि प्रभुतां क्षितिमण्डले । पुथिव्यां विचरन्स्वेच्छं समस्तबलवर्जितः ॥ २३५ ॥

एतत्तत्त्वामिनः शीतेर्भवता दक्षितं फलम् । भूमिगोचरदूतत्वं यत्प्राप्तोऽस्थितिर्निदितम् ॥ २३६ ॥
 सुकृतं दशवक्त्रस्य कथमाथाय पृष्ठतः । वसुधाहिन्दनकिलष्टौ भवता तौ पुरस्कृतौ ॥ २३७ ॥
 पवनस्य सुतो न त्वं जातोऽस्यन्येन केनचित् । अदृष्टमकुलीनस्य निवेदयति चेष्टितम् ॥ २३८ ॥
 चिह्नानि विदजातस्य संति नांगेषु कानिचित् । अनार्यमाचरन् किञ्चिज्जायते नीचगोचरः ॥ २३९ ॥
 मत्ताः कंसरिणोऽरण्ये शृगालानाश्रयन्ति किम् । नहि नीचं समाप्त्य जीवन्ति कुलजा नराः २४०
 सर्वस्वेनापि यः पूज्यो यद्यप्यसक्नुदागतः । सुचिरादागतो द्रोही त्वं निग्राह्यस्तु वर्तसे ॥ २४१ ॥
 धर्मनिर्गादितैः क्रोधात्प्रहस्योवाच मारुतिः । को जानाति विना पुण्यैर्निग्राह्यः को विधेरिति २४२
 स्वयं दुर्भतिना सार्द्धमनेनासन्नमृत्युना । इतो दिनैः कतिपर्यैर्द्रक्ष्यामः क प्रयास्यथ ॥ २४३ ॥
 सामिन्निः सह पद्मेन वल्लोत्तुंगः समापतत् । न मेघ इव संरोडुं नगैः शक्यो भवेन्नृपैः ॥ २४४ ॥
 अतसः परमाहारैः कामिकैरमृतोपमैः । याति कश्चिद्यथा नाशमेकेन विषविंदुना ॥ २४५ ॥
 अतसः स्त्रीसहस्रोपरिधनैरिव पावकः । परस्त्रीतृण्यया सोऽयं विनाशं क्षिप्रमेष्यति ॥ २४६ ॥
 या येन भाविता बुद्धिः शुभाशुभगता दृढम् । न सा शक्याऽन्यथाकर्तुं पुरंदरसमैरपि ॥ २४७ ॥
 निरर्थकं प्रियशर्तदुर्मता दीयते मतिः । नूनं विहितमस्यैताद्विहितेन हतो हतः ॥ २४८ ॥

प्राप्तं विनाशकालेऽपि बुद्धिर्जतोर्विनश्यति । विधिना प्रेरितस्तेन कर्मपाकं विचेष्टते ॥ २४९ ॥
 मर्त्यधर्मो यथा कश्चित्सुगान्धि मधुरं पयः । प्रमादी विषसन्मिश्रं पीत्वा ध्वंसं प्रपद्यते ॥ २५० ॥
 तथाविधो दशास्य त्वं परस्त्रीसुखलोलुपः । वमनेन विना क्षिप्रं विनाशं प्रतिपश्यते ॥ २५१ ॥
 गुरुन्परिजनं वृद्धान्मित्राणि प्रियबांधवान् । पात्रादीनपकर्मत्वं प्रवृत्तः पापवस्तुनि ॥ २५२ ॥
 कदाचारसमुद्भूतं त्वं मदनारवर्तमध्यगः । प्राप्तो नरकपातालं कष्टं दुःखमवाप्स्यसि ॥ २५३ ॥
 त्वया दशास्य जातेन महारत्नश्रवो नृपात् । अन्ययोऽधमपुत्रेण रक्षसां क्षयमाहृतः ॥ २५४ ॥
 अनुपालितमर्यादाः क्षितौ पूजितचेष्टिताः । पुंगवा भवतो वंश्यास्त्वं नु तेषां पुलाकवत् ॥ २५५ ॥
 इत्युक्तः क्रोधसंरक्तः खड्गमालोक्य रावणः । जगाद दुर्विनीतोऽयं सुदुर्वचननिर्भरः ॥ २५६ ॥
 त्यक्तमुत्सुभयो विश्वत्प्रगल्भत्वं ममाग्रतः । द्राक् खलीक्रियतां मध्ये नगरस्य दुरीहितः ॥ २५७ ॥
 सशब्दरायतैः स्यूतैर्वद्धो रज्जुभिरायतैः । ग्रीवायां हस्तपादे च रेणुस्क्षितविग्रहः ॥ २५८ ॥
 वेष्टितः किंकरैः क्रूरश्रीभयतां च ग्रहे गृहे । हास्यमानः खरैर्वाक्यैः कृतमंडलपूत्कृतः ॥ २५९ ॥
 इमकं वनिता दृष्ट्वा नराश्च पुरवासिनः । शोचन्ति कृताधिकारा विहृताः कंपिताननाः ॥ २६० ॥
 क्षितिगोचरदृतोऽयं सोऽयं दूतः प्रपूजितः । पश्यतैनमिति स्वानं पुरे सर्वत्र घोष्यताम् ॥ २६१ ॥

ततस्तैर्विधिधाक्रोशैः संग्रासः कोपमुत्तमम् । अयासी ह्रन्धनं छित्त्वा मोहपाशं यथा यतिः ॥ २६२ ॥
 पादविन्यासपत्रेण भंक्त्वा गोपुरमुन्नतम् । द्वाराणि च तथान्यानि खमुत्पत्य ययौ मुदा २६३
 शक्रप्रासादसंकाशं भवनं रक्षसां विभोः । हनूमत्पादघातेन विस्तीर्णं स्तंभसंकुलम् ॥ २६४ ॥
 पतता वेद्यमना तेन यंत्रितापि महानगैः । धरणी कंपमानीता पादवेगानुघाततः ॥ २६५ ॥
 भूमिसंप्राप्तसौवर्णप्राकारं रंभ्रगह्वरम् । वज्रचूर्णितशैलाभं जातं दाशमुखं गृहम् ॥ २६६ ॥

कपिर्मांलिभृतामीशं श्रुत्वैवंविधविक्रमम् । प्रमोदं जानकी प्राप्ता विपादं च मुहुर्मुहुः ॥ २६७ ॥
 वज्रोदरी ततोऽर्थोच्चक्रि वृथा देवि रोदिपि । संत्रोट्य शृंखलं पश्य यातं माहतिमंबरम् ॥ २६८ ॥
 निशम्य वचनं तस्या विकसन्नेत्रपंकजा । गच्छन्तं मासतिं दृष्ट्वा निजसैन्यसमागतम् ॥ २६९ ॥
 अचिन्तयदयं वार्तां मह्यं नाथस्य मे भुवम् । कथयिष्यति यस्यैव गच्छतः प्रवरो जवः ॥ २७० ॥
 पृष्टतश्चास्य सानन्दा गुण्यांजलिमुंचत । समाधानपरा भूत्वा श्रीरिवेशस्य तेजसा ॥ २७१ ॥
 उवाच च ग्रहाः सर्वे भवन्तु सुखदास्तव । हतविघ्नश्चिरंजीव भोगवान् वायुनन्दन ॥ २७२ ॥
 इति सुविहितवृत्ताः पूर्वजन्मन्युदाराः सकलभुवनबोधिश्लाघ्यकीर्तिप्रधानाः ।

अभिसरपरिसुक्ताः कर्म तत्कर्तुमीशाः जनयति परमं तद्विस्मयं दुर्विचिंत्यम् ॥ २७३ ॥

भजत सुकृतसंगं तेन निर्मुच्य सर्व विरसफलविधायि शुद्रकर्म प्रयत्नात् ।

भवत परमसौख्यास्वादलोभप्रसक्ताः परिजितरविभासो जंतवः कान्तलीलाः ॥२७४॥

हृद्योर्षे रविषेणाचार्यप्रोक्ते पद्मपुराणे हनूमत्प्राभिगमनं नाम त्रिपंचाशत्तमं पर्व ।

अथ चतुःपञ्चाशत्तमं पर्व ।

अथाससाद् कैष्किन्धं हनूमान् बलमग्रतः । विधाय पुरविध्वंसध्वजलज्जग्रादिचारुताम् ॥ १ ॥

वह्निर्नैष्क्रान्तकैष्किन्धिजनसागरवीक्षितः । विवेश नगरं धीरो निसर्गोदारविभ्रमः ॥ २ ॥

वीक्षितांगान्महायोधान् दृष्टुं नगरयोषिताम् । गवाक्षार्पितैवक्राणां संभ्रमः परमोऽभवत् ॥ ३ ॥

प्राप्य च वासमात्मीयं हितो भूत्वा पिता यथा । वातिराश्वासयन् सैन्यं यथार्योप्यं समंततः ॥४॥

तत सुग्रीवराजेन संगत्य ज्ञापितक्रियः । जगाम पद्मनाभस्य पादमूलं निवेदितुम् ॥ ५ ॥

प्रिया जीवति ते भद्रत्येवमागत्य मासतिः । वेदयिष्यति मे साधुरिति चिन्तामुपगतम् ॥ ६ ॥

क्षीणमत्यभिरामांगं क्षीयमाणं निरकुंक्षम् । विरोगवह्निना नागं दार्वेनैवाकुलीकृतम् ॥ ७ ॥

वर्तमानं महाशोकपाताले द्विष्टविष्टपम् । पद्वं वातिरुपासर्पन् मूर्धन्यस्तकराम्बुरुद् ॥ ८ ॥

प्रथमं वातिना हर्षाश्रियमाणोरुचक्षुषा । वक्त्रेण जानकीवार्ता शिष्टवाचा ततोऽखिला ॥ ९ ॥

अभिज्ञानादिकं सर्वं निवेद्योक्तं स सीतया । चूणामणिं नरेन्द्राय समर्प्यागात्कृतार्थताम् ॥ १० ॥

चिन्तयेव हतच्छायः निषण्णः श्रान्तवक्त्रकः । शोककलान्त इवासीत्स वेणीवन्धमलीमसः ॥ ११ ॥

पद्मस्यांजलिजातोऽसौ पतद्राघो हतप्रभः । दृशा दृष्टो नु पीतो नु वार्ता पृष्टानुसंभ्रमात् ॥ १२ ॥

आसीनमंजुलावेनं दौर्बल्यविरलांगुलौ । गालकिरणदारौघः सुशोच धरणीपतिः ॥ १३ ॥

पूरितांजलिमंजुनामालोकेन तमानने । चक्रे सोऽपि स्तदित्वा च नरेशः सलिलांजलिम् ॥ १४ ॥

प्रियायास्तदभिज्ञानं यत्राघ्यं नियोजितम् । तेन तस्यापि वैदेही परिष्वंग इवाभवत् ॥ १५ ॥

सर्वव्यापी समुद्भिन्नो रोमांचः कर्कशो घनः । अंगेष्वसंभवस्तस्य प्रमोद इव निर्झरः ॥ १६ ॥

अपृच्छच्च परिवृज्य मार्सति कृतसंभ्रमः । अपि सत्यं प्रिया प्राणान् धारयत्यतिकोमला ॥ १७ ॥

जगाद् प्रणतो वातिः नाथ जीवति नान्यथा । मया वार्त्ता समानीता सुखी भव इलापते ॥ १८ ॥

किन्तु त्वद्विरहोदारदावमध्यविवर्त्तिनी । गुणौघनिम्नगा बाला नेत्रांबुकुतुर्दिना ॥ १९ ॥

वेणीबंधच्युतिच्छायमर्द्धजात्यन्तदुःखिता । मुहुर्निश्चसती दीनं चिन्तासागरवर्त्तिनी ॥ २० ॥

तन्द्ररी स्वभावेण विशेषेण वियोगतः । आराध्यमानिका स्त्रीभिः क्रुद्धामी रक्षसां विभोः ॥२१॥
सततं चिन्तयन्ती त्वां त्यक्तसर्वतनुस्थितिः । दुःखं जीवति ते कान्ता कुरु देव यथोचितम् ॥२२॥
सामीरणिवचः श्रुत्वा रत्नानपन्नक्षणाश्चिरम् । चिन्तयाम्कलितः पद्मो बभूवत्यन्तदुःखितः ॥२३॥
दीर्घमुष्णं च निश्चस्य श्रस्तालशरीरभृत् । निन्दं जीवितं स्वस्य जन्म चानेकधा भृशम् ॥२४॥
ततस्तदिगितं ज्ञात्वा सौमित्रिरदमब्रवीत् । किं शोचासि महाबुद्धे कर्तव्ये दीयतां मनः ॥ २५ ॥
लक्ष्यते दीर्घस्रजत्वं किष्किन्धनगरप्रभोः । कृताह्वानश्च भूयोऽपि सीताभ्राता चिरायति ॥ २६ ॥
दशास्यनगरीं श्वो (हि) गतास्मेति विसंशयम् । नौभिरणवमुत्तीर्य बाहुभ्यामेव वा द्रुतम् ॥२७॥
अथोचे सिंहनादारुयो मधुरो खचरो महान् । अभिमानसमं मैवं भाषिष्ट कोविदो भवान् ॥२८॥
भवतो या गतिः सैव जातास्माकमिहायुना । अतो निरूप्य कर्तव्यं सर्वेभ्यो हितमादरात् ॥२९॥
गत्वा पवनपुत्रेण सप्राकाराद्रिशोपुरा । लंका विध्वंसिता तेन सोद्यानोपवनान्विता ॥ ३० ॥
अयुना रावणे क्रुद्धे महाविद्याधराधिपे । संघातमृत्युरस्माकं संस्प्राप्तोयं विधेर्वशात् ॥ ३१ ॥
ऊचे चन्द्रमरीचिश्च परं वचनमूर्जितम् । किं त्वं हरेरिव प्रासः संत्रासं मुगवत्परम् ॥ ३२ ॥
विभेति दशवक्रनाहः को वासौ किं प्रयोजनम् । अन्यायकारिणस्तस्य वर्तते मृत्युरग्रतः ॥ ३३ ॥

अस्माकं बहवः सन्ति खेचरेन्द्रा महारथाः । विद्याविभवसंपन्नाः कृताश्रयाः सहस्रशः ॥ ३४ ॥
 स्वयातो धनगतिस्वीप्तो भूतनादो गजस्वनः । क्रूरः केली किलो भीमः कुंडो गोरतिरंगदः ॥ ३५ ॥
 नलो नीलो तडिद्वक्त्रो मन्दरोऽशतिरणवः । चन्द्रज्योतिर्भुगेन्द्राहो वज्रदंष्ट्रो दिवाकरः ॥ ३६ ॥
 उलकालांगूलदिव्यास्त्रप्रत्यूहोऽञ्जितपौरुषः । हनुमान् सुमहाविद्यः प्रभामंडलसुन्दरः ॥ ३७ ॥
 महेन्द्रकेतुरत्युग्रसमीरणपराक्रमः । प्रसन्नकीर्तिरुद्वृत्तः सुतास्तस्य महाबलाः ॥ ३८ ॥
 किंकिभस्वामिनोऽन्येपि सामन्ताः परमौजसः । विद्यन्तेऽक्षतकर्मणीो निर्भृत्याः शासनैपिणः ३९
 ततस्तद्वचनं श्रुत्वा खेचराश्चक्षुरानतम् । लक्ष्मीधराप्रजं तेन निदधुर्विनयान्वितम् ॥ ४० ॥
 अर्थधांचकिरे तस्य धेदनेऽव्यक्तसौम्यके । भ्रुकुटीजालकं भीमं मृत्योरिव लतागृहम् ॥ ४१ ॥
 लंकायां तेन विन्यस्तां दृष्टिं शोणस्फुरत्विपम् । केतुरेखामिवोद्याताम् राक्षसश्चशयिनीम् ॥ ४२ ॥
 तामेव च पुनर्न्यस्तां चिरमध्यस्थतां गते । दृष्ट्वा स्थाम्नि निजे चापे कृतान्तधूलतोपमे ॥ ४३ ॥
 कोपकंपश्लथं चास्य केप्रभारं स्फुरद्भ्रुतिम् । निधानमिव कालस्य निरोद्धुं तमसा जगत् ॥ ४४ ॥
 तथाधिधं च तद्वक्त्रं ज्योतिर्वलयमध्यगम् । जठरीभवदुत्पातप्रभाभास्करसन्निभम् ॥ ४५ ॥
 गृहीतगामनं क्ष्वेडं रक्षसां नाशनायतं । दृष्ट्वा ते गमेन सज्जा जाता संभ्रान्तमानसाः ॥ ४६ ॥

राधावाकृतनुन्नास्ते संपूज्येनदुश्चतेर्भिरां । चालिताः व्योमगाश्वित्रहेतयः संपदान्विताः ॥ ४७ ॥
 प्रयाणतूर्यसंघातं नादपूरितमह्वरम् । सोत्साहं च दापयित्वा प्रस्थितौ रघुनन्दनौ ॥ ४८ ॥
 बहूले मार्गशीर्षस्य पंचम्यास्तुदिते रवौ । सोत्साहैः शकुनैरेभिस्तेषां ज्ञेयं प्रयाणकम् ॥ ४९ ॥
 दक्षिणावर्त्तनिर्धूमज्वाला रम्यस्वनः शिखी । परमालंकृता नारी सुरभिप्रेरकोऽनिलः ॥ ५० ॥
 निर्गन्धसंयतश्छत्रं गंभीरं वाजिहेषितम् । घंटानिश्वनितं कान्तं कलशो दधिपूरितः ॥ ५१ ॥
 उत्किरन्वितरां दृष्टो वामतो गोमयं नवं । वायसो विस्फुरत्पक्षो निर्मुक्तमधुरस्वरः ॥ ५२ ॥
 भेरीशंखरवः सिद्धिर्जय नन्द ब्रज हुतम् । निर्विघ्नमिति शब्दाश्च तेषां मंगलमुद्ययुः ॥ ५३ ॥
 चतुर्दिग्भ्यः समायातैः पूर्यमाणो नभश्चरैः । सुर्यावो गंतुमुद्युक्तः सितपक्षविधूपमः ॥ ५४ ॥
 नानायानविमानास्ते नानावाहनकेतनाः । ब्रजंतो व्योम्नि वेगेन बभुुः खेचरपुंगवाः ॥ ५५ ॥
 किर्त्तिकथाधिपतिर्वातिः शल्यो दुर्मर्षणो नलः । नीलः कालः सुर्षेणश्च कुमुदाद्यास्तथाः नृपाः ५६
 एते ध्वजोपरिन्यस्तमहाभासुरवानराः । प्रसमाना इवाकाशं प्रवृत्ताः सुमहाबलाः ॥ ५७ ॥
 रेजे विराधितस्यापि हारो निर्वर्द्धरभासुरः । जांबवस्य महावृक्षो व्याघ्रो सिंहरवस्य च ॥ ५८ ॥
 वारणो मेघकान्तस्य श्रेषाणामन्वयागताः । ध्वजेषु चिह्नतां याता भावाश्छत्रेषु चोज्वलाः ॥ ५९ ॥

तेषां वभूव तेजस्वी भूतनादः पुरस्सरः । लोकपालोपमस्तस्य स्थितः पश्चान्मरुत्सुतः ॥ ६० ॥
 वृताः सासंतचक्रेण यथास्वं परमौजसः । लंकां प्रति व्रजन्तस्ते रेजुः संजातसम्भदाः ॥ ६१ ॥
 सुकेशतनयाः पूर्वं लंकां माल्यादयो यथा । विमानशिखराकृटाश्चेलुः पद्मादयो नृपाः ॥ ६२ ॥
 पार्श्वस्थः पद्मनाभस्य विराधितनभश्चरः । पृष्ठतो जांभवस्तस्यौ साचिवैरान्वितो निजैः ॥ ६३ ॥
 यामे भुजे सुपेणश्च सुग्रीवो दक्षिणे स्थितः । निमेषेण च संग्रामा वेलंधरमहीधरम् ॥ ६४ ॥
 वेलंधरपुरस्त्रामी समुद्रो नाम तत्र च । नलस्य परमं युद्धमातिथ्यं समुपानयन् ॥ ६५ ॥
 ततो नलेन सस्पृद्धं जित्वा निहतसैनिकः । वद्धो बाहुबलाब्धेन समुद्रः खेचरः परः ॥ ६६ ॥
 संपृज्य च पुनर्मुक्तः पद्मनाभस्य शासने । स्थापितोऽवस्थिताश्चैते पुरे तत्र यथोचितं ॥ ६७ ॥
 सत्यश्रीः कमला चैव गुणमाला तथापराः । रत्नचूला तथा कन्या समुद्रेण प्रमोदिता ॥ ६८ ॥
 कल्पिताः पुरशोभाढ्याः योपिद्गुणविभूषिताः । लक्ष्मीधरकुमाराय सुरस्त्रीसमविभ्रमाः ॥ ६९ ॥
 तत्रैकां रजनीं स्थित्वा सुवेलमचलं गाताः । सुवेलनगरे तत्र सुवेलो नाम खेचरः ॥ ७० ॥
 जित्वा तमपि संग्रामे हेलामात्रेण खेचराः । चिक्रीडुर्मुदितास्तत्र त्रिदशा इव नन्दने ॥ ७१ ॥
 तत्राक्षयवतेरभ्ये सुक्षेपाक्षेपितक्षपाः । अन्येद्युरुद्यता गन्तुं लंकां तेन सुविभ्रमाः ॥ ७२ ॥

तुंगप्रकारयुक्तां तां हेमसन्नसमाकुलाम् । कैलाशाशिविराकारैः पुंडरीकैर्विराजिताम् ॥ ७३ ॥
 विचित्रैः कुट्टिमतलैरालोकेनावभासतीम् । पद्मोद्यानसमायुक्तां प्रपादिकृतिभूषणाम् ॥ ७४ ॥
 चैत्यालयैरलुंगैर्नानावर्णसमुज्वलैः । विभूषितां पवित्रां च महेन्द्रनगरीसमाम् ॥ ७५ ॥
 लंकां दृष्ट्वा समासन्न्यां सर्वे खेचरपुंगवाः । हंसद्वीपकृतावासा बभूवुः परमोदयाः ॥ ७६ ॥
 युद्धे हंसरथं तत्र विजित्य सुमहाबलम् । रभ्ये हंसपुरे क्रीडां चक्रुरिच्छानुगामिनीम् ॥ ७७ ॥
 मुहुः प्रेषितदूतौयमद्य श्वो वा विशंसयम् । भामंडलः समायातीत्येवमाकांक्षयास्थिताः ॥ ७८ ॥
 यं यं देशं विहितसुकृताः प्राणभाजः श्रयन्ते । तस्मिंस्तस्मिन्विजितारिष्वो भोगसंगं भजन्ते ॥
 नह्येतेषां परमजगतं किञ्चिदापद्युतानां । सर्वं तेषां भवति मनसि स्थापितं हस्तसक्तम् ॥ ७९ ॥
 तस्माद्भोगं भुवनविकटं भोक्तुकामेन कृत्यः । श्लाघ्यो धर्मो जिनवरमुखादुद्गतः सर्वसारः ॥
 अस्तां तावत्क्रयपरिचितो भोगसंगोऽपि मोक्षम् । धर्माद्दस्माद्ब्रजति रवितोऽप्युज्वलं भव्यलोकः ८०

इत्यार्षे रविवेणाचार्यप्रोक्ते पद्मपुराणे लंकाप्रस्थानं नाम चतुःपञ्चाशत्तमं पर्व ॥ ५४ ॥

अथ पञ्चपञ्चाशत्तमं पर्व ।

अथाभ्यर्णस्थितं ज्ञात्वा प्रतिसैन्यवलं पुरु ।
 गुणान्तांभोधिबलेन लंका क्षोभमुपागमत् ॥ १ ॥
 संभ्रान्तमानसः किञ्चित्कोपमाप दशाननः ।
 चक्रे रणकथां लोको वृद्वन्धव्यवस्थितः ॥ २ ॥
 मद्गर्णवरया भैर्यस्ताडिताः सुभयावहाः ।
 तूर्यशंखस्वनस्तुंगो वञ्चाम गगनगणै ॥ ३ ॥
 रणभेरीनिनादेन परं प्रमुदिता भटाः ।
 सन्नद्धा रावणं तेन प्राप्ता स्वामिहितैपिणः ॥ ४ ॥
 मारीचोऽमलचन्द्रश्च भास्करः स्यन्दनो विभुः ।
 तथा हस्तप्रहस्ताद्याः सन्नद्धाः स्वामिनं श्रिताः ५
 अथ लंकेश्वरं वीरं संग्रामाय समुद्यतम् ।
 विभीषणोऽभ्युपागम्य प्रणम्य रचितंजलिः ॥ ६ ॥
 राज्ञानुगतमत्यन्तम् शिष्टानामतिसम्मतम् ।
 आयत्यां च तदात्वे च हितं स्वस्य जनस्य च ॥७॥
 जियं साम्प्राननो वाक्यं पदवाक्यविशारदः ।
 प्रमाणकोविदो धीरः प्रशान्तमिदमब्रवीत् ॥ ८ ॥
 विस्तीर्णा प्रवरा संपन्नमहेन्द्रस्येव ते प्रभोः ।
 स्थिता च रोदसी न्याप्य कीर्तिः कुन्ददलामला ॥९॥
 व्रीहंताः क्षणमात्रेण सेयं मागाः परिक्षयम् ।
 स्वामिन् संध्याश्ररेखेव प्रसीद् परमेश्वर ॥ १० ॥
 क्षियं समर्प्यतां सीता तव किं कार्यमेतया ।
 दृश्यते न च दोषोऽत्र प्रस्पष्टः केवलो गुणः ॥११॥

सुखोदधौ निमग्नस्त्वं स्वस्थस्तिष्ठ विचक्षण । अनवद्यो महाभोगस्तवात्मीयं समंततः ॥ १२ ॥
समाने जानकी तस्मिन् पद्मनाभे निशुज्यताम् । निजः प्रकृतिसम्बन्धः सर्वथैव प्रशस्यते ॥ १३ ॥
श्रुत्वा तदिन्द्रजिह्वाक्षयं जगाद् पितृचित्तवित् । स्वभावात्यन्तमानादद्यमाणमप्रतिकूलनम् ॥ १४ ॥
साधो केनासि पृष्टस्त्वं कोऽधिकारोऽपि वा तव । येनैवं भाषसे वाक्यमुन्मत्तगदितोषमम् ॥ १५ ॥
अत्यन्तं यद्यधीरस्त्वं भीरुश्च क्लीवमानसः । स्ववेश्मविवरे स्वस्थस्तिष्ठ किं तव भाषितैः ॥ १६ ॥
यदर्थं मत्तमातंगमहावृन्दांधकारिणि । पतद्विविधशस्त्रौषे संग्रामेऽन्यंतभीषणे ॥ १७ ॥

हत्वा शत्रून् समुद्भृत्तास्तीक्ष्णया खड्गधारया । भुजेनोपाजते लक्ष्मीः सुकृताद्दीरसुन्दरीः ॥ १८ ॥
सुदर्लभासिदं प्राप्य तत्स्त्रीरत्नमनुत्तमम् । मूढवनमुंचते कस्मान्त्वया न्यर्थमुदाहृतम् ॥ १९ ॥
ततो विभीषणोऽत्रोचदितिनिर्भर्त्सनोद्यतः । पुत्रनामासि शत्रुस्त्वमस्य दुस्स्थितचेतसः ॥ २० ॥
महाशीतपरीतस्त्वमजानन् हितमात्मनः । अन्यचिन्तानुरोधेन हिमवारिणि मज्जसि ॥ २१ ॥
उद्वृतं भवने वह्निं शुष्कैः पूरयसीन्धनैः । अहो मोहग्रहार्तस्य विपरीतं तवेहितम् ॥ २२ ॥
ज्वांबून्दमयी यावत्सप्राकारविमानिका । लक्ष्मणेन यौरस्तीक्ष्णैर्लैका न परिचूर्ण्यते ॥ २३ ॥
तावन्नुपसृतां साध्वीं पद्माय स्थिरचेतसे । क्षेमाय सर्वलोकस्य युक्तमर्पयितुं हृतम् ॥ २४ ॥

नैषा मीता समानीता पित्रा तत्र कुबुद्धिना । रक्षोभोगिविलं लंकापेणानीता विपौषधिः ॥ २५ ॥
 सुमित्रानन्दनं क्रुद्धं तं लक्ष्मीधरपुंभावम् । सिंहं रणमुखे शक्ता न यूयं व्यूहितुं गताः ॥ २६ ॥
 अर्णवाह्णं धनुषस्य यस्यादित्यमुखाः शराः । पक्षे भामंडलो यस्य स कथं जीयते जनैः ॥ २७ ॥
 ये तस्य प्रणतास्तुंगाः खेचराणां महाधिपाः । महेन्द्रा मलयंस्तीराः श्रीपर्वततनूरुहाः ॥ २८ ॥
 क्रिष्कन्धास्त्रिपुरा रत्नद्वीपवेलंधरालकाः । कैलीकिला खतिलका संध्याहाः हैहयास्तथा ॥ २९ ॥
 प्राग्भारदधिवदत्राश्च तथान्ये सुमहाबलाः । विद्याविभवसंपन्नास्ते तु विद्याधरा न किम् ॥ ३० ॥
 एवं प्रयद्मानं तं क्रोधप्रेरितमानसः । उत्खाय रावणः खड्गमुद्रतो हन्तुमुद्यतः ॥ ३१ ॥
 तेनापि कोपवश्येन दृष्टान्तेनोपदेशेन । उन्मूलितः प्रचण्डेन स्तंभो वज्रमयो महान् ॥ ३२ ॥
 युद्धार्थमुद्रतावेतां भ्रातरावुग्रतेजसां । सच्चिवैर्वारितौ कच्छाद्गतौ स्वं स्वं निवेशनम् ॥ ३३ ॥
 कुंभकर्णेन्द्रजिन्मुखैरतैः प्रत्यापितस्ततः । जगदाद रावणो विश्रन्मानसं पौरुषाश्रयम् ॥ ३४ ॥
 आश्रयस्य ह्ये स्वस्य स्थानस्याहिततत्परः । दुरात्मा मत्पुरीतोऽयं परितिःकामतु द्रुतम् ॥ ३५ ॥
 अनर्थोद्यतचित्तेन स्थितेन किमिहामुना । स्वर्गिणेनापि न मे कृत्यं प्रतिक्लृप्तप्रवृत्तिना ॥ ३६ ॥
 तिरुन्तमिह मृत्युं चेदेतकं न नयाम्यहम् । ततो रावण एवाहम् न भवामि विसंशयम् ॥ ३७ ॥

श्रीरत्नश्रवसः पुत्रः सोऽप्यहं न भवामि किम् । इत्युक्त्वा निर्ययौ मानी लंकातोऽथ विभीषणः ॥
 साग्राभिश्चाशुशस्त्राभिः त्रिशद्विः परिवारितः । अक्षौहिणीभिरुहृक्तो गंतुं पद्मस्य संश्रयम् ॥३९॥
 विद्युद्धनेभवज्रेन्द्रप्रचण्डचपलाभिधाः । उद्रताशानिसंघाताः कालाद्याश्च महाबलाः ॥ ४० ॥
 शूराः परमसामन्ता विभीषणसमाश्रयाः । सान्तःपुरा ससर्वस्वा नानाशस्त्रविराजिताः ॥ ४१ ॥
 वज्रन्तो वाहनैश्चित्रैश्छादयित्वा नभस्थलम् । परिच्छेदसमायुक्ताः हंसद्वीपं समागताः ॥ ४२ ॥
 द्वीपस्य तस्य पर्यन्ते सुमनोज्ञे ततस्तटे । ते सरिच्चुंबिते तस्थुः सुरा नन्दीश्वरे यथा ॥ ४३ ॥
 विभीषणागमे जाते जातो वानरिणां महान् । हिमाणमे दरिद्राणामिवाकंपः समंततः ॥ ४४ ॥
 समुद्रावर्तभृत्सूर्य—हासं लक्ष्मीभृद्क्षत । वज्रावर्त धनुः पद्मः परामृषमुदादारः ॥ ४५ ॥
 अमंत्रयच्च संभूय मंत्रिणः स्वैरमाकुलाः । सिंहादिभामिव व्रसंतं हृन्दन्धमगाद्बलम् ॥ ४६ ॥
 युवा विभीषणेनाथ दंडपाणिर्विचक्षणः । प्रेषितः पद्मनाथस्य सकाशं मधुराक्षरः ॥ ४७ ॥
 सभायामुविष्टोसौ कृतप्रणतिराहृतः । निजगादानुपूर्वेण विरोधं भ्रातृसंभवम् ॥ ४८ ॥
 इति चावेदयन्नाथ तव पद्म विभीषणः । पादौ विज्ञापयत्येवं धर्मकार्यसमुद्यतः ॥ ४९ ॥
 भवन्तं शरणं भक्तः ग्राप्तोऽहं श्रितवत्सल । आज्ञादानेन मे तस्मात्प्रसादं कर्तुमर्हसि ॥ ५० ॥

प्रदशान्तरमेतस्मिन् प्रतीहारेण भाषिते । सन्मंत्रो मंत्रिभिः साद्वं पद्मस्यैवमजायत ॥ ५१ ॥
 मतिकान्तोऽत्रयीत्पद्मं कदाचिच्छन्नैपकः । प्रेषितः स्याद्दशास्येन विचित्रं हि नृपहितम् ॥ ५२ ॥
 परस्परामिघाताद्वा कल्पत्वमुपागतम् । प्रसादं पुनरप्येति कुलं जलमिव ध्रुवम् ॥ ५३ ॥
 ततो मतिममुद्रेण जगदे मतिशालिना । विरोधो हि तयोर्जातः श्रूयते जनवक्रतः ॥ ५४ ॥
 धर्मकक्षो महानीतिः शास्त्रांबुशालिताशयः । अनुग्रहपरो नित्यं श्रूयते हि विभीषणः ॥ ५५ ॥
 सादृश्यं कारणं नात्र कर्महेतुः पृथक् पृथक् । सततं तत्प्रभावेन स्थिता जगति चित्रता ॥ ५६ ॥
 प्रकृतस्मिन् त्वमाख्यानं श्रुत्वा कुरुत नैमिषे । गिरिगोमृतिनामानावभूतां वटुकौ किल ॥ ५७ ॥
 तस्मिंश्च सूर्यदेवस्य राज्ञी नाज्ञा मतिप्रिया । अद्दाद् व्रतकं ताभ्यामिदं सुकृतवाञ्छया ॥ ५८ ॥
 श्रादनच्छादितं हेमपूर्णं पृथक्पालिकं । गिरिः सुवर्णमालोक्य लोभादितरमक्षणोत् ॥ ५९ ॥
 अन्यथा खलु काशाम्ब्यां वाणिग्राह्या बृहद्वनः । तद्भार्या कुरुविंदाख्या तस्य पुत्रौ बभूवतुः ६० ॥
 अहिंद्रवमर्हादेवा तां पुते जनके गर्तो । समुद्रे (सुधर्मा) यानपात्रेण विभवच्छेदभीरुकौ ॥ ६१ ॥
 सयभाण्डेन तां रत्नमेकमानयतां परम् । यस्य तज्जायते हस्ते स जिघांसति हीतरम् ॥ ६२ ॥
 परस्परं च दूश्चिन्तां तां विवेध समं गर्तो । मात्रे चानीय तद्रत्नं विरागाभ्यां समर्पितम् ॥ ६३ ॥

माता विषेण तौ हन्तुमैच्छद्भोधमिता पुनः । कालिद्यां तैर्विरक्तैस्तद्वत्नं क्षिप्तं क्षयोऽगिलत् ॥६४॥
 आनायिकगृहीतोऽसौ विक्रीतस्तद्वृग्हे पुनः । ततस्तयोः स्वसा मत्स्यं छिदाना रत्नमैक्षत ॥६५॥
 मातरं आतरौ चैषा विष्यान्कर्तुं ततोऽलषत् । लोभमोहप्रभावेन श्रेहाच्च शममागतः ॥ ६६ ॥
 प्रावा (प्राव्णा) निश्चूर्ण्य तद्वत्नं ज्ञाताहृताः परस्परम् । संसारभावनिर्विण्णाः समस्तास्ते प्रववन्तुः ॥
 तस्माद्द्रव्यादिलोभेन आत्रादीनामपि स्फुटम् । संसारे जायते वैरं यौनबंधो न कारणम् ॥६८॥
 दृश्यते वैरमेतस्मिन् दैवयोगात्पुनः समः । गोभूतिः सोदरो लोभाद्गिरिणा हत एव सः ॥६९॥
 तस्मात्प्रेषितदूतोऽयं महाबुद्धिविभीषणः । आनीयतां न योनीयदृष्टान्तोऽत्र परिस्फुटः ॥ ७० ॥
 ततो दंडिनमाहूय जगुरेत्वति तेन च । गत्वा निवेदिते प्राप्सो पद्मं रत्नश्रवःसुतः ॥ ७१ ॥
 ऊचे विभीषणो नत्वा प्रभुः त्वमिह जन्मनि । परत्र जिननाथश्च ममायं निश्चयः प्रभो ॥ ७२ ॥
 समये हि कृते तेन प्रोचे रामो विसंशयम् । योजयामि त्वकं लंकां भव संदेहवर्जितः ॥ ७३ ॥
 विभीषणसमायोगे वर्त्तते यावदुत्सवः । तावत्सिद्धमहाविद्यः प्राप्तः पुष्पवतीसुतः ॥ ७४ ॥
 प्रभामंडलमायातं विजयाद्देखगाधिपम् । पद्मादयः परं दृष्ट्वा समानर्चुः प्रभाविणम् ॥ ७५ ॥
 निर्वाह्य दिवसानष्टौ नगरे हंसनामनि । सम्यगैश्वर्यकर्तव्यां लंकाभिमुखमव्रजन् ॥ ७६ ॥

स्यन्दनं विविधैर्योनैः स्थूरीपृष्ठैर्मरुजज्वैः । प्रावृषेण्यधनच्छायैरनेकपकदम्बकैः ॥ ७७ ॥
 अनुरागात्कटर्भूत्यः वीरः सन्नाहभूषणैः । ययुः खेचरसामंताः समंताच्छन्नपुष्कराः ॥ ७८ ॥
 अग्रप्राणकन्यस्ताः प्रवीराः कपिकेतवः । संग्रामधरणीं प्राप्नुस्तद्योग्यत्वमुदाहृतम् ॥ ७९ ॥
 विजानिर्योजनान्यस्या विस्तारः (कुन्द्रता)परिकीर्तितः । आयामस्य तु नैवास्ति परिच्छेदो रणक्षितैः ॥
 नानायुधविचिद्धानां सहस्रैरुपलक्षिता । मृत्युचक्रमणिक्षमेव समवर्त्तत युद्धभूः ॥ ८१ ॥
 ततो नागाश्चसिंहानां दुन्दुभीनां च निःस्वनम् । श्रुत्वा हर्षं दशास्योगाद्विरागतरणोत्सवः ॥ ८२ ॥
 आज्ञादानेन चांशपान्तामंतात्समवाभवन् । नहि ते वंचितास्तेन युद्धानंदेन जातुचित् ॥ ८३ ॥
 यास्कराभाः पयादाहाः कांचना व्योमवह्निभाः । गंधर्वगीतनगराः कंगनाः शिवमंदिराः ॥ ८४ ॥
 श्यांद्रयामृतामिन्ध्याः शोभासिंहपुरामिधाः । नृत्यगीतपुरालक्ष्मीकिन्नरस्वनसंज्ञकाः ॥ ८५ ॥
 बद्धनादा महाशलाश्रकाटा सुरनूपुराः । श्रीमन्तो मलयानन्दाः श्रीगुहा श्रीमनोहराः ॥ ८६ ॥
 रिपुंजयाः शोभ्यस्थानाः मातंडाभविशालकाः । ज्योतिर्दंडाः परिक्षोदा अश्वरत्नपराजयाः ॥ ८७ ॥
 पृथपाद्याः पुराभिरुथाः महाखेचरपार्थिवाः । सचिर्वरन्विताः प्रीता दक्षाननमुपागताः ॥ ८८ ॥
 अश्रवाहनसन्नाहप्रभृतिप्रतिपत्तिभिः । रावणोऽपृज्यद्भूयः सुत्रामा त्रिदशानिव ॥ ८९ ॥

अक्षोहिणीसहस्राणि चत्वारि त्रिककुप्रभाः । स्वशक्तिजनितं प्रोक्तं बलस्य प्रमितं बुधैः ॥१०॥
 एकमक्षोहिणीनां तु किञ्चिन्धनगरप्रभोः । सहस्रं साग्रमेकं तु भामण्डलविभोरपि ॥ ११ ॥
 सुश्रीवः सचिवैः साकं तथा पुष्पवतीसुतः । आहत्य परमोद्युक्तैस्तस्थतुः पद्मलक्ष्मणौ ॥ १२ ॥
 अनेकगोत्रचरणा नानाजात्युपलक्षणाः । नानागुणक्रियाख्याता नानाशब्दा नभश्चराः ॥ १३ ॥
 गुण्यानुभावेन महानराणां भवन्ति शत्रोरपि पार्थिवाः स्वाः ।
 कुपुण्यभाजां तु चिरं स्वशक्ता विनाशकाले परतां भजन्ते ॥ १४ ॥

आता ममायं सुहृदेष वक्ष्यो ममैष बंधुः सुखदः सदेति ।

संसारवैचित्र्यविदा नरेण नैतन्मनीषारविणा विचिन्त्या ॥ १५ ॥

इत्यार्षे रविषेणाचार्यप्रोक्ते पद्मपुराणे विभीषणसमागमाभिधानं नाम पंचपंचाशत्तमं पर्व ॥ ५५ ॥

अथ षट् पञ्चाशत्तमं पर्व ।

मगधेन्द्रस्ततोऽपुच्छत्पुनरेवं गणेश्वरम् । अक्षोहिण्याः प्रमाणं मे वक्तुमर्हसि सन्मुने ॥ १ ॥
 शक्रभूतिरथागादीच्छन् श्रेणिक पार्थिव । अक्षोहिण्याः प्रमाणं ते संक्षेपेण वदान्यहम् ॥ २ ॥

अष्टाधिमं गताः रूपातिं प्रकारा गणनाकृताः । चतुर्णां भेदमंगानां कीर्त्यमानं विबोधयताम् ३
 पतिः प्रथमभेदाऽत्र तथा सेना प्रकीर्तिता । सेनामुखं ततो गुल्म वाहिनी पृतना चमूः ॥ ४ ॥
 अष्टमाऽनीकर्नीसंज्ञस्तत्र भेदो बुधैः स्पृतः । यथा भवन्त्यमी भेदास्तथेदानीं वदामि ते ॥ ५ ॥
 एकं रथं गजश्वकस्तथा पंच पदातयः । त्रयस्तुरंगमाः सैपा पत्तिरित्यभिधीयते ॥ ६ ॥

पत्तिस्त्रिगुणिता सेना तिस्रः सेनामुखं च ताः । सेनामुखानि च त्रीणि गुल्ममित्यनुकीर्त्यते ॥७॥
 वाहिनी त्रीणि गुल्मानि पृतना वाहिनीत्रयं । चमूस्त्रिपृतना ज्ञेया चमूत्रयमनीकिनी ॥ ८ ॥
 अनीकिन्यां दद्या प्रोक्ता गार्ह्वरक्षोहिणीति सा । तत्रांगानां पृथक् संख्यां चतुर्णां कथयामि ते ९
 अश्वोहिण्यां प्रकीर्त्यानि रथानां सूर्यवर्चसाम् । एकविंशतिसंख्यानि सहस्राणि विचक्षणैः १०
 अष्टा शतानि सप्तत्या सहितान्यपराणि च । गजानां कथितं ज्ञेयं संख्यानं रथसंख्याया ॥ ११ ॥
 एकलक्षं सहस्राणि नव, पंचाशदन्वितम् । शतत्रयं च विज्ञेयमश्वोहिण्याः पदातयः ॥ १२ ॥
 पंचपट्टिमहस्राणि पद्मशती च दशोत्तरा । अश्वोहिण्यामिषं संख्या वाजिनां परिकीर्तिता ॥ १३ ॥
 एवं संख्यावलंपतं विज्ञायापि दद्यान्ननम् । बलं कैर्किंशमभ्यार तं भयेन विवर्जितम् ॥ १४ ॥
 तस्मिन्नासन्नतां प्राप्तं पञ्चनाभप्रभावेत् । जनानामित्यभूद्ग्राणी नानापक्षागतात्मनाम् ॥ १५ ॥

पश्यतां वरयानोद्भूतशः शास्त्रधीकरः । दशास्यचन्द्रमाश्लभः परस्त्रीच्छाबलाहकैः ॥ १६ ॥
 अष्टादश सहस्राणि पत्नीनां यस्य सुत्विषाम् । सीतायाः पश्यतैकस्याः कृते तं शोकसंचितम् ॥
 रक्षसां वानराणां च कस्य नाम क्षयो भवेत् । एवं बभूव संदेहः सैन्यद्वितयवर्तिनां ॥ १८ ॥
 वलेस्मिन्मारदेशीयो मासतिर्नाम भीषणः । विस्फुरच्छौर्यैतिगमांशुः सूर्यतुल्योत्र शक्रजित् ॥ १९ ॥
 सागरोदारमत्स्यग्रं साक्षादतिबलोपमम् । साधनं रावणस्येति नराः केचिद्धर्माधिरे ॥ २० ॥
 अंतरं विच्छशूरस्याशूरस्य च न जातुचित् । न तज्ज्ञातमातिक्रान्तं किन्नबोधीरबोधनम् (?) ॥ २१ ॥
 यद्बृत्तं दण्डकारण्यस्य वनस्य महतान्तरे । अत्यन्तदारुणं युद्धं लक्ष्मणस्य महात्मनः ॥ २२ ॥
 चन्द्रोदरसुतं प्राप्य तुल्यं स्वांगेन केवलम् । मृत्योरारतिथ्यमानीतो येनासौ खरदूषणः ॥ २३ ॥
 अतिप्रकाटवीर्यस्य लक्ष्मीनिलयवक्षसः । भवतां तस्य न ज्ञातं किं वा बलमनुत्तमम् ॥ २४ ॥
 एकेन वायुपुत्रेण निर्भर्त्स्य मयसंभवाम् । रामपत्नीं समाश्वस्य परार्थाशक्तवृत्तिना ॥ २५ ॥
 रावणस्य महासैन्यं विजित्यात्यन्तदारुणम् । लंकापुरी परिध्वस्ता भग्नप्राकारतोरेणा ॥ २६ ॥
 एवं विदितत्वानां स्फुटं वचसि निर्गतेः । जगाद ग्रहसन् वाक्यं सुवक्त्रो गर्वाभिर्भरः ॥ २७ ॥
 गोषट्प्रामितं क्वैतद्दलं वानरलक्ष्मणम् । क्व चैतत्सागरोदारं सैन्यं त्रैकूटमुद्धतम् ॥ २८ ॥

इंद्रेण साधितो यो न पतिविद्याभूतामयम् । एकस्य चापिनः साध्यो रावणः संजायते ॥ २९ ॥
 त्रयैतजस्विमूर्धानं विभोरस्याधितिष्ठतः । श्रोतुं नामापि कः शक्तश्चेतनश्चक्रवर्तिनः ॥ ३० ॥
 सूर्यावरमुजो वीरो दुर्द्धरस्त्रिदशैरपि । भुवने कस्य न ज्ञातः कुंभकर्णो महाबलः ॥ ३१ ॥
 यस्त्रिस्रूलधरः संख्ये कालाग्निरिव दीप्यते । सोऽयं विजीयते केन जगदुत्कटविक्रमः ॥ ३२ ॥
 यस्यातपत्रमालोक्य शरदिन्दुमिवोद्गतम् । शत्रुसैन्यतमोऽध्वंसमुपयाति समंततः ॥ ३३ ॥
 उदात्तैजसस्तस्य स्यातुं यस्याग्रतोऽपि कः । समर्थपुरुषो लोके निजजीवितनिरूपहः ॥ ३४ ॥
 इति बहुविधवाचां द्वेपरागाश्रितानाम् । प्रकटितनिजचितप्रार्थनार्थनासंकटानाम् ॥
 द्वितयवलजनानां दृष्टनानाक्रियाणाम् । अजनि जनितशंको भावमार्गो विचित्रः ॥ ३५ ॥
 चरितजननकालाऽभ्यस्तरागेतराणाम् । भवमपरिमितानामप्ययं चित्तमार्गः ॥
 भयति खलु तथैव व्यक्तमेतं हि लोकम् । स्वचरितरविवेव प्रेरयत्यात्मकार्ये ॥ ३६ ॥

इत्यार्षे रविपेणाचार्यश्रोक्ते पद्मपुराणे—उभयवलप्रमाणविधानं नाम पट्पंचाशत्तमं पर्व ॥ ५६ ॥

अथ सप्तपञ्चाशत्तमं पर्व ।

परसैन्यसमाश्लेषममृष्यंतोऽथ मानवाः । उद्वच्छदर्पसंक्षोभ्या ह्रष्टाः संनद्रुमुद्यताः ॥ १ ॥

उद्वेज्य दयिताबाहुपाशं कृच्छ्रेण केचन । संशुभ्य सिंहसंकाशा लंकातो निर्ययुर्भटाः ॥ २ ॥

वीरपत्नी भ्रियं काचिदालिभ्यैवसभाषत । श्रुतानेकमहायोधं परमाहवविभ्रमं ॥ ३ ॥

संग्रामे संगते पृष्टे यदि नाथागमिष्यासि । दुर्यशस्तदहं प्राणान्मोक्ष्यामि श्रुतिमात्रतः ॥ ४ ॥

किंकराणामतः पत्न्यो वीराणामपि गर्विताः । धिक्शब्दं मे प्रदास्यन्ति किं नु कष्टमतः परम् ॥ ५ ॥
रणप्रत्यागतं धीरमुरोन्नणविभूषणम् । विशीर्षकवचं प्राप्तं जयलब्धभटस्तवम् ॥ ६ ॥

द्रक्ष्यामि यदि धन्याहं भवन्तमविकत्थनम् । जिनेन्द्रानर्चयिष्यामि ततो जाम्बूनदाम्बुजैः ॥ ७ ॥

आमिसुरव्यगनं मृत्युं वरं प्राप्ता महाभटाः । पराङ्मुखा न जीवन्तो धिक्शब्दमालिनीकृताः ॥ ८ ॥

स्तनद्वयसमुत्पीडं काचिदालिभ्य मानवम् । जगाद् पुनरेवं सा ग्रहीष्यामि जयान्वितम् ॥ ९ ॥

भवद्रक्षस्थलस्त्यानरक्तचन्दनचर्चया । परां स्तनद्वयं शोभां मम यास्यति सर्वथा ॥ १० ॥

प्रातिवेद्भिः क्रयो ध्यानमपि पत्नीं जितप्रियाम् । न सहे कुत एवेश साहिव्ये त्वां विनिर्जितम् ॥ ११ ॥

काचिज्जगाद् ते नाथ हतसंव्रणभूषणम् । पुराणं रूढकं जातं ततो नैवाति शोभसेः ॥ १२ ॥
 अतां नवव्रणन्यस्तस्तनमंडलसौख्यदम् । द्रक्ष्येऽहं वीरपत्नीभिर्विकाशिसुखपंकजैः ॥ १३ ॥
 काचिद्दृचे यथैतत्ते वदनं चुंबितं मया । यथा वक्षसि संजातं चुंबिष्यामि व्रणाननम् ॥ १४ ॥
 अनतिग्राहिका काचिद्दधुराभिनवोदिका । संग्रामे प्रोद्यते नाथे प्रौढत्वं समुपागता ॥ १५ ॥
 चिराय रक्षितं मानं काचिन्नाथे रणेऽनुसृजे । तत्प्राज्ञैकपदे कान्ता कांतसंश्लेषतत्परा ॥ १६ ॥
 अविनुप्रभटी काचिद्भर्तृवकत्रासवं पर्षो । तथापि मदनं प्राप्ता रणयोग्यमसिक्षयत् ॥ १७ ॥
 काचिद्दुत्तानितुं भर्तृश्चदनं वनजेक्षणा । नैमिषोच्चित्तमद्राक्षीत्सुचिरं कृतचुंबना ॥ १८ ॥
 काचिद्दक्षस्तटे भर्तुः करजव्रणमुज्वलम् । भविष्यच्छस्त्रपातस्य सत्यंकारामिर्वापर्यत् ॥ १९ ॥
 इति संजातचंष्टासु दयितासु यथायथम् । भटनानामित्यभूद्गर्णा महासंग्रामशालिनाम् ॥ २० ॥
 नरास्ते दयिते श्लाघ्या ये गतारणमस्तकम् । त्यजन्त्याभिसुखा जीवं शत्रूणां लब्धकीर्तयः ॥ २१ ॥
 उच्चिन्नदन्तितदन्ताग्रदोलादुल्लङ्घितं भटाः । कुर्वन्ति न विना पुण्यैः शत्रुभिर्षोर्षितस्तवाः ॥ २२ ॥
 गजदंताग्रभिन्नस्य कुंभदारुणकारिणः । यत्सुखं नरसिंहस्य तत्कः कथयितुं क्षमः ॥ २३ ॥
 वस्तं शरणमायातं दत्तपृष्ठं च्युतायुधम् । परित्यज्य पतिष्यामो दयिते शत्रुमस्तके ॥ २४ ॥

भवत्या वाङ्छितं कृत्वा प्रत्यागत्य रणाजिरात् । प्रापयिष्ये समाश्लेषं भवन्तीं तोषधारिणीम् २५
 एवमादिभिरालापैः परिसान्त्व्य निजाप्रियाः । वीरा निर्गन्तुमुद्युक्ताः संख्यसौर्यसमुत्सुकाः २६
 यियासोः शस्त्रहस्तस्य कंठार्पितभुजद्वया । काचिद्दोलायनं चक्रे गजेन्द्रस्येव पद्मिनी ॥ २७ ॥
 काचित्सन्नाहरुद्धस्य पत्सुर्देहस्य संगमम् । अग्राप्य परमं प्राप्ता पीडामंक्रमपि श्रिता ॥ २८ ॥
 अर्द्धबाहुलिकां दृष्ट्वा काचित्कांतस्य वक्षसि । ईर्षारसेन संस्पृष्टा किञ्चित्कुञ्चितलोचना ॥ २९ ॥
 अर्द्धसन्नाहनामायं मया परिहितः प्रिये । इति पुंशब्दयोगेन पुनस्तोषमुपागता ॥ ३० ॥
 ताम्बूलप्रार्थनव्यंगात्क्वचित्प्राप्यप्रियाधरम् । अमुंचत्सुखिनी कृत्वा कृत्वा व्रणविभूषितम् ॥ ३१ ॥
 काचिन्निवर्त्यमानापि प्रियेण रणकांक्षिणा । सन्नाहकंठद्वयस्य बन्धव्याजेन गच्छति ॥ ३२ ॥
 एकतो दयितादृष्टिरन्यतः तूर्यनिस्वनः । इति हेतुद्वयादोलामारूढं भटमानसम् ॥ ३३ ॥
 स्त्रीणां परिहरन्तीनां वाष्पपातभमंगलम् । सत्यामपि दिदृक्षायां निमेषो नाभवत् दशाम् ॥ ३४ ॥
 अगृहीत्वैव सन्नाहं केचित्त्वरितमानसाः । यथालब्धायुधं योधा निर्ययुर्दर्पशालिनः ॥ ३५ ॥
 रणसंजाततोषेण शरीरे पुष्टिमागते । कस्यचिद्रणसौडस्य वर्म मातिस्म नो निजम् ॥ ३६ ॥
 श्रुत्वा परचमूर्त्यस्वनं काश्चिद्भटोत्तमः । चिररूढवैर्षणैः रक्तं मुमोचोच्छ्वासविग्रहः ॥ ३७ ॥

पिनद्धं कस्यचिद्धर्मं सुदृढं तोपहारिणः । वर्द्धमानं ततःशीघ्रं पुराणं कंटकापितम् ॥ ३८ ॥

विश्रब्धं कस्यचिज्जाया समाधानपरायणा । सारयन्ती मुहुस्तस्थौ शिरस्त्राणं सुभाषिता ॥३९॥
प्रियापरिमलं कश्चिदीयमानः स्ववक्षसः । कंटकं प्रति नो चक्रे मनः संग्रामलालसः ॥ ४० ॥

एवं विनिर्गता योधाः कृच्छ्रतः सांत्विजप्रियाः । आकुलीभूताचिताश्च शयनीयेषु ताः स्थिताः ॥४१॥
अथाग्रकीर्तिमाध्वीकरसास्वादनालालसौ । द्विरदस्यंदनारूढावसोढौ विरलस्वनौ ॥ ४२ ॥

प्रथमं निर्गतोदात्तप्रयाणे शौर्यशालिनौ । हस्तप्रहस्तनामानौ लंकातो निर्गतौ नृपौ ॥ ४३ ॥

अनापृच्छ्याऽपि तत्काले स्वाभिनो राजते तयोः । दोषोऽपि हि गुणीभावं प्रस्तावे प्रतिपद्यते ४४
पारीचः मिहजघ्राणः स्वयंभूः शंभुरुत्तमः । पृथुः पृथुबलोपेतश्चन्द्रार्को शुक्रसारणौ ॥ ४५ ॥

गन्धीभत्सनामानौ वज्राक्षयो वज्रभृद्द्वयुतिः । गंभीरो निनदो नको मकरः कुलिशस्वनः ॥४६॥
उग्रनादस्तथा मुंदः निकुंभकुंभशब्दितः । संख्याधो विभ्रमः क्रूरो माल्यवान्खरनिस्वनः ॥४७॥

जंघ्माली शिखावीरो दुर्द्धर्पश्च महाबलः । एते केसरिभिर्युक्तैः सामन्ता निर्ययू रथैः ॥ ४८ ॥

वज्रादरंऽप्य शक्राभः क्रतान्तो विषटोदरः । महाशानिरवश्चन्द्रनखो मृत्युः सुभीषणः ॥ ४९ ॥

कुलिशादरनामाच भृश्राक्षो मुदितस्तथा । विद्युज्जिह्वो महामाली कनकः क्रोधनध्वनिः ॥५०॥

क्षोभणो धुंधुरुद्धामा डिडिडिडिमडंबरः । प्रचंडो जमरश्चंडकुंडहालाहालादयः ॥ ५१ ॥
 न्याप्रयुक्तैरिमैस्तुंगै रथैरुद्धासिताम्बरैः । अहंयवो विनिर्यताः शत्रुविध्वंसबुद्धयः ॥ ५२ ॥
 विद्याकौशिकविरथातिः सर्पवाहुर्महाद्युतिः । शंखप्रशंखनामानौ रागो भिन्नांजनप्रभौ ॥ ५३ ॥
 पुष्पचूडो महारक्तो घटास्त्रः पुष्पखेचरः । अनंगकुसुमः कामः कामावर्त्तस्मरायणौ ॥ ५४ ॥
 कामाग्निः कामराशिश्च कनकामः शिलीमुखः । सौम्यवक्त्रो महाकामो हेमगौरादयस्तथा ॥ ५५ ॥
 एतेऽपि वातरहोभी रथैर्युक्ततुरंगमैः । यथायथं विनिर्जगुरालयेभ्योरसद्गताः ॥ ५६ ॥
 कदंबविटपौ भीमो भीमनादो भयानकः । शार्दूलकीडितः सिंहश्चलांगो विड्मुदंबुकः ॥ ५७ ॥
 हृदनश्चपलश्चलश्चंचलकादयः । गजादिभिरिमैर्युक्तैर्निर्ययुर्भास्वरै रथैः ॥ ५८ ॥
 कियन्तः कथयिष्यन्ते नाम्ना प्राग्रहराः नराः । अध्वर्द्धपंचमीकोट्यः कुमारानां स्पृता बुधैः ५९
 विशुद्धराक्षसानृकाः कुमारस्तुल्यविक्रमाः । प्रख्यातयज्ञसः सर्वे विज्ञेया गुणमंडनाः ॥ ६० ॥
 आहृतास्ते समुद्युक्तैः कुमारैर्मरविभ्रमाः । बालिनो मेघवाहाद्याः कुमारैन्द्रा विनिर्ययुः ॥ ६१ ॥
 अर्ककीर्तिसमो भूत्या दशाननमहाप्रियः । इंद्रजिन्निर्ययौ कान्तो जयंत इव धीरधीः ॥ ६२ ॥
 विमानमर्कसंकाशं नाम्ना ज्योतिःप्रभं महद् । कुम्भकर्णः समारूढस्त्रिशूलाख्यो विनिर्यतः ॥ ६३ ॥

मंस्रुंगप्रतीकाशं लोकत्रितयशद्वितम् । विमानं पुष्पकाभिरुपमारुढः शक्रविक्रमः ॥ ६४ ॥
 संछाद्य रोदसी सैन्यर्भास्वरायुधपाणिभिः । निष्क्रान्तो रावणस्तिग्भकिरणप्रतिमद्युतिः ॥ ६५ ॥
 स्पन्दनवर्षणः सिंहवराहः स्त्रीभिर्भुगैः । सुमरैर्विहंगैश्चित्रैः सौरभेयैः क्रमेलकैः ॥ ६६ ॥
 ययुभिर्महिर्परन्यैर्जलस्थलसमुद्भवैः । साभंता निर्ययुः शीघ्रं वाहनैर्वहुरूपकैः ॥ ६७ ॥
 भामंडलं प्रातिकुद्राः किष्किन्धाधिपति तथा । हिता राक्षसनाशाय निययुः खेचराधिपाः ॥ ६८ ॥
 अथ दक्षिणतो दृष्टा भयानकमहास्त्रजाः । प्रयाणवारणोद्युक्ता भल्लकवद्धमंडलाः ॥ ६९ ॥
 वद्गांधतमसा पक्ष्युद्गा विक्रतानिश्चनाः । भ्राम्यन्ति गगने भीमाः कथयन्तो महाक्षयम् ॥ ७० ॥
 अन्येऽपि शकुनाः क्रूरं क्रन्दन्तो भयशंसिनः । वभ्रवुराकुलीभूता भौमा वैहायसास्तथा ॥ ७१ ॥
 शार्पतिगर्वसमूटा विदन्तोऽप्यशुभानिमान् । महासैनयोद्धता योद्धुं रक्षोवर्गा विनिर्ययुः ॥ ७२ ॥

प्राप्त काले कर्मणामानुरूप्यादातुं योष्यं तत्फलं निश्चयाप्यम् ।

शक्तो रोद्धुं नैव शक्योऽपि लोके वार्तान्येषां केव वाङ्मात्रभाजाम् ॥ ७३ ॥
 वीरा योद्धुं दत्तचित्ता महान्तो वाहारुढाः शस्त्रभारराजिहस्ताः ।

कृत्वावशां वारकाणां समेषां यान्त्सप्युद्ग्राही रवि प्रत्यभीताः ॥ ७४ ॥

इत्यापे रविपेणाचार्यप्रोक्ते पद्मपुराणे रावणवल्निर्गमनं नाम सप्तपंचाशत्तमं पर्व ॥ ५७ ॥

अथाष्टपञ्चाशत्तमं पर्व ।

आस्त्वृणद्भीक्ष्य तत्सैन्यमुद्धेलमिव सागरम् । नलनीलमरुत्पुत्रजां ववाधाः सुखेचराः ॥ १ ॥

रामकार्यसमुद्युक्ताः परमोदारचोष्ठिताः । महाद्विपयुतैर्दीप्तैः स्यन्दनैर्निर्ययुर्वरैः ॥ २ ॥

सम्मानो जयमित्रश्च चन्द्राभो रतिवर्द्धनः । कुमुदावर्तसंज्ञश्च महेन्द्रो भानुमण्डलः ॥ ३ ॥

अनुद्धरो दृढरथः प्रीतिकंठो महाबलः । समुन्नतबलः सूर्यः ज्योतिः सर्वप्रियो बलः ॥ ४ ॥

सर्वसारश्च दुर्बुद्धिः सर्वदः सरभो भरः । अभृष्टो निविंनष्टश्च संग्रासो विभ्रसूदनः ॥ ५ ॥

नादो वर्वरकः पापो लोलपाटनमंडलौ । संग्रामचपलाद्याश्च परमा खेचराधिपाः ॥ ६ ॥

शार्दूलसंगतैस्तुंगै रथैः परमसुन्दरैः । नानाद्युधधृताटोपा निर्जयुः पृथुतेजसः ॥ ७ ॥

प्रस्तरौ द्विमवान् भंगः प्रियरूपाद्यस्तथा । एते द्विपयुतैर्योद्धुं निर्ययुः सुमहारथाः ॥ ८ ॥

दुःप्रेक्षः पूर्णचन्द्रश्च विधिः सागरनिःस्वनः । प्रियविग्रहनाभा च स्फन्दचन्दनपादपाः ॥ ९ ॥

चन्द्रांशुरश्रमतीघातो महाभैरवकीर्तनः । दृष्टसिंहकटिः कुष्टः समाधिवहूलो हलः ॥ १० ॥

इन्द्रायुधो गतत्रासः संकटग्राहारादयः । एते हरियुतैस्तूर्ण सामन्ता निर्ययू रथैः ॥ ११ ॥

विद्युत्कर्णां बलः सीलः स्वपक्षरचनो घनः । सम्भेदो विचलः सालः कालः क्षितिवरोंऽगदः १२
 विक्रालो लोलकः कालिभैरवाश्रुमिर्लुजितः । तरंगास्तिलकः कीलः सुषेणस्तरलो बलिः ॥ १३ ॥
 श्मीषो भीमरथो धर्मो मनोहरमुखः सुखः । प्रमत्तो मर्दको मत्तः सारो रत्नजटी शिवः ॥ १४ ॥
 द्रुपणो भीषणः क्रोणः विषदाख्यो विराधितः । मेरु रणखनिःक्षेमः बेलक्षेपी महाधरः ॥ १५ ॥
 नक्षत्रलुब्धसंज्ञश्च संग्रामो विजयो जयः । नक्षत्रमालकः क्षोदः तथातिविजयादयः ॥ १६ ॥
 एतं याजियुतः कान्तैर्वर्मनोरथजवै रथैः । महासैनिकमध्यस्थैरभ्यासत रणाजिरम् ॥ १७ ॥
 विद्युद्वाहो मरुद्वाहुः सानुर्जलद्वाहनः । रवियानः प्रचंडालिरिमेऽपि घनसन्निभैः ॥ १८ ॥
 महारथवरनानावाहनोद्भासितांबरैः । शुद्धश्रद्धासमायुक्ता दधातुर्मरुतैः समाः ॥ १९ ॥
 विमानमुत्तमाकारं नात्रा रत्नप्रभं महत् । आरूढो यत्नवानस्थत्पद्मपक्षो विभीषणः ॥ २० ॥
 युद्धावर्त्तो वसन्तश्च कांतः कौमुदनन्दनः । भूरिः कोलाहलो हेडो भावितः साधुवत्सलः ॥ २१ ॥
 अर्द्धचन्द्रो जिनप्रेमा सागरः सागरोपमः । मनोज्ञो जिनसंज्ञश्च तथा जिनमतादयः ॥ २२ ॥
 नानावर्णविमानाग्रश्रमिकास्थितमूर्त्तयः । दुर्द्धरा निर्ययुर्योद्धुं बद्धसत्वाहविग्रहाः ॥ २३ ॥
 पद्मनाभः सुमित्राजः सुग्रीवो जनकात्मजः । एते हंसविमानस्था विरेजुर्गनान्तरे ॥ २४ ॥

महाप्रभुदप्रतीकाशा नानायानसमाश्रिताः । लंकाभिमुखमुद्युक्ता गंतुं खेचरपार्थिवाः ॥ २५ ॥
 प्रलयलंवितांभोदृढंदनिर्वोषभैरवाः । शंखकोटिस्वनोन्मिश्रास्तूर्पाणामुद्ययुः स्वनाः ॥ २६ ॥
 भंभाभेयो मृदंगाश्च लंपका धुंधुमंडुकाः । शम्भलात्लतकहक्काश्च हुंकारा हुंडुकाणकाः ॥ २७ ॥
 शर्हरा हेकजुंजाश्च काहला ददुरादयः । समाहता महानादं मुमुचुः कर्णधूणकम् ॥ २८ ॥
 वेणुनादाद्दहासाश्च ताराहलहलारावाः । ययुः सिंहद्विपस्वाना महिषस्यन्दनस्वनाः ॥ २९ ॥
 क्रमेलकमहारावा निनादा मृगपक्षिणाप् । उत्तस्थुः पिहिताशेषाः शेषविष्टपनिःस्वनाः ॥ ३० ॥
 तयोरन्योन्यमासंगे जाते परमसैन्ययोः । लोकः संशयमारूढः समस्तो जीवितं प्रति ॥ ३१ ॥
 क्षोणी क्षोभं परं प्राप्ता विकंपितमहीधरा । प्रशोषं गंतुमारब्धः प्रक्षुब्धः क्षारसागरः ॥ ३२ ॥
 सदर्पैर्निर्गतयोधैरसहैर्निजवर्तः । दंतुरीभूतमत्यग्रं बलद्वयमलक्ष्यत ॥ ३३ ॥
 चक्रकचकुंतासिग्दाशकिशिलीमुखैः । भिंडिमालादिभिश्चाग्रं प्रवृत्तं युद्धमेतयोः ॥ ३४ ॥
 आहुयन्तः सुसन्नद्धाः शस्त्रज्वलितबाहवः । समुत्पेतुर्भटाः शूराः परसैन्यं विवक्ष्वः ॥ ३५ ॥
 अतिवेगसमुत्पाताः प्रविष्टाः शान्नवं बलम् । शस्त्रसंचारमार्गार्थमपसशुः पुनर्मनाक् ॥ ३६ ॥
 लंकानिवासिभ्योधैरुद्धतैरतिभूरिभिः । सिंहैरिव गजा भंगं नीता वानरपक्षिणः ॥ ३७ ॥

पुनरन्ध्रभेटः शीघ्रमसीदन्तः समुज्वलाः । रक्षोयोधान्विनिर्जघ्नुर्भासुरा वानरध्वजाः ॥ ३८ ॥
 भेद्यमानं बलं दृष्ट्वा राक्षसेन्द्रस्य सर्वतः । स्वाभिरागसमाकृष्टौ महाबलसमावृतौ ॥ ३९ ॥
 राजध्वजसमालक्ष्यौ राजस्यंदनवर्तिनौ । माभेटेति कृतस्वानौ परमोत्कटविग्रहौ ॥ ४० ॥
 हस्तप्रहस्तसामंताद्बुत्थाय सुमहाजघौ । निन्यतुः परमं भंगं बलं वानरलक्ष्मणम् ॥ ४१ ॥
 शायामृगध्वजौ तावत्प्रतापं विभ्रतौ परम् । क्रोडवारणसंहत्तवाहन्यूढमहारथौ ॥ ४२ ॥
 शौर्यगर्वाविवायुक्तशरीरां परमदृती । नलनीलौ परिक्लृष्टौ भीषणौ योद्धुमुद्यतौ ॥ ४३ ॥
 ततो बहुविधैः शस्त्रैश्चिरं जाते महाहवे । क्रमात्ससायुनिस्वाने निपतद्भटसंकटे ॥ ४४ ॥
 नलेनोत्पत्य हस्तो वा विह्वलो विरथीकृतः । प्रहस्त इव नीलेन कृतश्च गतजीवितः ॥ ४५ ॥
 तावालोक्त्य ततो राजन् विपर्यस्तौ महीतले । विनायका बभूवैतद्वाहिनियं परान्मुखा ॥ ४६ ॥
 विभर्ति तावद्दृढनिश्चयं जनः प्रभोर्मुखं पश्यति यावद्बुजतम् ।
 गर्तविनाशं स्वपतां विशीर्यते यथारचक्रं परिशीर्णितुन्वकम् ॥ ४७ ॥

मुनिश्चतानामपि सन्नराणां विना प्रधानेन न कार्ययोगः ।

शिरस्यपेते हि शरीरबन्धः प्रपद्यते सर्वत एव नाशम् ॥ ४८ ॥

प्रधानसंबन्धमिदं हि सर्वं जगद्यथेष्टं फलमभ्युपैति ।

राहृपसृष्टस्य रवेर्विनाशं प्रयाति मन्दो निकरः करणाम् ॥ ४९ ॥

इत्यार्षे श्री रविषेणाचार्यप्रोक्ते पञ्चपुराणे हस्तप्रहस्तवधाभिधानं नामाष्टपंचाशत्तमं पर्व ॥ ५८ ॥

अथैकोनषष्टितमं पर्व ।

उवाच श्रेणिकोऽथैवं विद्याविधिविशारदौ । हस्तप्रहस्तसामन्तौ जितपूर्वौ न केनचिवत् ॥ १ ॥
 महदाश्चर्यमेतन्मे ताभ्यां तौ निहतौ कथम् । अत्र मे कारणं नाथ गणधृग्वक्तुमर्हसि ॥ २ ॥
 ततो गणधरोऽवोचच्छृणु तत्त्वविशारदः । राजन् कर्माभिनुन्नानां जन्तूनां गतिरीदृशी ॥ ३ ॥
 पूर्वकर्मानुभावेन स्थितिर्दुःकृतिनामियम् । अस्मौ मारयिता तस्य यो येन निहितः पुरा ॥ ४ ॥
 अस्मौ मोचयिता तस्य बंधनव्यसनादिषु । यो येन मोचिता पूर्वमन्तर्धे पतितो नरः ॥ ५ ॥
 आसँह्यौ किकमर्यादाः प्रातिवेद्भिर्मकवासिनः । निस्त्राः कुंडुविनः स्थाने कुशस्थलकंनामनि ॥ ६ ॥

ईधकः पल्लवश्च तत्रैकोदरसंभवा । पुत्रादरपरिकिलष्टौ विद्वौ लांगलकर्मकौ ॥ ७ ॥
 सानुकर्षा स्वभावेन साधुनिन्दपराह्मुखा । जैनिमित्रपरिव्धंगाद्भिक्षादानादिसेविनौ ॥ ८ ॥
 द्वितीयं निस्वयुगलं प्रतिवेशमोषितं तयोः । स्वभावनिर्दयं क्रूरं लौकिकोन्मार्गमोहितम् ॥ ९ ॥
 बंधनं राजदानस्य संजाते कलहे सति । ताभ्यामत्यन्तरौद्राभ्यां हताविंधकपल्लवौ ॥ १० ॥
 साधुदानाद्भिक्षेत्रे जाता सद्भोगभोजिनौ । पत्यद्वयक्षये जातौ देवलोकिनवेशिनौ ॥ ११ ॥
 अधमपरिणामेण क्रूरा तु प्रासपंचतौ । शशौ काले जरारण्ये जातौ दुःखातिसंकटे ॥ १२ ॥
 मिथ्यादर्शनयुक्तानां साधुनिन्दनकारिणाम् । प्राणिनां पापकूटानां भवत्येवैदृशी गतिः ॥ १३ ॥
 ततस्तिर्य्यु मुचिरं भ्रांत्वा विविधयोनिसु । कृच्छ्रान्मनुष्यतां प्राप्तौ तापसत्वमुपागतौ ॥ १४ ॥
 दृढजटा दृढत्कार्यो फलपर्णादिभोजिनौ । तपोभिः कथितौ तीर्थैः कुज्ञाने द्वौ मृतौ च तौ ॥ १५ ॥
 प्रमादरिजयं जाताद्यथिन्याः कुक्षिसंभवा । पुत्रौ बहिकुमारस्य विजयार्द्धस्य दक्षिणे ॥ १६ ॥
 आशुकारामुराकारविर्भा जगति विश्रुता । हस्तप्रहस्तनामानौ सचिवा रक्षसां विभोः ॥ १७ ॥
 पृथां तु प्रच्युता नाकात्सुमनुष्यत्वमागता । गृहाश्रमे तपः कृत्वा पुनर्जाता सुरोत्तमा ॥ १८ ॥
 पुण्यक्षयात्परिभ्रष्टा स्वर्गादिधकपल्लवा । किष्कुसंज्ञे पुरे जाता नलनीलौ महाबलौ ॥ १९ ॥

यत्तद्भस्तरग्रहस्ताभ्यां नलनीलौ भवांतरे । निहतौ फलमेतस्य परावृत्य तदागतम् ॥ २० ॥

हतवान् हन्यते पूर्वं पालकः पालयतेऽधुना । उदासीनमुदासीने जायते प्राणधारिणाम् ॥ २१ ॥

यं वीक्ष्य जायते कोपो दृष्टकारणवर्जितः । निःसंदिग्धं परिज्ञेयः स रिपुः पारलौकिकः ॥ २२ ॥

यं वीक्ष्य जायते चित्तं प्रह्लादि सह चक्षुषाम् । असंदिग्धं सुविज्ञेयो मित्रमन्यत्र जन्मनि ॥ २३ ॥

क्षुब्धोर्मिणि जले सिन्धोः शीर्णे पोतं क्षपादयः । स्थले मलेच्छाश्च वाधन्ते यत्तद्दुःकृतजं फलम् २४

मत्तैर्गिरिनिभैर्नागैर्याधैर्बहुविधायुधैः । सुवेगैर्वाजिमिहसैर्भृत्यैश्च कवचावृतैः ॥ २५ ॥

विग्रहेऽविग्रहे वापि निःप्रमादस्य संततम् । जन्तोः स्वगुण्यहीनस्य रक्षा नैवोपजायते ॥ २६ ॥

निरस्तमपि नियतं यत्र यत्र स्थिरं परम् । तपोदानानि रक्षयन्ति न देवा न च बान्धवाः ॥ २७ ॥

दृश्यते बन्धुमध्यस्थः पित्राध्यालिंगितो धनी । मित्रममाणोऽतिशूरश्च कोऽन्यः शक्तोऽभिरक्षितुम् ॥

पात्रदानैः व्रतैः शीलैः सम्यक्त्वपरितोषितैः । विग्रहेऽविग्रहे वापि रक्षयते रक्षितैर्नरः ॥ २९ ॥

दयादानादिना येन धर्मो नोपाजितः पुरः । जीवितं चेधयते दीर्घं वाञ्छा तस्यातिनिःफला ३०

न विनश्यन्ति कर्माणि जनानां तपसा विना ।

इति ज्ञात्वा क्षमा कार्या विपश्चिद्विरिष्यपि ॥ ३१ ॥

एष ममापकरोति सुचेताः दृष्टतरोऽपकरोति ममाय ।

शुद्धिरियं निपुणा न जनानां कारणमत्र निजाजितकर्म ॥ ३२ ॥

इत्यधिगम्य विचक्षणमूर्खपर्याह्यसुखासुखगौणनिमित्तैः ।

रागतरं कल्पं च निमित्तं कृत्यमपोञ्जितकुत्सितचेष्टैः ॥ ३३ ॥

भ्रुविवरंपु निपातशुष्यति प्रावणि सज्जाति गन्धति सर्पम् ।

संतमसा पिहिते पथि नेत्री नो रविणा जनितप्रकटत्वे ॥ ३४ ॥

इत्यादि रविपेणाचार्यप्राक्तं पद्मपुराणे हस्तप्रहस्तनलनिलपूर्वभवातुर्कोत्तनं नासौकोनपष्टितमं पर्व ॥ ५५

पष्टितमं पर्व ।

हस्तप्रहस्तसङ्कीर्णं विज्ञाय निहतां ततः । अन्येद्युरुद्धरक्रोधा वहयो योद्धुमुद्यताः ॥ १ ॥
गारोचः सिंहजपनः स्वयंभुः शंशुर्जितः । शुक्रसारणचन्द्रार्कजगवीभत्सनिःस्वनाः ॥ २ ॥
ज्येराप्रनप्रमकरा वज्राक्षा घातिनिन्दुराः । गंभीरनिनदात्राश्च सन्नद्धरभसान्विताः ॥ ३ ॥

सिंहसंबद्धवाहोदस्यंदनार्पितमूर्तयः । क्षोभयन्तः परिप्राप्ताः कपिकेतुवररुथिनीम् ॥ ४ ॥
तान्समापततो दृष्ट्वा राक्षसान्पार्थिवान्परान् । इमे वानरवंशाग्राः पार्थिवा योद्धुमुद्यताः ॥ ५ ॥
मदनांकुरसंतापप्रस्थिताक्रोधानंदनाः । दुरितानघणुष्यास्त्रविघ्नप्रीतिकरादयः ॥ ६ ॥
अन्योन्याहृतमेतेषामभवत्परमं रणम् । कुर्वन्निर्तिलं व्योम शस्त्रैर्बहुविधैर्धनम् ॥ ७ ॥
अभिलष्यति संतापो मारिचिं समरे तदा । प्रथितः सिंहजयनमुद्यानं विघ्नसंज्ञकः ॥ ८ ॥
आक्रोशः सारणं पापः शुकाक्षं नन्दनो ज्वरम् । तेषां स्पर्द्धवतामेवं युद्धं जातं नियंत्रितम् ॥ ९ ॥
ततः क्लिष्टेन संतापो मारीच्येन निपातितः । नन्दनेन हतः कृच्छ्राज्ज्वरः कुन्तेन वक्षसि ॥ १० ॥
प्रथितःसिंहकटिना विघ्नश्चोद्दामकीर्तिना । हतोऽथ युद्धसंहारः सवितास्तं समागमत् ॥ ११ ॥
शुत्वा स्वं स्वं हतं नाथं निमग्ना शोकसागरे । स्त्रियो विभावरीमेतामनन्तामिव मेनिरे ॥ १२ ॥
अन्येषुः संततक्रोधाः सामन्ता योद्धुमुद्यताः । वज्राक्षः क्षपितारिश्च मृगेन्द्रदमनो विधिः ॥ १३ ॥
शंभुः स्वयंयुश्चन्द्रार्कस्तथा वज्रोदरादयः । राक्षसाधिपत्रगणियास्तेभ्योऽन्ये वानरध्वजाः ॥ १४ ॥
जन्मानतरार्जितक्रोधकर्मबन्धोदयेन ते । योद्धुं परममासक्ता निजजीवितनिरपृहाः ॥ १५ ॥
क्षपितारिः समाहृतः संक्रोधेन महारुषा । मृगारिदमनो बलिना संहतो बाहुशालिना ॥ १६ ॥

विधिविंतापिनाऽन्योन्यमेवं जाते महाहवे । भटेवज्ञातसंज्ञेषु निपतत्सूपलेष्विव ॥ १७ ॥
 शार्दूलस्ताडितः पूर्वं वज्रोदरमताडयत् । सक्रोधं सुचिरं युद्धं क्षपितारिरमारयत् ॥ १८ ॥
 विशालद्युतिनामा च शंभुना विनिपातितः । मृत्युं स्वयंभुवा नीतो विजयो यष्टिताडितः ॥ १९ ॥
 वितापिविधिना ध्वस्तो गदाघातेन कुच्छृतः । सामन्तैरिति हन्यन्ते सामन्ताः शतशस्तदा ॥ २० ॥
 अयसीदत्ततो दृष्ट्वा स्वं किञ्चिन्धपतिर्वलम् । परमक्रोधसंभारो यावत्संनद्धुमुन्नतः ॥ २१ ॥
 अंजनातनयस्तावत्तत्स्वसैन्येन युग्महीम् । वारणोढं रथं हेममाल्ढो योद्धुमुन्नतौ ॥ २२ ॥
 रक्षःसामंतसंघातो दृष्ट्वैव पवनारत्मजम् । गवामिव गणो भ्रान्तत्नस्ततः केशरिदर्शनात् ॥ २३ ॥
 ऊचुश्च राक्षसाः सोपं हनूमान् वानरध्वजः । अर्धैव विधवा योषाः परं वहीः करिष्यति ॥ २४ ॥
 माली तस्याग्रतो भूतो युद्धार्थी राक्षसोत्तमः । समुद्धृत्य शरं तस्य पुरो वातिरजायत ॥ २५ ॥
 तयोरभ्युनमहद्युद्धं शरराकर्णसंहितैः । उपात्तसाधुनिस्वानं क्रमेण परमोद्धतम् ॥ २६ ॥
 सचिवाः सचिवः साकं राथिनो रथिभिस्त्वथा । सादिनो सादिभिः सत्रा लग्ना युक्तरणोद्धृताः ॥ २७ ॥
 पालिनं नष्टमालोक्य शक्त्या पवनजन्मनः । वज्रोदरोऽभवत्तस्य पुरः परमविक्रमः ॥ २८ ॥
 धिरं कृतरणोऽथायं वातिना विरथीकृतः । रथमन्यं समाह्वय मारुतिं समधावत ॥ २९ ॥

कृत्वा तं विरथं भूयो मारुतिः परमोदयः । उपर्यवाहयत्तस्य रथं मारुतरंहसम् ॥ ३० ॥
 स्यन्दनोद्वाहिनागांह्रिचूर्णितः स रणाजिरे । अमुंचत द्रुतं प्राणान् हुंकारेणापि वर्जितः ॥ ३१ ॥
 ततोऽस्याभिमुखं तस्थौ स्वपक्षवधकोपितः । जंबूमालीति विख्यातो रावणस्य सुतो वली ॥ ३२ ॥
 असाञ्चित्थितमात्रश्च ध्वजं वानरलाञ्छनम् । चिच्छेद् वायुपुत्रस्य चन्द्रार्द्धसदशेषुणा ॥ ३३ ॥
 केतुकल्पनहृष्टेन तस्य मारुतिना धनुः । कवचं च ततो नीतं पुराणतृणशीर्णताम् ॥ ३४ ॥
 ततस्तनूदरीसूनुर्वधान्यं कवचं ददम् । अताडयन्मरुत्सूनुं तीक्ष्णं वक्षसि सायकैः ॥ ३५ ॥
 बालनीलोत्पलम्लाननालस्पर्शसमुद्भवैः । असेवत शतैः सौख्यं धरणीधरधीरधीः ॥ ३६ ॥
 अथास्य वायुपुत्रेण रथयुक्तं महोद्धतम् । मुक्तं सिंहशतं षष्ठीचन्द्रवक्त्रेण पत्रिणा ॥ ३७ ॥
 दंष्ट्राकरालवदनैः स्फुरह्योहितलोचनैः । तैरुत्पत्य निजं सैन्यं सकलं विह्वलीकृतम् ॥ ३८ ॥
 महाकह्लोलसंकाशास्तस्य सैन्यार्णवस्य ते । क्रूरनक्रसमाना वा जाताः प्रबलमूर्तयः ॥ ३९ ॥
 चण्डसौदाभिनीदंडमण्डलाकारहारिणः । सैन्यमेघसमूहं ते परमं क्षोभमानयन् ॥ ४० ॥
 रणसंसारचक्रेऽसौ सैन्यलोकः समंततः । सिंहकर्मभिरत्यर्थमहादुखवशीकृतः ॥ ४१ ॥
 बाजिनो वारणा मत्ता रथारोहाश्च विह्वलाः । रणव्यापारनिर्मुक्तान्शुर्दश दिशस्ततः ॥ ४२ ॥

ततो नष्टेषु सर्वेषु सामन्तेषु यथायथम् । अपश्यद्रावणं वातिदुरैव स्थितमग्रतः ॥ ४३ ॥
 आरुह्य च रथं सिंहदुर्गं परमभासुरैः । अधावद्वाणमुद्धृत्य विशालद्वर्द्धमुखं प्रति ॥ ४४ ॥
 दद्यात्सखासितं वीक्ष्य निजं केसरिभिर्वलम् । समीपं चांजनासूनुं कृतान्तमिव दुर्द्धरम् ॥ ४५ ॥
 चक्रं योद्धुमभिमप्रायं यावत्सखाहतत्परः । तावनमहोदरोऽस्यान्ते सक्रोधेन समुद्ययौ ॥ ४६ ॥
 महांदरस्य च यातेश्च वचैतं यावदाहवः । तावचे हरयः प्राङ्गैर्गृहीताः स्वाभिभिः शनैः ॥ ४७ ॥
 वशीभूतेषु भिंदेषु जाता सन्तो महारुपः । वायुपुत्रं समुत्पेतुः समस्ता राक्षसध्वजाः ॥ ४८ ॥
 तथाप्यनिलयमृनाश्च मुंचतः शरसंहतीः । दधार मंडलीभूतान् पतत्रिसात्रिवैः कृती ॥ ४९ ॥
 ते शिल्पीमुखसंघाताः प्रहितास्तस्य राक्षसैः । संयतस्य यथाऽऽक्रोशा नाभवत्कंपकारिणः ॥ ५० ॥
 रक्षाभिर्यष्टितं दृष्ट्वा तंस्तमतिभूरिभिः । इमे वानरवर्गाणाः समराय समुद्युयुः ॥ ५१ ॥
 गुपुणां नलनीला च प्रीतिकरो विराधितः । संग्राहको हरिकोटिः सूर्यज्योतिर्महाबलः ॥ ५२ ॥
 जाम्बूनदमुताघ्राश्च सिंहभाधयुतः रथैः । कृच्छ्राद्रावणसैन्यस्य निवारयितुमुद्यताः ॥ ५३ ॥
 नैः समापातितः संन्यं दशग्रीवस्य सर्वतः । परीपहैरिव ध्वस्तं महातुच्छधृतं व्रतम् ॥ ५४ ॥
 आर्भीयानाकुलान् दृष्ट्वा शुश्रुत्सुं च दद्याननम् । आदित्यश्रवणां योद्धुमुद्रतो सुमहाबलः ॥ ५५ ॥

दृष्ट्वा तमुद्रतं वीरं ज्वलंतं रणतेजसा । सुषेणादीनिमे प्राणुः साधारयितुमाकुलाः ॥ ५६ ॥
 इंद्ररश्मिर्जयस्कन्दश्चन्द्राभो रतिवर्द्धनः । अर्गोऽगदोऽथ संभेदः कुमुदःशशिमण्डलः ॥ ५७ ॥
 धलिश्वंडतरंगश्च सारो रत्नजटी जयः । वेलाक्षेपी वसन्तश्च तथा कोलाहलादयः ॥ ५८ ॥
 ततस्ते बहुबलत्वेन प्रवीराः पद्मपक्षिणः । लग्ना महाहवं कर्तुं शत्रूणामतिदुःसहम् ॥ ५९ ॥
 क्रुद्धेन कुंभकर्णेन ततस्ते रणकारिणः । विद्यया स्वापिताः सर्वे दर्शनावरणी यथा ॥ ६० ॥
 निद्राधूर्णितनेत्राणां तेषां शस्त्रावसंनिनाम् । करेभ्यः सायकाः पेतुः शिथिलेभ्यः समंततः ॥ ६१ ॥
 निद्राविद्राणसंश्रामानेतानव्यक्तचेतनान् । दृष्ट्वाऽमुंचत सुग्रीवो विद्यां द्राकप्रतिबोधिनीम् ॥ ६२ ॥
 प्रतिबुद्धास्तथा तेऽथ सुतरां जाततेजसा । हन्तूमदादयो योद्धुं प्रवृत्ताः संकुलं परम् ॥ ६३ ॥
 शाखाकेसरिचिह्नानां बलमल्यर्थपुष्कलं । ह्यत्रासिपत्रसंकीर्णमच्छिन्नरणलालसं ॥ ६४ ॥
 स्पर्द्धमानं समालोक्य क्षुब्धसागरसन्निभम् । अवस्थां च स वाहिन्याः परिप्राप्तामसुन्दरीम् ६५
 उत्सहे रावणो योद्धुं प्रणम्य च तमिन्द्रजित् । कृतांजलिरिदं वाक्यमभाषत महाद्युतिः ॥ ६६ ॥
 तात तात न ते युक्तं संप्राप्तं मयि तिष्ठति । निष्फलत्वं हि मे जन्म सत्येवं प्रतिपद्यते ॥ ६७ ॥
 नखच्छेद्ये तूणे किं वा परशो रुचिता गतिः । ततो भव सुविश्वन्धः करोम्येष तवेप्सितम् ॥ ६८ ॥

हस्त्युत्तवा मुदितोऽत्यन्तमास्व्य गिरिसन्निभम् । त्रैलोक्यकंटकाभिरुषं गजेन्द्रं परमं प्रियः ॥६९॥
 गृहीतादरसर्वस्त्रो महासचिवसंगतः । ऋद्भ्याखण्डलसंकाशः प्रवीरो योद्धुमुद्यतः ॥ ७० ॥
 कपिध्वजवलयं तेन विविधायुधसंकटम् । ग्रस्तमस्थितमात्रेण महावीर्येण मानिना ॥ ७१ ॥
 क्रिष्किन्धाधिपतः संन्ये न सोऽस्ति कपिकेतनः । यो न शकजिता विद्मः शरैराकर्णसंहितैः ७२
 किमयं शकजिन्नायं शक्रो वह्निरियं नु किम् । उतायमपरो भानुरिति वाचः समुद्ययुः ॥ ७३ ॥
 ग्रस्यमानं तिनं संन्यं वीक्ष्य शकजिता ततः । सुग्रीवः स्वयमुद्यातः प्रभामण्डल एव च ॥७४॥
 तद्भटानामभूद्युद्धमन्योऽन्याहानसंकुलम् । शस्त्रांधकारिताकाशमनपेक्षितजीवितम् ॥ ७५ ॥
 अश्वरथैः समं लग्नाः नागा नागै रथा रथैः । निजनाथानुरागेण महोत्साहभटा भटैः ॥ ७६ ॥
 जगादन्द्रजितः क्रुद्धः क्रिष्किषेयं पुरः स्थितं । अपूर्वशस्त्रभूतेन स्वरेण गगनस्पृशा ॥ ७७ ॥
 दशान्यशासनं त्यक्त्वा शाखापृगपशो त्वया । काञ्चुना गरुपते पाप मयि कोपमुपागते ॥ ७८ ॥
 इर्दाविरनिभेनाद्य सायकेन तवायुना । शिरश्छिन्नाद्य संरक्षां क्रुत्वां क्षितिगोचरौ ॥ ७९ ॥
 क्रिष्किषेयस्ततोऽथोचत्किमभिर्गजितैर्मुधा । मानश्रुद्भिमिदम्भयं तनु पश्य मयायुना ॥ ८० ॥
 हस्त्युक्तं कापसंभारं वहन्नद्रजितोद्भुतं । चापमास्फायन्नस्य समीपत्वमुपागतः ॥ ८१ ॥

शशिमंडलसंकाशछत्रछायानुसेवितः । मुमोच शरसंघातं किंकिधाधिपतिं प्रति ॥ ८२ ॥
 सोऽप्याकर्णसमाकुल्यन्वाणान्नादोपलक्षितान् । निजरक्षमहारशशिक्षेपेन्द्रजितं प्रति ॥ ८३ ॥
 तेन बाणसमूहेन संततेन निरंतरम् । जातं नभस्तलं सर्वं मूर्तिषुक्तमिवापरम् ॥ ८४ ॥
 मेघवाहनवीरेण प्रभामंडलसुन्दरः । आहूतो वज्रनक्रश्च विराधितमहीभृता ॥ ८५ ॥
 विराधितनरेन्द्रेण वज्रनक्रनरोत्तमः । राजवक्षसि चक्रेण भासुरेणाभिपातितः ॥ ८६ ॥
 ताडितो वज्रनक्रेण सोऽपि चक्रेण वक्षसि । विना हि प्रतिदानेन महती जायते त्रया ॥ ८७ ॥
 चक्रसन्नाहं निषेप्य जन्मवाहिकणोत्करैः । चंचहुल्कास्फुलिगौघपिंगतां गगनं गतं ॥ ८८ ॥
 लंकांशस्य पुत्रेण निरस्त्रः सूर्यनन्दनः । कृतः संग्रामसाडेन संग्रामादनिवर्तकः ॥ ८९ ॥
 तेनापि तस्य वज्रण सर्वशस्त्रं निराकृतम् । पुण्यानुकलितानां हि नैरंतर्यं न जायते ॥ ९० ॥
 अवतीर्य ततः क्रुद्धो नागादिन्द्रजितो द्रुतम् । सिंहस्यन्दनमारुह्य पिंजरीकृतपुष्करम् ॥ ९१ ॥
 समाहितमतिर्नानाविधास्त्रगतिपंडितः । योद्धुमभ्युद्यतो विभ्रद्रसन्नवमिवाहवे ॥ ९२ ॥
 अस्त्रं धनौघनिर्घोषं संप्रयुज्य सवारुणम् । दिशा किंकिधराजस्य चकारालोकवर्जिता ॥ ९३ ॥
 तेनापि पवनस्त्रेण कृतछत्रध्वजदिना । तदस्त्रं वारुणं कापि नीतं तूलोत्करोपमम् ॥ ९४ ॥

यनवाहनवीरोऽपि प्रभामंडलभूभृतः । आग्नेयास्त्रनियोगेन चकार धनुर्निधनम् ॥ ९५ ॥
 तस्य स्फुलिगसंसर्गादन्येषामपि चापिनाम् । धूमोद्गरानमुंचंत धनूंषि भयवीक्षितं ॥ ९६ ॥
 नितान्तब्रह्मयोद्धानां जीवितप्रसनादिव । प्राप्सानां परमाजीर्णं धनुषां ते तदाभवन् ॥ ९७ ॥
 वारुणेन ततोऽस्त्रेण त्वरितं जनकात्मजः । आग्नेयास्त्रं निराचक्रे स्वचक्रे कृतपालनः ॥ ९८ ॥
 ततो मन्दोदरीसूनुश्चक्रे तं रथवर्जितम् । तथाविधमहासात्वमाकुलत्वविवाञ्जितम् ॥ ९९ ॥
 प्रयागकुशलश्चास्मत्सत्वं तामसमाक्षिपत् । तेनान्धकारितं सैन्यं सर्वं जनकजन्मनः ॥ १०० ॥
 यनां जनो द्विषो न क्षमा नात्मीयं न च शान्त्रवं । अंधध्वान्तपरिच्छन्नो मूच्छामिव समागतः १०१
 अन्धीभूतो दद्यास्यस्य युतेन जनकात्मजः । विमुक्तविषधूमौघैः वेष्टितो नागसायकैः ॥ १०२ ॥
 सर्वायं विस्फुरन्द्वागभासुरश्चन्दडुमः । यथा तथायं तैर्युक्तः पपात वसुधातले ॥ १०३ ॥
 एयमिन्द्रजितेनापि कृता किफिन्धभूभृतः । अवस्थाध्वांतनागास्त्रद्वयव्यापारकारिणा ॥ १०४ ॥
 ततो विभीषणा विद्वान् विद्यास्त्ररणवस्तुनि । कृत्वा करपुटं मूर्ध्नि वभापे पञ्चलक्ष्मणौ ॥ १०५ ॥
 पञ्च पञ्च महाबाहो वीर लक्ष्मण लक्ष्मण । एताः पश्य दिशश्छन्नाः शौरैरिन्द्रजितेरितैः ॥ १०६ ॥
 विषयत्वं धरित्री च तस्य वाणंनिरन्तरैः । उत्पातभूतनागाभैरातेनेऽत्यन्तदुःखदैः ॥ १०७ ॥

कृतौ सुग्रीववैदेहौ निरस्तौ नागसायकैः । बद्धौ निपातितौ भूमौ मयजासुतनिःसृतैः ॥ १०८ ॥
 उदरे विजिते देवे श्रीभामंडलपण्डिते । वीरे सुग्रीवराजे च बहुविद्याधराधिपे ॥ १०९ ॥
 संघातपृथुमस्माकमासन्नं विद्धि राघव । एतौ हि नायकाबुध्नावस्मत्पक्षस्य केवलौ ॥ ११० ॥
 एतामनायकीभूतां विद्याधरस्त्रिणीम् । पलायनोद्यतां पश्य समाश्रित्य दिशो दश ॥ १११ ॥
 आदित्यश्रवणनासौ पश्य माकृतनन्दनः । विजित्य समुहायुद्धे कराभ्यां बद्धविग्रहः ॥ ११२ ॥
 शरजरितच्छत्रकेतुकार्मुककंकटः । गृहीतः प्रसमं वीरः सुवंगध्वजपुंगवः ॥ ११३ ॥
 यावत्सुग्रीवभाचक्रौ पतितौ धरणीतले । न संभावयते क्षिप्रं रावणी रणकोविदः ॥ ११४ ॥
 तावेदतौ स्वयं गत्वा निश्चेटावानयाम्यहम् । त्वं साधारय निर्नाथामिमां खेचरवाहिनीम् ॥ ११५ ॥
 यावद्देवमसौ पद्मं लक्ष्मणं चाभिभाषते । सुतारातनयस्तावद्वत्वा स्वैरमलक्षितः ॥ ११६ ॥
 अंवरं भानुकर्णस्य परिधानममुंचत । ह्रीभाराकुलितो जातः क्षरद्धरणविह्वलः ॥ ११७ ॥
 यावद्वासःसमाधानपरोऽसौ राक्षसोऽभवत् । भुजपाशोदरादस्य निःसृतस्तावदानिलिः ॥ ११८ ॥
 नवो बद्धो यथा पक्षी निर्गतः पंजरोदरात् । आसीत्सुचकितो वातिः प्रत्युग्रद्युतिसंगतः ॥ ११९ ॥
 ततो मुदितसंग्रीतौ विमानशिखरस्थितौ । हनूमदंगदौ वीरौ रजतुः सुरसन्निभौ ॥ १२० ॥

ताभ्यामंगहकुमारं चन्द्रोदरसुतेन च । समं लक्ष्मीधरः सेनां समाश्र्वासायितुं स्थितः ॥ १२१ ॥
 मन्दोदरीसुतं तावदभियाय विभीषणः । स पितृव्यं समालोक्य चिंतामेतामुपागतः ॥ १२२ ॥
 तातस्यास्य च को भेदो न्यायो यदि निरीक्ष्यते । ततोऽभिमुखमेतस्य नावस्थातुं प्रशस्यते १२३
 नागपायोरिमां वद्धौ मृत्युं जातौ विशंसयम् । एतावच्चेह कर्तव्यं युक्तं तदवसर्पणम् ॥ १२४ ॥
 इति संचित्य निर्याताविन्द्रजिन्मेघवाहनौ । गहनाहवमेदिन्याः कृतार्थत्वाभिमानिनौ ॥ १२५ ॥
 अन्तर्द्धां संवितं ताभ्यां संभ्रान्तात्मा विभीषणः । त्रिशूलहेतिरामुक्तकंकटस्तरलेक्षणः ॥ १२६ ॥
 उत्पीयं स्यारथाद्वीरस्तयोनिकंपदेहयोः । अवस्थान्तरमद्राक्षीन्नागसायकनिर्मितम् ॥ १२७ ॥
 ततो लक्ष्मीधरोऽर्वाचत्पद्मनाभं विचक्षणः । श्रूयतां नाथ यत्रेमौ महाविद्याधराधिपौ ॥ १२८ ॥
 अत्युजितां महासैन्यां महाशक्तिसमन्वितौ । श्रीभामंडलसुग्रीवौ नीतावज्ञाविमुक्ताताम् ॥ १२९ ॥
 रावणस्य कुमाराभ्यां स्फुटावुरुमार्गणः । तत्र त्वया मया वापि साध्यते किं दृशाननः ॥ १३० ॥
 ततः पुण्याद्यात्पद्मः स्फुटवा लक्ष्मणमब्रवीत् । तदा स्मर वरं लब्धं योषुषुपद्रवनाशने ॥ १३१ ॥
 महालोचनद्वयस्य तदभिध्यानमात्रतः । सुखावस्थस्य सहसा सिंहासनमकंपत ॥ १३२ ॥
 आलाययावधिनंत्रेण ततो विश्राय संभ्रमी । विद्याभ्यां प्राहिणोद्युक्तं चिन्तावेगं निजं सुरम् १३३

गत्वा कथितःक्षेमः संदेशः सादरं सुरः । ताभ्यामुद्धे ददौ विद्ये परिवारसमन्विते ॥ १३४ ॥
 तयोः पद्मावदातस्य यानमर्पयद्दुत्तम् । समुद्योतितादिक्चक्रं सौमित्राय च गारुडम् ॥ १३५ ॥
 विद्येशं प्राप्य संमान्य धीरौ चित्तगतिं मुदा । पृष्टवार्तौ जिनेन्द्राणां पूजां तौ चक्रतुः परम् १३६
 परं साधुप्रसादं च प्रस्तावे संगतोदयम् । सशंसतुर्मुदोदारगुणग्रहणतत्परौ ॥ १३७ ॥
 आदत्तां च सुरास्त्राणि भासुराणि सहस्रशः । वारुणाग्निमरुत्सृष्टिप्रभृतीनि सुविभ्रमाँ ॥ १३८ ॥
 चंद्रादित्यसमे लब्धे चारुचामरमंडिते । रत्नानि च प्रदत्तानि पिहितानि निजौजसा ॥ १३९ ॥
 गदाश्वहरणं विद्युद्वज्रा लक्ष्मीधरं श्रिता । हलं समुसलं पद्मं दैत्यानां भयकारणम् ॥ १४० ॥
 महिमानं परं प्राप्य ताभ्यां संमदसंगतः । आशीःशतानि दत्त्वासौ गतो देवत्रिविष्टपम् ॥ १४१ ॥
 धर्मस्यैतद्विधियुतकृतस्थानवद्यस्य धीरै—र्ज्ञेयं स्तुत्यं फलमनुपमं युक्तकालोपजातम् ॥
 यत्सप्राप्य प्रमदकलिताः दूरमुक्तोपसर्गाः । संजायन्ते स्वपरकृशालं कर्तुमुद्भूतवीर्याः ॥ १४२ ॥
 आस्तां तावन्मनुजजनितं संपदः कांक्षितानां । यच्छ्रुन्तीष्टादधिकमतुलं वस्तु नाकाश्रितोऽपि ॥
 तस्मात्पुण्यं कुरुत सततं हे जनाः सौख्यकांक्षाः । येनानेकं रविसमरुचः प्राप्नुताश्चर्ययोगम् १४३
 इत्यार्षे रविवेणाचार्यश्रोक्ते पद्मपुराणे विद्यालाभो नाम षष्ठितमं पर्वः ॥ ६० ॥

अथैकपष्ठितमं पर्व ।

एतस्मिन्नन्तरं दिव्यकवचच्छन्नविग्रहौ । लक्ष्मीश्रीवत्सलक्ष्माणौ तेजोमंडलमध्यगौ ॥ १ ॥
 नागारिवाहनाहटा मुकुता पद्मलक्ष्मणौ । सैन्यसागरमध्यस्थौ सैहगाह्रडकेतनौ ॥ २ ॥
 परपशुक्षयं कर्तुमुद्यता परमेश्वरा । संग्रामधरणीमध्यं तेन संश्रतुरुत्कटौ ॥ ३ ॥

अथतस्त्वरिना जाताः सौमित्रिभिर्वचत्सलः । दिव्यातपत्रविक्षिप्तदुरुभास्करदीधितिः ॥ ४ ॥
 श्रियालप्रमुखैर्वीरवृत्तः प्लवगकंतनः । दधानस्रंदशं रूपमशक्यपरिवर्णनं ॥ ५ ॥

अग्रतः प्रस्थितं तस्मिन् द्वादशादित्यभास्वरं । दृष्टं विभीषणेनेदं जगद्विस्मिततेजसा ॥ ६ ॥
 गस्त्यकंतनं तस्मिन्संग्रामं तत्तथायनम् । अस्त्रं सांतमसं कापि गतं गरुडतेजसा ॥ ७ ॥

गस्त्यपशुघातनं क्षोभितक्षारसिंधुना । नीता विपथरा नाशं कुभाव इव साधुना ॥ ८ ॥
 ताक्ष्यपशुघिनितुक्तमयूखालाकसंगतम् । जांबूनदरसेनेव जगदासीद्विनिर्मितम् ॥ ९ ॥

तनां नभश्चराधीशां गतपन्नगवन्धना । प्रभामण्डलमुग्ध्रीवो समाश्रासनमापतुः ॥ १० ॥
 सुस्येन प्राप्य निद्रां च रत्नाद्युक्तसमावृता । अलगदलतरिखासमलंकृतविग्रहौ ॥ ११ ॥

अधिकं भासमानांगौ व्यक्तोच्छ्वासविनिर्गमौ । निद्राक्षये परं कान्तौ स्वच्छसुसाविवोत्थितौ १२
ततो विस्मयमापन्नाः श्रीवृक्षप्राथितादयः । विद्याधरगणाधीशाः पप्रच्छुः कृतपूजनाः ॥ १३ ॥
नाथावापत्सु वामेषा दृष्टपूर्वा न जातुचित् । विभूतिरद्भुता जाता कुतश्चिदिति कथ्यताम् ॥ १४ ॥
वाहनावल्लसंपत्तिरातपत्रे परा ह्युतिः । ध्वजौ रत्नानि चित्राणि श्रूयते दिव्यमीदृशम् ॥ १५ ॥
पद्मनाभस्ततोऽगादीत्तेभ्यो हिंङ्गणमात्मनः । उपसर्गे च शैलाग्रे देशगोत्रविभूषयोः ॥ १६ ॥
चतुराननयोगेन स्थितयोर्देवनिर्मितम् । प्रातिहार्यं समुद्भूतं केवलं च सुराणामम् ॥ १७ ॥
गरुडेन्द्रस्य तोषं च परिप्राप्तिं वरस्य च । अनुध्यानप्रयोगेन महाविद्यासमागमम् ॥ १८ ॥
ततस्तेऽवहित्वाः श्रुत्वा परमां योगिसंक्रथाम् । इदमूचुः परिप्राप्ताः प्रमोदं विकचानन्ताः ॥ १९ ॥

इहैव लोके विकटं परं यशो मतिप्रगल्भत्वमुदारचोष्टितम् ।

अवाप्यते पुण्यविधिश्च निर्मलो नरेण भक्त्यार्पितसाधुसेवया ॥ २० ॥

तथा न माता न पिता न वा सुहृत्सहोदरो वा कुरुते नृणां प्रियम् ।

प्रदाय धर्मे मतिमुत्तमां यथा हितं परं साधुजनः शुभोदयाम् ॥ २१ ॥

इतिप्रशंसार्पितभावितार्थिरं जिनेन्द्रमार्गोन्नातिविस्मिताः परम् ।

बलं सनारायणमाश्रिता वभुर्महाविभूत्या समुपाश्रिता नृपाः ॥ २२ ॥
भव्यांभोजमहान्तमुत्सवकरीं श्रुत्वा पवित्रां कथाम् ।

सर्वे हर्षमहारसोदधिगताः प्रीतिं दधानाः पराम् ॥
तां निद्रोच्चित्रतपुंडरीकनयनौ संप्राप्तदेवार्चनौ ।

ते विद्याधरपुंगवाः सुरसमाः सर्वात्मनापूजयन् ॥ २३ ॥
उपात्तपुण्यां जननान्तरे जनः करोति योगं परमेरिहोत्सवैः ।

न केवलं स्वस्य परेण भूयसा रविर्यथा सर्वपदार्थदर्शनात् ॥ २४ ॥

इत्यापि रविपंणाचार्यश्रोक्ते पद्मपुराणे सुप्रोक्तमामंडलसमाध्यासनं नामैकपष्टितमं पर्वम् ॥ ६१ ॥

अथ द्वापष्टितमं पर्वम् ।

अपरशुभहोदधूतविभ्रमक्रमकोविदाः । युद्धार्थोपात्तसंभारा रणशौडाः समुद्युः ॥ १ ॥
यानरीयः समस्त्वं खं सेन्यव्यासं निरन्तरम् । शंखदुर्दुभिसान्निभ्रं श्रुत्वेभाक्वध्वनिं तथा ॥ २ ॥

अभ्यूर्जितमतिर्भानी सादरोऽमरविभ्रमः । सत्वप्रतापसंयुक्तः सैन्यार्णवसमावृतः ॥ ३ ॥
 तेजसा शस्त्रजातेन ज्वलयन्निव विष्टपम् । कैलासोद्धारवीरोऽपि निरैद्धानादिभिः समम् ॥ ४ ॥
 उद्वृताः बद्धकवचाः संग्रामात्यर्थलालसाः । नानायानसमालूढा नानाविधमहायुधाः ॥ ५ ॥
 पूर्वानुबंधसंक्रोधमहारौरवसन्निभाः । परस्परं भटा धीराः लग्नास्ताडनकर्माणि ॥ ६ ॥
 चक्रककचपाशासिषष्ट्यादिघनमुद्गरैः । कनकैः परिधाद्यैश्च गगनं गहनीकृतम् ॥ ७ ॥
 लग्नमधीयमधीर्गजता गजतामगात् । रथिनश्च महाधीरा उद्यता रथिभिः समम् ॥ ८ ॥
 सैहं सैहेन सोद्योगं पादातेन च चंचलम् । समं महाहवं कर्तुमुद्यतं समविक्रमम् ॥ ९ ॥
 ततः कपिध्वजसैन्यं रक्षोयोधैः पराजितम् । नीलादिभिः पुनर्नीतं शस्त्रसंपातयोभ्यताम् ॥ १० ॥
 भूयोजलाधिकश्लोललोकैन्द्रपार्थिवाः । इमे समुद्ययुर्दृष्ट्वा निजसैन्यपराभवं ॥ ११ ॥
 विद्युद्वचनमारीचचन्द्रार्कशुकसारणाः । क्रतान्तमृत्युजीमूतनादसंक्रोधनादयः ॥ १२ ॥
 भज्यमानं निजं सैन्यं वीक्ष्य तैः राक्षसोत्तमैः । कपिध्वजमहायोधाः परिप्रापुः सहस्रशः ॥ १३ ॥
 प्रस्ता राक्षससैन्यास्तैस्त्रिचूतैर्विधिधायुधैः । महाप्रतिभयैर्वीरैरत्युदात्तविचेष्टितैः ॥ १४ ॥
 निजसैन्यार्णवं दृष्ट्वा पीयमानं समं ततः । शस्त्रज्वालाविलासेन कपिप्रलयवह्निना ॥ १५ ॥
 लंकेशः कोपनो योद्धुं बलवान् स्वयमुत्थितः । शुष्कपत्रोपमं दूरं विक्षिपन् शत्रुसैनिकम् ॥ १६ ॥

पद्मपुराणम् ।

स्थितो विभीषणो योद्धुं महायोधविभीषणः १७

॥ १८ ॥

ततः पलायनोद्युत्कान् परिपाल्य तदा द्रुतम् । स्थितो विभीषणो योद्धुं महायोधविभीषणः १७
 आह्वयं धिषणुर्दीधृतं भ्रातारं वीक्ष्य रावणः । वभ्रान प्रशुकक्रोधो वाक्यमादरवर्जितः ॥ १८ ॥

कनीयानसि स त्वं मे भ्राता हंतुं न शुज्यते । अप्रसर्पाग्रतो मास्थाः न त्वां शक्तोस्मि वीक्षितुम् ॥
 २० ॥

विभीषणकृपारंण जगदे पूर्वजस्ततः । कालेन गोचरत्वं मे नीतः किमवसर्पते ॥ २१ ॥

ततः कृपारकोपस्तं पुनरप्याह रावणः । क्लीव किलष्ट धिगस्तु त्वां नरकात् कुचेष्टितं ॥ २२ ॥

त्वया व्यापादिंतेनापि नैव मे जन्घते धृतिः । भवाद्विधा हि नो योग्याः कर्तुं हर्षं न दीनतां २३
 त्वया व्यापादिंतेनापि नैव मे जन्घते धृतिः । कर्मणामतिदौरात्म्याज्जैनं त्यक्तवैव शासनम् २३

यद्द्विधाधरसंतानं त्यक्त्वा मूर्खोऽन्यमाश्रितः । कर्मणामतिदौरात्म्याज्जैनं त्यक्तवैव शासनम् २३
 ततो विभीषणां ज्योत्स्निकमत्र बहुभाषितैः । शृणु रावण कल्याणं भण्यमानमनुत्तमम् ॥ २४ ॥

पुं गतांऽपि चेत्कर्तुं स्वस्य श्रेयः समेच्छसि । रावणेण समं प्रीतिं कुरु सीतां समर्पय ॥ २५ ॥

अभिमानोन्नतिं त्यक्त्वा प्रसादय रघूत्तमम् । मा कलंकं स्ववंशस्य कार्पायैपिन्निमित्तकम् ॥ २६ ॥

अथवा मर्तुमिष्टं ते कुरुष्व यत्र मद्बन्धः । मोहस्य दुस्तरं किं वा बलिनो बलिनामपि ॥ २७ ॥

त्रिनिशम्य वचस्तस्य तरुणक्रोधसंगतः । निशांतं वाणमुद्धृत्य समधावत रावणः ॥ २८ ॥

रथाश्वचाराणां स्टाः स्वामितांष हि नत्पराः । अन्येऽपि पाथिवा लया रणे सुभटदारुणे ॥ २९ ॥

आयातोऽभिमुखं तस्य राक्षसेन्द्रस्य रहसा । अष्टमीचन्द्रवक्रेण ध्वजं भ्रान्तेषुणाऽच्छिनत् ॥३०॥
 तेनापि तस्य संरंभं संभाराक्रान्तसाधनम् । धनुर्द्विधाकृतं क्षिप्त्वा सायकं निश्चिताननम् ॥३१॥
 ततो परमुपादाय चापमाशु विभीषणः । द्विधाकरोद्भ्रान्तस्य प्रतिकारविचक्षणः ॥३२॥
 एवं तयोर्महायुद्धे प्रवृत्ते वीरसंक्षये । जनकस्य परं भक्तः शकजिद्योद्भुमद्ययौ ॥३३॥
 लक्ष्मीधरेण रुद्धोऽसौ पर्वतेनैव सागरः । पद्मनेत्रेण पद्मेन भानुकर्णोऽग्रतः कृतः ॥३४॥
 ययौ सिंहकटिं नीलो युद्धशंभुं तथा नलः । स्वयंभुं दुर्मतिः क्रुद्धो दुर्मर्षोऽपि घटोदरम् ॥३५॥
 दुष्टः शक्राशानिं कालिस्तथा चन्द्रनखं नृपम् । स्कन्दो भिन्नाजनं विद्वनं विराधितनराधिपः ॥३६॥
 रथान्तं मयमहादैत्यमंगदो भासुरांगदः । कुंभकर्णस्रुतं कुंभं समीरणसमुद्भवः ॥३७॥
 किष्किंधेशम् समाल्याख्यं केतुं जनकनन्दनः । कामं दृढरथः क्षुब्धः क्षोभणाभिव्यमूर्जितम् ३८
 अन्येऽप्येवं महायोधा यथायोधं परस्परम् । आरोभिरे रणं कर्तुमाह्वानमुखराननाः ॥३९॥
 गृहाण प्रहरागच्छ जहि व्यापादयोद्गिरः । छिन्धि भिन्धि क्षिपोचित्तु तिस्र दारय धारय ॥४०॥
 वधान स्फोटयाकर्ष मुंच चूर्णय नाशय । सहस्व दत्स्व निःसर्प संघत्स्वोच्छ्रय कल्पय ॥४१॥
 किं भीतोऽसि न हन्मि त्वां धिक्त्वां कातरको भवान् । कस्त्वं विभोसि नष्टोऽसि मा कंपिष्ठा क गम्यते

अयं स चर्वते कालः शूराशूराविवचारकः । मुंजतेऽन्नं यथा सृष्टं न तथा युध्यते रणे ॥ ४३ ॥
 गार्जितरिति धीराणां तूर्यनादस्तद्बुधतैः । नर्दतीव दिशो मत्ताः क्षतजातान्धकारिताः ॥ ४४ ॥
 चक्रशक्तिगदापाष्टिकनकाष्टिवनादिभिः । दंष्ट्रालमिव संजातं गगनं भीषणं परम् ॥ ४५ ॥
 रक्ताशोकवनं किं तद् किं वा किंशुककाननम् । परिभद्रकुमारारणामुत जातं क्षतम् बलम् ॥ ४६ ॥
 कश्चिद्द्विघटितं दृष्ट्वा क्रकटं छिन्नबन्धनम् । संधत्ते त्वरितं भूयः स्नेहं साधुजनो यथा ॥ ४७ ॥
 कश्चित्संधार्थं दंतान्नः खड्गं परिकरं ददम् । वध्वा दीपः पुनर्योद्धुं श्रममुक्तः प्रवर्तते ॥ ४८ ॥
 मत्तयारणदंताप्रक्षतवक्षस्थलोऽपरः । चलत्कर्णसमुद्भूतैर्गोजितः कर्णचामरैः ॥ ४९ ॥
 उत्तीर्णस्वामिकर्तव्या निराकुलमतिः परम् । दंतोत्सर्गे ततः शिश्ये संप्रसार्य भुजद्वयम् ॥ ५० ॥
 धातुपर्वतसंकाशाः केचिद् क्षतजानिर्ज्वरा । मुमुचुः शीकरासारसेकयोधितमूर्च्छिताम् ॥ ५१ ॥
 पर्यास्ता भूतले केचिद्दृष्ट्वाः शास्त्रपाणयः । कुंचितभ्रुदुरीक्षास्या वीरा मुंचंति जीवितम् ॥ ५२ ॥
 उपसंहृत्य संरंभं त्यक्तशस्त्रास्तथापरे । मुंचंति जीवितं धीरा ध्यायन्तः परमाक्षरम् ॥ ५३ ॥
 विषाणकान्तिंससक्तपाणयः केचिद्दुत्कटाः । आंदोलनं गजेन्द्राणामग्रतः समुपासिरे ॥ ५४ ॥
 रसान्ज्यटां विमुंचन्ति चंचलाः शस्त्रपाणयः । कवन्धा नर्तनं चक्षुः शतशोऽतिभयानकम् ॥ ५५ ॥

केचिदस्त्रविनिर्मुक्ता जर्जरभूतकंकटाः । प्रविष्टाः सलिलं क्लिष्टा जीविताशापराङ्मुखाः ॥५६॥
 ईदृशे समरे जाते लोकसंत्रासकारिणि । परस्परसमुद्भूतमहामटपरिक्षये ॥ ५७ ॥
 महेन्द्रजिदसौ बाणैर्लक्ष्मीमन्तं सिताननैः । लग्नञ्छादयितुं वीरस्तथा तमपि लक्ष्मणः ॥ ५८ ॥

महातामसशस्त्रं च भीमं शक्रजिदक्षिपत् । विनाशं भानवीयेन तदस्त्रेणानयाद्रिपुम् ॥ ५९ ॥
 तमुग्रैः शक्रजिद्भूयः शरैराशीविपात्मकैः । आरब्धो वेष्टितुं क्रुद्धः सरथं शस्त्रवाहनम् ॥ ६० ॥

वैनतेयास्त्रयोगेन नागास्त्रं स निराकरोत् । पूर्वोपातं यथा पापजालं योगी महातपाः ॥ ६१ ॥

ततोऽमात्यगणान्तस्थं हस्तिवृन्दस्थलावृतम् । विरथं लक्ष्मणश्चक्रे दशवक्त्रसमुद्भवम् ॥ ६२ ॥
 पालयन् स निजं सैन्यं वचसा कर्मणा तथा । प्रायुंक्तास्त्रं महाध्वान्तपिहितारिदशास्यकम् ॥ ६३ ॥

विद्यया तपनास्त्रं च हत्वा तस्य विचिंचिततप । चिक्षेपेच्छाश्रुताकारानाशीमुखशिलीमुखान् ॥ ६४ ॥
 संग्रामाभिमुखो नागैः कुटिलं व्यासविग्रहः । इन्द्रजित्पतितो भूमौ पुरा भासंडलो यथा ॥ ६५ ॥

पद्मेनाऽदित्यकर्णोऽपि सुमुद्बो विरथीकृतः । आदित्यास्त्रं शनैर्हत्वा नागास्त्रं संप्रयुज्य च ॥ ६६ ॥
 संवेष्ट्य सर्वतो नागैः पतितो धरणीतले । पुरेव बाहुबलिना श्रीकण्ठो नमिनन्दनः ॥ ६७ ॥

चित्रं श्रेणिक ते बाणाः भवन्ति धनुराश्रिताः । उल्कामुखास्तु गच्छन्तः शरिरे नागमूर्त्तयः ६८

निजसैन्यार्णवं दृष्ट्वा पीयमानं समंततः । शस्त्रज्वालाविलासेन कपिप्रलयवह्निना ॥ १५ ॥
 क्षणं वाणाः क्षणं दंडाः क्षणं पाशत्वमागताः । आमरा ह्यस्त्रभेदास्ते यथा चिंतितरूपगाः ॥ ६९ ॥
 कर्मपाशैर्यथा जीवां नारायणैः स वेष्टितः । भामंडलेन पद्माब्जां प्राप्याऽऽस्मीये रथे कृतः ॥ ७० ॥
 मंदोदरीसुतोऽप्येव बद्धो नारायणज्ञया । विराधितेन याने स्वे स्थापितः कलान्तविग्रहः ॥ ७१ ॥
 तावद्रणमुखेऽभार्णादशयत्रयो विभीषणम् । संक्रुद्धोऽभिमुखीभूतं चिरं सोढा रणक्रियम् ॥ ७२ ॥
 प्रहाराभिममेकं मे प्रतीच्छ यदि मन्यसे । सत्यं पुरुषमात्मानं रणकंडूपचंडकम् ॥ ७३ ॥
 दृश्यन्त्या विस्फुरतिपरास्फुलिगालिगितान्वरम् । शूलं चिक्षेप लुप्तोऽसौ लक्ष्मणेनांतरे शरैः ॥ ७४ ॥
 नं भस्मीकृतमालोक्य शूलमत्पुत्रमायुधम् । अधिकं रावणः क्रुद्धः शक्तिं जग्राह दारुणाम् ॥ ७५ ॥
 यावत्पश्यति संजातमग्रता गरुडध्वजम् । प्रोढेन्द्रीवरसंकाशं भासुरं पुरुषोत्तमम् ॥ ७६ ॥
 प्रलंघांशोदसंभारगंभीरोदारानिस्वनः । विशत्यर्द्धमुखोऽवोचत्तमेवं ताडयन्निव ॥ ७७ ॥
 अन्यपर्येव मया शस्त्रमुन्नतं बंधकारणम् । यदि तत्कोऽधिकारस्ते स्थातुमासन्नतो मम ॥ ७८ ॥
 आगवांछसि मत्सु या यदि दुर्मत लक्ष्मण । प्रतीच्छेमं प्रहारं मे तिष्ठ प्रगुणविग्रहः ॥ ७९ ॥
 विभीषणं समुत्सायं सोऽपि कुच्छ्रेण मानवान् । दशास्यमभिदुद्राव चिरं संग्रामखेदितम् ॥ ८० ॥

निःसर्पचारकाकारस्कूलिगनिकरां ततः । चिक्षेप रावणः शक्तिं कोपसंभारसंगतः ॥ ८१ ॥
वक्षस्तस्य तथा भिन्नं महाशैलतटोपमम् । अमोघक्षेपया शक्त्या दिव्ययात्यन्तदीप्रया ॥ ८२ ॥
लक्ष्मणोरसि सा सक्ता भासुरांगमनोहरा । परमप्रेमसंबद्धा शोभते स्म वधूरिव ॥ ८३ ॥
गाढं ग्रहारदुःखार्चः स परायत्तविग्रहः । महीतलं परिप्राप्तो गिरिर्वर्जितो यथा ॥ ८४ ॥
दृष्ट्वा तं पतितं भूमौ पद्मः पद्माभलोचनः । विनियम्य परं शोकं शत्रुघातार्थमुद्यतः ॥ ८५ ॥
सिंहयुक्तं समारूढं स्यन्दनं क्रोधपूरितः । शत्रुमायातमानेण चकार विरथं बली ॥ ८६ ॥
रथान्तरसमारूढश्छिन्नपूर्वशरासनः । यावच्चापं समादत्ते भूर्योऽथ विरथीकृतः ॥ ८७ ॥
पद्माभस्य शरैर्ग्रस्तो दशास्यो विह्वलीकृतः । न समर्थो बभूवेषुं ग्रहीतुं न च कार्मुकम् ॥ ८८ ॥
लोठितोऽपि शरैस्तीव्रैस्तथापि धरणीतले । रथे विलोक्यते भूर्यो रावणः खेदसंगतः ॥ ८९ ॥
विच्छिन्नचापकवचः षड्वारं विरथीकृतः । तथापि शक्यते नैव स साधयितुमद्भुतः ॥ ९० ॥
प्राक्तश्च पद्मनाभेन परं प्राप्तेन विस्मयम् । नाल्पायुष्को भवानेव यो न प्राप्नोऽसि पंचताम् ॥ ९१ ॥
मद्गाहुरैतैर्वाणैर्वेणवाद्भिः सिताजनैः । महीभृतोऽपि शीर्षन्ते मन्येऽन्यत्र किमुच्यताम् ॥ ९२ ॥
तथापि रक्षितः पुण्यैर्जन्मान्तरसमर्जितैः । शृणु जल्पामि किञ्चित्ते वचनं खेचराधिप ॥ ९३ ॥

संश्रामंश्चिभृशो आता यो मे शक्तया त्वया यतः । प्रेतस्याभिमुखं तस्य वीक्ष्ये यद्यनुगम्यते १४
 एवमस्त्विति संश्राप्य प्रार्थनाभंगदुर्विधः । ययौ दशाननो लंकासुद्धयाऽऽखंडलसन्निभः ॥१५॥
 एकस्नावदयं ध्वस्तो मया शत्रुर्महोत्कटः । हति किंचिद्धृतिं प्राप्सो विवेश भवनं निभम् ॥ १६ ॥
 अन्येषु विश्रुतांस्त्रय योधान्विकांतवत्सलः । विवेशांतःपुरं धीरो दर्शनश्रमनोदनः ॥ १७ ॥
 निरुद्धं आतरं श्रुत्वा पुत्रो चरणकारिणो । शोचन् प्रियजनं पश्यन्नाशां चक्रे दशाननः ॥ १८ ॥
 हति निजचरितस्यानेकरूपस्य हेतोर्व्यतिगतभवजस्यावश्यलभ्योदयस्य ।

इह जनुषि विचित्रं कर्मणो भावयन्ते फलमविरतयोगाज्जंतवो भूतिभावाः ॥ १९ ॥
 व्रजति विधिनियोगात्कश्चिदेवह नाशं हतरिपुरपरश्च स्वं पदं याति धीरः ।

विफलितपृथुशक्तिबंधनं सेवतेऽन्यो रविरुचितपदार्थोद्भासने हि प्रवीणः ॥ १०० ॥

इत्यायं श्री रविपण्णाचार्यप्रोक्तं पञ्चपुराणं शक्तिसंतपाभिधानं नाम द्वापष्टितमं पर्व ॥ ६२ ॥

त्रिषष्टितमं पर्व ।

ततः समाकुलस्वान्तः पद्मः शोकेन ताडितः । परिप्राप्तस्तमुद्देशं यत्र तिष्ठति लक्ष्मणः ॥ १ ॥
निर्विचेष्टं तमालोक्य क्षितिमंडलमंडनम् । शकत्याऽऽलिङ्गितवक्षस्कं पद्मो सूच्छर्द्दिमुपागतः ॥२॥
संप्राप्य च चिरात्संज्ञां महाशोकसमन्वितः । दुःखाग्निदीपितोऽत्यन्तं विप्रलापमसेवत ॥ ३ ॥
हा वत्स विधियोगेन महादुर्लङ्घ्यमर्णवम् । उत्तीर्य संगतोऽस्येतामवस्थामतिदारुणाम् ॥ ४ ॥
अपि मद्भक्तिसञ्चेष्टो मदर्थं सततोद्यत । क्षिप्रं प्रयच्छ मे वाचं किं मोनैनावतिष्ठसे ॥ ५ ॥
जानास्येव वियोगं ते मुहूर्त्तमपि नो सेहे । कुर्वालिगनमुत्तिष्ठ क गतोऽसौ तवादरः ॥ ६ ॥
अद्य केयूरदष्टौ मे भुजवैतौ महायतौ । भावमात्रकरौ जातौ निष्क्रियौ निष्प्रयोजनौ ॥ ७ ॥
निक्षेपो गुरुभिस्त्वं मे प्रयत्नेन समर्पितः । गत्वा किमुत्तरं तेभ्यो दास्यामि त्रपयोञ्जितः ॥८॥
क सौमित्रिः क सौमित्रिरिति गाढं समुत्सुकः । लोकोऽपि सहि समस्तो मे प्रेक्ष्यति प्रेमानिर्भरः ॥
रत्नं पुरुषवीराणां हारयित्वा त्वकामहम् । मन्ये जीवितमात्मीयं हतं निहतपौरुषः ॥ १० ॥
दुःकृतस्योदयस्थस्य रचितस्य भवान्तरे । फलमेतन्मया प्राप्तं सीतया मे किमन्यथा ॥ ११ ॥

यस्याः कृतं क्षितौ रक्तं शक्त्या निर्दयनुत्तया । भवंतं भूतले सुप्तं पश्यामि दृढमानसः ॥ १२ ॥
 क्रामाश्राः सुलभाः सर्वे पुरुषस्यागमास्तथा । द्विविधाश्चैव संवधा विष्टपेऽस्मिन् यथा तथा १३
 पर्यट्य पृथिवीं सर्वां स्थानं पश्यामि तन्ननु । यस्मिन्नवाप्यते आता जननी जनकोऽपि वा १४
 नं सुश्राव्यं सुहृत्त्वं ते दक्षिंतं खचराधिप । ब्रजाऽशुना निजं देशं भामंडल भवानपि ॥ १५ ॥
 जायितानां परित्यज्य दयितां जानकीमिव । ज्वलनं ध्वः प्रवेष्टास्मि समं आत्रा विसंशयम् १६
 विर्गापण न मे शोकस्तथा सीताऽनुजोद्भवः । यथा निरूपकारित्वं मम संवाधते त्वयि ॥ १७ ॥
 उत्तमा उपकुर्वन्ति पूवं पश्चात्तु मध्यमाः । पश्चादपि न ये तेषामधमत्त्वं हतारमनाम् ॥ १८ ॥
 कृतपूर्वोपकारस्य साधार्थान्युविराधिपनः । यत्ते नोपकृतं किंचित्तेन द्द्वेष्टारमहम् ॥ १९ ॥
 मं भामंडलसुश्रावो चितां रचयतां द्रुतम् । परलोकं गमिष्यामि कुरुतं युक्तमात्मनः ॥ २० ॥
 ततो लक्ष्मार्धरं स्पष्टमिच्छन्तं रघुनंदनम् । अवारयन्महाबुद्धिर्जावूनदमहत्तरः ॥ २१ ॥
 भा र्प्रादीर्लक्ष्मणं देव दिव्यास्त्रपरिमृच्छितम् । प्रमादो जायते ह्येवं प्रायो हि स्थितिरीदृशी २२
 प्रपद्यस्य च धारत्वं कातरत्वं परित्यज । भवन्तीह प्रतीकाराः प्रायो विषदमीयुषाम् ॥ २३ ॥
 प्रतीकारो विलापाऽत्र नानुदात्तजनाचितः । परमार्थानुसारेण क्रियतां धीरमानसम् ॥ २४ ॥

उपायः सर्वथा कश्चिद्दिह देव भविष्यति । जीविष्यति तव भ्राता ननु नारायणो ह्ययम् ॥२५॥
 ततो विषादिनः सर्वे परं विद्याधराधिपः । उपायचित्नासक्ताश्चकुरित्यंतरात्मनि ॥ २६ ॥
 दिव्या शक्तिरियं शक्यथा न निराकर्तुमौषधैः । उद्गते ज्योतिषामीये दुःखं जीवति लक्ष्मणः॥२७॥
 अथोत्सार्थं कबंधांतीन्निमिषार्द्धेन सा मही । किंकरोर्विहितोत्तुंगदूष्यप्राकारमडपा ॥ २८ ॥
 सप्तकक्ष्माद्रिसंपन्ना कृतादिककयनिर्गमा । बहिः कवचित्तैर्यौधैर्गुप्ता कार्मुकधारिभिः ॥ २९ ॥
 प्रथमे गोपुरे नीलश्चापपाणिः प्रतिष्ठितः । द्वितीये तु नलस्तस्थौ गदाहस्तो धनोपमः ॥ ३० ॥
 विभीषणस्तृतीये तु शूलपाणिर्महामनाः । सङ्गमालयचित्ररत्नांशुरीशानवदशोभत ॥ ३१ ॥
 संबद्धबद्धतूणीरस्तुरीये कुमुदः स्थितः । सुषेणः पंचमे ज्ञेयः कुंतहस्तः प्रतापवान् ॥ ३२ ॥
 सुपीवरभुजो वीरः सुग्रीवः स्वयमेव च । रराज भिंडिमालेन षष्ठे वज्रधरोपमः ॥ ३३ ॥
 प्रदशे सप्तमे राजमहारिपुबलांतकः । मंडलाग्रं समाकृष्य स्वयं भामंडलः स्थितः ॥ ३४ ॥
 पूर्वद्वारेण संचारे शरभः शरभध्वजः । रराज पश्चिमे द्वारे कुमारो जांबवो यथा ॥ ३५ ॥
 प्रदशमौत्तरद्वारं व्याप्यामात्पौषसंकुलम् । स्थितश्चन्द्रमरीचिश्च बालिपुत्रो महाबलः ॥ ३६ ॥
 एवं विरचिता क्षोणी खेचरोशैः प्रयत्निभिः । रराज द्यौरिवात्यर्थं निर्मलैरुडुमंडलैः ॥ ३७ ॥

यावन्तः कंचिदन्ये तु समरादनिवर्त्तिनः । ते स्थिता दक्षिणामाशां व्याप्य वानरकेतवः ॥३८॥

एवं प्रयत्नाः कृतयोऽप्यरक्षाः संदेहिनो लक्ष्मणजीवयोने ।

सविस्मयाः सोऽरुशुचः समानाः स्थिताः समस्ता गगनायनेशाः ॥ ३९ ॥

न तन्नरा नां ययवो न नागा न चापि देवा विनिवारयन्ति ।

यदात्मना संजनितस्य लभ्य—फलं नृणां कर्मरवेः प्रकाशम् ॥ ४० ॥

इत्यार्षे श्रीरविंश्याचार्यश्रोक्ते पद्मपुराणे शक्तिभेदरामविलापाभिधानं नाम त्रिषष्टितमं पर्व ॥ ६३ ॥

अथ चतुःषष्टितमं पर्व ।

नियतं मरणं ज्ञात्वा लक्ष्मणस्य दशाननः । पुत्रञ्चातृवधं युद्धौ चकाराल्यन्तदुःखितः ॥ १ ॥

हा भ्रातः परमादार मपाल्यन्तहितोद्यतः । कथमेतामवाप्नोसि वंधावस्थामसंगताम् ॥ २ ॥

हा पुरुषा सुगढार्थायां युजाविध दृढो मम । विधेनिंयोगतः प्राप्तो भवतो वंधनं नवम् ॥ ३ ॥

किं धारिष्यति यः शशुरित्याश्रुलितमानसः । न वेधि दुरितात्माहं विरसं वा करिष्यति ॥ ४ ॥

भवद्भिरुत्तमैः प्रीतैर्वन्धदुःखं समागतैः । बाध्येऽहं नितरां कष्टं यदिदं मम वचैते ॥ ५ ॥
 एवं गजेन्द्रवद्भृनिजयूथमहागजः । अग्रकाशं परं शोकमसेवत स संततम् ॥ ६ ॥
 शक्तया हतं गतं भूमिं श्रुत्वा लक्ष्मीधरं परम् । संप्राप्ता जानकी शोकमकरोत्परिदेवनम् ॥ ७ ॥
 हा भद्र लक्ष्मण प्राप्तस्त्वमवस्थामिमां हताम् । कृते मे मंदभाष्याया विनीत गुणभूषण ॥ ८ ॥
 हृदक्ष्मणि वांछामि भवन्तमहमीक्षितुम् । विमुक्ता हतदैवेन न लेभे पापकारिणी ॥ ९ ॥
 भवन्तं तादृशं वीरं ऋता पापेन शत्रुणा । क मे कृतो न संदेहः प्रवीरे मरणं प्रति ॥ १० ॥
 विसृक्तो वंधुभिः भ्रातुरिष्टे संसक्तमानसः । अवस्थामागतोऽस्येतां कृच्छ्रादुत्तीर्य सागरम् ॥ ११ ॥
 अपि नाम पुनः क्रीडाकोविदं विनयान्वितम् । पश्येयं चारुवाक्यं त्वां परमाद्भुतकारिणम् ॥ १२ ॥
 कुर्वन्तु सर्वथा देवास्तव जीवितपालनम् । विशत्यतां द्रुतं गच्छ सर्वलोकमनाहरः ॥ १३ ॥
 एवं विलापिनी कृच्छ्राच्छोकिनी जनकात्मजा । भावप्रीतिभिरानीता खेचरीभिः प्रसात्वनम् १४
 ज्ञायते देवि नाद्यापि निश्चयो देवरस्य ते । अतो न वचैते कर्तुमेतस्मिन्परिदेवनम् ॥ १५ ॥
 भव धीरा प्रवीराणां भवत्येवेदृशी गतिः । भवन्ति च प्रतीकाराश्चिरं हि जगतीहितम् ॥ १६ ॥
 इति विद्याधरीवाक्यात्किञ्चित्साऽभूदनाकुला । शृण्विदानीं यदेतस्मिञ्जातं लक्ष्मणपर्वणि ॥ १७ ॥

प्राप्ता दुःखग्रहद्वारं पुरूपश्चास्दर्शनः । प्रभामंडलचारेण प्रविशन्निति नोदिता ॥ १८ ॥

कस्त्वं कस्य कुतो वाऽसि किमर्थं वा विवक्षसि । तिष्ठ तिष्ठ समन्वक्ष्व नात्राविदितसंगमः १९
सोऽवोचदद्य मे मामः साग्रः प्राप्तस्य वर्त्तते । पद्मं समाश्रयामीति प्रस्तावो ननु लभ्यते ॥२०॥

अधुना दर्शये शीघ्रं जीवंतं यदि लक्ष्मणम् । द्रष्टुं भवति वांछा वस्तत्रोपायं वदान्पहम् ॥२१॥
इत्युक्ते परितुष्टेन भामंडलमहीभृता । दत्त्वा प्रतिविधिं द्वारे नीतोऽसौ पद्मगोचरम् ॥ २२ ॥

संप्रयुज्य प्रणामं च स जगाद महादरः । मा खिन्त्स्थास्त्वं महाराज कुमारो जीवति ध्रुवम् ॥२३॥
सुप्रभा नाम मे माता जनकः शत्रिमंडलः । देवगीते पुरेऽहं च चंद्रप्रतिमसंज्ञकः ॥ २४ ॥

जातुचिद्विचरन् व्योम्नि वेलाध्यक्षस्यखनुना । सहस्रविजयाख्येन वैरिणाऽहं निरीक्षितः ॥ २५ ॥

ततो मंशुनको वरं स्मृत्वा क्रोधं समीशुया । तस्य जातं मया सार्द्धं रणे सुभटदारुणम् ॥ २६ ॥
ततोऽहं चंडरवया शक्तया तेन समाहतः । खान्महेन्द्रोदयोद्याने नक्तं निपतितो घने ॥ २७ ॥

पतंतं मां समालोक्य तारकाविंशनिभम् । साकेताधिपतिस्ताकीं भरतः समदौकव ॥ २८ ॥

शक्तियलियतवक्षश्च सिक्तश्चंदनवारिणा । तेनाहं करुणात्तेन साधुना जीवदायिना ॥ २९ ॥

शक्तिः पलायिवा काऽपि जातं रूपं च पूर्वकम् । अधिकं च मुखं जातं तेन मे बंधवारिणा ३०

तेन मे पुरुषेन्द्रेण भरतेन महात्मना । जन्मान्तरामिदं दत्तं फलं यस्य त्वदीक्षणे ॥ ३१ ॥
 अत्रान्तरे स संश्रान्तः सुरूपो रघुनन्दनः । प्रयच्छ भद्र जानासि तद्रथोदकसंभवम् ॥ ३२ ॥
 सोऽर्वाचद्देव जानामि श्रूयतां वेदयामि ते । पृष्टो हि स मया राजा तेन चेति निवेदितम् ॥ ३३ ॥
 यथा किल समस्तोऽयं देशः पुरसमन्वितः । अभिभूतो महारोगैरासीदप्रतिकारकैः ॥ ३४ ॥
 उरोघातमहादाहज्वरलालापारिन्वाः । सर्वशूलारुचिच्छदिंश्चयशुस्फोटकादयः ॥ ३५ ॥
 क्रुद्धा इव परं तीव्राः सर्वे रोगास्तदाऽभवन् । यैरत्र विषये प्राणी नैकोऽप्यस्ति न पातितः ३६
 केवलो द्रोणमेघाहः सामात्यपशुबांधवः । नृपो देव इवारोगः श्रुतो निजपुरे मया ॥ ३७ ॥
 आहाय स मयाऽवाचि माम त्वं नीरजो यथा । कालक्षेपविनिर्मुक्तं तथा मां कर्तुमर्हसि ॥ ३८ ॥
 ततः सौरभसंरुद्धरदिवलयं जलम् । तेन सिक्तोऽहमनाद्य प्राप्तश्चोष्ठाघतां पराम् ॥ ३९ ॥
 न केवलमहं तेन वारिणांस्तःपुरं मम । पुरं देशश्च संजातं सर्वरोगविवर्जितम् ॥ ४० ॥
 कर्ता रोगसहस्राणां वायुरत्यन्तदुःसहः । ग्रणष्टो वारिणा तेन मर्मसंभेदकोविदः ॥ ४१ ॥
 मयैवं सततं पृष्टो मामेतद्दुदकं कुतः । येनाऽऽश्चर्यामिदं शीघ्रं कृतं रोगविनाशनम् ॥ ४२ ॥
 सोऽर्वाचच्छ्रूयतां राजन्नस्ति मे गुणशालिनी । विशाल्या नाम दुहिता सर्वविज्ञानकोविदा ॥ ४३ ॥

ग्रस्यां गर्भप्रपन्नायामनेकव्याधिपीडिता । देवी ममोपकाराऽभूत्सर्वरोगविवर्जिता ॥ ४४ ॥
 जितेन्द्रशासनासक्ता नित्यं पूजासमुद्यता । शेषेव सर्वबंधूनां पूजनीया मनोहरा ॥ ४५ ॥
 स्नानादक्रामिदं तस्या महार्शोरम्यसंगतम् । कुरुते सर्वरोगाणां यत्क्षणेन विनाशनम् ॥ ४६ ॥
 ततस्तददृश्याकर्ण्य द्रोणेमेधस्य भाषितम् । परं विस्मयमापन्नाः संपदा तामयूजयम् ॥ ४७ ॥
 नगरीतथ निष्क्रम्य नाम्ना सत्त्वहितं मुनिम् । गणेश्वरं समप्राक्षं प्रणम्य विनयान्वितः ॥ ४८ ॥
 ततः खंचरपृष्टाऽसौ समाख्यासीन्महायातिः । वैशाल्यं चरितं दिव्यं चतुर्ज्ञानी सुवत्सलः ॥ ४९ ॥
 विदंद्दं पांडुरीकार्ये विजये स्वर्गसन्निभे । चक्री त्रिशुवनानंदः पुरे चक्रधरोऽभवत् ॥ ५० ॥
 नाम्नाऽनंगशरा तस्य तनया गुणमंडला । अपूर्वा कर्मणां सृष्टिलोकवण्यत्त्रयकारिणी ॥ ५१ ॥
 तां प्रतिष्ठपुरार्थीशः सामंतोऽस्य पुनर्वसुः । दुर्धाराहरदारोप्य विमानं स्मरचोदितः ॥ ५२ ॥
 क्रुद्धाच्चक्रधरादाक्षां संप्राप्यामुष्य क्रिकरैः । चिदं कृतवतो युद्धं विमानं चूर्णितं भृशम् ॥ ५३ ॥
 नृण्यमानविमानेन मुक्ता तंनाकुलात्मना । पपात नभसः कान्तिरिव चन्द्रस्य शारदी ॥ ५४ ॥
 विधया पर्णलब्ध्याऽसौ पुनर्वसुनिश्चकया । अटवीमागता स्वैरं नाम्ना श्वापदरोरवाम् ॥ ५५ ॥
 महाप्रातिभयाकारां महाविद्याभूतामपि । दुःप्रवेशां कृतध्वान्तां महाविटपसंकटैः ॥ ५६ ॥

नानावलीसमाश्लिष्टविविधोत्तुंगपादपाप् । पल्लवोद्भासितैर्मुक्तां भीतैरिव रवेः क्रैः ॥ ५७ ॥
तरक्षशरभट्टीपिण्ड्याद्रसिंहादिसेविताम् । उच्चावचखरक्षोर्णिं महाविवरसंगताम् ॥ ५८ ॥

अरण्यानीं गता सेयं महाभयसमागता । कान्ता शिखेव दीपस्य सीदति स्म वराकिका ॥ ५९ ॥
नदीतीरं समागम्य कृत्या दिगवलोकनम् । महाखेदसमायुक्ता स्मृतबंधुः भ्रम रोदिति ॥ ६० ॥
तेनाहं लोकपालेन देवेन्द्रप्रतिभासिना । सुचक्रवाच्चैना जाता महादुर्ललितारिमिका ॥ ६१ ॥

विधिना वारयेनेमामवस्थामनुसारिता । किं करोमि परिप्राप्ता वनं दुःखनिरीक्षणम् ॥ ६२ ॥
हा तात सकलं लोकं त्वं पालयसि विक्रमी । कथं मामपरित्राणां विपिने नानुकंपसे ॥ ६३ ॥
हा मातस्तादृशं दुःखं कुक्षिधारणपूर्वकम् । विपह्य सांप्रतं कस्मात्कुरुषे नानुकंपनम् ॥ ६४ ॥

हा मातः करणच्छायापरिवर्णगुणोत्तमाम् । अमुक्तां क्षणमप्येकं कथं त्यजसि सांप्रतम् ॥ ६५ ॥
भातमात्रा मृता नाऽहं कस्माद्दुःखस्य भूमिका । अथवा न विना पुण्यैरभिवांछितमाप्यते ॥ ६६ ॥
किं करोमि क गच्छामि दुःखिनी संश्रयामि कम् । कं पश्यामि महाऽरण्ये कथं तिष्ठामि पापिनी ॥
स्वप्नः किमेप संप्राप्तं जन्मेदं नरके मया । सैव किं स्यादहं कोऽयं प्रकारः सहस्रोद्गतः ॥ ६८ ॥
एवमादि चिरं कृत्वा विप्रलापं सुविह्वला । पशूनामपि तीव्राणां मनोद्भवणकारणम् ॥ ६९ ॥

५९

क्षुद्रृणापरिदग्धांशा शोकसागरवर्तिनी । फलपर्णादिभिर्द्यात्तमकरोद्दीनिमानसा ॥ ७० ॥
 अरण्यंशुजखंडानां शोभासर्वस्वमर्दनः । हिमकालस्तया निन्ये ध्रुवं कर्मानुभावतः ॥ ७१ ॥
 शयन्प्रशुगणस्तीव्रः शोषितानेकपादपः । सोढस्तथैव रूक्षांगो ग्रीष्मसूर्यातपस्तथा ॥ ७२ ॥
 स्फुरखंडाचिरंज्यातिः शीतधारांधकारितः । वनकालोऽपि निस्तीर्णः प्रवृत्तौघो यथा तथा ॥ ७३ ॥
 निश्छाद्यं स्फुटितं क्षामं शीर्णिक्रमं मलावृतम् । वर्षोपहतचित्रांसं स्थितं तस्याः शरीरकम् ॥ ७४ ॥
 मूर्धालोकहतच्छाया शीर्णैव शशिनः कला । जाता तन्वी तनुस्तस्या लावण्यपरिवर्जिता ॥ ७५ ॥
 कापित्थवनमानस्रं फलैः पाकाभिधूसरैः । श्रित्वा तातमनुश्याय करुणं सा स्म रोदिति ॥ ७६ ॥
 जाता चक्रधरेणऽहं प्राप्तावस्थामिमां वने । ध्रुवं कर्मानुभावेन सुपापेनान्यजन्मना ॥ ७७ ॥
 इत्यश्रुदिनीभूतवदना वीक्षिताश्रितः । फलान्प्रादाय सा शोता पतितानि स्वपाकतः ॥ ७८ ॥
 शयनीयगतः पुष्पर्या स्वकंशच्युतैरपि । अप्रहीत्स्वेदमेवासौ स्थण्डिले श्वेतकेवले ॥ ७९ ॥
 पितुः संगीतकं श्रुत्वा या प्रबोधमसेवत । सेयं शिवादिनिर्मुक्तैरधुना भीषणैः स्वनैः ॥ ८० ॥
 एवं वर्षन्तहसाणि त्रीणि दुःखमहाग्रहा । अकरोत्सा तपो बाह्यं प्राहुकाहारपारणा ॥ ८१ ॥
 ततो निर्धेदमापन्ना त्यक्ताहारं चतुर्विधम् । निराशतां गता धीरा श्रिता सख्येखनामसौ ॥ ८२ ॥
 ॥ ८३ ॥

बाह्यं हस्तशताद्भूमिं न गतव्यं मयेति च । जग्राह नियमं पूर्वं श्रुतं जैनेन्द्रशासने ॥ ८४ ॥
 नियमावधितोऽतीते षड्वरात्रेऽथ नमश्चरः । लब्धिदास इति खयातो वंदिन्वा मेरुमाव्रजत् ॥ ८५ ॥
 तामपश्यचतो नेतुमारभे तां समुद्यतः । पितुः स्थानं निषिद्धश्च तथा सङ्खेखनोक्तितः ॥ ८६ ॥
 लब्धिदासो लघु प्रासः सकाशं चक्रवर्त्तिनः । समं तेन समायातस्तमुद्देशमसौ गतः ॥ ८७ ॥
 अथ तामातिरौद्रेण शयुनाऽतिस्थवीयसा । भक्ष्यमाणामसौ दृष्ट्वा समाधानप्रदोऽभवत् ॥ ८८ ॥
 प्राससङ्खेखनां क्षिणां संवृत्तामपरामिव । तादृशीं तां सुतां दृष्ट्वा चक्री निर्वेदमागतः ॥ ८९ ॥
 समं पुत्रसहस्राणां द्वाविंशत्या गतस्पृहः । महावैराग्यसंपन्नः श्रमणत्त्रमुपागतः ॥ ९० ॥
 कन्या चाऽथ क्षुधात्तेन प्राप्तेनातिस्थवीयसा । भक्षिताऽजगरेणागात्सती सानत्कुमारताम् ॥ ९१ ॥
 जानत्याऽपि तथा मृत्युं न सम्मृत्सारितः शयुः । माभूत्स्वल्पापि पीडाऽस् न काचिदितित्यनुकंपया ॥
 उत्सार्य खेचरान् संख्ये समस्तांश्च पुनर्वसुः । तदानंगशरामिष्टामपश्यद्विरहावनौ ॥ ९३ ॥
 द्रुमसेनमुनेः पार्श्वे गृहीतं श्रमणव्रतम् । अत्यंतदुःखितस्तत्त्वा नपः परमदुश्चरम् ॥ ९४ ॥
 कृत्वा निदानमेतस्याः कृतंयं प्रासपंचताम् (तः) । सुरो जातश्च्युतश्चायं जातो लक्ष्मणसुंदरः ९५
 पश्चथा सुरलोकाच्च जाताऽनंगशरा चरी । सुतेयं द्रोणमेधस्य विशलयेति प्रकीर्त्तिता ॥ ९६ ॥

सेंटस्मिन्नगरं देशं भरतं वा महागुणा । पूर्वकर्मानुभावेन संजाताऽत्यन्तमुत्तमा ॥ १७ ॥
 परमं ज्ञानवादीदं तेन तस्या महागुणम् । सोपसर्गं कृतं पूर्वं तथा येन महातपः ॥ १८ ॥
 अननं वारिणाऽमुस्मिन्देशेऽयं विपभोऽनिलः । महारोगकरो जातः क्षयं श्वासितविष्टपः ॥ १९ ॥
 कुतोऽयमीदृशो वायुरिति पृष्टेन भाषितम् । मुनिना भरतायैवं तदा कौतुकयोगिने ॥ १०० ॥
 गजाह्वानगरादत्य विध्यो नामा महाधनः । अयोध्यां सार्थवाहेशः खरोष्ट्रमहिपादिभिः ॥ १०१ ॥
 मासानेकाद्यामुष्यां सन्नगर्यामसौ स्थितः । तस्यैकमहिपस्तीव्ररोमभारेण पीडितः ॥ १०२ ॥
 पुरमध्ये महादुःखं कृत्वा कालं त्रणान्वितः । अक्रामनिर्जरायोगाद्देवभूयमशिश्रियत् ॥ १०३ ॥
 जाता वायुकुमारोऽसावश्वकेतुर्महाबलः । बाह्यावर्त्तं इति खयातो वायुदेवमहेश्वरः ॥ १०४ ॥
 श्रेयस्करपुरः स्वामी रसातलगतो महान् । असुरो भासुरः क्रूरो मनोयातक्रियासहः ॥ १०५ ॥
 अज्ञासीत्सावायिज्ञानः प्रासपूर्वपराभवम् । सोऽहं महिपकोऽभूवं प्राप्सोऽयोध्यां तदा त्रणी ॥ १०६ ॥
 श्रुत्तृष्णापरिदिग्धगो महारोगनिपीडितः । रथ्याकर्दमानिर्मग्नस्ताडितो जनसंपदा ॥ १०७ ॥
 कृत्वा मे मस्तके पादं तदाऽयासीज्जनोऽखिलः । पतितस्य विचेष्टस्य निर्दयो विद्मलाञ्छितम् ॥
 अचिरान्निग्रहं घोरं तस्य चेन्न करोम्यहम् । अनर्थकं सुरत्वं मे तदेवं जायते महत् ॥ १०९ ॥

इति ध्यात्वा पुरेऽमुस्मिन् सदेशे क्रोधपूरितः । प्रावर्त्तयदसौ वायुं नानारोगसमावहम् ॥ ११७ ॥
 सोऽयं भीतो विशल्याया वारिणा प्रलयं क्षणात् । भवंति हि बलीयांसो बलिनामपि विष्टपे १११
 यथा सत्त्वहितेनेदं भरताय निवेदितम् । भरतेनापि मे तद्वन्मया ते पद्म वेदितम् ॥ ११२ ॥
 अभिषेकजलं तस्या तदा नेतुमतित्वरम् । यत्नं कुरुत नास्त्यन्या गतिलक्ष्मणजीविते ॥ ११३ ॥

इति स्थितानामपि मृत्युमार्गे जनैरशेषैरपि निश्चितानाम् ।

महात्मनां पुण्यफलाद्येन भवंत्युपायो विहितोऽमुदायी ॥ ११४ ॥

अहो महान्तः परमा जनास्ते येषां महापत्तिसमागतानाम् ।

जनो वदत्युद्भवनाभ्युपायं रवेः समस्तवनिवेदनेन ॥ ११५ ॥

इत्याष श्रीरविषेणाचार्यशोके पञ्चपुराणे विशल्यापूर्वभवाभिधानं नाम चतुःषष्टितमं पर्व ॥ ६४ ॥

अथ पंचषष्टितमं पर्व ।

प्रतीन्दोर्वचनं श्रुत्वा राधवोऽत्यन्तसंमदः । समं विद्याधराधीशौर्विस्मृतस्तमपूजयत् ॥ १ ॥

अंजनाजिविदेहाजसुताराजास्ततः कृताः । अयोध्यां गमिनः कृत्वा सन्मंत्रं निश्चितं द्रुतम् ॥ २ ॥

नतश्चित्तमात्रेण ते ययुर्यत्र पाथिवः । भरतः प्रवरः कीर्त्या प्रतापी गुणसंगतः ॥ ३ ॥
 सुप्तस्यात्थाव्यमानस्य सहस्रास्यासुखासिका । मा भूदिति सुखं गीतं वेदेहादिभिराश्रितम् ॥४॥
 ततः संगीतमाकर्ण्य दिव्यं श्रुतिमनोहरम् । शनैर्भावसमारूढमुत्तस्थौ कोशलेश्वरः ॥ ५ ॥
 ज्ञापिताः संवितद्वारास्ततस्तस्मै समागताः । वेदेहा हरणं प्रोचुर्निपातं लक्ष्मणस्य च ॥ ६ ॥
 अथ द्योकरसाद्गुग्रात्क्षणमात्रभुवः परम् । राजा क्रोधरसं भेजे परमं भरतश्रुतिः ॥ ७ ॥
 महाभरीश्वनिं चाशु रणप्रीतिमकारयत् । सकला येन साकेता संग्रासाऽऽकुलतां परम् ॥ ८ ॥
 लोको जगाद् किं त्वंतद्वर्तते राजसञ्चनि । महान् कलकलः शब्दः श्रूयतेऽत्यन्तभीषणः ॥ ९ ॥
 किन्तु राज्ञां निशीथेऽस्मिन् काले दुष्टमतिः परः । अतिवीर्यसुतः प्राप्नो भवेदापातपंडितः ॥१०॥
 कश्चिदं कगतां कान्तां त्यक्त्वा सन्नद्धमुद्यतः । सन्नाहनिरेपक्षोऽन्यः सायके करमर्पयत् ॥ ११ ॥
 गुग्गुवालकमादाय काश्चिदंके सुगक्षणा । हस्तं स्तनतटे न्यस्य चक्रे दिग्बलोकनम् ॥ १२ ॥
 काश्चिदीर्ष्याकृतं त्यक्त्वा निद्रारहितलोचना । सुप्तमाश्रयते कान्तं शयनीयैकपार्श्वगम् ॥ १३ ॥
 पाथिवं प्रथमः कश्चिद्धनी कान्तामुदाहरन् । कान्ते बुद्धचस्व किं शेषे किमपीदमशोभनम् ॥१४॥
 राजालये समुद्यतो लक्ष्यते जात्वलक्षितः । सन्नद्धा रथिनो मत्ता करिणोऽमी च संहिताः १५

नीतिज्ञैः सततं भाव्यमप्रमत्तैः सुपंडितैः । उचिष्ठोचिष्ठ गोपाय स्वापतेयं प्रयत्नतः ॥ १६ ॥
 शातकौभानिमान्कुंभान् कलधौतमयांस्तथा । मणिरत्नकरंडांश्च कुरु भूमिगुहान्तरे ॥ १७ ॥
 पट्टवस्त्रादिसंपूर्णानिमान् गर्भालयान् द्रुतम् । तालयान्यदपि द्रव्यं हुःस्थितं सुस्थितं कुरु ॥ १८ ॥
 शत्रुशोषि सुसंभ्रान्तो निद्रारुणितलोचनः । आरुह्य द्विरदं शीघ्रं धंटाटंकारनादिनम् ॥ १९ ॥
 साचिवैः परमैर्युक्तः शस्त्राधिष्ठितपाणिभिः । विमुंचन् बकुलामोदं चलदम्बरपङ्कवः ॥ २० ॥
 भरतस्थालयं प्राप्तस्तथाऽन्ये नरपुंगवाः । शस्त्रहस्ताः सुसंनद्धा नेरन्द्रहिततत्परराः ॥ २१ ॥
 यच्छत्राज्ञां नेरशानां युद्धाय स्वयमुद्यतः । विनीताधिपतिः प्रोक्तो नत्वा भामंडलादिभिः २२
 दूरे लंकापुरी देव गन्तुं नार्हति तां विभुः । क्षुब्धोभिंजलजो योरो वर्त्तते सागरोत्तरे ॥ २३ ॥
 मया किं तर्हि कर्तव्यमिति राज्ञि कृतस्वने । उच्चारितं विश्रल्यायाश्चरितं तैर्मनोहरम् ॥ २४ ॥
 अथप्रमथनं नाथ पुण्यं जीवितपालनम् । द्रोणमेघसुतारत्नानवारिदानं द्रुतं भज ॥ २५ ॥
 प्रसादं कुरु यास्यामो यावन्नोदेति भास्करः । हतोऽरिमथनः शक्तया दुःखं तिष्ठति लक्ष्मणः २६
 भरतेन ततोऽत्राचि किं वा ग्रहणमंभसा । स्वयं सा सुभगा तत्र यातु द्रोणघनात्मजा ॥ २७ ॥
 सुनीशेन समादिष्टा तस्यैवासाँ सुभामिनी । स्त्रीरत्नमुत्तमं सा हि कस्य वाऽन्यस्य युज्यते २८

ततो द्रोणयनाहस्य सकाशं प्रेषितो निजः । स चाऽपि कुपितो योद्धुं मानस्तंभसमुद्यतः ॥ २९ ॥
 संशुब्धास्तनयास्तस्य सन्नद्धाः सार्चिवैः सह । परमाकुलतां प्राप्ता महादुर्लभितक्रियाः ॥ ३० ॥
 भरतस्य ततो मात्रा स्वयं गत्वा महादरम् । प्रतिबोधमुपानीतः सा तेन तनयामदात् ॥ ३१ ॥
 या भामंडलचन्द्रेण विमानशिखरं निजम् । आरोपिता महारथ्यं कान्तिपूरितदिङ्मुखत्वा ॥ ३२ ॥
 सहस्रमाधिकं चान्यत्कन्यानां सुमनोहरम् । राजगोत्रप्रसूतानां कृतं गामि समं तथा ॥ ३३ ॥
 नतो निमेषमात्रेण प्राप्ता संग्राममेदिनीम् । अर्ध्यादिभिः कृताभ्यर्चाः सर्वैः खेचरपुंगवैः ॥ ३४ ॥
 अत्रतीर्णा विमानाग्रात्ततः कन्याभिरावृता । चारुचामरसंधातैः वीज्यमाना शनैः सुखम् ॥ ३५ ॥
 पदयंती तुरगान् द्वारं मत्तंश्च वरवारणान् । महत्तरैः कृतानुज्ञा पुंडरीकनिभानना ॥ ३६ ॥
 यथा यथा महाभाष्या विशाल्या सोपसर्पति । तथा तथाऽभजत्सौम्यं सुमित्रातनयोऽद्भुतम् ॥ ३७ ॥
 प्रधाकरकरा शक्तिस्ततो लक्ष्मणवक्षसः । चाकिता दुष्टयोषेव कामुकारपरिनिःसृता ॥ ३८ ॥
 स्फुरत्स्फुल्लिगज्याला च लंघयन्ती द्रुतं नभः । उत्पत्य वायुपुत्रेण गृहीता वेगशालिना ॥ ३९ ॥
 दिव्यस्त्रीरूपसंपन्नाः ततः संगतपाणिका । सा जगाद् हन्तमंतं संभ्रान्ता बद्धवेपथुः ॥ ४० ॥
 प्रसीद् नाथ मुंचस्य न मे दोषोऽस्ति कश्चन । कृत्सितास्मद्विधानां हि प्रेष्याणां स्थितिरिदृशी ॥

अभोषविजया नाम प्रज्ञप्रेरहकं स्वसा । विद्या लोकत्रये ख्याता रावणेन प्रसाधिता ॥ ४२ ॥
 कैलासपर्वते पूर्वं बालौ प्रतिभया स्थिते । सन्निधौ जिनविंशानां गायता भावितात्मना ॥ ४३ ॥
 निजे भुजे समुत्कृत्य शिरातंत्रीं मनोहराम् । उपवीणायिता दिव्यं जिनेन्द्रचरितं शुभम् ॥ ४४ ॥
 लब्धाऽहं दशवक्त्रेण धरणाबाणराजतः । कंपितासनकं प्रासात्प्रमोदं विभ्रता परम् ॥ ४५ ॥
 अनिच्छन्नप्यसौ तेन रक्षतां परमेश्वरः । मां परिग्राहितः कृच्छ्रात्स हि ग्रहणदुर्विधः ॥ ४६ ॥
 साऽहं न करयन्निच्छक्या भुवनेऽत्र व्यपोहितुम् । विशलयासुंदरीमेकां मुक्त्वा दुःसहतेजसाम् ४७
 मन्ये पराजये देवान् बलिनो नितरामपि । अनया तु विकीर्णाहं महत्या दूरगोचरा ॥ ४८ ॥
 अनुष्णं भास्करं कुर्यादशीतं शशालक्ष्मणम् । अनया हि तपोऽत्युग्रं चरितं पूर्वजन्मनि ॥ ४९ ॥
 शिरीषकुसुमासारं शरीरमनया पुरा । निर्युक्तं तपसि प्रायो मुनीनामपि दुःसहे ॥ ५० ॥
 एतावतैव संसारः सुसारः प्रतिभाति मे । इदृशानि प्रसाध्यन्ते यत्तपांसीह जंतुभिः ॥ ५१ ॥
 चर्याशीतातपैथोरैर्महावातसुदुःसहैः । एषा न कंपिता तन्वी मंदरस्येव चूलिका ॥ ५२ ॥
 अहो रूपमहो सत्त्वमहो धर्मदृढं मनः । अशक्यं ध्यातुमप्यस्याः सुतपोऽन्यांगनाजतैः ॥ ५३ ॥
 सर्वथा जिनचन्द्राणां मतेनोद्भवते तपः । लोकत्रये जयत्येकं यस्येदं फलमीदृशम् ॥ ५४ ॥

अथवा नैव विज्ञेयमाश्चर्यामिदमीदृशम् । ग्राप्यते येन निर्वाणं किमन्यत्तस्य दुष्करम् ॥ ५५ ॥
 परार्थानक्रिया साऽहं तपसा निर्जिताऽनया । ब्रजामि स्वं पदं साध्ये क्षम्यतां दुर्विचेषितम् ॥ ५६ ॥
 एतं कृतसमालापां तत्रयज्ञः शक्तिदेवताम् । विसृज्यावस्थितो वातिः स्वसैन्येऽद्भुतचेष्टितः ॥ ५७ ॥
 मृता तु द्रोणमयस्य ह्रियालंकृतदेहिका । पादपद्मद्वयं पद्मं प्रणम्य विहितंजलिः ॥ ५८ ॥
 विद्याधरमहामंत्रिवचोभिः कृतशंसना । वंदिता खेचरैरन्यैराशीभिरभिनंदिता ॥ ५९ ॥
 शक्रस्येव शची पार्श्वे लक्ष्मणस्य सुलक्ष्मणा । अवस्थिता महाभाग्या सखीबन्धनकारिणी ॥ ६० ॥
 गृध्रा गृध्रगृहीनेत्रा पूर्णचन्द्रनिभानना । महानुरागसंभारश्रितोदारमानसा ॥ ६१ ॥
 परिवृज्य रहा नाथं सुखसुप्तं महीतले । सुकुमारकरांभोजसंवाहनसुचारुणा ॥ ६२ ॥
 शार्दापंचन्दनेनैवमन्वलिपत सर्वतः । तथा पद्ममपि व्रीडा किञ्चित्कंपितपाणिका ॥ ६३ ॥
 शेषाः कन्या यथायोग्यं शेषाणां खेचरेशिनाम् । चंदनेनास्पृशद्वात्रं विशल्यहास्तसंभिना ॥ ६४ ॥
 विशल्यहास्तसंस्पृष्टं चन्दनं पद्मवाक्यतः । कान्तामिन्द्रजितादीनामुपनीतं यथाक्रमम् ॥ ६५ ॥
 शीतलं तं समाधाय ऋत्विगेषु च सादरम् । निर्वृतिं परमां प्राप्ताः शुद्धात्मानो गतज्वराः ॥ ६६ ॥

अन्ये च योधाः क्षतविक्षतांगा द्विपास्तुरंगाः पदकारिणश्च ।

अभ्युक्षितास्त्रसालिलेन जाता प्रणष्टशय्या नवभास्करांगाः ॥ ६७ ॥
जन्मान्तरं प्राप इवाथ कान्तः स्वभावनिद्रामिव सेवमानः ।

उत्थाप्यते स्म प्रवरैर्नितान्तं संगीतकैर्वेणुनिनादगीतैः ॥ ६८ ॥

ततः शनैरुच्छ्वसितोऽखक्षो नेत्रे समुन्मील्य तिर्गिञ्छताञ्च ।

विक्षिप्तबाहुः शनकैर्निकुञ्च्य लक्ष्मीधरोऽमुञ्चत मोहशय्याम् ॥ ६९ ॥

त्वत्कोपपादांगशिलामिवासौ रणक्षितिं देव इवोद्यकायः ।

उत्थाय रुष्टः ककुभो निरीक्ष्य कासौ गतो रावण इत्युवाच ॥ ७० ॥

ततः प्रफुल्लान्बुजलोचनेन महाभिनन्दं भजताऽग्रजेन ।

उदाररोमांचसुकर्कशेन प्रोक्तः परिस्रवज्य लसद्भुजेन ॥ ७१ ॥

कृतार्थवचात दशाननोऽसौ हत्वा भवन्तं विजहार शक्तया ।

त्वमप्यमुष्याश्चरितेन जीवं भूयो भुजः संस्तुतकन्यकायाः ॥ ७२ ॥

निःशेषतश्चास्य निवेदितं तच्छक्त्या हतिप्रेरणवस्तुवृत्तम् ।

अपूर्वमाश्चर्यमुदारभावं सुविस्मिर्जाववसुधराद्यैः ॥ ७३ ॥

वायत्त्रिवर्णाब्जविलासिनेत्रां शरत्समुद्धेन्दुसमानवकत्राम् ।
 आतोदरीं दिग्गजकुंभशोभिस्तनद्धयां नूतनयौवनस्थाम् ॥ ७४ ॥

शारीरवद्धामिव मन्मथस्य क्रीडां विशालालससन्नितांवाप् ।

संगृह्य शोभाभिव सार्वलोकां विनिर्मितां कर्मभिरेकतानैः ॥ ७५ ॥

तां वीक्ष्य लक्ष्मीनिलयोऽतिकस्थामचिन्तयद्विस्मयरुद्धचित्तः ।

लक्ष्मीरियं किन्तु सुरेश्वरस्य कान्तिर्तु चन्द्रस्य तु भानुदीप्तिः ॥ ७६ ॥

ध्यायन्तमेवं परिगम्य योषा—स्तमेवमसृजुः कुशलप्रधानाः ।

स्यामिन्विवाहोत्सवमेतया ते द्रष्टुं जनो वाञ्छति संगतोऽयम् ॥ ७७ ॥

कृतस्मितोऽग्रावगदत्समीपे ससंशये युक्तमिदं कथं नु ।

उच्युः पुनरुतं ननुवृत्त एव स्पर्शा न याते प्रकटस्तु नासीत् ॥ ७८ ॥

भवत्यभावश्चतसर्वविध्नं पाणिग्रहं नाथ भज त्वमस्याः ।

इत्यर्थनाद्ग्रावतश्च वाक्या—दिपेप लक्ष्मीनिलयो विवाहम् ॥ ७९ ॥

क्षणविरचितसर्वश्लाघ्यकर्तव्ययोगः पवनपथविहारिरस्फीतभूतिप्रपंचः ।

अभवद्भारसंपत्कालिपतानंदतुल्यः प्रधनभुवि विशल्यालक्ष्मणोद्वाहकल्पः ॥८०॥

इति विहितसुचेष्टाः पूर्वजन्मन्युदाराः परमपि परिजित्य प्राप्तमायुर्विनाशम् ।

दुतमुपगतचारुद्रव्यसंबंधभाजो विधुरविगुणतुल्यां स्वामवस्थां भजन्ते ॥ ८१ ॥

इत्यार्षे श्रीरविषेणाचार्यप्रोक्ते श्रीपद्मचारिते विशल्यासमागमाभिधानं नाम पंचषष्टितमं पर्वम् ॥ ६५ ॥



